தமிழர்‌ ஒலக்கிய 


ர இ 
a த மிழண ங்கு" 


றுக்கு மட்டும்‌ 
அர்த்‌ ௭௧ ஆசரியர்‌: முனைவர்‌ தீருமதீ சை. இரா€ஜஸ்வரீ 


இரத்தத்தின்‌ கூறுகளும்‌ அதன்‌ பயன்களும்‌ 

8. ராஜலைட்சும்‌ 

பகுத்துண்டு பல்லுயிர்‌ ஓம்பும்‌ நல்‌ அன்பகம்‌ 

அடிகள்‌ கருப்பண்ணன்‌ 

தப்பித்த ஜோடிப்‌ புறாக்களும்‌ தீப்பாய்ந்த ஜோடிப்‌ புறாக்களும்‌ 
மு. பழநீச்சாம்‌ 

ஆண்டாளின்‌ பாடல்களைப்‌ பாடிப்‌ பரவும்‌ ஒரு கிராமத்து மக்கள்‌ 
அ.கா. பெருமாள்‌, சீ.கலையரசு 


சிந்தாமணி எடுத்துரைக்கும்‌ துறவு நிலை 
ஆனைவாரியார்‌ முனைவர்‌ ஆனந்தன்‌ 


சென்னையில்‌ குறும்பர்‌ கோட்டை | ப்‌ 
தீவியகுமார்‌ கண்ணம்மா =, ச்‌; wi 
களிற்றின்‌ நாணம்‌ ்‌ | 

பாவலர்‌ கருமலைத்தமிழாழன்‌ 


ஆசீவகம்‌ - 
ஒரு மெய்ப்பொருள்‌ காட்சி 


முனைவர்‌ சீவ. இளங்கோ 
தமிழகத்தில்‌ லகுலீச பாசுபதம்‌ 
ஆறகளூர்‌ பொன்‌. வங்க€ேசன்‌ 


கலைமாமணி பேரா முனைவர்‌ தே. ஞானசேகரன்‌ 


ss மேனாள்‌ தமிழ்த்‌ துறைத்‌ தலைவர்‌, 
இஃ்ணும்‌ WAY... பாரதியார்‌ பல்கலைகழகம்‌, கோவை. 


(12.05.1960 - 24.11.2022) 


அன்பளிப்பு உரூபாய்‌: 120/- 


கவிதாஞ்சலி 


கலைமாமணி பரா. முனைவர்‌ கே. ஞானசேகரன்‌ 


மேனாள்‌ தமிழ்த்‌ துறைத்‌ தலைவர்‌, 
பாரதியார்‌ பல்கலைகழகம்‌, கோவை. 
(12.05.1960 - 24.11.2022) 


ஒரு காரிமுள்‌ சூழ்ந்த பொழுதில்‌ 
நீ என்னைக்‌ கண்டெடுத்தாய்‌ 
காந்தம்‌ கரும்பை ஈர்த்தது 
இதென்ன புதிதா! 
கரும்பை கரும்பே ஈர்த்தது Gi 
கரும்பும்‌ குறும்புமாய்‌ தேடும்‌ ag 
ஞானத்தை அனிரும்பி ய்‌ 
பொறிஞா்‌ கவிஞர்‌ முத்தமிழ்‌ விரும்பி 


2 தமிழர்‌ இலக்கிய சமய பண்பாடீடி ஆய்விதம்‌ 


2) தமிழணங்கு 


(தமிழராய்‌ இணைவோம்‌) 

சிறப்பாசிரியர்‌ 
பொறிஞர்‌ கவிஞர்‌ முத்தமிழ்‌ விரும்பி 


நிறுவனர்‌ & தலைமைப்‌ பதிப்பாசிரியர்‌ 
முனைவர்‌. திருமதி செ இராஜேஸ்வரி 


பொறுப்பாசிரியர்‌ 
முனைவர்‌. சந்திரிகா சுப்பிரமணியன்‌ 


ஆசிரியர்‌ குழு 

கிங்ஸ்டன்‌ ஜெகநாதன்‌ (இந்தியா 
தேமொழி (அமெரிக்கற 

அன்பு ஜெயா (ஆஸ்திரேலியா) 
மின்னச்சன்‌ இங்கர்சால்‌ (நோர்வே) 
Dr. புதேரி தானப்பன்‌ (டில்லி) 


வடிவமைப்பு 
௦ சந்திர விமல்‌ M.4., B.Ed 


தனி இதழி வவ ரூ 120 
அரையாண்டுசந்தா..................... ரூ 600 
ஆண்டு சந்தா....................ப| ரூ 1200 


Google Pay / Phone Pay மூலம்‌ செலுத்த 
+91 7010997639 


Thamizhanangu 


Printed & Published by 
E. Satish Rajkumar (Advocate) 
3/422, Thiruvalluvar Street, 
Dinamani Nagar, Madurai, 
Tamil Nadu 625 018. 
Ph: +91 7871123226, +91 7010997639 


கட்டுரைகள்‌ அனுப்புவோர்‌ 


rajetamiljulyl @gmail.com 
thamizhanangu1@gmail.com க்கு அனுப்பவும்‌ 


இவ்விதழில்‌ இடம்பெற்றுள்ள கருத்துக்கள்‌ 
அனைத்தும்‌ கட்டுரையாளர்களின்‌ 
கருத்துகளே ஆகும்‌. அநீத கருத்துக்களுக்கும்‌ 
இதழாசிரியருக்கும்‌ எந்தத்‌ தொடர்பும்‌ 


இல்லை. 


- இதழ்‌ ஆசிரியர்‌ 


தலையங்கம்‌ 


நற்றாமரைக்‌ குளத்தில்‌ 
நல்‌ அன்னம்‌ சேர்ந்தாற போல்‌/ 
கற்றாரைக்‌ கற்றாரே காமுறுவர்‌/ 


என்ற அடிகளுக்கு ஏற்ப இவ்‌ இதழில்‌ 


கருமலைத்‌ தமிழாழன்‌, முனைவர்‌ 
ஆனைவாரியா ஆனநீதன்‌, 
நெருப்பலையார்‌ இராம. 
இளங்கோவன்‌ போன்ற பல தமிழ்‌ 


அறிஞர்களின்‌ கட்டுரைகள்‌ இடம்‌ 
பெறுகின்றன. இவர்களை அறிமுகம்‌ 
செய்து வைத்த டெல்லி தமிழாசிரியர்‌ 
தானப்பன்‌ ஐயா அவர்களுக்கு நன்றி. 
நான்‌ அலைபேசியில்‌ பேசியதும்‌ 


அவர்கள்‌ அனைவரும்‌ உடனே 
கட்டுரை தருவதாக ஒப்புக்கொண்டு 
ஆளுக்கு மூன்று நான்கு கட்டுரைகளை 
அனுப்பி வைத்தனர்‌ அவர்களிடம்‌ 
கருத்துக்கள்‌ ஏராளமாக உள்ளன. மூத்த 


தமிழறிஞர்களாகக 


கருவூலங்களாகத 


கருத்துக்‌ 
திகழ்கின்றனர்‌. 
இவர்களின்‌ கருத்துக்களை அடுத்த 
தலைமுறையினருக்கு 
இளையோருக்குக்‌ கொண்டு செல்ல 
வேண்டிய கடமை தமிழணங்குக்கு 
உள்ளது. இவர்களின்‌ கட்டுரைகள்‌ 
எனக்குப்‌ பேருவகையை அளித்தன. 
இவை தவிர வெளிநாடுகளில்‌ இருந்து 
தொடர்ந்து இதழுக்கு 
தங்களுடைய மேலான பங்களிப்பைச்‌ 


ஆஸ்திரேலியாவின்‌ 


நம்முடைய 


செய்து வரும்‌ 


முனைவர்‌ சந்திரிகா சுப்பிரமணியன்‌ 
அமெரிக்காவின்‌ முனைவர்‌ தேமொழி 
ஜெர்மனியின்‌ முனைவர்‌ ஆனந்த்‌ 
அமலதாஸ்‌ போன்றவர்களுக்குத 
தமிழணங்கு தன்‌ நெஞ்சார்ந்த 
நன்றியைத்‌ தெரிவித்துக்‌ கொள்கிறாள்‌. 


நவம்பர்‌ 24 ஆம்‌ தேதி அன்று 
கலைமாமணி பேராசிரியர்‌ முனைவர்‌ 
தே ஞானசேகரன்‌ அவர்கள்‌ திடீரென 
மரணம்‌ அடைந்த செய்தி தமிழ்‌ 
ஆய்வுலகுக்கு பேரிழப்பாக 
அமைகிறது. இவர்‌ நாட்டுறப்புறவியல்‌ 
துறையில்‌ 50 நூல்களுக்கு மேல்‌ 
எழுதியவர்‌. நம்‌ தமிழணங்கில்‌ 
இந்திரன்‌ கதை என்ற தொடர்‌ 


எழுதினார்‌. இத்தொடர்‌ ஒரு 
கட்டுரையோடு நின்றுவிட்டது. 
இப்பெருமகனாரின்‌ நினைவைப்‌ 


போற்றும்‌ வகையில்‌ இவ்விதழின்‌ 
சிறப்பாசிரியர்‌ முத்தமிழ்‌ விரும்பி 
கவிதாஞ்சலி செலுத்தியுள்ளார்‌. 


தமிழணங்கு மாத இதழ்‌ உலகெங்கும்‌ 
வாழும்‌ தமிழர்கள்‌ தம்‌ தமிழ்‌ 


மாண்பைப்‌ போற்றிப்‌ பாதுகாக்கும்‌ 


வகையில்‌ அவர்களை நெறிப்படுத்த 
உதவும்‌ கட்டுரைகளை வெளியிட்டு 
வருகிறது. achive. com இல்‌ தமிழணங்கு 
இதழ்களை இலவசமாக வாசிக்கலாம்‌. 
சந்தா செலுத்தி அச்சிதழாகவும்‌ 
பெறலாம்‌. வாசித்துப்‌ பயன்‌ பெறுவீர்‌. 


உள்ளடக்கம்‌ 


1. ஆண்டாளின்‌ பாடல்களைப்‌ பாடிப்‌ பரவும்‌ ஒரு கிராமத்து மக்கள்‌ 
- அ.கா பெருமாள்‌ முனைவர்‌ சி.கலையரசு 


2. பகுத்துண்டு பல்லுயிர்‌ ஓம்பும்‌ நல்‌ அன்பகம்‌! -- அழகன்‌ கருப்பண்ணன்‌ 
3. கலையும்‌ சமூகமும்‌ - முனைவர்‌ ஆனந்த அமலதாஸ்‌ சே.ச. 
4. களிற்றின்‌ நாணம்‌ - பாவலர்‌ கருமலைத்தமிழாழன்‌ 
5. தீபாவளி என்ற சொல்‌ எப்பொழுது தோன்றியது? - முனைவர்‌ தேமொழி 
6. 'பூமரநிழல்‌' கவிதையில்‌ 'பெண்‌'- முனைவர்‌ திருமதி செ. இராஜேஸ்வரி 
7. இந்தியாவில்‌ சீர்திருத்த இயக்கங்கள்‌ - முனைவர்‌ வாசுகி ஜெயரத்தினம்‌ 
8. இராவணன்‌, சூர்ப்பணகை மற்றும்‌ மண்டோதரி காதல்‌ 
- முனைவர்‌ சந்திரிகா சுப்ரமண்யன்‌ 
9. எளிய முறையில்‌ யாப்பறிவோம்‌ - நெருப்பலையார்‌ இராம இளங்கோவன்‌ 
10. தமிழகத்தில்‌ லகுலீச பாசுபதம்‌ - ஆறகழூர்‌ பொன்‌. வெங்கடேசன்‌ 
11. சிந்தாமணி எடுத்துரைக்கும்‌ துறவு நிலை - ஆனைவாரியார்‌ முனைவர்‌ ஆனந்தன்‌ 
12. சிலம்பின்‌ ஒலியில்‌ திருவிளையாடல்‌ - முனைவர்‌ யாழ்‌. சு. சநீதிரா 
13. மங்கல மார்கழி! - ஜெயலெட்சுமி ராஜாமணி 
14. பள்ளி மாணவி மேகா பிரியதர்ஷினியின்‌ கதைகள்‌ - சுப்ரபாரதிமணியன்‌ 
15. ஆசீவகம்‌ - ஒரு மெய்ப்பொருள்‌ காட்சி - முனைவர்‌ சிவ. இளங்கோ 
16. இரத்தத்தின்‌ கூறுகளும்‌ அதன்‌ பயன்களும்‌ - 8. ராஜலெட்சுமி 14.5., M.Phil 
17. சென்னையில்‌ குறும்பர்‌ கோட்டை - திவ்யகு மாரி கண்ணம்மா 
18. தப்பித்த ஜோடிப்‌ புறாக்களும்‌ தீப்பாய்ந்த ஜோடிப்‌ புறாக்களும்‌ - மு. பழநிச்சாமி 
19. ஒரு ரூபாய்‌ அறிவியல்‌ தமிழ்‌ மன்றத்தின்‌ கதை - பகுதி 2 
20. ஐந்தாம்‌ வேற்றுமை - பேராசிரியர்‌ கு. இராமகிருட்டினன்‌ 


21. சியாட்டலில்‌ இருந்து ஒரு வாசகர்‌ - மு. பழநிச்சாமி 


ஆண்டாளின்‌ பாடல்களைப்‌ பாடிப்‌ பரவும்‌ 


ஒரு கிராமத்து மக்கள்‌ 


அ.கா. பெருமாள்‌, நாட்டுப்புறவியல்‌ அறிஞர்‌ 
முனைவர்‌ சி.கலையரசு, முதுகலை வரலாற்றுத்துறைத்‌ 


தலைவர்‌ 
அறிஞர்‌ அண்ணா கல்லூரி, 
ஆரல்வாய்மொழி, தமிழ்நாடு. 


மடப்புரம்‌ என்ற ஒரு சிற்றூர்‌ திருநெல்வேலி மாவட்டம்‌ 
ராதாபுரம்‌ வட்டம்‌ வள்ளியூரிலிருநீது திருச்செந்தூர்‌ முனைவர்‌ சி. கலையரசு 
செல்லும்‌ சாலையில்‌ 4 கி.மீ தொலைவில்‌ உள்ளது. 

இந்த ஊரில்‌ உள்ள எல்லோருமே பெருமாளின்‌ பக்தர்கள்‌ வைணவத்தில்‌ 

ஈடுபாடு உடையவர்கள்‌ விஷ்ணு கோவில்கள்‌ மட்டுமே அறிந்தவர்கள்‌. 

வைணவச்‌ சமுதாயச்‌ சடங்குகள்‌, விழாக்கள்‌ தவிர வேறு விழாக்கள்‌ இவ்வூரில்‌ 

நடப்பதில்லை. 


அநீத ஊரில்‌ 42 வீடுகள்‌ உள்ளன. பெரிய தேரை இழுத்துச்‌ செல்லும்‌ அளவுக்கு 
அகலமான தெருக்கள்‌. ஊரே சுத்தமாக இருக்கிறது. கழிவு ஓடையைக்‌ 
காணமுடியவில்லை, துர்நாற்றம்‌ வீசவில்லை. இந்த ஊர்‌ மக்கள்‌ தூய்மையைப்‌ 
பேணுகின்றவர்கள்‌ என்பதற்காக இரண்டு முறை ராதாபுரம்‌, 
பேரூராட்சியிலிருந்து விருது பெற்றிருக்கிறார்கள்‌. 


வாதிரியார்கள்‌ வாய்மொழி வரலாறு: 

வைணவத்தின்‌ தென்கலைப்‌ பிரிவினரான இந்த ஊர்‌ மக்கள்‌ ஒரு வருஷத்தில்‌ 
ஆறு மாதங்கள்‌ அசைவ உணவை உண்பதில்லை. முட்டையைக்‌ கூட கண்ணால்‌ 
பார்க்க மாட்டார்கள்‌. இந்த நாட்களில்‌ மீன்‌ விற்பவர்கள்‌ இந்த ஊருக்கு வர 
மாட்டார்கள்‌. இந்த ஊரில்‌ வாழும்‌ மக்கள்‌ பட்டியல்‌ ஜாதியைச்‌ சார்நத 
வாதிரியார்கள்‌ மட்டுமே என்பது குறிப்பிடத்தககது. 


வாதிரியார்கள்‌ தமிழகத்தின்‌ தென்பகுதியில்‌ 96 கிராமங்களில்‌ பரவலாக 
வாழ்கின்றனர்‌ தேவேந்திர குல வேளாளர்‌ என்னும்‌ ஜாதியினரின்‌ உள்‌ 
பிரிவினராக இவர்கள்‌ கொள்ளப்பட்டாலும்‌, அவர்களிடம்‌ இவர்களுக்கு மண 
உறவு இல்லை. இவர்கள்‌ அண்மைக்காலம்‌ வரை நெசவுத்‌ தொழில்‌ செய்து 
வந்தனர்‌ தாங்கள்‌ தென்பாண்டி ஆண்ட சிற்றரசுகளில்‌ போர்‌ வீரர்களாய்‌ 
இருந்தவர்கள்‌ என்றும்‌ சொல்லிக்‌ கொள்கின்றனர்‌. 

பிற்காலச்‌ சோழர்கள்‌ தமிழகத்தில்‌ தங்கள்‌ ஆட்சியை நிலைநாட்டிய போது 
பாண்டியர்கள்‌ வீழ்ச்சி அடைநீதனர்‌. இக்காலகட்டத்தில்‌ வாதிரியார்கள்‌ நெசவுத்‌ 
தொழில்‌ செய்வதற்கு சோழ நாட்டுக்கு அழைத்துச்‌ செல்லப்பட்டனர்‌ 
சோழர்களின்‌ வீழ்ச்சிக்குப்‌ பிறகு மறுபடியும்‌ தங்கள்‌ பூர்வீகமான பாண்டி 
நாட்டுக்கு வந்தனர்‌ ஏற்கனவே தென்பாண்டி நாட்டில்‌ குடியிருந்த 
வாதிரியார்களுடன்‌ நெசவுத்‌ தொழிலைச்‌ செய்து வந்தனர்‌. சோழ நாட்டிலிருந்து 
தென்பாண்டிக்குக்‌ குடிபெயர்ந்த வாதிரியார்‌ சமூகத்தினர்‌ செவல்பட்டி, 
வேப்பலோடை, சாயர்புரம்‌, பரமக்குறிசசி, லூக்கா புரம்‌, வள்ளியூர்‌. 
வள்ளியம்மை புரம்‌, கலநீதபனை, மடப்புரம்‌, தெங்கம்புதூர்‌ ஆகிய ஊர்களில்‌ 
குடியேறினர்‌ இப்போதும்‌ இந்த ஊர்களில்‌ வாழ்கின்றனர்‌ 


குலசேகரன்‌ என்னும்‌ பாண்டிய மன்னன்‌ வள்ளியூரைத தலைநகராகக்கொண்டு 
தென்பாண்டிநாட்டின்‌ சில பகுதிகளை ஆண்டு வந்தான்‌. இவனுக்கு அழகான 
ஒரு மகள்‌ இருந்தாள்‌. அவளை வேணாட்டு அரசன்‌ ஒருவன்‌ விரும்பினான்‌. 
பாண்டியனுக்கோ தன்‌ மகளை வேணாட்டு அரசனுக்குக்‌ கொடுக்க 
விருப்பமில்லை. அவன்‌ மகளுக்கும்‌ வேணாட்டு அரசனைப்‌ பிடிகீகவில்லை. 
வேணாட்டான்‌ தன்னை மணக்க மறுத்த பாண்டிய இளவரசியைக கட்டாயமாகக்‌ 
கவர்ந்து சென்றான்‌. அப்போது பாண்டியனுக்குத்‌ துணையாக வாதிரியார்‌ 
படைவீரர்கள்‌ வேணாட்டரசனைத்‌ துரத்திச்‌ சென்றனர்‌. ஆரல்‌ வாய்மொழி 
பக்கமுள்ள முப்பந்தல்‌ என்ற ஊரில்‌ வேணாட்டு அரசனுக்கும்‌ 
வாதிரியார்களுக்கும்‌ சிறு சண்டை நடந்தது. வேணாட்டு அரசன்‌ தோற்று தன்‌ 
வீரர்களுடன்‌ ஓடினான்‌. பாண்டிய அரசன்‌ குலசேகரன்‌ போரில்‌ காயப்பட்டு 

அசைய முடியாமல்‌ கிடந்தான்‌. இதைப்‌ பார்த்த பாண்டிய இளவரசி முப்பந்தல்‌ 
ஊரிலிருந்த கிணற்றில்‌ குதித்து உயிரை விட்டாள்‌. அவள்‌ அங்கே 
இசக்கியம்மனுடன்‌ கலந்து தெய்வம்‌ ஆனாள்‌. இப்படி ஒரு கதை வாதிரியார்‌ 
மக்களிடம்‌ வழங்குகிறது. 


வாதிரியார்கள்‌ நெய்தல்‌ கடற்கரை மக்களுக்குப்‌ பாய்மரம்‌ தயாரித்துக்‌ 
கொடுதீதிருக்கிறார்கள்‌. பாய்மரம்‌ நெய்வதற்குரிய தொழில்நுட்பம்‌ 
அவர்களுக்குத்‌ தெரிநீதுருக்கிறது. நெசவுத்‌ தொழில்‌ செய்த பிற ஜாதியினரை விட 
இவர்கள்‌ இதை நுட்பமாக அறிந்திருகீகின்றனர்‌. இதனால்‌ கடற்கரை மக்கள்‌ 
இவர்களை நெய்யக்காரன்‌ என அழைத்தனர்‌ என்று கூறுகிறார்‌ ஜேபி பால்‌ 
(வாதிரியார்‌ சமூக பழக்க வழகீகங்கணி. 


தென்கலை வைணவத்தினர்‌: 


இந்தச்‌ சமூகத்தில்‌ ஏழு பெரிய 
களைகளும்‌, இரண்டு சிறிய 


கிளைகளும்‌ உள்ளன. இவர்களில்‌ நாம 


அ அம்ரா எரி 


வழி (நம்மாளைக்‌ களையினரைப்‌ 
பெருமாள்‌ வழியினர்‌ என்று 
அழைக்கின்றனர்‌ இவர்கள்‌ 
எல்லோருமே வைணவத்தைப்‌ 
பின்பற்றுகின்ற வர்கள்‌. இப்படி 
இவர்கள்‌ மாறுவதற்கு மரபு வழியாகச்‌ 
சில காரணங்களைச்‌ சொல்லுகின்றனர்‌ 


வாதிரியார்‌ சமூக வைணவ மக்களிடம்‌ ஸ்ரீ ராமானுஜர்‌ அறியப்பட்டிருகீகிறார்‌. 
இவர்களைப்‌ பெருமாள்‌ பக்தர்களாக மாற்றியதற்கு ராமானுஜருக்குப்‌ பெரும்‌ 
பங்கு உண்டு. இது குறித்தத்‌ தகவல்களை அண்மையில்‌ (2022) கூட 
கேள்விப்பட்டோம்‌. ஸ்ரீ ராமானுஜர்‌ ஸ்ரீ பாஷ்யதீதிற்கு உரை எழுதிய பின்பு 
ஆழ்வார்கள்‌ மங்களாசாசனம்‌ செய்த தலங்களுக்குப்‌ பயணித்தபோது 
திருக்குறுங்குடி தலத்துக்கு வந்திருக்கிறார்‌. இந்தக்‌ காலத்தில்‌ தென்பாண்டிப்ப 
பகுதியிலுள்ள ஒடுக்கப்பட்ட மக்கள்‌ சிலரை வைணவர்‌ ஆக்கினார்‌. இதே 
காலத்தில்‌ வாதிரியார்‌ மக்களில்‌ சிலரும்‌ வைணவர்‌ ஆயினர்‌ வைணவத்தின்‌ 
பாஞ்சராததிர மரபிற்கு ஏற்றம்‌ கொடுத்த ராமானுஜர்‌ தன்னால்‌ பெருமாள்‌ 
வழிபாட்டுக்கு மாற்றப்பட்ட மக்களிடம்‌ பாஞ்சராததிர மரபை 
அறிமுகப்படுததினார்‌. மடப்புரம்‌ ஊரில்‌ உள்ள வயதானவர்கள்‌ சிலருக்கு ஸ்ரீ 
ராமானுஜர்‌ மதம்‌ மாற்றிய கதை தெரிநதிருக்கெது. இவர்கள்‌ செட்டி பத்து 
கோவிலுடன்‌ தொடர்பு கொள்வதற்குரிய காரணத்தையும்‌ இங்குக்‌ கவனிக்க 
வேண்டும்‌. வாதிரியாரின்‌ வைணவ பிரிவின்‌ பாரம்பரியம்‌, 10 ஆம்‌ 

நூற்றாண்டிலிருநீது தொடங்குகிறது என்பதற்கு வேறு சான்றுகளையும்‌ தேட 
முடியும்‌. 


அரிதாசப்‌ பாவலர்‌: 

இவர்களில்‌ அரிதாசப்‌ பாவலர்‌ குறிப்பிடத்‌ தக்கவர்‌ அரிதாசப்‌ பாவலரின்‌ 
இயற்பெயர்‌ சுடலைமுத்து என்பதாகும்‌ (1876-1945). இவருக்கு திருக்குறுங்குடி 
ஜீயர்‌ ஹரிதாசர்‌ இந்தப்‌ பெயரைச்‌ சூட்டி இருக்கிறார்‌ நாங்குநேரி அருகே உள்ள 
புள்ளு மங்கலம்‌ என்ற ஊரைச்‌ சார்ந்தவர்‌ இவர்‌ தமிழை முறையாகப்‌ படித்து 
இருக்கிறார்‌. திண்ணைப்‌ பள்ளிக்கூடம்‌ நடத்தி இருக்கிறார்‌. அதனால்‌ 
அண்ணாவி என்று அழைக்கப்பட்டார்‌ நெசவுத்‌ தொழிலும்‌ செய்திருக்கிறார்‌. 


அரிதாசப்‌ பாவலர்‌ திருவிதாங்கூரில்‌ ஸ்ரீமூலம்‌ சட்ட சபையில்‌ உறுப்பினராக 
இருநீதிருகீகிறாந்‌ நல்லாருக்கு நண்பன்‌ என்ற இதழை நடத்தியிருக்கிறொர்‌. இந்த 
இதழில்‌ வைணவம்‌ தொடர்பான சில கட்டுரைகள்‌ வநீதிருக்கின்றன. 
நம்மாழ்வார்‌ திருவாய்மொழிக்கும்‌ ஆண்டாள்‌ பாடல்களுக்கும்‌ எளிய உரை 


எழுதி இருக்கிறார்‌. 


ராதாபுரம்‌ வட்டம்‌ பகுதியில்‌ உள்ள சில ஊர்களிலிருந்து ஆழ்வார்களின்‌ 
பாடல்கள்‌ அடங்கிய பனை ஓலை ஏடுகள்‌ சேகரிக்கப்பட்டதை அரிதாசப்‌ 
பாவலர்‌ தன்‌ திருவாய்மொழி விளக்க உரையில்‌ குறிப்பிடுகிறார்‌ இன்னும்‌ 
தேடினால்‌ வாதிரியார்களின்‌ வைணவப்‌ பாரம்பரியம்‌ பற்றிய செய்திகளைச்‌ 
சேகரிக்க முடியும்‌. வாதிரியார்‌ மக்களிடம்‌ சாஸ்தா, இசக்கி, விக்ரமாதிதயா, 
ஐயப்பன்‌, நல்ல குட்டி ஐயப்பன்‌, வைகுண்ட சாஸ்தா, காருடையார்‌ சாஸ்தா 
போன்றோரின்‌ வழிபாடுகளும்‌ உள்ளன. 


மடப்புரம்‌ பெருமாள்‌ கோவில்‌: 

பேட்‌ என்பவர்‌ 1916 ல்‌ இந்த ஊர்‌ பற்றிய செய்திகளைச்‌ சேகரித்திருக்கிறார்‌. 
இந்தப்‌ பகுதியில்‌ உள்ள கோவில்‌ சன்னதியில்‌ சிவப்பு நிறத்தில்‌ சதுர படம்‌ 
வைதீதிருக்கின்றனர்‌ இதில்‌ எட்டு எழுத்துக்கள்‌ கொண்ட "ஹரி ஓம்‌ ராமாநுஜா” 
என்று எழுதப்பட்டுள்ளது. இந்த மநீதிரத்தை ஓதுகின்றவர்கள்‌ ஜாதி 
வேறுபாடற்ற நிலையில்‌ வாழ்கின்றார்கள்‌ என்கிறார்‌. 


வாதிரியார்‌ மக்கள்‌ வாழும்‌ ஊர்களில்‌ மேற்கிலிருந்து கிழக்கு நோக்கி இருக்கும்‌ 
திருமால்‌ கோவிலைப்‌ பார்க்க முடியும்‌ (மடப்புரம்‌, பரமன்குறிச்சி). 1903 ல்‌ 
எடுக்கப்பட்ட அரிதாசப்‌ பாவலரின்‌ புகைப்படத்தில்‌ அவர்‌ தென்கலை நாமம்‌ 


அணிந்து இருக்கிறார்‌. இது போன்று இங்குள்ள பழைய கோவில்களின்‌ 

சுவர்களிலும்‌ தென்கலை நாமம்‌ தாவரச்‌ சாய ஓவியமாக இருநீதிருகீகிறது, 
18ஆம்‌ நூற்றாண்டில்‌ இது மறைக்கப்பட்டு புதிய கட்டிடம்‌ உருவாகி இருக்கிறது. 


மடப்புரம்‌ கோவில்‌ சுமார்‌ 30 செண்ட்‌ பூமியில்‌ உள்ளது. கோயில்‌ வளாகத்தின்‌ 
முன்பு வலதுபுறதீதில்‌ பட்டுப்போன ஒரு புளியமரதீதின்‌ அடிப்பகுதி 
காணப்படுகிறது. இது சுமார்‌ 15 ஆண்டுகளுக்கு முன்பு வரை பரந்து நின்ற மரமாக 
இருந்தது. இந்த மரத்தின்‌ குழிவிழுந்த பகுதியில்‌ நம்மாழ்வார்‌ இருப்பதாக 
ஐதீகம்‌ தொடர்ந்து வருகிறது. 


மடப்புரம்‌ ஊர்‌ பெருமாள்‌ கோவில்‌ கருவறை 29-2-1923 (மலையாள வருஷம்‌ 


1098) மிருகசீரிட நட்சததிரத்தில்‌ கட்டப்பட்டது. இந்த ஊரிலுள்ள நூல்வணிகன்‌ 
குலத்தாரின்‌ பொருள்‌ உதவியுடன்‌ இக்கோவில்‌ அமைக்கப்பட்டது என்ற 
செய்திகள்‌ அடங்கிய கல்வெட்டு கருவறையின்‌ முன்‌ புற வடக்குச்‌ சுவரில்‌ 
உள்ளது. கோவிலின்‌ கருவறை சிறியது. இச்சிறிய கருவறையின்‌ முன்பு 
மிகச்சிறிய அநீதராளம்‌ என்ற கருங்கல்லால்‌ கட்டப்பட்ட அமைப்பு உள்ளது. 1923 
ல்‌ கருவறையும்‌ அந்தராளமும்‌ கட்டப்பட்டன. கருவறையின்‌ மேலே //அடி 
உயரம்‌ கொண்ட கோபுரம்‌ அண்மையில்‌ (22-8-1999) கட்டப்பட்டது. 


கோவிலின்‌ முன்‌ மண்டபம்‌ 16 தூண்களைக்‌ கொண்டது. இந்த மண்டபத்தின்‌ 
கட்டுமானப்பணி 1940களில்‌ ஆரம்பித்தாலும்‌ 1974ல்‌ தான்‌ நிறைவுற்றது. 
முழுக்கவும்‌ ஊர்‌ மக்களின்‌ உழைப்பால்‌ உருவான மண்டலம்‌ இது. இதற்கு 


முன்புறம்‌ சிமெண்டால்‌ கட்டப்பட்ட பெரிய முன்மண்டபம்‌ உள்ளது. இந்த 
மண்டபம்‌ 2009 ல்‌ கட்டப்பட்டது. இந்த மண்டபத்தின்‌ மேல்‌ முகப்பில்‌; 


தமிழணங்கு, டிசம்பர்‌ 2022 


உயர்வற உயர்நலம்‌ உடையவன்‌ அவனவன்‌ 
மயர்வற மதிநலம்‌ அருளினன்‌ அவன்‌அவன்‌ 
அயர்வறும்‌ அமரர்கள்‌ அதிபதி அவனவன்‌ 
துயரறு சுடரடி தொழுதெழென்‌ மன்னே 


என்ற பாடல்‌ எழுதப்பட்டுள்ளது. இக்கோவிலின்‌ ஆரம்பக்‌ காலத்தில்‌ அது 
ஓலை வேயப்பட்ட கோவிலாக இருந்த காலத்திலேயே (1913க்கு முன்‌) இப்‌ 
பாடல்‌ சுவரில்‌ எழுதப்பட்டிருநீதது, அதில்‌ தென்கலை நாமமும்‌ 
வரையப்பட்டிருநீதது என்று கூறுகின்றனர்‌. இந்தப்‌ பாடல்‌ நம்மாழ்வார்‌ அருளிய 
திருவாய்மொழி முதல்‌ பதீதில்‌ உள்ள முதல்‌ பாடல்‌ ஆகும்‌. 


ஆரம்பக்காலக்‌ கோவிலில்‌ கருவறையில்‌ பெருமாளின்‌ படம்‌ இருந்தது. பின்னர்‌ 
பெருமாளின்‌ உருவம்‌ மரத்தால்‌ செய்யப்பட்டு வழிபடப்பட்டது. இப்போது 
கல்லால்‌ ஆன விக்கிரகம்‌ உள்ளது. கருவறையில்‌ இருக்கும்‌ சீனிவாசப்பெருமாள்‌ 
நின்ற கோலமாய்‌ நான்கு கைகளுடன்‌ இருக்கிறார்‌. கைகளில்‌ சங்கு சக்கரங்கள்‌ 
ஏந்திய வண்ணம்‌ அபய வரத முத்திரை காட்டுகிறார்‌. இவரது இருபுறமும்‌ ஸ்ரீ 
தேவியும்‌ பூதேவியும்‌ உள்ளனர்‌. கருவறையின்‌ வெளியே தென்புறத்தில்‌ 
நம்மாழ்வாரும்‌ வடபுறத்தில்‌ ஆண்டாளும்‌ உள்ளனர்‌ இவர்களின்‌ 
உருவங்களும்‌ கல்லால்‌ ஆனவையே. முன்மண்டபச்‌ சுவரில்‌ ஆண்டாளின்‌ 
திருப்பாவை பாடல்கள்‌ எழுதப்பட்டுள்ளன. மிக அண்மைக்‌ காலத்தில்‌ (1999) 
கருவறையில்‌ வழிபாட்டுப்‌ படிமம்‌ வைக்கப்பட்டுள்ளது. இது வெண்கலத்தால்‌ 
ஆனது இந்தப்‌ பெருமாள்‌ ஸ்ரீதேவி பூதேவி சகிதம்‌ உள்ளார்‌. கருடாழ்வாருக்கும்‌ 


வெண்கலப்‌ படிமம்‌ உள்ளது. 


இந்தக்‌ கோவிலில்‌ மாலை நேரத்தில்‌ மட்டும்‌ பூஜை நடகீகிறது. புரட்டாசி மாதம்‌ 
சனிக்கிழமை மூன்று வேளை பூஜையும்‌, மாதத்தின்‌ கடைசி சனிக்கிழமை 


கருடசேவையும்‌ நடக்கிறது. மார்கழி முப்பது நாட்களிலும்‌ திருப்பாவை, 
திருப்பல்லாண்டு, திருப்பள்ளி எழுச்சி பாடுகின்றனர்‌. ஊரைச்‌ சுற்றி வலம்‌ 
வந்தும்‌ பாடுகின்றனர்‌. 


ஊர்‌ மக்களில்‌ திருப்பாவைப்‌ பாடல்கள்‌ முழுவதையும்‌ மனப்பாடம்‌ செய்த 


பெண்கள்‌ சிலரை நாங்கள்‌ சநதித்தோம்‌. தைமாத மிருகசீரிட நட்சத்திரத்தில்‌ 
குரு பூஜை நடகீகிறது. அண்மைக்‌ காலத்தில்‌ இந்த வைணவ பக்தி வழிபாடு 
அதிகரித்து வருகிறது. புரட்டாசி மாத சனிக்கிழமையில்‌ ஊர்மக்களுக்குக 
கோவிலிலேயே மூன்று வேளை சாப்பாடு அளிப்பது, கலைநிகழ்ச்சிகள்‌ 
நடத்துவது, திருப்பாவைப்‌ பாடல்களை அச்சிட்டு வினியோகம்‌ செய்வது 


ஆகியவற்றை நேர்ச்சையாகவும்‌ நினைக்கின்றனர்‌ 

பகுத்துண்டு பல்லுயிர்‌ ஓம்பும்‌ நல்‌ அன்பகம்‌! 
-அழகன்‌ கருப்பண்ணன்‌, 


ஹில்‌ எகீஸ்போர்ட்ஸ்‌, தமிழ்நாடு. 
ஆதவயல்‌, கோவன்புதூர்‌. 


“உணவெனப்‌ படுவது யாதெனின்‌ நிலத்தொடு நீரே” - 
குடபுலவியனார்‌ புறநானூறு, கிபி 1 ம்‌ நூற்றாண்டு. 


விண்ணை முட்டும்‌ மாடமாளிகைகளும்‌, கோவில்‌ கோபுரங்களும்‌ மானுட 
வாழ்விற்கும்‌ நாடாண்ட அரசர்களுக்கும்‌ பெருமை என்று சொல்லிவிட 
முடியாது. 

நிலைத்த பெயரைக்‌ கொண்டிருக்க ஒரு வழி உண்டு. அஃது யாதெனில்‌ தாழ்‌ 


நிலங்களில்‌ எல்லாம்‌ ஏரி, குளம்‌, குட்டை போன்ற நீர்நிலைகளை 
அமைப்பதுதான்‌. ஏனெனில்‌ உயிரின்‌ காப்பு உடலே, உடலின்‌ யாப்பு உணவே, 


உணவின்‌ ஆக்கம்‌ நீரே, நீரின்‌ நிலைப்பு நிலமே! 


“உணவெனப்‌ படுவது நிலமும்‌ நீரும்‌” என்றாய்நீது நல்லசோறு நல்ல வாழ்வைத்‌ 
தரும்‌ என்று உணர்வோம்‌. 


நாமுண்ணும்‌ உணவும்‌, உடுத்தும்‌ உடையும்‌, உறங்கும்‌ வீடும்‌ இருபது மைல்‌ 
சுற்றளவிற்குள்ளேயே உருவாக்கப்பட்டதாக இருக்க வேண்டும்‌. அவ்வாறாயின்‌ 
இந்தப்‌ புவிக்கோளமானது பல்லுயிர்ப்‌ பெருக்கத்தைத்‌ தகுந்த தட்பவெப்ப 
நிலையில்‌ தகவமைத்துக்‌ கொள்ளும்‌. 


ஒவ்வொரு நாளும்‌ உணவு நாளே! 


உணவருந்துவதும்‌ 12 மணி நேரக்‌ கால இடைவெளிக்குள்ளாக இருக்க 
வேண்டும்‌. நல்ல ஆரோக்கியத்திற்கு இக்கால இடைவெளியானது 8 மணி 
நேரத்திற்குள்ளாக இருத்தல்‌ வேண்டும்‌. மீதமுள்ள 16 மணி நேரத்தில்‌ உறக்கம்‌ 8 
மணி காலம்‌. மற்ற வேளைகளில்‌ பசியுணர்வென்பது தாகமேயாகும்‌. 


நீர்‌ உண்டால்‌ தாகம்‌ (பசி) தீர்ந்திடும்‌. பசி போய்விட்டால்‌ அன்பு பூத்திடும்‌. 
பிணி அகலும்‌. புவி குளிரும்‌. சிந்தை நிறைந்திடும்‌. வாழ்வு சிறக்கும்‌. 

தனியொரு உயிரினுக்கு (மனிதனுக்கு) உணவில்லை எனில்‌ இச்சகதீதினை 
அழித்திடுவோம்‌. 
உணவளிப்பது 2022ல்‌ பட்டினிகளின்‌ தேசங்களில்‌ /40 கோடி மக்களைக்‌ கொண்ட 
இந்திய ஒன்றியம்‌ முதன்மையான இடத்திற்குள்‌ தள்ளப்பட்டுக்‌ கொண்டுள்ளது. 
பணத்தைப்‌ பற்றிப்‌ பேசும்‌ சமூகம்‌ மக்களின்‌ பசிப்பிணியை ஏனோ 
பேசுவதில்லை. காரணம்‌, பசி பணம்‌ படைததோர்களைத தாக்குவதில்லை. 


ஆனால்‌, பசித்தவனின்‌ உழைப்பினால்தான்‌ பணம்‌ படைத்தவர்கள்‌ 
உருவாகின்றனர்‌ என்பதே உண்மை. 


அருட்பிரகாச வள்ளலார்‌ போன்றோர்‌ பசி, பட்டினி, பஞ்சத்தில்‌ கிடந்த 
சமுதாயத்தைக்‌ கண்டித்து அணையா (விளக்கு) அடுப்பினை ஏற்றி 
உணவளிததார்கள்‌. 


முனைவர்‌ ஜே சி குமரப்பா என்பார்‌ காந்தியப்‌ பொருளாதார மேதைகளில்‌ 
முதன்மையானவர்‌ மெத்தப்‌ படித்தவர்‌. 


ஒவ்வொரு சிற்றூர்களிலும்‌ “சமூகப்‌ பழத்தோட்டங்களை” அமைததிடச்‌ 
சொன்னார்‌. அவ்வாறே அமைந்திடில்‌ காய்‌, கனி, தேன்‌ என்ற அமுதூட்டும்‌ 
உணவினை யாமனைவரும்‌ சேகரித்துப்‌ பகுத்துண்டு பல்லுயிர்‌ ஓம்பலாம்‌. 
இயற்கைப்‌ பூவைச்‌ சமைத்துக்‌ காயாகவும்‌ கனியாகவும்‌ தருமின்பத்தை ஏன்‌ 
அடுப்புமூட்டி கரியாக்கி உணவாக்க வேண்டும்‌. 


நோயற்ற வாழ்வின்‌ திறவு கோலாக மட்டுமின்றி “பசிப்பிணியற்ற 
மாநீதயினத்தைப்‌ படைததிடலாம்‌” பண்பு நிறைச சமூகம்‌ இப்‌ புவிக்கோலததை 


மறு பெயரிடும்‌. அப்பெயர்‌: அன்பகம்‌! 


உலக உணவு தின நாள்‌ சிந்தனை! 

கலையும்‌ சமூகமும்‌ 
முனைவர்‌ ஆனந்த்‌ அமலதாஸ்‌ சே.௪. 


மெய்யியலார்‌ மொழிபெயர்ப்பாளர்‌ 
ஜெர்மனி. 


கலைஞர்கள்‌ எல்லோரும்‌ கனவு காண்பவர்கள்‌. அவர்கள்‌ 


நடமாடுவது கனவு உலகம்‌. கற்பனையிலே முழுநேரமும்‌ 
ஈடுபட்டிருப்பவர்கள்‌. அன்றாட வாழ்வுக்கு ஒவ்வாதவர்கள்‌. அதிலும்‌ இன்றைய 
இந்தியாவில்‌ நம்பிக்கை வாதிகள்‌ கலைப்பணியில்‌ ஈடுபடுவது, ரோமை நகரம்‌ 
தீப்பற்றி எரியும்போது கலைஞர்கள்‌ கூடிக்‌ கச்சேரி வைத்துக்‌ கொண்டிருப்பது 
போலாகும்‌. இது போன்ற எண்ணங்கள்‌ அநேகரிடம்‌ உண்டு. 


இன்றைய தமிழகத்தில்‌ “நான்‌ பகுத்தறிவு வாதி, சமயம்‌ சாராதவன்‌” என்று 
பொதுத்‌ தளங்களில்‌ பலர்‌ தங்களை அறிமுகப்படுத்துவதைக கேட்டிருக்கிறேன்‌. 
இது வளர்ச்சியின்‌ அடையாளமாகக்‌ கருதுவதாகத்‌ தெரிகிறது. ஆதலால்‌ 
தொடக்கத்திலேயே கலை அனுபவம்‌ எத்தகையது? கலைப்‌ படைப்புகளுக்கு 
இறைப்பணியில்‌ இடமுண்டா? ஆன்ம வாழ்வுக்கு, மனிதனின்‌ 
முழுவளர்ச்சிக்கு கலை துணைபுரிகின்றதா? அதற்குத்‌ தத்துவ நெறியில்‌, 
சமய நெறியில்‌ ஏதாவது ஆதாரம்‌ அல்லது அடிப்படை விளக்கம்‌ உண்டா? என்ற 
வினாக்களுக்கு விடைகாணும்‌ முயற்சியே இங்கெழும்‌ ஒருசில சிந்தனை 


அலைகள்‌ 


மனிதனின்‌ அனுபவத்தில்‌ எங்கெல்லாம்‌ புனிதமானவை, திருநிலையானவை 
என்று தோன்றுகின்றதோ அங்கெல்லாம்‌ சிந்தனையைச்‌ செலுத்தி 
உருக்கொடுப்பதே இறையியல்‌, மறைவிளக்கம்‌, இறையனுபவ விளக்கவுரை 
அல்லது “தியாலஜி' என்கிறோம்‌. தெய்வீக நிலையை, புனிதத்‌ தன்மையைப்‌ 
பல்வேறு விதமான அனுபவங்களிலிருந்து தொகுத்துக்‌ கூறுவதுதான்‌ 
இதனுடைய முக்கிய கடமை. இடத்திற்குத்‌ தகுந்தாற்போல, 
காலத்திற்குத்‌ தகுந்தாற்போல்‌ மாறுபட்ட மனித அனுபவத்தில்‌ தோன்றும்‌ அருள்‌ 
ததும்பும்‌, உள்ளத்தை ஈர்க்கும்‌ ஒரு சக்தியை விடாது தொடர்ந்து, ஆய்ந்து 
தேடுவதுதான்‌ இறையியலின்‌ குறிக்கோள்‌. 


இத்தகைய ஆய்வு, ஒவ்வொருவரின்‌ சொந்த அனுபவத்தில்‌ எதிர்கொண்ட 
தெய்வத்‌ தன்மையில்‌ தொடங்க வேண்டும்‌. வரலாற்றில்‌ காலூன்றிய ஒவ்வொரு 
தனிமனிதனும்‌ தனது அனுபவத்தில்‌ சந்தித்த புனிதத்‌ தன்மைக்குச்‌ சான்றாக 
விளங்க வேண்டும்‌. பிறகுதான்‌ மற்றவர்களிடம்‌ காணும்‌ அத்தகைய 

அனுபவத்தில்‌ ஒன்று கலக்க முடியும்‌. பணிவான இறையனுபவ விளக்கம்‌ தனது 
அனுபவத்தில்‌ தனது சூழ்நிலையில்‌, தன்னைச்‌ சுற்றியுள்ளோர்‌ மத்தியில்‌ 
காணப்படும்‌ இறையனுபவத்தை புனிதத்‌ தன்மையைக்‌ கண்டுணர 
முயற்சிக்கும்‌. 


புனிதத்‌ தன்மை, தெய்வீகத்‌ தன்மை என்பது யாது? 

தெய்வீகத்தன்மை அல்லது புனிதத்தன்மை என்பது அறிவுக்கெட்டாத ஒரு 
(புதிற்‌ பரமரகசியம்‌. திகைப்பும்‌ அச்சமும்‌ ஊட்டவல்லது (ருடால்பு 
ஓட்டேற. தன்னிடம்‌ ஈர்க்கவல்லது, விரும்பத்தக்கது. இத்தகைய மறைபொருள்‌ 
(பரமரகசியம்‌); தன்னை ஏற்றுக்கொள்ள, வழிபட, மறுக்கமுடியாத உரிமைக்‌ 
கோரிக்கை விடுகின்றது என்பதால்‌ அஞ்சத்தக்கது; திகைப்புறச்‌ செய்கின்றது. 
சுகமளித்து மனிதனுக்கு உதவி செய்வதால்‌ இப்புதிர்‌ விரும்பத்தக்கது. 
மனித அனுபவத்தில்‌ எங்கெல்லாம்‌ உயர்ந்த மதிப்பு, பொருட்‌ செறிவு, 
முழுமைத்‌ தன்மை, ஒற்றுமை, உவகை, அமைதி காணப்படுகின்றதோ 
அங்கெல்லாம்‌ தெய்வீகத்‌ தன்மை உண்டெனலாம்‌. 


இத்தகைய தெய்வீகத்‌ தன்மையைக்‌ கலை 


அனுபவத்தில்‌, கலைப்‌ 
படைப்புகளில்‌ காணும்‌ முயற்சிதான்‌ இது. 
தெய்வீகத்‌ தன்மையை, புனிதத்தைக்‌ 


காணும்முன்‌, கலை அனுபவத்தை ஆய்ந்து 
அதன்‌ தன்மையை உணரவேண்டும்‌. 


அன்றாட வாழ்க்கையில்‌ நாம்‌ அடையும்‌ 
அனுபவம்‌ பலதரப்பட்டது. பெற்றோர்‌ 
காட்டும்‌ பேரன்பு, நண்பர்களுகீகிடையே 


எழும்‌ நட்பு, அதை ஏற்காமல்‌ செல்வோரிடம்‌ 
எழும்‌ வெறுப்பு, நன்றியின்மையால்‌ தோன்றும்‌ துயரம்‌, மனக்கசப்பு, 
மன்னித்ததும்‌ ஏற்படும்‌ மன அமைதி, எதிர்பாராது பெற்ற ஏமாற்றம்‌, உடன்‌ 
பிறந்தாரை இழந்த பிரிவுத்துயரம்‌ - எல்லாமே நமது வாழ்க்கை அனுபவங்கள்‌. 
இந்த அனுபவங்களை ஏற்றுக்‌ கொள்ளும்‌ முறை, மனப்போக்கு, இவற்றை 
அளவிடும்‌ கண்ணோக்கு, அவைகளைக்‌ தனதாக்கிக்கொண்டு வளரும்‌ 
மனவலிமை எல்லோரிடமும்‌ ஒரே அளவில்‌ காணமுடியாது. இவை சாதாரண 
அனுபவங்கள்‌. நாம்‌ இவற்றோடு பழகிப்‌ பழகிப்‌ புதுமை ஏதும்‌ 
காணவிழைவதில்லை. புத்துணர்ச்சி பிறக்க வழியில்லை. 


ஆனால்‌, இதே அனுபவங்களைக்‌ கவிதையாகக காவியமாகத தட்டி, 
ஓவியமாய்‌ எழுதிக்கொடுத்தால்‌ விருப்போடு பார்க்கின்றோம்‌. 

மகிழ்வுறுகின்றோம்‌. மாறுபட்ட கண்ணோட்டத்தோடு காண்கின்றோம்‌. 
கண்ணகியின்‌ கதை நம்மைக்‌ கண்ணீரில்‌ மாய்க்கன்றது. ஆனால்‌ கண்ணகி 
போல்‌ துயருறும்‌ எண்ணற்றோர்‌ வாழ்வு நம்மை அவ்வளவு 
தொடுவதில்லை. கலைஞனின்‌ கண்ணோககில்‌ புத்துயிர்‌ பெற்று, கலை மெருகு 
பெற்று, காண்போரை மெய்மறக்கச்‌ செய்கின்றது. கலைஞன்‌ காட்டுவது 
பொய்யுலகம்‌ என்று சொல்லிவிட முடியாது. பின்‌, அத்தகைய மாற்றுணர்வைக 
கொடுப்பது எது? 


கலை உணர்வுக்கு அடிப்படை கலையின்பம்‌ பருகச்‌ செய்யும்‌ திறன்‌ 
எங்குள்ளது? கலையுணர்வு என்பது காதலைப்‌ பற்றியோ கடுங்கோபத்தைப்‌ 
பற்றியோ இருப்பினும்‌ அன்றாட வாழ்வில்‌ ஒரு குறிப்பிட்ட சூழ்நிலையில்‌ 
தன்னைப்‌ புகுதீதுவதில்லை. மாறாக எந்தக்‌ குறிப்பிட்ட மனிதரையும்‌ மனதில்‌ 
கொள்ளாது அதைத்‌ தனித்துவத்தில்‌ பார்க்கின்றோம்‌. அனுபவிக்கின்றோம்‌. 


நாடகமோ கவிதையோ பார்ப்பவரைக கேட்பவரைத்‌ தனது சாதாரண 
நிலையிலிருந்து, “தான்‌ என்ற உணர்விலிருந்து, தனது வாழ்க்கைத்‌ 
தேவையிலிருந்து தற்காலிகமாக உயர்த்துகின்றது. பொதுத்‌ தன்மையில்‌ 
திகழ்வது கலை உணர்வுக்கு ஒரு முக்கிய விதி. கற்பனைச்‌ சூழ்நிலையில்‌ 'தான்‌' 
கலநீதுவிடுதல்‌. மற்ற தேவைகளும்‌ அன்றாட வாழ்க்கை நிலையும்‌ அகன்று 
விடுகின்றது. 


இத்தகைய நிலையை உருவாக்க, இத்தகைய மனநிலையை உண்டுபண்ண 
கலைஞன்‌ பல்வேறு கலை நுணுக்கங்களைப்‌ புகுத்துகின்றான்‌. இசையிலோ, 
நடனத்திலோ, நாடகத்திலோ. ஒவியத்திலோ தகுந்த சூழ்நிலையை ஏற்படுத்த 
மூயல்கின்றான்‌ உள்ளத்தைப்‌ பறிக்கும்‌ வண்ணங்கள்‌ அணிவகைகள்‌, 
உவகையூட்டும்‌ இசை, சிந்தனையைத்‌ தூண்டும்‌ சொற்றொடர்‌, எல்லாமே அந்த 
மனநிலையை உண்டுபண்ண ஒத்துழைக்கின்றன. 


'தான்‌' என்ற எண்ணத்தைக்‌ கடக்க முடியாதவன்‌ கலையுணர்வு பெறமுடியாது. 
தன்னை மறந்து, தன்‌ தேவைகளை மறந்து, தான்‌ வாழும்‌ சூழ்நிலையை மறந்து, 
தன்னைக்‌ கட்டுப்படுத்தும்‌ கால வரம்பைக கடந்து நின்றால்தான்‌ கலை உணர்வு 
கைவரக்கூடும்‌. குறுகிய மனப்பான்மையை மாற்றி, பகைமை உள்ளத்தைப்‌ 
பறிகொடுத்து, பரநத உள்ளத்தோடு, பாரெல்லாம்‌ ஒன்றாக நோக்கும்‌ பண்பைப்‌ 
பெற்று, பணிந்து நிற்கும்‌ சக்தியே கலை உணர்வைத்‌ தோற்றுவிக்கும்‌. 
கலையனுபவம்‌ பெற்றவன்‌, கலையின்பத்தைப்‌ பருகியவன்‌ 
எல்லா உயிர்களையும்‌ தன்னுயிர்போல்‌ கருதுவான்‌. அத்தகைய ஒன்றிப்பில்‌, 
ஒருமைப்பாட்டில்‌, ஒன்று கலநீத மனநிலையில்‌ இறையனுபவ எல்லையில்‌ 
காலெடுத்து வைதீதுவிட்டான்‌ என்று சிலர்‌ சொல்வதுண்டு. 

எனவே, உண்மைக்‌ கவிஞன்‌ உள்ளத்தில்‌ இறைவனுடனும்‌ உலகில்‌ 
இறைவன்‌ சாயலாகிய இயற்கையுடனும்‌ உறவு கொண்டெழுந்த அருளறிவில்‌ 
ஊன்றித்‌ ததும்பவேண்டும்‌ என்று நம்‌ முன்னோர்‌ இலக்கணம்‌ வகுத்தனர்‌ 
வாழ்விற்கு ஒளியாய்‌, உயிருகீகினியதாய்‌ உள்ளுணர்வெழுப்பி, மானித்து 
ஒளித்த மன்னனைத்‌ துலக்கி, காதலும்‌ கற்பும்‌, கருணையும்‌ அன்பும்‌, வீரமும்‌ 
தரமும்‌ விளைப்பது கவிதை என்றனர்‌ கலைஞன்‌ பின்பற்ற சமய நெறிகள்‌ 
பல வகுத்தனர்‌. 


கலையுணர்வின்‌ தன்மை: 
கலையின்ப உணர்வு தூய்மையானது; பகுதியாகப்‌ பிரிக்கமுடியாதது; 


தானாக வெளிப்படுவது; மகிழ்வும்‌ தன்னுணர்வும்‌ கலந்தது. 
இறையனுபவத்தின்‌ உடன்பிறப்பு. புலன்களைக்‌ கடந்த திகைப்பை மையமாகக்‌ 
கொண்டது. தகுதியுள்ளோர்‌ மட்டுமே இதை ஒருமைப்பாட்டில்‌ அனுபவிக்க 
முடியும்‌. இறைவனின்‌ வடிவததை மகிழ்ச்சியின்‌ மத்தியில்‌ 


உணர்வதுபோல கலையின்ப உணர்வையும்‌ ஆனந்தக்‌ கலப்பில்தான்‌ 
காணமுடியும்‌. உண்மைப்‌ பொருளையும்‌ ஒன்றிப்பையும்‌ ஒத்துணரும்‌ வகையில்‌ 
கலையும்‌ சமயமும்‌ ஒரே உண்மைக்கு இரு பெயர்கள்‌. 


ஆனந்தம்‌, மகிழ்ச்சி என்றால்‌ என்ன? தன்னுணர்வில்‌ முழுமையில்‌ உள்ளொளி 
பெற்று, நிறைந்துள்ள எண்ணம்‌ தன்னிலே பரவி நிற்பது. இந்நிலையில்‌ ஏற்படும்‌ 
திகைப்பு, நிறைவு, தனது தனித்துவத்தை, சுதந்திரத்தைச்‌ சுவைப்பது தான்‌ 
மகிழ்சசி, இன்பம்‌, ஆனந்தம்‌. இந்நிலையில்‌ ஓர்‌ அமைதி படர்கிறது. 
தன்னுணர்வில்‌ நிறைவு பெற்ற எண்ணம்‌. இதுவே பேரானந்தம்‌. 


இத்தகைய உணர்வு, மகிழ்வு, கலை அனுபவத்தில்‌ முழுமையாகக்‌ 
கிடைப்பதில்லை. கிடைத்தாலும்‌ நிலையாக நிற்பதில்லை. ஆனால்‌ 
இறையனுபவத்தில்‌ இம்மகிழ்வு, மனநிறைவு, முழுமையாக, என்றும்‌ 
நிலைத்ததாக, மாறாத வண்ணம்‌ இருக்கும்‌ என்பது சிலர்‌ கருத்து. 

கலையென்பது வாழ்க்கையை மறப்பது, மறுப்பது அன்று. வாழ்வின்‌ 
இடையூறுகளிலிருநீது விடுபட்டு, தூய்மை பெற்று, அமைதி நிலைபெறுவது. 
அதுதான்‌ கலை. 


இரு அனுபவங்களுக்குமிடையே தொடர்பு: 

கலையின்‌ அனுபவமும்‌, இறையனுபவமும்‌ ஒன்று என்று கூற இயலாத 
போதிலும்‌ இரண்டிற்குமிடையே நெருங்கிய தொடர்பு உண்டு. இரு 
அனுபவத்திற்கும்‌ ஊற்று ஒன்றுதான்‌. 

(அ) இரண்டும்‌ அன்றாட வாழ்வு நிலையை விட உயர்நத 
கண்ணோக்குடையவை. இவ்வுலகத்‌ தொடர்பை விட்டு நீங்கிப்‌ பரந்த 
நோக்கோடு பருகும்‌ மனநிலையை உண்டுபண்ணுகின்றன. 


(ஆ) கால வரம்பைத்‌ தாண்டிச்‌ செல்கின்றது. குறுகிய நிலவரம்பைக்‌ கடந்தது. 


(இ) இரு அனுபவங்களும்‌ மகிழ்ச்சியில்‌ திளைக்கவைகீகின்றன. உள்ளொளி 
கொடுக்கின்றன. 


(FE) இரண்டிலும்‌ புத்துணர்வு கொடுக்கும்‌ திகைப்பு, ஆச்சரியம்‌ 
காணப்படுகின்றது. 


(௨) இரண்டிலும்‌ இன்பச்‌ சுவையைப்‌ பருகும்‌ உணர்வு உண்டு. 


(ஊ) ஒரு புதிய அனுபவத்தைக்‌ 
கைப்பற்றிய உணர்வு, புத்தறிவு பெற்ற 
மகிழ்வு உண்மைப்‌ பொருளைப்‌ 
புரிந்து கொள்ள அறிவுச்‌ சுடர்வீசும்‌ 
மனநிறைவு தோன்றுகிறது. 


(௪) கலையுணர்வு 
இறையனுபவத்தைம்‌ போல்‌ 
வாழ்க்கைப்‌ பொருட்களுக்குப்‌ 
புத்துயிர்‌ அளித்து மறுபிறவி 
எடுத்தவையாககீ காட்டுகின்றது. 
அதற்கு உருவம்‌ கொடுத்துப்‌ புலன்களுக்கு உணர்த்தும்‌ மொழியும்கூட ஒரு 
மறுமலர்ச்சி பெற்றுள்ளதென்று சொல்லக்கூடும்‌. அன்றாட வாழ்வில்‌ 


பயன்படும்‌ ஒரு சொல்‌ சாதாரணப்‌ பொருளை உணர்த்துவதோடு, 
மற்றொரு பொருளையும்‌ தாங்கி நிற்கின்றது. 

(ஏ) இருஅனுபவங்களைப்பெறப்‌ புலனடக்கம்‌ போன்ற கட்டுப்பாடு வேண்டும்‌. 


புலன்களை வெறுக்க அன்று, பயிற்றுவிக்க - தேனுண்ணச்‌ செல்லும்‌ வண்டு 
மலர்மேல்‌ அமரும்‌ பொழுது மென்மையில்லையேல்‌, தேனைப்‌ பருக முடியாது. 
அழகைப்‌ பருக விரும்புபவன்‌ அதன்‌ அருகில்‌ பக்தனைப்‌ போல்‌ நிற்காது 
பேராசையோடு கட்டிப்பிடித்துக கசக்கினால்‌ அழகிருக்காது. 


காதலன்‌ ஒருவன்‌ அன்பொன்றே இயற்பொருள்‌ உலகு (82௭/1) என்று 
உணர்வதுபோல்‌, மெய்யியல்‌ நிபுணர்‌ உண்மையே இயற்பொருள்‌ உலகு என 
எண்ணுதல்‌ போல்‌, கலைஞன்‌ அழகுதான்‌ இயற்பொருள்‌ உலகென 
உணர்கன்றான்‌. அன்பு, உண்மை, அழகு இம்மூன்றும்‌ பரம்பொருளின்‌ 
இயல்புகள்‌. ஒரே பேருண்மையை மூன்று கோணங்களிலிருநது 
பார்ப்பதுபோலாகும்‌. அன்புதான்‌ உண்மை. உண்மைதான்‌ அழகு என்ற 
தத்துவத்தைக்‌ கலைஞன்‌ அறியாதவன்‌ அல்லன்‌. 


கலையனுபவம்‌, கலை உணர்வு, இறையனுபவத்தை அடைய உதவும்‌ 
முதற்படி. இறையனுபவ மகிழ்வில்‌, சுவையில்‌ ஒரு துளி. முழுமைச்‌ சுவையும்‌ 
முழு அனுபவமும்‌ பெற ஒரு தூண்டுகோல்‌. இறையனுபவம்‌ எத்தன்மையானது 
என்று எல்லோருக்கும்‌ எடுத்துரைக்கும்‌ ஓவியம்‌. இறையனுபவத்தை 
எட்டிப்பிடிக்கும்‌ வழிவகைகளை வகுத்துக்கூறும்‌ கையேடு. 


இந்திய மரபில்‌ கலைத்‌ தத்துவம்‌: 

இதையறிநத நம்‌ முன்னோர்கள்‌ கடவுளைக்‌ கலைஞனாகக்‌ கண்டார்கள்‌, 
தொழுதார்கள்‌. கலையின்‌ இருப்பிடம்‌, கலைகளின்‌ பிறப்பிடம்‌ இறைவன்‌ 
என்று எண்ணினார்கள்‌. கலை உருவததிலேயே கடவுளைப்‌ பாடினார்கள்‌. 
அவர்களுக்குக்‌ காட்சி கொடுத்த இறைவன்‌ நாட்டியமாடுபவன்‌, குழல்‌ 
ஊதுபவன்‌. தன்‌ நடனத்தில்‌ உலகைப்‌ படைதது, நடனமாடிக்‌ காத்துவருபவன்‌. 
புல்லாங்‌ குழல்‌ ஊதி இசையெழுப்பித்‌ தன்னிடம்‌ வாவென்று 
அழைப்பவன்‌. அவன்‌ பேசும்‌ மொழியெல்லாம்‌ இசையின்‌ நாதம்‌. கலை 
தோன்றுமிடமெல்லாம்‌ கடவுள்‌ பிறப்பெடுதீதான்‌. அவனது ஆலயமெல்லாம்‌ 


கலையின்‌ கூடமாக மாறிற்று. கோபங்கொண்ட இறைவனைக்கூட இன்னிசை 
பாடிக்‌ கோபம்‌ தனியச்‌ செய்ய எண்ணினார்கள்‌. இறைவனை இசையால்‌ 
வரவேற்று, உபசரித்து, உணவூட்டி, உறங்கவைத்தனர்‌. 


காலையில்‌ கடவுளைத்‌ துயிலெழுப்ப இன்னிசை பாடினர்‌ இசைகேட்டு எழுந்த 


இறைவன்‌ இன்முகத்தோடு ஆசிகூறினான்‌. அமுதம்‌ வழங்கினான்‌. அன்பர்க்கு 
ஆறுதலாய்‌ அன்றாட வாழ்க்கைத்‌ துணைவனாய்‌ வழி நடந்தான்‌. 


தமிழணங்கு, டிசம்பர்‌ 2022 


15 
எனவே கலையின்‌ தலைவனாய்‌, முதற்‌ கலைஞனாய்‌ விளங்குபவன்‌ இறைவன்‌. 
அவன்‌ அருள்‌ பெற்று அவன்‌ அன்பில்‌ வாழும்‌ புனிதர்கள்‌, முனிவர்கள்‌ 
எல்லோருமே கலைஞர்கள்‌. 
பண்பாட நாவும்‌, இசைகேட்கச்‌ செவியும்‌, கூத்தாட உடலும்‌, பார்த்து மகிழக்‌ 
கண்களும்‌ கொடுத்தான்‌ பரமன்‌. அவனை எண்ணி, அவன்‌ புகழை எண்ணி, 
அவனில்‌ இரண்டறக்‌ கலக்க ஏங்கி நிற்கும்‌ இதயம்‌ தன்‌ புலன்களோடு அவனில்‌ 
ஒன்றிக்கத துடிக்கும்‌. அவனைப்‌ பாடாத நாவும்‌, அவன்‌ இசை கேட்காத 
செவியும்‌, அவன்முன்‌ நடிக்காத உடலும்‌, அவனது நடனத்தைப்‌ பார்த்திராத 
கண்களும்‌ படைப்பின்‌ பயனைப்‌ பெறவில்லை என்றுதான்‌ சொல்கிறது 


ஆன்மீக மரபு. 


இசைத்‌ தத்துவம்‌: 

இசை எங்குமுள்ளது. அது நாதப்‌ பிரமம்‌ அதுவே யோகியர்க்கு ஓங்காரமாக 
முரல்வது. ஒலியின்றி உயிரில்லை. பாட்டு ஒரு யோகமே. கவியும்‌ பாடகனும்‌ 
நாத யோகிகள்‌. நல்ல அருட்பாக்கள்‌ முழங்குமிடத்தில்‌ உள்ள அணுக்கள்‌ 
தூய்மையுறுகின்றன. மனமுருக இறைவனைப்‌ பாடும்‌ அன்பரிடையே ஒரு 
தெய்வ மின்சாரம்‌ சுழல்கிறது. “என்னன்பர்‌ பாடும்‌ இடங்களில்‌ 
யான்‌ இருக்கின்றேன்‌” என்று பகவான்‌, ஆழ்வார்‌ மூவர்‌ கூடியிருநீதபோது 
கூறினான்‌ என்பர்‌. 


மேலை நாட்டு மரபிலும்‌, ஒருசில கிழக்கத்திய மரபிலும்‌ 


கலையனுபவம்‌ இறையனுபவதீதிற்கு முரண்பாடானது அல்லது 
இடையூறானது எனக கருதினர்‌. புலன்களின்‌ வழியாகப்‌ பெறும்‌ இன்பம்‌ 
மண்ணுலகைச்‌ சார்நதது; உயர்நத இறையனுபவத்தில்‌ 


பங்குபெறத்‌ தகுதியற்றது. உடலானது ஆன்மாவை அடைத்து வைத்திருக்கும்‌ 
ஒரு கூண்டு என்ற தத்துவம்‌ இடம்பெற்றதால்‌, கடுநீதவமும்‌ உடலைத்‌ 
தண்டிக்கும்‌ முறைகளும்‌ தோன்றின. 


ஆனால்‌ கீழைநாட்டு இறையனுபவ மரபில்‌ உடலுக்கு 
முக்கியத்துவம்‌ கொடுத்திருக்கின்றனர்‌. உடல்‌ ஆன்மா என்று பிரிக்காமல்‌ 
முழுமனிதனும்‌ இறையனுபவம்‌ பெறும்‌ முயற்சியைக்‌ காணக்கூடும்‌. 
கலையனுபவம்‌ இறையனுபவத்திற்கு இட்டுச்செல்லும்‌ என்ற மரபு இதற்குச்‌ 
சான்று. கவிதை, நாடகம்‌, நடனம்‌, இசை சிற்பம்‌ போன்ற கலைகள்‌ 
புலன்களுக்குப்‌ பெருமை தேடித்‌ தருகின்றன. புலன்களால்‌ மகிழ்ந்து, 
அனுபவித்து உடலுறுப்புகளாலேயே அக்கலைக்கு உருக்கொடுக்கின்றது. 
புலன்களின்றி கலையனுபவம்‌ இல்லை. புலன்கள்‌ நல்ல வளர்ச்சி பெற்று 
நுணுக்கமும்‌ தேர்ச்சியும்‌ பெற்றிருந்தால்‌ தான்‌ கலையின்பத்தை நுகர முடியும்‌. 

உடலழகும்‌, கட்டுக்கோப்பும்‌, நடனம்‌ போன்ற கலைகளுக்கு 
இன்றியமையாதவை. 


இநதிய மரபில்‌ முதன்முதலாக கலையனுபவத்தையும்‌ இறையனுபவத்தையும்‌ 
இணைத்துப்‌ பேசியவர்‌ “பட்ட நாயகா'என்பவர்‌ (காலம்‌: 935-985). ஆனால்‌ 
இதைப்‌ பெருமளவில்‌ வளர்த்து, காஷ்மீர்‌ சைவ சமய விளக்கநூலில்‌ தனியிடம்‌ 
அளித்து, கலையின்பம்‌ இறையனுபவத்தின்‌ உடன்பிறப்பு என்று மொழிந்தவர்‌ 


அபினவ குப்தா” காலம்‌-950-/040) என்பவர்‌. பரதன்‌ எழுதிய 
நாட்டிய சாஸ்திரத்திற்கு விளக்க உரையான “அபினவ பாரதி” என்ற நூலில்‌ 
கூறியுள்ளார்‌; எனவேதான்‌ கலையனுபவ முதிர்ச்சி பெற்றவன்‌ 


இறையனுபவத்தோடு தொடர்பு கொண்டுள்ளான்‌ எனக கூறமுடியும்‌. 


நடனத்தின்‌ தத்துவம்‌: 

நடனமாடுவதில்‌ மனிதன்‌ மகிழ்வும்‌ மனநிறைவும்‌ பெறுகின்றான்‌. 
தாளத்தோடு உடலுறுப்புகள்‌ அசைவது உடலுக்குப்‌ பயிற்சி மட்டுமின்றி, 
முறுக்கேறிய உறுப்புகளுக்குச்‌ சமநிலையளிக்கின்றது. அதோடு ஒரு மாய 
சக்தியையும்‌ உண்டுபண்ணவல்லது. யோகத்தைப்‌ போல நடனத்திலும்‌, 


மெய்மறநதிருக்கும்‌ தன்மை, பேருவகை, தெய்வீக உணர்வு, தன்னுள்‌ மறைந்து 
கிடக்கும்‌ ஆற்றலை வெளிக்கொணர்தல்‌ போன்ற விளைவுகள்‌ உண்டு. எனவே 
இநதிய நாட்டில்‌ உடலைக்‌ கட்டுப்படுத்தும்‌ நோன்பு, மூச்சு விடும்‌ முறைப்‌ 
பயிற்சி, தியானம்‌ முதலிய தபசு முயற்சிகளோடு நடனமும்‌ ஒன்றாக வளர்ந்து 
வந்தன. மாயவித்தை செய்ய, மற்றவரை மெய்மறக்கச்‌ செய்ய, பெரு மகிழ்வூட்ட 
முதலில்‌ தான்‌ மெய்மறந்த பெருமகிழ்வு பெறவேண்டும்‌. இந்நிலையை செபம்‌, 
நோன்பு, தியானம்‌ முதலியவற்றால்‌ அடைவதுபோல நடனத்தாலும்‌ 
அடையலாம்‌. எனவேதான்‌ சிவபெருமான்‌ கடவுளர்களின்‌ முதல்வனான மகா 
யோகி, நடனத்திற்கும்‌ தலைவனாய்த திகழ்கின்றான்‌ என்று சைவ மரபு பதிவு 
செய்கிறது. 


நடனமாடுதல்‌ ஒரு ஆக்கவேலை, படைப்புச்‌ செயல்‌. நடனமாடுபவரில்‌ ஒரு 
புதிய சூழ்நிலையை, புதிய மனநிலையை உண்டு பண்ணவல்லது. உலகை 
உருவாக்கவல்ல மறைநீது கிடக்கும்‌ சகீதியை திறனைத்‌ தூண்டவல்லது. 
சிவபெருமான்‌ தனது நடனத்‌ தோற்றத்தில்‌ என்றும்‌ நிலைத்திருக்கும்‌ ஆற்றலின்‌ 
சின்னமாக அமைந்துள்ளார்‌. தனது நடனச்‌ சுழற்சியில்‌ வெளிப்படும்‌ 
ஆற்றல்தான்‌ உலகை ஆக்கவும்‌, காக்கவும்‌, மீண்டும்‌ தன்னுள்‌ 
எடுத்துக்கொள்ளவும்‌ செய்கின்றது. இயற்கையும்‌, எல்லா உயிரினமும்‌ 
முடிவில்லா நடனத்தின்‌ விளைவு. இத்தகைய தத்துவத்தில்‌ எழுந்ததுதான்‌ 
நடனம்‌, நாடகம்‌ போன்ற கலைகள்‌. இது ஆடும்‌ வேதம்‌. இது நம்நாட்டுச 

சிதீதாநீதம்‌. “பழங்குடி சமயம்‌ (கோட்பாடுகளில்‌) நம்பப்படுவது 
அல்ல, நடனமாடப்படுவது ” (ஆர்த்தர்‌ டார்பி நோக்‌. 


நுண்கலையின்‌ தன்மையறிந்து நம்‌ முன்னேர்‌ 
கோயில்‌ வழிபாட்டுடன்‌ இவற்றை இணைத்துப்‌ 
பக்திச்‌ சாதனமாக்கினர்‌ பாமாலை சங்கதம்‌, 
நாட்டியம்‌, இசைக்‌ கருவிகள்‌, சிற்பம்‌, சித்திரம்‌, 
அணிவேலை, அழகுக்‌ கலைகளெல்லாம்‌ 
இறைவனுக்கு வழிபாடாகச்‌ செய்த பெருமை நம்‌ 
நாட்டுப்‌ பெரியோரைச்‌ சேர்ந்தது. கோயில்களும்‌, 
திருவிழாக்களும்‌ அருங்கலையின்‌ 
தெய்வீக விளக்கமாயிருக்கின்றன. 
எடுத்துக்காட்டாக இரெபீந்திரநாத்‌ தாகூரைக 
கூறலாம்‌. அவரது பாடல்களில்‌ 
கலையனுபவததோடு இறையனுபவமும்‌ 
இணைகின்றது. அவரது சமயமே கவிதை மயம்‌ 


என்று சொல்லலாம்‌. 


கலையறிவு, கலையுணர்வு எல்லாம்‌ வசதியுள்ள ஒரு சிலருக்கு மட்டுமே 
உகந்தது. பணவசதியுள்ளவர்கள்‌, தொல்லையேதுமின்றி ஓய்வு பெற்றவர்கள்‌, 
கலையைப்பற்றி நினைத்துப்‌ பார்க்கட்டும்‌. ஏழை எளியவர்கள்‌, அல்லும்‌ பகலும்‌ 
வேலையில்‌ ஈடுபட்டிருப்பவர்கள்‌ இவற்றைப்‌ பறறி நினைக்க இயலாது 
தேவையுமில்லை என்று ஒருசிலர்‌ எண்ணலாம்‌. 


செல்வநீதர்களாக இருப்பவர்கள்‌, ஓய்வு நேரம்‌ உள்ளவர்கள்தான்‌ கலையார்வம்‌ 
காட்ட முடியும்‌ என்பது தவறு. செல்வந்தர்கள்‌ எல்லோரும்‌ கலைஞானம்‌ 
கைவரப்‌ பெற்றவர்கள்‌ அல்லர்‌ பெரும்பாலும்‌ பண வசதியில்லாதவர்கள்‌, 
துயருறுவோர்களிடம்‌ கலையறிவையும்‌, கலைப்‌ படைப்புக்களையும்‌ நிறையக்‌ 
காண்கின்றோம்‌. எல்லா வசதிகளும்‌ பெற்றவர்கள்‌ கலைஞானம்‌ ஓரளவு 
பெற்றிருந்தாலும்‌, அது முதிர்ச்சிபெற, பழுத்து நிற்கப்‌ போதிய எதிர்ப்பு ஏதும்‌ 
இருக்காது. தடையின்றி ஓடும்‌ அருவிபோல தவறான தன்னிறைவு பெற்ற 
அமைதியான வாழ்வு கலையுணர்ச்சியைத்‌ தூண்டாது. 


வாழ்வில்‌ பல்வேறு நிலையில்‌ உள்ளவர்களிடமும்‌ கலை வளர்ச்சியைக்‌ 
காணலாம்‌. ஏழைக்‌ குடும்பமாக இருந்தாலும்‌, அவர்களது வீட்டமைப்பு, 
வீட்டை அழகு செய்யும்‌ முறை, ஆடை அணியும்‌ முறையில்‌ ஒரு கலை மெருகு 
காணலாம்‌. சிறு கிராமங்களில்‌ காணப்படும்‌ நடனமுறைகள்‌, ஒப்பாரி, 
தெம்மாங்கு போன்ற பாடல்கள்‌ ஊர்‌ திருவிழாக்கள்‌ இதற்குச்‌ சான்று 

பகர்கின்றன. எல்லா நாட்டினரிடமும்‌, எல்லாவகையான மக்களிடமும்‌ 
கலையுணர்வு, கலைப்‌ படைப்புகள்‌ தோன்றுகின்றன. கலைப்‌ படைப்புக்களை 
உருவாக்க இயலாவிட்டாலும்‌ கலையை அனுபவிக்கும்‌ திறன்‌ ஞானம்‌, 
பாடல்களையோ, வண்ணப்‌ படங்களையோ நடனம்‌ போன்ற கலைகளையோ 
ரசிக்கும்‌ தன்மை அநேகரிடம்‌ உண்டு. 


கலையுணர்வும்‌, இறைவேட்கையும்‌ மனிதனின்‌ அடிப்படைத்‌ தன்னுணர்வில்‌ 
கலந்துள்ளன. இது எல்லா மனிதருக்கும்‌ பொதுவான அடித்தளம்‌. ஒரு சிலரில்‌ 
இத்தளம்‌ அதிகமாக வளர்ச்சியுற்றிருக்கலாம்‌; மற்றும்‌ சிலரில்‌ அது 
வளர்ச்சியின்றி மறைநதும்‌ கிடகீகலாம்‌. ஆனால்‌ இது மனிதனின்‌ பிறப்புரிமை. 
பிறப்பிலேயே பெற்ற கொடை. சூழ்நிலைக்கேற்ப, இடத்திற்கேற்ப, வாழும்‌ 
சமூகத்திற்கேற் ப இத்தகைய கலையுணர்வு வளர்ந்து உருவெடுக்கின்றது. 


“கலைஞன்‌ ஒரு தனி வகையான மனிதன்‌ அல்ல, ஒவ்வொரு மனிதனும்‌ 
ஒரு தனித்துவமான கலைஞன்‌. ” ஒவ்வொரு மனிதனும்‌, கல்விமுறையினால்‌ 
தனது கலையுணர்வு தடைப்படாமல்‌ இருந்தால்‌, ஒருவகையில்‌ தன்னையே 
வெளிப்படுத்த முடியும்‌. கலையுருவம்‌ கொடுக்க முடியும்‌. ஆனால்‌ ஒருசிலர்தான்‌ 
சிறந்த கலைஞர்களாக மாறமுடினெறது. 


மனிதன்‌ மனிதனாக வாழ வேண்டுமெனில்‌ சிந்தனையும்‌ செயல்முறையும்‌ 
ஒன்றாக இணைந்து செல்ல வேண்டும்‌. சிந்தனையற்ற செயலும்‌, செயலற்ற 
சிந்தனையும்‌ அரைமனிதனைத்தான்‌ குறிக்கும்‌ (காண்க: குத்தியரஸ்‌ எழுதிய 
நூல்‌: ஒடுக்கப்பட்டவரின்‌ கற்பியல்‌ முறை). கலையுணர்வும்‌ அத்தகைய 
நிலையில்‌ உள்ளது. மனிதனின்‌ முழு வளர்ச்சியில்‌ பங்குபெற வேண்டுமெனில்‌ 
மனிதனின்‌ கலையறிவு வளர்ச்சிக்கும்‌ வழிவகுக்க வேண்டும்‌. கலைப்‌ பயிற்சி 
முறைகளையும்‌, படைப்பு வகைகளையும்‌, மற்றவரோடு பகிர்ந்து 
கொள்ளும்பொழுது மனிதனுடைய வாழ்வில்‌ ஒரு புதிய மெருகேற்றியதுபோல 
வாழ்க்கைக்‌ கண்ணோட்டம்‌ மாறுபடும்‌. இக்கலையுணர்வு 
இறையனுபவத்தோடு நெருங்கிய தொடர்பு கொண்டிருப்பதால்‌ 
கலையுணர்வைத்‌ தூண்டும்‌, கலையுணர்வை வளர்க்கும்‌ தொண்டு மனிதனுக்கு 
ஆற்றும்‌ பணியில்‌ பேரிடம்‌ பெறுகின்றது. 


கலையும்‌ ஆன்ம வாழ்வும்‌: 

இறைவன்‌ மனுவானார்‌ என்று பறைசாற்றும்‌ சமயம்‌ புலன்களின்‌ சிறப்பையோ, 
புலன்வழிப்‌ பிறக்கும்‌ கலைப்படைப்புகளின்‌ சிறப்பையோ மறுக்கமுடியாது. 
முதிர்ச்சி பெற்ற, சமநிலை பெற்ற ஆன்மீக வாழ்வு, புலன்களின்‌ உணர்ச்சித்‌ 
துடிப்பையும்‌, இதயத்துடிப்பையும்‌ தனது செபத்திலும்‌, வழிபாட்டு முறையிலும்‌ 
ஒன்றுபடுத்தித்தான்‌ ஆகவேண்டும்‌. கலையுணர்வு, கலையின்பம்‌ 


தமிழணங்கு, டிசம்பர்‌ 2022 


19 
நுகரும்‌ நுண்ணிய உணர்சசத்‌ திறனின்றி, மறையனுபவத்தைக்‌ கலை 
மெருகோடு அனுபவித்து மெய்மறநீதிருக்கும்‌ பயிற்சியின்றி, ஒளிந்து மறைந்து 
இன்பம்‌ தேடும்‌ தீய உணர்வுதான்‌ கலையுணர்வு என்று எண்ணுதல்‌ 
திருவழிபாட்டு வரலாற்றின்‌ சிறநத பகுதியை ஒதுகீகிவைத்தது போலாகும்‌. 


இறைச்‌ சொல்லும்‌ கவிச்சொல்லும்‌: 

கிறிஸ்துவம்‌ வாக்கு யாகீகையானது எனப்‌ பரப்பிடும்‌ மறை. எனவே 
இறைவன்‌ வாக்கிற்கும்‌, கவிஞன்‌ வாக்கிற்கும்‌ நெருங்கிய தொடர்புண்டு. 
இறைவாக்கைக்‌ கேட்பதற்குக்‌ கூர்ந்த செவியுணர்வும்‌, இறைவாக்கினிலே 
புதைந்து கிடக்கும்‌ சொற்‌ கடந்த மறைப்பொருளை நாடிச்செல்லும்‌ திறனும்‌ 
ஒவ்வொரு கிறிஸ்துவனுக்கும்‌ இன்றியமையாதது. இத்திறன்‌ சமஸ்கிருதத்தில்‌ 
'தவனி' எனக கூறப்படும்‌. தமிழ்‌ மரபில்‌ இறைச்சி அல்லது உள்ளுரை 
என்பதுண்டு. கவிஞனின்‌ சொல்லுக்குள்‌ வெளிப்படையாகத்‌ தோன்றும்‌ 
பொருளோடு, பொதிந்து கிடக்கும்‌ நுண்‌ பொருளைக்‌ கண்டுணரவில்லை 
என்றால்‌ கவித்துவ தனிதீதுவதீதையோ, கவிதையின்‌ முழுச்சுவையையோ 
பருகமுடியாது. 


இத்தகைய சொல்லின்‌ சக்தி சொல்லிலே அருள்‌ பொதிநதுள்ளதைக்‌ 
காட்டுகின்றது. அச்சொல்லைக கேட்டுணரும்‌ திறன்‌ 
அருளொளி, கொடையெனலாம்‌. என்று இறைவாக்கு மனிதவாக்கில்‌ 
உறைவிடம்‌ தேடி, மனித வாக்கில்‌ உருவெடுத்ததோ அன்றே சொல்லின்‌ 
அருள்மயம்‌ அருட்சாதனமாக துலங்கலாயிற்று. மனிதனின்‌ ஒவ்வொரு 
சொல்லிலும்‌, “இறைவனின்‌ வாக்கு யாககை'யான மறையுண்மை 
செயல்படமுடியும்‌, வெளிப்படமுடியும்‌. 


வாழ்வின்‌ மறைந்து கிடக்கும்‌ உண்மை நிலையை உணர்த்தும்‌ சொல்லைக்‌ 
கேட்கும்‌ திறன்‌, வாழ்வின்‌ ஆழ்ந்த உண்மையைப்‌ புகுத்தி உள்ளத்தைத்தொடும்‌ 
சொல்லைக்‌ கண்டுணரும்‌ சக்தி மனிதன்‌ பெறும்‌ கொடைகளில்‌ ஒன்று. 
கவிச்சொல்லும்‌ கவித்துவ செவியும்‌ மனிதனோடு மிக ஒன்றித்த 
நிலைபெற்றுள்ளது. அத்திறன்‌ இல்லையென்றால, அததிறனை 
இழந்துவிட்டால்‌ இறைவனின்‌ வாக்கை மனிதனின்‌ வாக்கில்‌ கேட்க முடியாது. 
எனவே கவித்திறன்‌, கவித்துவ உணர்வு எந்த மறைக்கும்‌ இன்றியமையாதது. 
சிறந்த, உயர்ந்த கவிதைகள்‌ மனித வாழ்வின்‌ அடிததளத்திற்கு, மனித வாழ்வின்‌ 
பரமரகசியதீதிற்கு இட்டுச்‌ செல்கின்றது, அதை 
நாடிச்செல்ல வேட்கையூட்டுகின்றது. 

களிற்றின்‌ நாணம்‌ 


-பாவலர்‌ கருமலைத்தமிழாழன்‌ 


தமிழ்ச்செம்மல்‌, சிந்தனை சிகரம்‌ விருதாளர்‌, 
கிருட்டினதிரி, தமிழ்நாடு. 
ருட்டி தமிழ்ந வு 


i 
ர 
சங்ககீகாலதீதில்‌ தமிழர்களிடம்‌ மட்டுமன்றி அவர்கள்‌ | ் 
வளர்த்த விலங்குகளிடமும்‌ மறமாண்பும்‌ மான உணர்வும்‌ டி - 
நாணமும்‌ இருந்தன என்பதற்கு முத்தொள்ளாயிரப்‌ பாடல்‌ சான்றாக 
விளங்குகிறது. 


சோழ மன்னன்‌ பகை நாட்டின்‌ மீது படையெடுத்து வாகை சூடினான்‌. வீரத்‌ 
திலகமிட்டு வெற்றி முத்தம்‌ பதித்து, சென்றுவா, வென்றுவா என மறத்‌ 
தமிழச்சிக்கே உரிய அந்தத்‌ தன்மான உணர்சசியிலே, வாழ்தது கூறி விடை 
கொடுத்த மனைவிமார்கள்‌, பகை வென்று திரும்பும்‌ தம்‌ கணவர்மார்களை 
வரவேற்க வீட்டு வாயிற்படியிலேயே ஆவலும்‌ ஆசையும்‌ ததும்பகீ 
காதீதிருகீகின்றனர்‌. 


அன்றிரவு, பிரிந்த இடை நாள்களுக்கும்‌ சேர்த்து இன்பப்‌ பரிமாற்றங்கள்‌ 
நடைபெறுகின்றன. மார்பிலே பட்ட அம்பு முனைகளின்‌ வேதனையை 
மனைவிமார்கள்‌ தங்கள்‌ கொங்கை முனைகளிலே வேது செய்து 
ஆற்றுகின்றனர்‌. போர்க்களப்‌ புழுதிபட்டும்‌, வியர்வையிலே உப்பாகக 
காய்நதிருக்கும்‌ உதடுகளில்‌ தங்கள்‌ கொவ்வை இதழ்களைப்‌ பதித்துத்‌ தேன்‌ 
சுவையை ஊட்டுகின்றனர்‌ குதிரைகளின்‌ கடிவாளத்தையும்‌, வாள்களின்‌ 
பிடிகளையும்‌ பிடித்து உரமேறிய கைகளுக்கு மலரினும்‌ மென்மையுடைய தம்‌ 
மேனியைத்‌ தருகின்றனர்‌ போர்க்களத்திலே மனத்தில்‌ கொடுமையையும்‌, 
விழிகளில்‌ கனலையும்‌ கக்கிய தம்‌ கணவன்மார்களை இன்பக்‌ குளம்‌ நோக்கி 
அழைத்துச்‌ செல்கின்றனர்‌. 


ஆம்‌! வெற்றிக்‌ கூத்திலே இவர்களெல்லாம்‌ மகிழ்ச்சி வெள்ளத்தில்‌ தம்மையே 
மறந்து விளையாடிக்‌ கொண்டிருக்கும்‌ அநத வேளையில்‌, வெற்றிக்குத 
துணைநின்ற ஓர்‌ உள்ளம்‌ தன்‌ அன்புக்‌ காதலியைக்‌ காணமுடியாமல்‌ ஓரத்தில்‌ 
ஒதுங்கி நிற்கிறது. போருக்குச்‌ சென்ற மறவர்களில்‌ காலிழநதும்‌, கையிழந்தும்‌ 
திரும்பிய வீரர்களும்‌ தம்‌ மனைவிமார்களுடன்‌ கூடிக்‌ குலாவுகையில்‌ 
வெற்றிக்கே மூலமாய்‌ நின்று, வீர விழுப்புண்கள்‌ பல ஏற்றுத்‌ தம்‌ 
மன்னனையே காத்த அந்த ஐந்தறிவு உள்ளம்‌ மட்டும்‌ ஏனோ தனித்து நிற்கிறது. 


ஆம்‌/ 

அநதக்களிறு போர்க்களத்தில்‌ மறவர்களாலும்‌ இடிக்க முடியாத மதில்களைத்‌ 
தம்‌ கிம்புரிக்‌ கொம்புகளால்‌ இடித்துத்‌ தள்ளியது. அவ்வாறு இடிக்குங்கால்‌ 
கிம்புரியொடு கொம்பும்‌ ஓடிநீதது. அத்துடன்‌ விட்டதா? இல்லை! இல்லை! 
மதிலை அழித்து உள்ளே சென்று பகைமன்னரைப்‌ பாய்நது தள்ளிக்‌ காலால்‌ 
இடறிக்கொண்டே போகிறது. அப்படிப்‌ போனதால்‌ கால்நகமும்‌ தேய்ந்து 
போயின. கால்நகமும்‌, கொம்பும்‌ சென்ற பின்பும்‌ தம்‌ மன்னரைத்‌ தாங்கி 
எதிர்வந்த பகையினைத்‌ தன்‌ கையால்‌ தடுத்து வெற்றியைத்‌ தந்தது. 


போர்‌ முடிந்து அனைவரும்‌ வீடு திரும்பினர்‌ ஆனால்‌ இந்தக்‌ களிறோ! 
கொம்பும்‌, நகமும்‌ இழநீத கோலத்தில்‌ பிடி முன்பு செல்ல நாணியது. தம்பிடி 
முன்பு சென்றால்‌ கொம்பும்‌, நகமும்‌ இழந்த இக்கோலத்தைக்‌ கண்டு எள்ளி 
நகையாடுமே! மதிலை விடத்‌ தம்கொம்புகள்‌ உரமற்றவை எனக்‌ கேலி 
பேசுமே என்ற வெட்கத்தால்‌ தன்‌ பிடியினைக்‌ காணாமல்‌ மூலையிலே ஒதுங்கி 
நிற்கிறது. 

ஆம்‌! அக்காலத்தில்‌ தமிழர்களுக்கு மட்டுமன்றி அவர்களால்‌ வளர்க்கப்பட்ட 
விலங்குகளுக்கும்‌ தனமான உணர்ச்சி இருநீததைதீதான்‌ இக்களிறு நமக்குக்‌ 
காட்டுகிறது. 

இத்தகு இன்பமிகு காட்சியைக்‌ காட்டும்‌ பாடல்‌. 


கொடிமதில்‌ பாய்நீதிற்ற கோடும்‌ அரசர்‌ 
முடியிடறித்‌ தேய்நீத நகமும்‌ - பிடிமுன்பு 
பொல்லாமை நாணி புறங்கடை நின்றதே 
கல்லார்தோட்‌ கிள்ளி களிறு! (முத்தொள்ளாயிரம்‌ 72) 

“பூமர நிழல்‌” கவிதையில்‌ “பெண்‌” 


-முனைவர்‌ திருமதி செ. இராஜேஸ்வரி, 


எழுத்தாளர்‌, மொழிபெயர்ப்பாளர்‌ பதிப்பாளர்‌. 


பூ மர நிழல்‌' கவிதை நூலில்‌ கவிஞர்‌ முத்தமிழ்‌ விரும்பி 
பெண்களைப்‌ பற்றிய சமூக அக்கறையோடும்‌ 
பொறுப்புணர்ச்சியோடும்‌ பாசத்தோடும்‌ பல கவிதைகள்‌ 
வடித்துள்ளார்‌. பத்மநாபபுரம்‌, கைக்குட்டை, செளந்தர்ய லஹரி, அலகிலா விளையாட்டு, 
பூ மர நிழல்‌ போன்ற கவிதைகள்‌ பெண்களைப்‌ பற்றிய கவிஞரின்‌ கவலையையும்‌ 
அக்கறையையும்‌ தெரிவிக்கின்றன. 


£பத்மநாதபுரம்‌' கவிதையில்‌ மன்னரின்‌ அந்தப்புரவாசிகளாக இருந்த பெண்களின்‌ 
நிலை குறித்து ஆழ்ந்த கவலை தெரிவிக்கப்படுகிறது. “அலகிலா விளையாட்டு' என்ற 
கவிதை தனது அன்பு மகளின்‌ விளையாட்டை இரசிக்கன்ற கவிதையாகும்‌. 'கைகுட்டை' 
என்ற கவிதை அம்மா காதலி தங்கை என பலரை பற்றிய அவதானிப்பை 
வெளிப்படுத்துகின்றது. “செளந்தர்ய லஹரி' என்பது சிறுமிகள்‌ கள்ளம்‌ கபடமில்லாமல்‌ 
வெள்ளை உள்ளத்துடன்‌ பேசுவதையும்‌ கேலி செய்வதையும்‌ விளையாடுவதையும்‌ 
காட்டுகின்றது. 'குடும்பம்‌' என்ற கவிதை ஒரு குழந்தை, குடும்பத்தின்‌ தகுதிக்‌ கணிப்பாக 
விளங்குவதை வெளிப்படுததுகிறது. பூ மர நிழல்‌ என்ற நீண்ட கவிதை கவிஞரின்‌ தந்தை 
இறப்பு பற்றிய கவிதை ஆகும்‌. தனது மகள்‌ கணவனை இழந்துவிட்டாள்‌ என்பதற்காக 
உருகி அழும்‌ தாயின்‌ பாசத்தையும்‌ பெண்‌ குழந்தை வளர்ப்பின்‌ நேர்த்தியையும்‌ 
விளக்குகிறது. இவ்வாறு பல பரிணாமங்களிலும்‌ பெண்களைப்‌ பற்றிய அவதானிப்புகளை 
கவிஞர்‌ கவிதை ஆக்கியுள்ளார்‌. 


பத்மநாபபுரம்‌ என்ற கவிதையில்‌ பத்மநாபபுரம்‌ அரண்மனையைக்‌ காணச்‌ சென்ற 
கவிஞர்‌ அரண்மனையை பார்வையிட அன்று பார்வையாளருக்கு அனுமதியில்லை 
என்பதை அறிகிறார்‌. அரண்மனையை வெளியில்‌ இருந்து பார்க்கும்போது அங்கு ஓர்‌ 
அணில்‌ மட்டும்‌ ஆளரவமற்ற அந்த இடத்தில்‌ விளையாடுவது அவரது மனதில்‌ பதிகிறது. 
இக்காட்சி அணிலாடு முன்றிலை நமக்கு நினைவுறுத்துகிறது. அந்த அரண்மனையில்‌ 
சுவர்க்‌ கடிகாரம்‌ சுற்றிய பார்வையில்‌ 
எந்த மகாராஜா 
எந்தெந்த வீடுகளில்‌ 
துயின்றிருப்பார்‌ 
என்ற நான்கு வரிகள்‌ மன்னர்கள்‌ காலத்தில்‌ பெண்கள்‌ அவர்‌ விருப்பத்திற்கு ஏற்றபடி 
அரண்மனையில்‌ குடியமர்த்தப்பட்டதையும்‌ பின்னர்‌ அவர்‌ தனது விருப்பத்திற்கு ஏற்ப 


ஒவ்வொரு இரவும்‌ ஏதேனும்‌ ஒரு அரசியின்‌ அந்தப்புரத்தில்‌ சென்று தங்கியதையும்‌ 
கவலையோடு சுட்டிக்காட்டுகிறது. இதனால்‌ பெண்களின்‌ சுயம்‌ அழிக்கப்பட்டு அவர்கள்‌ 


தமிழணங்கு, டிசம்பர்‌ 2022 


23 
நுகர்ச்சிப்‌ பொருளாகக்‌ கருதப்பட்ட நிலையின்‌ பரிதாபம்‌ உணர்த்தப்படுகிறது. அப்பாவிப்‌ 
பெண்களின்‌ மீதான கவிஞரின்‌ கவலையை இந்த நான்கு வரிகளில்‌ காணலாம்‌. 

'கைக்குட்டை' பழைய வெள்ளை வேட்டியைத்‌ துண்டு துண்டாகக்‌ கிழித்து 
கைக்குட்டையாகப்‌ பயன்படுத்தும்‌ சிக்கனத்‌ தன்மையோடு தொடங்குகிறது. 
வாழ்க்கையில்‌ பல்வேறு காலகட்டங்களில்‌ கைக்குட்டை ஏற்படுத்திய நினைவுகளையும்‌ 
முக்கியச்‌ சம்பவங்களையும்‌ தொடர்ந்து அடுக்குகிறது.. 


பழைய வெள்ளை வேட்டி 


துண்டு துண்டாய்‌ ணா 


தாத்தாவின்‌ காற்சட்டைக்குள்‌ | 4 பூமர நீழல்‌ 


வண்ணங்களில்‌. 


ச ம்‌ பம்‌ அதி 


துவைத்து அடுக்கி 


ஒவ்வொன்றாய்‌ 
எடுத்துக்‌ கொள்ளும்‌ அப்பா 


என்று தொடங்கும்‌ இக்கவிதை அடுத்து 
இன்னொரு சம்பவத்தை விளக்குகிறது. 


ஏழாவது படிக்கையில்‌ 
சட்டைக்‌ காலருக்குள்‌ 
அழுக்குப்‌ படியாமலிருக்க 
வைதீதுவிட்டு 

வகுப்பில்‌ மடிதீது விளையாடி 
தொலைந்து போனபோது 
அடித்து போட்டதும்‌ அம்மா 


என்று அம்மாவைப்‌ பற்றிய நினைவுகளையும்‌ பதிவு செய்கின்றது. அம்மாவின்‌ கண்டிப்பு 
இக்கவிதையில்‌ பதிவு செய்யப்பட்டுள்ளது. 


நினைவுப்‌ பரிசாக ஏதேனும்‌ ஒன்றை எனக்குக்‌ கொடு என்று கேட்ட பெண்ணுக்கு 
கைக்குட்டை வாங்கிக்‌ கொடுத்ததும்‌ அவள்‌ அதை நிராகரித்ததும்‌ கைக்குட்டையின்‌ 
நினைவாகப்‌ பதிவு செய்யப்பட்டுள்ளது. 


மேல்நிலை வகுப்பில்‌ 
எனக்கு நினைவாக ஏதாவது 
என்றவளுக்கு 


பர்மா பஜாரில்‌ 

வாங்கிக்‌ கொடுக்க 


இதுவல்ல தேவையென 
நிராகரித்தவள்‌ 
ஸ்ரீவில்லிபுத்தூரில்‌ குழந்தைகளோடு 


என்ற வரிகள்‌ தன்‌ மீது மையல்‌ கொண்ட பெண்‌ தான்‌ கொடுத்த கைக்குட்டையை 
நிராகரித்துச்‌ சென்றாள்‌. இப்போது திருமணமாகி குழந்தைகளுடன்‌ ஸ்ரீவில்லிபுத்தூரில்‌ 
வசிக்கிறாள்‌ என்பதையும்‌ பதிவு செய்துள்ளது. கைக்குட்டை பரிசாகக்‌ கொடுத்தால்‌ காதலர்‌ 
பிரிநது விடுவார்கள்‌ என்பது தொன்று தொட்டு இருந்து வரும்‌ நம்பிக்கை. ஆனால்‌ இங்கு 
கைக்குட்டையை வேண்டாம்‌ என மறுத்த பெண்ணும்‌ பிரிந்து விட்டாள்‌. ஆனால்‌ 
கவிதையாக விட்டாள்‌. 


அம்மா, வகுப்பு தோழி ஆகியவர்களுக்கு அடுத்து, தங்கையின்‌ பாசம்‌ வருகிறது. 
பயணத்தில்‌ 

வெள்ளை கைக்குட்டையை 

ஜவ்வாது வாசத்தோடு 

ஒற்றிக்கொள்ள 

ஒன்றிரண்டு தயாராய்‌ 

எடுத்துத்‌ தருவது 

நிச்சயமாகியிருக்கும்‌ தங்கைதான்‌ 

இவ்வரிகள்‌ அன்புத்‌ தங்கையின்‌ பாசத்தை சுட்டிக்காட்டி நிறைவடைகிறது. 


செளந்தர்ய லஹரி என்ற கவிதையில்‌ அனிதா, சுதா, லாவண்யா, ராதா, சுகன்யா என்ற 
பெயருடைய சிறுமிகள்‌ அன்போடு விளையாடும்‌ காட்சிகள்‌ கவிதை ஆக்கப்பட்டுள்ளன. 
அனிதா தொலைக்காட்சி நிகழ்ச்சி நின்று போன சமயத்தில்‌ திரையில்‌ தோன்றும்‌ கருப்பு 
வெள்ளைப்‌ புள்ளிகளை எறும்புகள்‌ மொய்ப்பதாகக்‌ கூறி சிரிக்கின்றாள்‌. சுதா ரம்மி 
விளையாட தெரியாதா உங்களுக்கு எனக்கேட்டு கவிஞருக்கு ரம்மி விளையாட சொல்லிக்‌ 
கொடுக்கிறாள்‌. லாவண்யா முல்லை, ஜாதி, பிச்சி, செண்பகம்‌ போன்ற பூக்களின்‌ 
வகைகளைக்‌ கற்றுத்‌ தருகிறாள்‌. ராதா தன்னுடைய வீட்டுப்பாட நோட்டில்‌ பல்வேறு 
வகையில்‌ வண்ணங்களைத்‌ தீட்ட முடியும்‌ என்கிறாள்‌. கவிஞரது தலையசைப்பையும்‌ 
அவர்‌ விரல்‌ நீட்டி பேசுவதையும்‌ செய்து காட்டி சிரிக்கிறாள்‌ சுகன்யா. இவ்வாறு 
சிறுமிகளின்‌ உலகம்‌ அழகானதாக விரிகின்றது என்று இக்கவிதை நிறைவு பெறுகிறது. 


மலர்களைப்‌ போல சிறுமிகளின்‌ சிரிப்பும்‌ மலர்ச்சியும்‌ அவர்களின்‌ கேலியும்‌ 
பெரியவர்களுக்குத்‌ தெரியாதவற்றைச்‌ சொல்லித்தரும்‌ முதிர்ச்சியும்‌ இப்‌ பெண்கள்‌ 
சிறுமிகளாக இருந்தாலும்‌ கூட ஓவ்வொரு கட்டத்திலும்‌ தாயாகவும்‌ தோழியாகவும்‌ 
ஆசிரியையாகவும்‌ மாறுகின்றனர்‌ என்பதைச்‌ சுட்டிச்‌ செல்கின்றன. சிறுமிகளின்‌ 
பொறுப்புணர்ச்சியும்‌ விளையாட்டுத்தனமும்‌ இக்கவிதையில்‌ அழகுறக்‌ 
கவிதையாக்கப்பட்டுள்ளன. ஆதிசங்கரர்‌ தேவியைப்‌ பற்றி எழுதிய செளந்தர்யலஹரி என்ற 
நூலை நினைவுபடுத்தும்‌ விதமாகக்‌ கவிஞர்‌ இக்கவிதைக்கு பெயர்‌ சூட்டி இருக்கிறார்‌. 

செளந்தர்யலஹரி என்ற நூல்‌ தேவியின்‌ உருவ வர்ணனையை கேசாதி பாதமாக வர்ணிக்கும்‌. 
தேவி அழகு நிறைந்தவள்‌ அருள்‌ நிரம்பியவள்‌ என்ற கருத்து நூல்‌ முழுவதும்‌ 
சொல்லப்பட்டிருக்கும்‌. அதுபோலவே இக்கவிதையும்‌ இச்சிறு பெண்கள்‌ அழகும்‌ அறிவும்‌ 
அன்பும்‌ அருளும்‌ நிறைந்தவர்கள்‌. அவர்களிடம்‌ கள்ளம்‌ கபடம்‌ இல்லை என்ற கருத்தை 
உறுதிப்படுத்தும்‌ வகையில்‌ தலைப்பும்‌ உள்ளடக்கமும்‌ அமைநதிருக்கின்றது. 


தாய்‌ தங்கை தோழி மற்றும்‌ பக்கத்து வீட்டுச்‌ சிறுமிகளைக்‌ கவிப்‌ பொருளாக்கி 
கவிஞர்‌ தனது மகளைப்‌ பற்றி அலகிலா விளையாட்டு என்ற தலைப்பில்‌ அருமையான 
கவிதை ஒன்றைப்‌ படைத்துள்ளார்‌. குழந்தை காகிதத்தை கிழித்து விளையாடுவது, அது 
எழுதி முனை மழுங்கி போன பென்சில்கள்‌, காலணிக்குப்‌ பூசும்‌ கருப்பு மையால்‌ சுவரில்‌ 
கிறுக்கிய கோடுகள்‌, இணைத்து விளையாடும்‌ நெகிழிப்‌ பொருட்களை இணைக்க 
இயலாமல்‌ புது வடிவில்‌ இணைத்துப்‌ பார்த்த நவீன வடிவங்கள்‌ என அதன்‌ ஒவ்வொரு 
செயற்பாட்டையும்‌ கவிஞர்‌ ரசித்துக்‌ கவிதையாககியுள்ளார்‌. நிறைவாக அதன்‌ தளர்‌ 
நடையையும்‌ கவிதையாக்கி 


இணைக்கவியலாத 

நெகிழிப்‌ பொருட்களின்‌ 
விளையாட்டு விரல்களின்‌ 
செதுக்கப்படும்‌ புதுச்‌ சிற்பங்களோடு 
நடந்து விழும்‌ மகள்‌ 


என நிறைவு பெறும்‌ கவிதை குழந்தை என்பது வாழ்க்கையின்‌ மகிழ்ச்சிக்‌ களம்‌ என்பதை 
உணர்த்துகிறது. குழந்தையும்‌ தெய்வமும்‌ ஒன்று என்பர்‌ அதே பொருளில்‌ அலகிலா 
விளையாட்டுடையான்‌ என்று அறுபததி நான்கு திருவிளையாடல்களுக்காக 
சிவபெருமானைப்‌ போற்றிய தொடரை எடுத்துக்‌ கொண்டு கவிஞர்‌ தனது குழந்தையின்‌ 
விளையாட்டை அலகிலா விளையாட்டு எனக்‌ குறிக்கின்றார்‌. குழந்தையின்‌ 
விளையாட்டுக்கு ஓர்‌ அளவே இல்லை. அது எப்போதும்‌ விளையாடிக்‌ கொண்டே 
இருக்கும்‌. இறைவன்‌ தனது விளையாட்டு மூலமாக தன்‌ அடியவருக்கு அருள்‌ பாலிப்பார்‌. 

குழந்தை தனது விளையாட்டு முலமாக தன்னைச்‌ சுற்றி இருப்பவர்களுக்கு மகிழ்ச்சி 
அளிக்கும்‌. குழந்தையும்‌ இறைவனைப்‌ போன்ற ‘அலகிலா விளையாட்டு” உடையது தான்‌. 
எனவே பொருத்தமான தலைப்பு அளித்திருக்கிறார்‌ கவிஞர்‌. 


குழந்தைகள்‌ தங்களுக்கான வேற்றுலகத்தை உருவாக்கி விளையாடும்‌ ஆற்றல்‌ 
மிக்கவர்கள்‌. அவைகள்‌ மாந்திரீக உலகிற்குள்‌ நாம்‌ எவரும்‌ அனுமதி ஈட்டற்றவர்களே . 
ஆனால்‌ ஒரு கவிஞன்‌ மட்டுமே தனக்கான்‌ பிரத்யேக ஜன்னலைத்‌ திறந்துகொண்டு 
எட்டிப்பார்க்க முடிகிறது. 'என்று தென்பாண்டியன்‌ கவிஞர்‌ முத்தமிழ்‌ விரும்பியின்‌ 
குழநீதை கவிதைகளின்‌ அழகையும்‌ அவை தரும்‌ ஆனநீதத்தையும்‌ பாராட்டுகிறார்‌. 
குடும்பம்‌ என்ற கவிதையும்‌ குழந்தையின்‌ மகத்துவம்‌ பற்றி பேசுகிறது. ஒரு 
குடும்பத்தில்‌ எத்துனை சிக்கல்கள்‌ இருந்தாலும்‌ அங்கு ஒரு குழந்தை மட்டும்‌ 
வந்துவிட்டால்‌ அனைவரது நாட்டமும்‌ குழந்தையின்‌ பக்கம்‌ திரும்பி விடும்‌ என்பதை 
விளக்கும்‌ கவிதையில்‌ அதன்‌ சிரிப்பை கனிக்கு நிகரானதாககி 
அன்பை வளர்க்கும்‌ 
காதலின்‌ சூத்திரம்‌, 
குழந்தையின்‌ கனிச சிரிப்பு 


என்கிறார்‌ குடும்பத்தில்‌ நடந்த காதல்‌ கல்யாணத்தின்‌ கசப்பையும்‌ போக்கி புதிய 
மலர்ச்சியைக்‌ கொண்டு வரும்‌ சிறப்பினைப்‌ பெற்றது என்பதை 


கண்ணீரும்‌ மழலையின்‌ குழறலும்‌ 

காதலை வளர்த்து 

நாட்களைப்‌ பூப்பிக்கும்‌ 

என்கிறார்‌ மேலும்‌ இத்தகைய ஆற்றல்‌ மிக்க குழந்தை வந்த பின்பு அவர்களின்‌ குடும்ப 
வாழ்க்கையில்‌ 

நாட்களின்‌ பரமபதத்தில்‌ 

கண்ணீர்‌ திவலைகளோடு 

சில ஏணிகள்‌ 

உண்டு என்பதையும்‌ அறிந்துகொள்ளலாம்‌. குழந்தை குடும்பங்களை இணைக்கும்‌; 
குதூகலத்தைப்‌ பெருக்கும்‌. 


கவிஞர்‌ தன கவிதைகளில்‌ பெண்களைத்‌ தாயாக தங்கையாக தோழியாக பக்கத்து வீட்டு 
சிறுமிகளாக குழந்தையாக [மகளாக] கண்டு ரசித்துப்‌ போற்றிய பண்புகளை கவிதையாக்கி 
மகிழ்கிறார்‌ அவற்றை அழகிய ஆவணமாகப்‌ பாதுகாகீகிறார்‌. மற்றவர்களும்‌ 
படித்து ரசிக்க நூலாக்கி உள்ளார்‌. ஆங்கிலத்தில்‌ மொழிபெயர்க்கச்‌ செய்து பிற 
மொழியினரும்‌ நாட்டவரும்‌ வாசித்து இன்புற வழி வகுக்கிறார்‌. 


பூ மர நிழல்‌ - தலைப்புக்‌ கவிதையில்‌ பெண்கள்‌ 
பூ மர நிழல்‌ கவிதை நீண்ட கவிதையாகக கவிஞரின்‌ தந்தையாரின்‌ மரணத்தையும்‌ 
அதன்‌ பின்‌ நடந்த சடங்குகளையும்‌ அவரது சிறப்புக்களையும்‌ கவிஞரின்‌ தாயும்‌ 

அம்மாச்சியும்‌ அழுது தவிதீததையும்‌ தன்‌ தங்கையை அப்பா ஓர்‌ ஆணைப்‌ போல வளர்த்த 
விதத்தையும்‌ விளக்குகிறது. இக்கவிதையில்‌ பெண்கள்‌ பற்றிய பதிவுகளை மட்டும்‌ இங்கு 
காண்போம்‌. 


கவிஞரின்‌ தந்தையார்‌ இரண்டாவதாகப்‌ பிறந்த பெண்‌ குழந்தையை ஆண்‌ பிள்ளை 
போல துணிவோடும்‌ உடல்‌ வலுவோடும்‌ திகழும்படி வளர்த்தார்‌. 


பெண்ணாய்‌ இரண்டாவதாய்‌ 
பிறந்தாலும்‌ 

பெண்‌ பிள்ளையாய்‌ வளர்க்கவில்லை 
.சொல்லிச்‌ சொல்லித்‌ 

தங்கையை 

உயர்நிலைப்பள்ளி விளையாட்டிலே 
சடுகுடு ஆடச்‌ சொல்வார்‌. 

நீள அகலம்‌ 


ஓடியாடித்‌ தாண்ட வைப்பார்‌ 


என்‌ பெண்‌ பிள்ளை தான்‌ பொறிஞர்‌. கவிஞர்‌ முத்தமிழ்‌ விரும்பி 
எனக்கு மூத்த ஆண்‌ பிள்ளை 

என்றே சொல்லி 

நெஞ்சுரம்‌ தந்து 

தங்கையை வளர்த்தார்‌ 


என்று பெண்‌ குழந்தையை ஆண்‌ குழந்தை போல தன்‌ தந்தை வளர்த்த விதத்தை 
இக்கவிதையில்‌ சுட்டிக்காட்டியுள்ளார்‌. 


மருமகன்‌ இழந்ததைக்‌ கேட்ட மாமியார்‌ தன்‌ மகளுக்கு ஆறுதல்‌ சொல்ல 
இயலாமல்‌ அவரே தவித்துக்‌ கலங்குகிறார்‌ அவ்வாறு கலங்கி அழும்போது தன்‌ 
மருமகனின்‌ சிறப்புகளை அவர்‌ அந்த மருமகனைத தன்‌ மகளுக்கு மணாளனாகத்‌ 
தேர்ந்தெடுத்த காரணங்களை எடுத்துச்‌ சொல்கிறார்‌. 


வீரபாண்டி மீசை வளர்த்தவரு 
அந்தக்கால மிலிட்டரி வீரருன்னு 
ஆசையாய்‌ மதிப்பாய்‌. என்னை 
அத்தையின்னு அழைச்சவரு 
பெரிய வாத்தியாரும்‌ மருமகன்னு 

நெஞ்சுரதீதை மீசை காட்ட 


எங்க கிராமத்தில்‌ முதல்‌ முதல்ல 
கோட்டு சூட்டு போட்ட வரை 


ராசாதி ராசாவா 
என்‌ மக கையைப்‌ பிடிச்சவரு 


என்று மருமகனின்‌ அருமை பெருமைகளை மாமியார்‌ எடுத்துக்கூறி அழுகின்றார்‌. தன்‌ 
மருமகன்‌ இறந்துவிட்டார்‌ தன்‌ மகள்‌ தவிக்கின்றாள்‌ என்பதை அறிந்த தாய்‌ தன்‌ 
மகளுக்காகவும்‌ கலங்கித்‌ தவித்து புலம்புகிறார்‌. 


அந்தக்‌ காலத்திலேயே 
பொட்டி வண்டி கட்டி 
புள்ளய படிக்க வச்சேன்‌ 
என்‌ மகளை பெரிய வாத்தியாரு 
ஆக்கி வெச்சேன்‌ 

இந்த மகராசன்‌ கையை 
பிடிக்க வச்சேன்‌. 

கல்யாண வயசுல 

ரெண்டு பிள்ளைகளை 
விட்டு போனாரே - முழுசா 
வீடு வந்து சேலையே 


என்ற வரிகள்‌ தன்‌ மகளைச்‌ சிறப்பாக படிக்க வைத்து வாததியார்‌ வேலை வாங்கிக்‌ 
கொடுத்து பின்பு அப்பெண்ணுக்கு சமமான வாத்தியார்‌ வேலை பார்க்கும்‌ மணமகனைக்‌ 
கண்டறிந்து திருமணம்‌ செய்து வைத்து தன்னுடைய கடமைகளைச்‌ சிறப்பாகச்‌ செய்ததை 
அந்த வயதான தாய்‌ நினைவு கூர்கின்றார்‌ 


மேலும்‌ தான்‌ சுமங்கலியாக இருக்கும்‌ போது தன்னுடைய மகளுக்குக்‌ கணவன்‌ 
இறந்துவிட்டார்‌ என்ற வருத்தமும்‌ 
எனக்கு முன்னாலே 
என்‌ மகள்‌ தாலி போச்சே 
விடியாம போயிருச்சு 
மிச்ச வாழ்க்கை 
வீணா போயிடுச்சே 


என்று சொல்லி அழும்‌ வரிகள்‌ வாசகருக்கும்‌ கண்ணீரை வரவழைக்கிறது. 

தாய்‌ தன்‌ மகளுக்குத்‌ தான்‌ தேடிதீதநீத கணவரின்‌ சிறப்புகளைத்‌ தொடர்ந்து 
சொல்லிக்‌ கொண்டு இருக்கின்றார்‌. 


என்‌ மருமகன்‌ மன்னவரு 
கல்லணை கட்டிய கரிகாலன்‌ 
ராசாதிராசன்‌ பரம்பரையில்‌ வநீதவர்‌ 
எங்க மருமகனா நின்னவரு 


என்று அவருடைய பெருமைகளை அடுத்தடுத்துச்‌ சொல்லிக்‌ கொண்டு செல்கிறார்‌. 
இவ்வாறு அம்மாச்சி அழுது கொண்டிருந்த போது அம்மாவின்‌ அழுகையைக்‌ கேட்டு 
கவிஞரின்‌ தாய்‌ மூர்ச்சை ஆகி விடுகிறார்‌ 


அடுத்து, 
ஒப்பாரி சொன்ன அம்மாசசியும்‌ 
மாரடித்து மூர்ச்சையானார்‌ 


என்ற வரிகள்‌ தாயும்‌ மகளும்‌ தங்களுக்கு ஏற்பட்ட துக்கத்தைத்‌ தாங்காமல்‌ மூர்ச்சையாகிப்‌ 
போன சம்பவத்தை கவிஞர்‌ கவிதையில்‌ பதிவு செய்து உள்ளார்‌. ஒரு பெண்‌ மறைந்து போன 
தனது கணவனுக்காக அலுத்து புலம்ப அதே இடத்தில்‌ இன்னொரு பெண்‌, தாலி இழந்த 
தனது மகளுக்காகக்‌ கலங்கி அழ கவிஞர்‌ முத்தமிழ்‌ விரும்பி இரண்டையும்‌ பதிவு 
செய்துள்ளார்‌. 

கவிஞரின்‌ பூ மர நிழல்‌ கவிதைத்‌ தொகுப்பில்‌ பெண்களைப்‌ பற்றிய உயர்வான 
தெளிவான நல்ல ஆக்கப்பூர்வமான சிந்தனைகளும்‌ கருத்துக்களும்‌ இடம்பெற்றுள்ளன. 
அன்பான தாய்‌ பாசமான தங்கை, காதலில்‌ கசிந்துருகும்‌ மனைவி, நேச மகள்‌, நினைந்து 
இன்புறத்தக்க சிறுவயது தோழிகள்‌ என இவருடைய உலகம்‌ அழகான அன்பான அறிவான 
பெண்கள்‌ சூழ்ந்த உலகமாக விளங்குகிறது. தன்னைச்‌ சுற்றியுள்ள அழகான உலகத்தை 
கவிதையாக்கி இருப்பதால்‌ கவிதைகளும்‌ மென்மையாகவும்‌ இனிமையாகவும்‌ 
அமைநீதுள்ளன. 


Photo Courtesy: கீர்‌... 

தீபாவளி என்ற சொல்‌ எப்பொழுது தோன்றியது? 
- முனைவர்‌ தேமொழி 


சான்‌ ஃபிரான்சிஸ்கோ, அமெரிக்கா 


தீபாவளி யாருடைய பண்டிகை? என்று இந்தியாவில்‌ உள்ள 
சமயங்களிடையே எழும்‌ சச்சரவு, மன்னன்‌ சாலமன்‌ 
அரசவையில்‌, "இது என்‌ குழநீதை" என்று முறையிட்ட இரு 
தாய்களின்‌ கதையையே 
நினைவுபடுத்தும்‌. தீபாவளி என்பது வாழ்ந்து மறைந்த 
சமண தீர்த்தங்கரர்‌ மகாவீரரின்‌ மறைவு நாளையொட்டி 
அவர்‌ அளித்த அறிவொளியைப்‌ பரப்பும்‌ நாளாக சமணர்கள்‌ தொன்று 
தொட்டுக்‌ கொண்டாடுகின்றனர்‌ என்ற 'வரலாற்று 
அடிப்படை' உள்ளதாக வரலாற்று ஆய்வாளர்கள்‌ கருதுகிறார்கள்‌. 


இதற்கு மாறாக, வைதீகச்‌ சமயங்களின்‌ தொன்மங்கள்‌ கூறுபவை 
பெரும்பாலும்‌ இயற்கைக்கு முரணான, நம்ப இயலாத கதைகள்‌ 
போன்றவற்றின்‌ அடிப்படையில்‌ தீபாவளி நாளின்‌ சிறப்பைக்‌ 
கட்டமைக்கின்றன. இந்தியாவின்‌ ஒவ்வொரு மாநிலத்திற்கும்‌ ஒரு தொன்மக்‌ 
கதை என்ற அளவிற்குப்‌ பல்வேறு தீபாவளிக்‌ கதைகள்‌ வைதீகப்‌ பின்புலத்திற்கு 
அடிப்படையாக அமைந்துள்ளன. 


இந்தியாவின்‌ சமணம்‌ மற்றும்‌ வைதீகச்‌ சமயங்கள்‌ தவிர்த்து பெளத்தம்‌, சீக்யெம்‌, 
பழங்குடியினர்‌ எனப்‌ பல பிரிவினரும்‌ தீபாவளி குறித்துத்‌ தங்களுக்கு உள்ள 
தொடர்பு ஒன்றைக்‌ காட்டிக்‌ கொண்டாடி வரும்‌ இந்தியப்‌ பண்டிகைதான்‌ 
தீபாவளி. பன்னாட்டு அரங்கில்‌, "தீபாவளி என்பது தீமையை அழித்து நன்மை 
வெற்றி கொண்ட நாளை இந்தியர்கள்‌ விளக்கேற்றிக்‌ கொண்டாடுவார்கள்‌” என்ற 
ஒரு புரிதலே உள்ளது. அவர்களுக்கு இந்தியப்‌ பண்பாடு குறித்தும்‌, 
பல்வேறு சமயங்கள்‌ குறித்தும்‌ விரிவான அறிமுகமோ 
அவற்றுக்கான தேவையோ இல்லை. இந்தியாவில்‌ எவர்‌ கொண்டாடினாலும்‌ 
தீபாவளி என்று விளக்கேற்றி வழிபடும்‌ நாளின்‌ அடிப்படையில்‌ இருப்பது 
மறைந்த மூதாதையரை வழிபடுவது என்ற கருத்தே பொதுவாக உள்ளதாகவும்‌ 
அறிய முடிகிறது. 


தமிழரின்‌ புத்தாண்டு எது என்பதற்கு இணையாக ஒவ்வொரு ஆண்டும்‌ 
உயிர்த்தெழும்‌ விவாதம்‌, யாருடைய பண்டிகை தீபாவளி? என்ற விவாதச்‌ 
சரவெடிகள்‌. திருக்குறளை அனைவரும்‌ தங்களுடையது என்று உரிமை 
கோருவதற்கு இணையானது என்றும்‌ கூட இந்த விவாதங்களைச்‌ 
சொல்லாம்‌. தீபாவளி யார்‌ பண்டிகை என்ற விவாதம்‌ ஒரு பக்கமும்‌, 
தீபாவளி வாழ்த்துகள்‌ பரிமாறிக்‌ கொள்வது மறுபக்கமும்‌ என ஒவ்வொரு 
ஆண்டும்‌ சமூக வலைத்தளங்களில்‌ தீபாவளி கொண்டாட்டம்‌ களை கட்டுவது 
வழக்கமாகிவிட்டது. இவ்விவாதங்களில்‌ செப்பேடுகள்‌, கல்வெட்டுகள்‌ எனத்‌ 

Indians of many religions celebrate Diwali தொல்லியல்‌ தரவுகளும்‌, 

லகீகியகீ ப்புகளும்‌ 
Indians of many religions celebrate Diwali இ ப்‌ குறி கல்ப த்‌ 
% of Indian adults who say they participate in celebrations of... டத்‌ டுக்க ன்‌ டு து D 


| 
மேலும்‌, தீபாவளி என்பதன்‌ 


வ்‌ பெயருக்கு ஏற்ப சரவிளக்குகள்‌ 


Hindus கொண்டு விளக்கேற்றுவது, 

Muslims [20| கார்தீதிகை என்ற மற்றொரு 
பண்டிகை ாளாகவும்‌ ) 

Christians த த்‌ வ அதறக 

அடுத்த மாதமே 

SS டட ல] கொண்டாடப்படுவது 

Buddhists வழக்கம்‌. எனவே இநத 

ப | த. எண்‌ 

வெவ்வேறு பெயரில்‌ 

General population 85% கெ ரண்டாடப்ப்‌ டு ம்‌ ஓ ரே 

Source: Survey conducted Nov. 17, 2019-March 23, 2020, among adults in India. 1] ண்டிகை யா? ௮ ல்‌ லது 

PEW RESEARCH CENTER ப்‌ 
தனித்தனியான இருவேறு 
பண்டிகைகளை ஒன்றுடன்‌ 


ஒன்றை இணைக்கும்‌ முயற்சியாக இந்த விளக்குகளின்‌ அணிவகுப்பு விழா 
முயல்கிறதா என்ற ஐயங்களும்‌ தானே எழும்புகின்றன. சரவிளக்குகளும்‌, 
கார்கால மாதமும்‌, முன்னோர்‌ வழிபாடு ஆகிய 
மூன்றையும்‌ அடிப்படையாகக்‌ கொண்டது இருப்பது இந்த விளக்கேற்றும்‌ 
பண்டிகை. இதில்‌ அயல்‌ நாட்டவர்‌ கருதும்‌ தீமை அழிந்து நன்மை வெற்றி பெற்ற 
நாள்‌ என்ற புரிதல்‌ ஒட்டாமல்‌ விலகிவிடுகிறது. மறைந்தவர்‌ கொடியவன்‌ 
என்பன போன்றவை புராணக்‌ கற்பிதங்கள்‌ ஆகும்‌. 


விளக்கைக்‌ குறிக்கும்‌ 'தீப' என்ற சமஸ்கிருதச்‌ சொல்லின்‌ அடிப்படையே இப்‌ 
பண்டிகைக்கும்‌ தமிழருக்கும்‌ தொடர்பு இல்லை என்பதைக்‌ காட்டும்‌. விளக்கு, 


விளக்கேற்றுதல்‌, சரவிளக்குகள்‌ என்ற சொற்களின்‌ [மறவ dipaka(eT,, 


dipavali(@TTaTA) lamp, lightingup, row of lights] அடிப்படையும்‌ தீபாவளி என்ற 
சொல்லின்‌ தோற்றம்‌ சமஸ்கிருத அடிப்படை கொண்டவை. ஆகவே தொன்று 
தொட்டுவரும்‌ வழக்கத்தை உள்ளடக்கிய ஒளி தரும்‌ விளக்குகள்‌ அமைக்கும்‌ 
விழா என்ற விரிவான பார்வையைப்‌ பின்னுக்குத்‌ தள்ளி “தீபாவளி” என்ற 
சொல்லின்‌ தோற்றம்‌ எப்பொழுது என்ற குறிப்பினை நோக்கி ஆராய்வது 
மேலும்‌ தெளிவைக்‌ கொடுக்கலாம்‌. 


தமிழர்களால்‌, தமிழகத்தில்‌ கொண்டாடப்படும்‌, தமிழகத்தின்‌ 
தீபாவளி குறித்துக்‌ கிடைக்கும்‌ தகவல்கள்‌ பிற்காலத்தவை. கி.பி 1542ஆம்‌ 
ஆண்டின்‌ திருமலை திருப்பதி கல்வெட்டைத்‌ தீபாவளிக்கான 
பழைமையான ஆதாரமாக, கல்வெட்டு அறிஞரான குடவாயில்‌ 
பாலசுப்பிரமணியன்‌ அவர்கள்‌ குறிப்பிடுவார்‌. தீபாவளி நாயக்கர்‌ காலத்தில்‌ 


தமிழணங்கு, டிசம்பர்‌ 2022 


32 


அறிமுகப்படுத்தப்பட்‌! 
பண்டிகை என்பதை இது போன்ற 


த்‌ பிற்காலத்‌ தரவுகளின்‌ 
அடிப்படையில்‌ வரலாற்று ஆய்வாளர்கள்‌ 
சரசேரதிமாலை றட டவர்கள்‌ 

தம்பைமாநகரத்தில்‌ அரசுபுரித்திருந்த ச ட . 
பராக்‌கரமவாகுமகாராசன்‌ எழுநூறாண்டு பழைமையான ஈழத்துத்‌ 
ம்க்‌ தமிழ்‌ இலக்கியம்‌ ஒன்று தீபாவளித்‌ 
தேனுவரைப்பெருமான்‌ என்று வழக்குல திருநாள்‌ பற்றி குறிப்பிடுவதாக ஒரு 
ட்‌ கருத்தை நீர்வை. தி. மயூரகிரி சர்மா 
முன்வைக்கிறார்‌ அதற்குச்‌ சான்றாக, 
ச்ச. "சரசோதிமாலை” என்ற நூலில்‌ உள்ள 
க்ன்ஸ்ச்‌ சத்த கொக்துக்க்‌ தமிழ்ப்‌ ள்‌ : ஒன்றையும்‌ காட்டுகிறார்‌. 
சோதிடர்‌ . லங்கையின்‌ ம்பை மாநகரத்தில்‌ 
சந்‌. இரகுநாதையராலும்‌ இ ன்‌ 2 ரிநீ . தீதி . 
ட ற கக கனம்‌ (தம்பதெனியற) அரசு புரிநீதிருந்த நான்காம்‌ 
பல பிரதிரூபங்களைக்கொண்டு பரிசோதித்தது பராகரெமவாகு 
ஷய அரசர்‌ கேட்டுக்கொண்டபடி பிரமகுல 
க்கக்‌ திலகராகிய தேனுவரைப்பெருமாள்‌ என்று 
அச்சிற்‌ பதிப்பிக்கப்பட்டது. வழங்கும்‌ போசராச பண்டிதர்‌ 
மூன்றால்‌ பதம்‌: இயற்றிய நூல்தான்‌ சரசோதிமாலை என்ற 

குரோதன னு சித்திரை மீ குறிப்பு இந நூலில்‌ உள்ளது. 


நூலின்‌ காலம்‌ கி.பி. 1310 
என்றும்‌, இந்த நூல்‌ சிங்கள மொழியிலும்‌ மொழிபெயர்க்கப்‌ பட்டுள்ளது என்ற 
குறிப்பும்‌ அதே நூலில்‌ உள்ளன. இப்‌ பண்டிதர்‌ சரசோதி என்பவரின்‌ மைந்தன்‌ 
ஆவார்‌. அதனால்‌ இந நூல்‌ இப்பெயர்‌ பெற்றது என்ற வழக்கும்‌, கோள்களின்‌ 
தாக்கம்‌ மனித வாழ்வில்‌ விளைவிக்கும்‌ மாறுதல்களைக்‌ கூறும்‌ சோதிட நூல்‌ 
என்பதால்‌ இப்பெயர்‌ பெற்றது என்ற வழக்கும்‌ நூலிலேயே கொடுக்கப்‌ 
பட்டுள்ளது. இநீத நூலை 'நூலகம்‌' தளத்தில்‌ 
(77/2/7100/4/111.1121/070/200/5.5/5404/5404.0 47) படிக்கலாம்‌. நூல்‌ கொடுக்கும்‌ 
காலகட்டம்‌ குறித்து மேலும்‌ ஆய்வது வரலாற்று ஆய்வாக மாறிவிடும்‌ என்று 
நூல்‌ முன்னுரையில்‌ குறிப்பிடப்படுவதால்‌, நூல்‌ கொடுக்கும்‌ தகவல்‌ 
அடிப்படையில்‌ 14 ஆம்‌ நூற்றாண்டில்‌ அதாவது இன்றைக்கு ஏழு 
நூற்றாண்டுகளுக்கு முன்னர்‌ தீபாவளி/தபாவலி என்ற சொல்‌ வைதீகம்‌ சார்ந்த 
ஒரு நூலில்‌ தமிழில்‌ பதிவாகி இருப்பதாகக்‌ கொள்ளலாம்‌. 


சரசோதிமாலை நூலின்‌ ஏழாவது படலமான 'தெய்வ விரதப்‌ படலம்‌' (பக்கம்‌ 44, 
பாடல்‌ 17) 


தீ பரவ 
'இரவித.ற்றுலைகோரமத.மிரரசக.இிரகுறை மம பககம 
வருபதினான்கு வநதவைகறைப்பொழுதுதன்ன 
DWN MLD GLAM wn 
DGMNOABDD AL DDL DID GwEG செய்கோ 

தீபாவலி/தபாவளி குறித்து தகவல்‌ ஒன்றைச்‌ சொல்கிறது. 


இப்பாடலைச்‌ சொல்‌ பிரித்துப்‌ படித்தால்‌; 


இரவி நற்துலை சேர மாதும்‌ இராககத) குறையும்‌ பக்கம்‌ 
வரும்‌ பதனொன்கு வநதத வைகறைப்‌ பொழுது தன்னில்‌ 
அரிய நற்பிதிரகள்‌ இன்பமுற தீபாவியாம்‌ எண்ணெய 
மருவி வெந்நீரின்‌ முழ்கி மகிழ்க நல்தமுமம்‌ செய்க 


கதிரவன்‌ துலா மாதத்தில்‌ இருக்கும்‌ பொழுது, அதாவது ஐப்பசி மாதத்தில்‌ 
இரவில்‌ ஒளி குறைந்து வரும்‌ காலமான தேய்பிறையில்‌ (கிருஷ்ண பட்சம்‌ என்ற 
குறைமதி காலத்தில்‌ 

வருகின்ற பதினான்காம்‌ நாளில்‌ ( சதுர்தசி நாளில்‌) வைகறை நேரத்தில்‌ 
மூதாதையர்‌ மகிழும்‌ வண்ணம்‌ தீபாவளி நாளில்‌ எண்ணெய்‌ தேய்த்து வெந்நீரில்‌ 
மூழ்கிக்‌ குளித்து 

மகிழ்ச்சியுடன்‌ அறச்‌ செயல்கள்‌ செய்வாயாக என்று பாடல்‌ கூறுகிறது. 


இதைத்‌ தொடர்ந்து வரும்‌ பாடல்‌ இப்பண்டிகையைத தொடர்ந்து அடுத்த 
மாதமான கார்த்திகையில்‌ கொண்டாடப்படும்‌ கார்த்திகை விழாவைக்‌ 


குறிப்பிடுகிறது. ஆக இது 


ஐப்பசி அமாவாசை (புதுநிலவு அல்லது 44 சரசோதிமாலை 
மறைமதி) நாளில்‌ கொண்டாடப்படும்‌ வீதாவக சதுர்த்தி 
விளக்கேற்றும்‌ நாளைக்‌ ரர வபர பம்பர 
குறிக்கிறது. கி.பி. 1310 காலத்தின்‌ இ பக்‌ 
நூல்‌ இவ்வாறாகக்‌ குறிப்பிடுவதால்‌ நனவர்த வதனி பரலததாவ்ரககைட 
அக்காலத்தில்‌ கொண்டாடாப்‌ SEN கரீட்டுமே.. 
பட்டதற்கான எழுத்து வடிவில்‌ உள்ள ஏகவனத்தனன்‌ ஜேக்‌ பேசக்க க்‌ அவத ததன்‌ கிலே 
சான்று என்று இதைக்‌ கொள்ளலாம்‌. வட்ட பகதி 


கன்னியிலாதவன்கருதிவந்செழப்‌ 
பொன்னியர்‌, பூரகனபோனமற்றை நா 
ஞூன்னியதெரிசமீறொருபன்‌ணைத்‌இனு 


இருப்பினும்‌, இவ்வாறு மன்னியமாளையம்பிதிரர்வாழ்வரே (13) 


கேதாரவீரதம்‌ 
குறிப்பிடப்படும்‌ தேய்பிறை 14 ஆம்‌ ரப்பு தனத ததால்‌ 
நாளில்தான்‌ கார்த்திகை மாதத்தில்‌ சரக்க? ததை்ிறை 
சமண தீர்த்தங்கரர்‌ மகாவீரர்‌ இறந்தார்‌ எனைப்‌ பட தத்தத்‌ 
என்று குறிப்பிட்டு, அதனை தரவு 


தற்றுலைமாதந்தன்னினனிமதிவளருகன்‌ 

மு, ற்பிரதமையேயா திமூலிகுஇனமுமீசன்‌.. 

சற்குருவானசெவ்வேடன தநோன்பாகும்பூசை 

யற்பினாற்செய்வாராயினவர்பலனறை யொ 6 
பாவ 


கதீதிய-கிண்ஹே 


ப்‌ கிதற்றுலைே - g 
செளதஸிபச்சுஸே ககப்நிறல்கவ தத்கஸைப்போ மத்தன்‌ 
ட ட லுரியநற்பிதர்களின்பமுறு தீபரவலியா மெஸ்ணெய்‌ 
ஸாதிணாமனககததே. மகுவிவெந்நரின்மூழ்மெலழ்த்து நற்றகுமஞ்செய்யே. 
° க்குகத்காத்பம்‌ 
ண வேறு 
பவ ICI ட ய றி ழ ய க்‌ கே IT சதவ விதி றிகம்பா கையி, ப 2190லதலமாமஇதா 
பூ ந்னு ன்‌, களே, க்‌ 
விரேஸரோ ஸிததோ.. 2 ிறிடவேளெருத்தலமே. 


என்று 4 ஆம்‌ நூற்றாண்டின்‌ ஆச்சார்யா 
யதிவ்ருஷபா (Acharya Yativrshabha) என்ற 


தமிழணங்கு, டிசம்பர்‌ 2022 


34 
சமணரால்‌ பிராகிருத மொழியில்‌ எழுதப்பட்ட 'திரிலோக்‌ பிரஜாபதி' (₹ரilok 
Prajapati) என்ற நூலும்‌; 


கீரஷ்ண-கார்தக-பக்ஷஸ்ய சர்துதஷ்யம்‌ நிஷாதீயயே. 
ஸ்வதியோகே தீரதியேஅதத-ஷுகீலதீயான-பரயணஹ்்‌ .. 


என்று 9 நூற்றாண்டின்‌ ஆச்சார்யா குணபதரர்‌ ( 


்‌ 8. MURTIDEVI JAINA GRANTHAMALA த 2.10 Acharya Gunabhadra) என்பவரால்‌ 
எழுதப்பட்ட உத்தர புராணம்‌ (பவாமூயாயா) 

ன்‌ _லு என்ற சமண நூலும்‌ சொல்கின்றன. 

HARIVAMSA PURANA 

றை, மெளரிய அரசர்‌ சந்திரகுப்தரின்‌ குருவாக 
ம்‌. விளங்கியவர்‌ பத்திரபாகு (இ. மு.317-கி.மு.297) 
த்‌ எனற ணா னிவ இவர தமிழு ட டல 
சைன சமயம்‌ அறிமுகமாக முக்கிய 


PL. PANNA LAL JAIN, SAHITYACHARYA க்‌ இருந்தவராக அறியப்படுகிறார்‌ 
கர்நாடகத்தின்‌ சிரவண பெலகோலாவில்‌ குரு 

பத்திரபாகுவின்‌ வழிகாட்டுதலின்‌ கீழ்‌ 

மெளரிய அரசர்‌ சந்திரகுப்தர்‌ துறவு வாழ்க்கை 

ய] வாழ்ந்தார்‌. இறுதியில்‌ சைன சமயக்‌ 
கொள்கைப்படி வடக்கிருந்து உயிர்நீத்தார்‌. 

சமண முனிவர்‌ குரு பதீதிரபாகுவினால்‌ 


BHARATIYA JNANAPITHA KASHI எழுதப்பட்ட கல்ப சூத்திரம்‌ என்ற நூல்‌ 
மகாவீரர்‌ மறைந்த நாளை முதலில்‌ பதிவு 
செய்துள்ளது. 


VINA உட்ப தாப | | Price 
¥. 5, 2019, 1962 ற. [4 1 Rs, 18h 


மகாவீரர்‌ பரிநிர்வாணம்‌ அடைந்த கிமு 

527ஆம்‌ ஆண்டிலிருந்தே சமணர்களிடம்‌ 
தீபாவளிப்‌ பண்டிகை ஒரு அறிவொளி நாளாக விளக்கேற்றும்‌ முறை 
வழக்கத்தில்‌ இருப்பதாகக்‌ கூறப்பட்டாலும்‌, 'தீபாவளி' என்பது முதன்‌ 
முதலில்‌ எழுத்து வடிவில்‌ கிடைப்பது சமண நூலான ஹறிவம்ச 
புராணத்தில்தான்‌. சற்றொப்ப 12 நூற்றாண்டுகளுக்கு முன்னர்‌ கிபி 783-இல்‌ 
சமஸ்கிருத மொழியில்‌ சமண சமய திகம்பர ஆச்சாரியர்‌ ஜினசேனர்‌ (4h 
Jinasena) இயற்றிய நூல்‌ 'ஹரிவம்ச புராணம்‌ (ansa Purana) ஆகும்‌. 


ததஸ்துஹ்‌ லோகஹ்‌ ப்ரதிவர்ஷம்‌-ஆதரத்‌ 
ப்ரஸித்த- தீபலிகய-ஆத்ர பரதே. 
ஸமுத்யதஹ்‌ பூஜயிதும்‌ ஜினேஷ்வரம்‌ 
ஜினேந்தர-நிர்வன விபுதி-பக்திபக 


என்ற வரிகளில்‌ மகாவீரர்‌ மறைந்த நாளில்‌ பவபுறியில்‌ 'இபாலிகாயா' (எறிய) 
என விளக்குகள்‌ ஏற்றப்பட்டதாக ஆச்சாரியர்‌ ஜினசேனர்‌ தான்‌ எழுதிய ஹரிவம்ச 
புராணம்‌ நூலில்‌ குறிப்பிடுகிறார்‌ 

இந்த நூலில்தான்‌ சமணர்கள்‌ தீபாவளி கொண்டாடியதாக 'தீவாளி' அல்லது 
'தீபாவளி' என்ற சொல்‌ முதன்‌ முதலாக இடம்‌ பெறுகிறது என்பது 
குறிப்பிடத்தக்கது. தீபாவளி என்ற குறிப்பு முதல்‌ இலக்கியத்‌ தடயமாகச்‌ சமண 
சமயத்திற்கு எட்டாம்‌ நூற்றாண்டிலேயே கிடைகீகிறது. வைதீக தமிழ்‌ நூல்‌ 
தீபாவலி என்று எழுத்தில்‌ கொடுக்கும்‌ சான்றுக்கும்‌ 500 ஆண்டுகளுக்கும்‌ முன்னர்‌ 
சமண சமஸ்கிருத நூல்‌ தீபாவளி என்று குறிப்பிட்டுள்ளது என்பது கவனத்தில்‌ 
கொள்ள வேண்டிய ஒன்று. 


பிறகு 10 ஆம்‌ நூற்றாண்டில்‌, ஜினேந்திரர்‌ (மகாவீரறி நாளின்‌ தீப உற்சவத்திற்காக 
எண்ணெய்‌ கொடையாகக்‌ கொடுக்கப்பட்டதை செளந்தட்டி (6௭ம்‌! கன்னட 
மொழியில்‌ சவதட்டி) கல்வெட்டு குறிப்பிடுகிறது. இது கர்நாடகாவிலுள்ள 
பெல்காம்‌ மாவட்டத்தில்‌ உள்ள பகுதி. கல்வெட்டு குறிக்கும்‌ காலத்தில்‌ 
பெல்காம்‌ பகுதி குஜராத்தின்‌ இராஷ்டிரகூட அரசர்களின்‌ ஆட்சியின்‌ கீழ்‌ 
இருந்தது. அவர்கள்‌ சமண சயத்தின்‌ புரவலர்களாகவும்‌ இருந்தனர்‌. இவர்களின்‌ 
கிருஷ்ணா, பிருதீவிராமன்‌, இலட்சுமி தேவன்‌, கோவிந்தா போன்ற பெயர்கள்‌ 
யாவும்‌ சமணர்களைக்‌ குறிக்கும்‌. நேமிநாதரின்‌ நெருங்கிய உறவினர்‌ கிருஷ்ணர்‌ 
என்பது சமண ஹரிவம்ச புராணம்‌ கூறும்‌ செய்தி. 


Copy y Board 
https: www blukonlincgalleryonlincexapac p hotocolls largeimages27rthtml 


இச்சான்றுகள்‌ பாரசீக பயணியும்‌ வரலாற்று அறிஞருமான அல்‌-பிருனி (4! Birயni) 
எழுதிய 11ஆம்‌ நூற்றாண்டு இந்திய வரலாற்று நூல்‌ தரும்‌ தீபாவளி குறிப்பிற்கும்‌ 
முற்பட்டது. தனது 1017-1030 ஆண்டுகளுக்கு இடைப்பட்ட காலத்து இந்தியப்‌ 
பயணத்தில்‌ தான்‌ கண்டதாக, 'தாறிக்‌ அல்‌-இநத' (Tarikh Al-Hind / History of India) 
என்ற இந்திய வரலாற்று நூலில்‌ அல்‌-பிருனி குறிப்பிட்ட இந்திய 'தீபாலி' 
(“Dibali”) என்ற பண்டிகை கேரளத்தின்‌ மாபலி மன்னருடன்‌ தொடர்பு 
கொண்டது. மாபலி மன்னர்‌ பாதாள உலகிலிருந்து பூவுலகம்‌ வருவதற்கு 


தமிழணங்கு, டிசம்பர்‌ 2022 


36 
இலக்குமி உதவும்‌ நாளைக்‌ கொண்டாடிடும்‌ முகமாக தீபாலி 
கொண்டாடப்படுவதாக அவர்‌ பதிவு செய்துள்ளார்‌. 


கார்ததிகை தேய்பிறையின்‌ இறுதிநாள்‌, அமாவாசை அதிகாலையில்‌ மறைந்த 
மகாவீரர்‌ நினைவு போற்றும்‌ சரவிளக்கேற்றும்‌ விழா ஐப்பசியிலும்‌ இன்று 
கொண்டாடப்படுவதன்‌ காரணம்‌ வெவ்வேறு வகையில்‌ காலத்தைக்‌ 
கணக்கிடும்‌ வழக்கம்‌ இருந்து வந்ததால்‌ ஏற்பட்ட மாற்றமாகவும்‌ 
வேறுபாடாகவும்‌ இருக்கக்கூடும்‌. இன்றைய அளவில்‌ எழுத்து வடிவில்‌ 
கிடைக்கும்‌ தீபாவளி என்ற சொல்லின்‌ முதல்‌ தோற்றத்தை ஆச்சாரியர்‌ 
ஜினசேனர்‌ எழுதிய ஹரிவம்ச புராணத்தில்‌ காணமுடிகிறது. இருப்பினும்‌, 
தீபாவளி என்ற சொல்லுடன்‌ கூடிய சான்று இதற்கும்‌ முற்பட்ட 
இலககியதீ்திலோ அல்லது கல்வெட்டு போன்ற தொல்லியல்‌ தடயங்களாகக்‌ 
கிடைக்கையில்‌ தீபாவளி என்பதன்‌ தோற்றம்‌ மேலும்‌ தெளிவு பெறலாம்‌. 


உதவிய தளங்கள்‌: 
Lord Mahavira's Nirvana: Diwali 
https://www.cs.colostate. edu/~malaiya/diwali.html 


JAINA : Federation of Jain Associations in North America 
https://www.jaina.org/page/10 19 2017 Newslette 


Sonduttee Stone with inscription [Saundaltti] 

The Sanskrit and Kanarese inscription slab of Krishna Rastrakuta, Shaka 797 (c. 875), and 
Vikramaditya, Shaka 1017 (c. 1095 A.D) 
https://www.bl.uk/onlinegallery/onlineex/apac/photocoll/s/largeimage6271 I.html 


Ain- /- Akbari. Vol- Iii, Page 352. 
https://archive.org/details/in.ernet.dli.2015.274807/page/n361/mode/2up 


போசராச பண்டிதர்‌ இயற்றிய 'சரசோதிமாலை' 
https://noolaham.net/project/55/5404/5404.pdf 


எழுநூறாண்டு பழைய ஈழத்துத்‌ தமிழ்‌ இலக்கியம்‌ பேசும்‌ தீபாவளித்‌ 


திருநாள்‌. நீர்வை. தி. மயூரகிரி சர்மா, அக்டோபர்‌ 23, 
2022. (https:/www.tamilhindu.com/2022/10/எமுநூறாண்டு- பழைய- ஈழத்துத/) 

பெண்ணதிகாரம்‌ - 6 


இந்தியாவில்‌ சீர்திருத்த இயக்கங்கள்‌ 


முனைவர்‌ வாசுகி ஜெயரத்தினம்‌ 
முன்னாள்‌ பேராசிரியர்‌ 

அன்னை தெரசா மகளிர்‌ பல்கலைக்கழகம்‌, 
கொடைக்கானல்‌ 624101 


பெண்‌ பிரச்சினைகளுக்குத்‌ தீர்வு காண மேலை நாட்டில்‌ ஏற்பட்ட தீவிரமான 
போராட்டங்களும்‌ புதிய சிந்தனைகளும்‌ இந்தியாவில்‌ தாக்கத்தை ஏற்படுத்தின. 
19, 20 ஆம்‌ நூற்றாண்டுகளில்‌ சிந்தனையிலும்‌ கோட்பாட்டிலும்‌ புதிய போக்கு 
உருவாயிற்று. இந்தியாவில்‌ பெண்கள்‌ நிலை அப்போது மிக மோசமாக 
இருந்தது. வெள்ளையர்‌ ஆட்சியாலும்‌ ஆங்கிலக்‌ கல்வியாலும்‌ கிறித்தவர்களின்‌ 
வருகையாலும்‌ இந்தியாவில்‌ பிரம்ம சமாஜம்‌, பிரார்த்தனா சமாஜம்‌, ஆரிய 
சமாஜம்‌, பிரம்ம ஞான சபை, இராமகிருஷ்ண இயக்கம்‌, சுயமரியாதை இயக்கம்‌ 
போன்ற பல சீர்திருத்த இயக்கங்கள்‌ தோற்றம்‌ பெற்று பெண்ணுரிமைக்கும்‌ 
பெண்‌ நலத்திற்கும்‌ போராடின. 


இந்தியாவைப்‌ பொறுத்தவரையில்‌ பெண்கள்‌ வீடு என்னும்‌ எல்லையை விட்டு 
வெளியே வருவதற்கு விடுதலைப்‌ போராட்ட நிகழ்ச்சிகள்‌ உந்து சக்தியாக 
அமைந்தன. காந்தியின்‌ தலைமையில்‌ ஒரு பேரெழுச்சி ஏற்பட்டபோது 
விடுதலை இயக்கத்தில்‌ பங்கு வகித்த கவிக்குயில்‌ சரோஜினி தேவி 
போன்றோரின்‌ வழிகாட்டுதல்களும்‌, 1917இல்‌ ஆங்கில அரசால்‌ வீட்டுக்‌ 
காவலில்‌ வைக்கப்பட்ட அன்னிபெசன்ட்‌ அம்மையாந்‌ பண்டித ரமா பாய்‌ 
ராணடே, கார்வே, டாகடர்‌ முத்துலட்சுமி ரெட்டி, சகோதரி சுப்புலட்சுமி 
போன்றோரின்‌ ஆக்கப்பூர்வமான முயற்சிகளும்‌ பெண்களுக்கு இழைக்கப்பட்ட 
சமூக அநீதிகளை எதிர்த்தன. 

பிரம்ம சமாஜம்‌: 


19 ஆம்‌ நூற்றாண்டின்‌ சமுதாயச்‌ சமயச்‌ சீர்திருத்த இயக்கத்தின்‌ தந்தை எனப்‌ 
போற்றப்பட்ட இராசா ராம்‌ மோகன்ராய்‌ 1828 இல்‌ பிரம்ம சமாஜத்தைத்‌ 
தொடங்கினார்‌. பெண்களுக்கு இழைத்து வந்த கொடுமைகளை இவ்வமைப்பு 
சுட்டிக்காட்டியது. குழந்தை மணம்‌, கைம்மைக்‌ கொடுமை ஆகியவற்றை 
எதிர்த்தது. பெண்‌ கல்வியையும்‌ பெண்ணுக்குச்‌ சொத்துரிமையையும்‌ 
வலியுறுத்தியது. இறந்த கணவனோடு மனைவியையும்‌ உடன்‌ வைத்துக்‌ 
கொளுத்தும்‌ உடன்கட்டை ஏற்றுதலை ஆங்கில அரசின்‌ துணையால்‌ பிரம்ம 
சமாஜம்‌ ஒழித்தது. 

இராசா ராம்‌ மோகன்‌ ராய்‌ மறைவுக்குப்‌ பின்னர்‌ தேவேந்திர நாத தாகூர்‌ 
இயக்கத்தின்‌ வளர்ச்சிக்கு உறுதுணையாய்‌ இருந்தார்‌. 1859 இல்‌ அவரால்‌ 
நடத்தப்பட்ட தத்துவ போதனை சபையை பிரம்ம சமாஜத்தோடு இணைத்தார்‌. 
இதனால்‌ இவ்வியக்கக்‌ கொள்கைகள்‌ கிராமங்கள்‌ தோறும்‌ ஊடுருவிச்‌ சென்றன. 
பின்னர்‌ கேசவ சந்திர சென்‌ தலைமையில்‌ இவ்வமைப்பு பெண்ணினம்‌ உயரப்‌ 
பாடுபட்டது. 1862ல்‌ இல்‌ பிரம்ம சமாஜம்‌ கலப்புத்‌ திருமணத்தை நடத்தத்‌ 
தொடங்கியது. இதனால்‌ வைதீகர்களின்‌ எதிர்ப்பு பெருகியது. இவரது 
முயற்சியால்‌ 1872 இல்‌ சிவில்‌ திருமணச்‌ சட்டம்‌ கொண்டுவரப்பட்டது. 
அச்சட்டம்‌ குழந்தை மணத்தைத்‌ தடை செய்து கலப்புத்‌ திருமணத்தை ஆதரித்து 
மணவிலக்கை ஒப்புக்கொண்டது. பெண்களின்‌ திருமண வயதையும்‌ 18 ஆக 
உயர்த்தி வரையறை செய்தது. 


பிரார்த்தனா சமாஜம்‌: 


1867 ஆம்‌ ஆண்டு இவ்வமைப்பு நிறுவப்பட்டது. நீதிபதி மகாதேவ ராணடே 
என்பவர்‌ தலைமையில்‌ இவ்வியக்கம்‌ பூனாவில்‌ தொடங்கப்பட்டது. இந்துச்‌ 
சமயத்தில்‌ புரையோடிப்‌ போயிருந்த ஊழல்களை வன்மையாகக்‌ கண்டித்தது. 
புனித நூல்களில்‌ கூறப்பட்டுள்ளவை அனைத்தும்‌ உண்மை என்பதை ஏற்க 
மறுத்தது. அறிவியல்‌ அறிஞராகவும்‌ வழக்கறிஞராகவும்‌ விளங்கிய நீதிபதி 
ராணடே தமது வாழ்வின்‌ பெரும்‌ பகுதியைச்‌ சமூகச்‌ சீர்திருத்தத்திற்குச்‌ 
செலவிட்டார்‌ அவரது மனைவியும்‌ அவரோடு இணைந்து செயல்பட்டார்‌ 
என்பது குறிப்பிடததக்கது. குழநதைத திருமணத்‌ தடுப்பு, விதவை மறுமணம்‌, 
கலப்புத்‌ தருமணம்‌ போன்ற சமூகச்‌ சீர்திருத்தங்களையும்‌ இவ்வமைப்பு 
மேற்கொண்டது. இவ்வியக்கத்தின்‌ மூலம்‌ பம்பாயில்‌ கைம்பெண்‌ மறுமணம்‌ 
முதன்‌ முதலில்‌ நடந்தது என்பது முக்கிய அம்சமாகும்‌. பந்தர்கார்‌ நாராயணன்‌ 

சந்த்‌ வார்கர்‌ கோபாலகிருஷ்ண கோகலே போன்றோர்‌ பிரார்த்தனா சமாஜத்தின்‌ 
அங்கத்தினர்களாக இருநது சமூகப்‌ பணிகளை மேற்கொண்டனர்‌. 


ஆரிய சமாஜம்‌: 
ஆரிய சமாஜம்‌ 1875 ஆம்‌ ஆண்டு சுவாமி தயானந்த சரஸ்வதியால்‌ பம்பாயில்‌ 
தொடங்கப்பட்டது. ஆண்‌ பெண்‌ சமத்துவம்‌, சமுதாய சமத்துவம்‌ 


அனைவருக்கும்‌ பொது வாய்ப்புகள்‌ போன்றவற்றைப்‌ போதித்தது. பெண்‌ 
உரிமையும்‌ கைம்பெண்‌ மறுமணமும்‌ இடையறாது இவ்வமைப்பால்‌ 
வலியுறுத்தப்பட்டன. குழந்தை மணத்திற்கு எதிராகப்‌ போராடியவர்களுள்‌ 
முதன்மையானவராக இவ்வமைப்பின்‌ கேசவ சந்திர சென்னும்‌ விதவை 
மறுமணத்திற்குப்‌ பரிந்துரை செய்து தீவிர பிரச்சாரம்‌ செய்தவர்களுள்‌ 
முதன்மையானவராக ஈஸ்வர சந்திர விதீயாசாகரும்‌ விளங்கினர்‌ 


பிரம்ம ஞான சபா: 


ஹெச்‌ பி ராபர்ட்‌ என்ற ரஷ்ய அம்மையாரும்‌ கர்னல்‌ ஹெச்‌ எஸ்‌ ஆல்‌ காட்‌ என்ற 
அமெரிக்கரும்‌ இணைந்து நியூயார்க்கில்‌ 1875 ஆம்‌ ஆண்டு தொடங்கிய சங்கமே 
பிரம்மஞான சபையாகும்‌. 1879 ஆம்‌ ஆண்டில்‌ இந்தியாவுக்கு வந்த அவர்கள்‌ 
சுவாமி தயானநீத சரஸ்வதியின்‌ துணையோடு பிரம்ம ஞான சபையின்‌ தலைமை 
மையத்தை அமெரிக்காவிலிருந்து சென்னை அடையாறுக்கு மாற்றினர்‌. உலக 
சுகாதாரத்தை வளர்த்தல்‌ எல்லா சமயங்களிலும்‌ உலக சகோதரத்துவத்தை 
வளர்த்தல்‌, எல்லாச்‌ சமயங்களிலும்‌ 
தத்துவங்களிலும்‌ உள்ள அறிவியல்‌ 
உண்மைகளை ஓப்பிட்டு ஒற்றுமை 
காணுதல்‌, மனிதனுக்குள்ளே 
மறைந்து கிடக்கும்‌ ஆற்றலை 
வெளிக்‌ கொணர்தல்‌ ஆகியவை 
பிரம்ம ஞான சபையின்‌ 
நோக்கங்களாக விளங்கின. 


| ஆல்காட்‌ மறைவுக்குப்‌ பின்பு அன்னி 
பெசன்ட்‌ அம்மையார்‌ பிரம்ம ஞான 
இயக்கத்தின்‌ தலைவராகப்‌ பொறுப்பேற்று தன்‌ இறுதிக்காலம்‌ வரை 
பணியாற்றினார்‌. குழந்தைத்‌ திருமணத்தையும்‌ விதவை முடக்கத்தையும்‌ இவர்‌ 
கண்டித்தார்‌. மகளிர்‌ முன்னேற்றத்தில்‌ ஆர்வம்‌ கொண்டு இந்திய மகளிர்‌ சங்கம்‌ 
ஒன்றையும்‌ தோற்றுவித்தார்‌. 


இராமகிருஷ்ணா இயக்கம்‌: 


மனித சேவையை மகேசன்‌ சேவை எனக்‌ கருதியவர்‌ இராமகிருஷ்ணர்‌. இவரது 
மறைவுக்குப்‌ பின்னர்‌ சுவாமி விவேகானந்தர்‌ அவரது பொறுப்பை ஏற்றார்‌ விழி, 

எழு, உழை என்ற மந்திரத்தை மக்களுக்குப்‌ போதித்தார்‌ பெண்‌ 
விடுதலைக்காகவும்‌ பாமரர்களின்‌ புணர்‌ வாழ்வுக்காகவும்‌ இவர்‌ பாடுபட்டார்‌. 


சுயமரியாதை இயக்கம்‌: 


தந்தை பெரியாரால்‌ சுயமரியாதை இயக்கம்‌ தோற்றுவிக்கப்பட்டது. 1929 இல்‌ 
செங்கல்பட்டில்‌ நடத்தப்பட்ட முதல்‌ சுயமரியாதை மாநாட்டில்‌ பெண்ணுரிமை 
பேணும்‌ தீர்மானங்கள்‌ நிறைவேற்றப்பட்டன. பெண்ணின்‌ இருப்பு நிலை 
பெரியார்‌ எனும்‌ ஒரு மனிதரால்‌ நிலைப்படுத்தப்பட்டது, என்று சொன்னால்‌ அது 
மிகையன்று. பெரியார்‌ இல்லை எனில்‌ பெண்‌ விடுதலை இல்லை. இவரால்‌ 
தோற்றுவிக்கப்பட்ட சுயமரியாதை இயக்கம்‌ விருதுநகரில்‌ 1931இல்‌ 
சுயமரியாதை மாநாடு ஒன்றை நடத்தியது. இம்மாநாட்டில்‌, 


-— பெண்‌ கல்வியின்‌ அவசியம்‌, 

- சாரதா சட்டத்தை நடைமுறைக்குக்‌ கொண்டு வருதல்‌, 

- காவல்‌ துறையிலும்‌ ராணுவத்திலும்‌ பெண்கள்‌ சேர்க்கப்பட வேண்டும்‌, 
- அரசுப்‌ பணிகளில்‌ பெண்களுக்கு ஐம்பது விழுக்காடு ஒதுக்கீடு, 

- மண விலக்கு ஏற்றுக்‌ கொள்ளப்படுதல்‌ 


போன்ற தீர்மானங்கள்‌ நிறைவேற்றப்பட்டன. 


இவ்வாறாகப்‌ பெண்‌ சமூகத்தில்‌ சமத்துவம்‌ பெறவும்‌ அடிமை நிலையிலிருந்து 
அவளை மீட்டெடுக்கவும்‌ சீர்திருத்த இயக்கங்கள்‌ முன்னின்று செயல்பட்டன. 

கம்பனில்‌ காதல்‌: 
இராவணவ்‌, சூர்ப்பணகை மற்றும்‌ மண்டோதரி காதல்‌. 


முனைவர்‌ சந்திரிகா சுப்ரமண்யன்‌ 


வழக்குரைஞர்‌, எழுத்தாளர்‌, 
சிட்னி தமிழ்‌ வளர்ச்சி மன்றம்‌, ஆஸ்திரேலியா. 


கதையில்‌ அடுத்த முக்கிய திருப்பமாக சூர்ப்பணகை 
இராமனிடம்‌ கொண்ட ஒருதலையான காதல்‌ 


காட்டப்படுகின்றது. சூர்ப்பணகை, ஆரணிய காண்டம்‌ 
சூர்ப்பணகைப்‌ படலத்தில்‌ அறிமுகமாகின்றாள்‌. சூர்ப்பணகை என்றவுடன்‌ 
எல்லோர்‌ எண்ணத்திலும்‌, ஓர்‌ அரக்கி, கோர உருவில்‌ இருப்பவள்‌, கொடியவள்‌ 
என்றெல்லாம்‌ தான்‌ கற்பனையில்‌ ஓடும்‌. ஆனால்‌ கம்பர்‌ அவளை 
அறிமுகப்படுத்தும்‌ அழகு நயம்‌ மிகீகது. 
அவளது வருகையை , 

பஞ்சி ஒளிர்‌, விஞ்சு குளிர்‌ பல்லவம்‌ அனுங்க, 

செஞ்‌ செவிய கஞ்சம்‌ நிகர்‌ சீறடியள்‌ ஆகி, 

அம்‌ சொல்‌ இள மஞ்ஞை என, அன்னம்‌ என, மின்னும்‌ 

வஞ்சி என, நஞ்சம்‌ என, வஞ்ச மகள்‌ வந்தாள்‌. 
என்று சந்த நயத்துடன்‌ வஞ்சியின்‌ நடை வஞ்சக நடை என வர்ணிக்கிறார்‌ 


நடையைச்‌ சொல்லும்‌ கம்பர்‌ அவள்‌ முகத்தை, 

பொன்‌ ஒழுகு பூவில்‌ உறை பூவை, எழில்‌ பூவை, 

பின்‌ எழில்‌ கொள்‌ வாள்‌ இணை பிறழ்ந்து ஒளிர்‌ முகத்தாள்‌, 

கன்னி எழில்‌ கொண்டது, கலைத்‌ தட மணித தேர்‌ 

மின்‌ இழிவ தன்மை, இது, விண்‌ இழிவது என்ன 
என சூர்ப்பணகை இளம்‌ பெண்‌ வடிவையும்‌ மேகலை சூழ்ந்த அல்குலையும்‌ 
கொண்ட மின்னல்‌ வானிலிருந்து இறங்கி வந்தது போல்‌ வந்தாள்‌ என்கிறார்‌. 


பின்‌ அவர்‌, 
கானில்‌ உயர்‌ கற்பகம்‌ உயிர்த்த கதிர்‌ வல்லி 
மேனி நனி பெற்று, விளை காமம்‌ நிறை வாசத்‌ 
தேனின்‌ மொழி உற்று, இனிய செவ்வி நனி பெற்று, ஓர்‌ 
மானின்‌ விழி பெற்று, மயில்‌ வந்ததுஎன வந்தாள்‌. 


என்று தேவர்‌ உலகில்‌ கற்பக மரத்தைச்‌ சார்ந்து அதன்‌ மேல்‌ படரும்‌ காமவல்லி 
என்னும்‌ பூங்கொடி, பெண்‌ வடிவையும்‌ தேன்‌ போன்ற இனிய சொற்களையும்‌ 

மிகுந்த அழகையும்‌, மானின்‌ பார்வையையும்‌ மயில்‌ நடையையும்‌ அதன்‌ 
சாயலையும்‌ பெற்று வந்தது போல வந்தாள்‌ என்கிறார்‌. 


நூபுரமும்‌, மேகலையும்‌, நூலும்‌, அறல்‌ ஓதிப்‌ 
பூ முரலும்‌ வண்டும்‌, இவை பூசலிடும்‌ ஓசை 
தாம்‌ உரைசெய்கின்றது; ஒரு தையல்‌ வரும்‌' என்னா, 
கோ மகனும்‌, அத்‌ திசை குறித்து, எதிர்‌ விழித்தான்‌. 


என அணிகலன்களின்‌ ஒலியும்‌, வன்‌ ஒலியும்‌ ஒரு பெண்‌ வருகிறாள்‌ என்று 
உணர்த்தியதைக்‌ கொண்டு சக்கரவர்த்தி திருமகனாம்‌ இராமனும்‌ அவ்வோசை 
வந்த திக்கைத திரும்பிப்‌ பார்க்கிறான்‌ என்று அறிமுகமே சூர்ப்பணகைக்கு 
பெரும்‌ பரபரப்புடன்‌ வழங்கப்படுகின்றது. 


அடுத்து இராமன்‌ - சூர்ப்பணகை உரையாடல்‌ தொடங்குகிறது. “ஏது பதி? ஏது 
பெயர்‌? யாவர்‌ உறவு?' என்ற இராமனின்‌ கேள்விக்கு, சூர்ப்பணகை தன்‌ 
பிறப்பைச்‌ சொல்லி , தன்னை மணம்‌ புரியுமாறு இராமனிடம்‌ கேட்கிறாள்‌. 
அதற்கு இராமன்‌ தரும்‌ பதில்‌, 


ஒருவனோ உலகம்‌ மூன்றிற்கு ஓங்கு ஒரு தலைவன்‌, ஊங்கில்‌ 
ஒருவனோ குபேரன்‌, நின்னோடு உடன்பிறந்தவர்கள்‌; அன்னார்‌ 
தருவரேல்‌, கொள்வென்‌; அன்றேல்‌, தமியை வேறு இடத்துச்‌ சார; 
வெருவுவென்‌;-நங்கை!' என்றான்‌; மீட்டு அவள்‌ இனைய சொன்னாள்‌ 


இந்த இடத்தில்‌ கவனிக்க வேண்டியது, “ஒர்‌ இல்‌, ஒரு சொல்‌, ஒரு வில்‌' என்ற 
இராமன்‌ என்ன சொல்கிறான்‌ என்பது. உனக்கு இரண்டு அண்ணன்கள்‌ 
இருக்கிறார்கள்‌. ஒருவனோ உலகாளும்‌ இராவணன்‌. இன்னொருவனோ 

செல்வத்திற்கு அதிபதி குபேரன்‌. இந்த இரண்டு பேரில்‌ ஒருவர்‌ வந்து உன்னை 
எனக்குத்‌ தந்தால்‌ நான்‌ உன்னை ஏற்றுக்‌ கொள்வேன்‌, என்ற இராமன்‌ கூற்று 
அவன்‌ என்ன சொல்லி இருக்க வேண்டும்‌? என்ற கேள்வியை எழுப்புகிறது. 


சூர்ப்பணகையின்‌ பதில்‌, 

'தாநீதர்ப்பம்‌ என்பது உண்டால்‌ காதலின்‌ கலந்த சிந்தை 

மாநீதர்க்கும்‌ மடந்தைமார்க்கும்‌ மறைகளே வகுத்த கூட்டம்‌' 
என்ற சொற்களைச்‌ சொல்லி ஆண்‌ பெண்‌ உறவு குறித்து வேதங்கள்‌ வகுத்த 
நெறிமுறையும்‌ நடைமுறையும்‌ பற்றி எடுத்துக்‌ கூறுகிறாள்‌. ஆனால்‌, இம்முறை, 
இராமன்‌ அவளை விரட்டுகிறான்‌. சூர்ப்பணகை காம வெறியால்‌ புலம்புகிறாள்‌. 
இராமன்‌ தங்கியிருந்த இடத்திற்கு மீண்டும்‌ வருகிறாள்‌. சீதையைப்‌ 
பிடிப்பதற்குப்‌ பின்‌ தொடர்ந்த போது இலக்குவன்‌ மூக்கையும்‌ காதுகளையும்‌ 
அறுத்தெறிந்து விட, அவளின்‌ தீராக்‌ காதலே இராவணனுடன்‌ விதி விளையாடக்‌ 


காரணமாகி விடுகின்றது. 


இராவணனின்‌ காதல்‌: 
சூர்ப்பணகை அறுபட்ட மூக்கு காதுகளுடன்‌ இராவணன்‌ முன்பாகச்‌ சென்றாள்‌. 
உன்‌ அங்கங்களை அவர்கள்‌ அறுக்க வேண்டிய காரணம்‌ என்ன? என்று 
இராவணன்‌ கேட்கிறான்‌. சூர்ப்பண்கையோ தான்‌ இராமன்‌ மீது 
ஆசைப்பட்டதைச்‌ சொல்லாமல்‌, 

'இநதிரன்‌ சசியைப்‌ பெற்றான்‌; இரு- மூன்று வதனத்தோன்தன்‌ 

தந்தையும்‌ உமையைப்‌ பெற்றான்‌; தாமரைச்‌ செங்கணானும்‌ 

செந்‌ திருமகளைப்‌ பெற்றான்‌; சதையைப்‌ பெற்றாய்‌ நீயும்‌; 

அந்தரம்‌ பார்க்கின்‌ நன்மை அவர்க்கு இலை உனக்கே; ஐயா! 
எனச்‌ சொல்கிறாள்‌. “இநதிரன்‌ சசி தேவியை பெற்றான்‌, ஆறுமுகனின்‌ 
தந்தையாகிய சிவன்‌ உமாதேவியைப்‌ பெற்றான்‌, தாமரைக்‌ கண்ணன்‌ 
திருமாலோ திருமகளைப்‌ பெற்றான்‌. நீ சதையைப்‌ பெற்றால்‌, நன்மை 
உனக்குத்தான்‌ என்று கூறுகிறாள்‌. சீதை மீது அவன்‌ ஆசைப்‌ படும்படி சீதையின்‌ 
அழகையும்‌ நினைவையும்‌ அவன்‌ மனதில்‌ பதிக்கிறாள்‌. 

அடுத்து அவள்‌, 

'பாகத்தில்‌ ஒருவன்‌ வைத்தான்‌; பங்கயதீது இருந்த பொன்னை 

ஆகததில்‌ ஒருவன்‌ வைத்தான்‌; அந்தணன்‌ நாவில்‌ வைத்தான்‌; 

மேகத்தில்‌ பிறந்த மின்னை வென்ற நுண்‌ இடையினாளை 

மாகத்‌ தோள்‌ வீர-பெற்றால்‌, எங்ஙனம்‌ வைத்து வாழ்தி?' 
என சிவன்‌ உமையைத தன்‌ பாதியாக வைத்துக்‌ கொண்டான்‌; திருமால்‌ 
திருமகளைத்‌ தன்‌ மார்பில்‌ வைத்துக்‌ கொண்டான்‌; பிரம்ம தேவன்‌ கலைமகளைத்‌ 
தனது நாவிலே வைத்துக்‌ கொண்டான்‌ என்றெல்லாம்‌ கூறி மேகத்திலே 
தோன்றும்‌ மின்‌ வெட்டுகளைப்‌ போன்ற நுண்ணிடையாளான அச்சீதையை 
வானளாவிய உயர்ந்த தோள்களையுடைய வீரனாகிய நீ எப்படி வைத்து 
வாழப்போகிறாய்‌ என்றெல்லாம்‌ கூறி சீதை மீது காதலையும்‌ ஆவலையும்‌ 
இராவணனுக்குள்‌ தூண்டுகிறாள்‌. காதல்‌ இராவணனுடைய உள்ளத்தில்‌ 
காமத்தீயாக பெரு நெருப்பாக உருவாகி விடுகின்றது. 


அத்தோடு நிறுத்தாமல்‌, கடைசியாக, 

'மீன்‌ கொண்டு ஊடாடும்‌ வேலை மேகலை உலகம்‌ ஏத்த, 

தேன்‌ கொண்டு ஊடாடும்‌ கூந்தல்‌, சிற்றிடை, சதை என்னும்‌ 

மான்‌ கொண்டு ஊடாடு நீ; உன்‌ வாள்‌ வலி உலகம்‌ காண, 

யான்‌ கொண்டு ஊடாடும்வண்ணம்‌, இராமனைத்‌ தருதி என்பால்‌' 
சீதையை நீ எடுத்துக்‌ கொண்டு எனக்கு இராமனைக்‌ கொடுப்பாயாக என்று தன்‌ 
உள்ளக்‌ கிடக்கை வெளிப்படுத்துகிறாள்‌. 


அந்தக்‌ கணத்தில்‌ சீதையின்‌ பால்‌ இராவணன்‌ கொண்ட காதல்‌ முழு உருவம்‌ 
பெறுகின்றது. 

மயிலுடைச்‌ சாயலாளை வஞ்சியா முன்னம்‌, நீண்ட 

எயிலுடை இலங்கை நாதன்‌, இதயம்‌ ஆம்‌ சிறையில்‌ வைத்தான்‌; 

அயிலுடை அரக்கன்‌ உள்ளம்‌, அவ்‌ வழி, மெல்ல மெல்ல, 

வெயிலுடை நாளில்‌ உற்ற வெண்ணெய்போல்‌, வெதும்பிற்று அன்றே. 
இராவணன்‌ வஞ்சனையாகச்‌ சதையைத்‌ துக்கிச்‌ சென்று இலங்கையில்‌ 
அசோகவனத்தில்‌ சிறை வைப்பதற்கு முன்பே இலங்கை நாதன்‌ மனம்‌ 
வெண்ணெய்‌ போல்‌ உருக சீதையைத்‌ தனது இதயமாம்‌ சிறையில்‌ வைத்தான்‌ 
என்று கம்பன்‌ மிக நுட்பமாகக்‌ குறிப்பிடுகிறார்‌. 


இராவணன்‌ சீதை மீது காதல்‌ கொண்ட நேரத்தில்‌ இருந்து இராவணன்‌ 
எல்லாவற்றையும்‌ மறந்தான்‌. கரனர்கள்‌ கொல்லப்பட்டார்கள்‌ என்னும்‌ 
செய்தியை மறந்தான்‌. மூக்கறுபட்ட தங்கையின்‌ முகததை மறந்தான்‌, 
அவமானத்தையும்‌ மறந்தான்‌. சிவபெருமான்‌ கொடுத்த வரங்களையெல்லாம்‌ 

மறந்தான்‌. சதையை சிந்தையில்‌ கொண்டு நினைவில்‌ நிறுத்தி நின்றான்‌ என்பதை 
சீதை மீது கொண்ட காதல்‌ குறித்து, கம்பன்‌ மிகவும்‌ நுட்பமாகக்‌ குறிப்பிடுகிறார்‌. 
கரனையும்‌ மறந்தான்‌; தங்கை மூகீகினைக கடிந்து நின்றான்‌ 
உரனையும்‌ மறந்தான்‌; உற்ற பழியையும்‌ மறந்தான்‌; வெற்றி 
அரனையும்‌ கொண்ட காமன்‌ அன்பினால்‌, முன்னைப்‌ பெற்ற 
வரனையும்‌ மறந்தான்‌; கேட்ட மங்கையை மறநீதிலாதான்‌ 
என்கிறார்‌. 


அவனுடைய பேராற்றல்கள்‌ அனைத்தும்‌ அவனுடைய காம உணர்வில்‌ 
அடங்கிவிட்டன. இராவணன்‌ சீதையின்‌ நினைவால்‌ நிலைகுலைநது நின்றான்‌. 
அவன்‌ தான்‌ காணும்‌ பொருள்களில்‌ எல்லாம்‌ சீதையின்‌ வடிவத்தையே 
காண்கிறான்‌. 


அசோக வனத்தில்‌ இராவணன்‌ சீதையின்‌ முன்பாக மிகவும்‌ சிறப்பான முறையில்‌ 
காட்சி அளித்து அவளுடைய உள்ளத்தைக்‌ கவரும்‌ நோக்குடன்‌, ஆடை 
அலங்காரங்களுடன்‌, படை பட்டாளங்களுடன்‌ கம்பீரமாக வந்து நின்று 
சீதையிடம்‌ பேசுகிறான்‌. கனிவாகப்‌ பேசுகிறான்‌. இராவணனுக்கு சீதை மீதுள்ள 
ஆசை மிகுதியால்‌ தன்னை அழகும்‌ அலங்காரமும்‌ படுத்திக்‌ கொண்டு 
வருவதைக கம்பன்‌ மிகவும்‌ கவர்ச்சிகரமாக எடுத்துக கூறுகிறாந்‌ 
மாலையும்‌, சாநீதும்‌, கலவையும்‌, பூணும்‌ வயங்கு நுண்தூசொடு, காசும்‌, 
சோலையின்‌ தொழுதிக கற்பகத்‌ தருவும்‌, நிதிகளும்‌, கொண்டு பின்தொடரப்‌ 
பாலின்‌ வெண்‌ பரவைத்‌ திரை கரும்‌ கிரிமேல்‌ பரந்து என சாமரை பதைப்ப, 
வேலைநின்று உயரும்‌ முயலில்‌ வெண்மதியின்‌, வெண்குடை மீது உற 
விளங்க. 


அவனது பணியாட்கள்‌ தலைக்குமேல்‌ வெண்கொற்றக்குடை 
பிடிதீதுவநீதார்கள்‌. சங்கம்‌ பதுமம்‌ மற்றும்‌ நவ நிதிகளையும்‌, மலர்களையும்‌, 
சநீதனம்‌, அணிகளையும்‌ , இரத்தினங்களையும்‌ மெல்லிய ஆடைகளையும்‌ 
கொண்டு வந்தார்கள்‌. இரு புறமும்‌ வெண்‌ சாமரம்‌ வீசி நின்றார்கள்‌ என அவளை 
இணங்க வைக்க, காதல்‌ காரணமாக எல்லா சாகசங்களையும்‌ முயற்சிகளையும்‌ 
செய்து கொண்டு வருகிறான்‌ என்பதைக்‌ காட்டுகின்றார்‌ கம்பன்‌. 


ஆனால்‌, சீதை அதை எல்லாம்‌ அலட்சியம்‌ செய்வதும்‌, இராவணன்‌ இரங்கிக 
கேட்பதும்‌, சீதையின்‌ ஈற்றமும்‌ தொடர்ந்து இராவணனுக்கும்‌, சீதைக்கும்‌ ஒரு 
நீண்ட கடுமையான உரையாடல்‌ நடைபெறுகிறது. முதலில்‌ இராவணன்‌ 
சதையைக்‌ கெஞ்சுகிறான்‌. அவள்‌ மீது தனது ஆசைப்‌ பெருக்கத்தையும்‌ தன்‌ 
விருப்பத்திற்கு இணங்குமாறு வேண்டுகிறான்‌. 

'வஞ்சனேன்‌, எனக்கு நானே மாதரார்‌ வடிவு கொண்ட 
நஞ்சுநோய்‌ அமுதம்‌ உண்பான்‌ நச்சினேன்‌; நாளும்‌ தேய்நீத 
நெஞ்சு நேர்‌ ஆனது; உம்மை நினைப்பு விட்டு ஆவி நீக்க 
அஞ்சினேன்‌; அடியனேன்‌ நும்‌ அடைக்கலம்‌! அமுதின்‌ வநீதீர்‌' 
என்று என்னிடம்‌ நீ இரக்கம்‌ கொள்வது 
எப்போது என்று கேட்டு, பின்‌ 


'ஈசனே முதலா மற்றை மானிடர்‌ 
இறுதி ஆகக்‌ 

கூச மூன்று உலகும்‌ காக்கும்‌ 
கொற்றத்தென்‌; வீரக்‌ கோட்டி 

பேசுவார்‌ ஒருவர்க்கு ஆவி 
தோற்றிலென்‌; பெண்பால்‌ வைத்த 

ஆசை நோய்‌ கொன்றது என்றால, 
ஆண்மைதான்‌ மாசுணாதோ?' 


என்றெல்லாம்‌ கூறி எக்காரியத்திலும்‌ 
வெற்றியே பெற்று வரும்‌ நான்‌ பெரு 
வீரர்‌ வரிசையில்‌ வைத்துப்‌ பேசப்படுபவன்‌. இது வரை நான்‌ எதிலும்‌ தோற்காத 
என்னை பெண்ணிடம்‌ வைத்த ஆசை நோய்‌ கொன்றுவிட்டது என்றால்‌, என்‌ 
ஆண்மைக்கு மாசு ஏற்படும்‌ “ என்று இராவணன்‌ சீதையிடம்‌ கெஞ்சிக்‌ கெஞ்சி 
வேண்டுகிறான்‌. 


இன்றிருப்போர்‌ நாளை இருக்க மாட்டார்‌ நாளும்‌ இளமையும்‌ மீண்டும்‌ வராது, 
என்பால்‌ அருள்‌ கொள்வாயாக. நான்‌ இராமனைக்‌ கொல்லும்‌ போது 
அவனுடைய சாவுக்குரல்‌ கேட்கும்‌ வரை காத்திருக்கப்‌ போகிறாயா? தேவாதி 
தேவர்கள்‌ தேவியர்கள்‌ எல்லாம்‌ உன்‌ காலடி தொழுது உனக்குச்‌ சேவை செய்யக்‌ 
காத்துக்‌ கொண்டிருக்கிறார்கள்‌. உலகின்‌ ஒப்பற்றத தலைமை உனக்குக்‌ 
கிடைக்கப்‌ போகிறது. அதை ஏன்‌ நீ மறுக்கிறாய்‌ என்றெல்லாம்‌ பல விதமாக 
சீதையை வசப்படுதீதுவதற்கான வார்த்தைகளை எடுத்துக கூறுகிறான்‌. 


சீதையின்‌ காதலைக்‌ கேட்டு, வற்புறுத்தி, கடைசியில்‌ அவள்‌ காலில்‌ விழுகிறான்‌. 
'என்று உரைத்து, எழுந்து சென்று, அங்கு, இருபது என்று உரைக்கும்‌ நீலக்‌ 
குன்று உரைத்தாலும்‌ நேராக குவவுத தோள்‌ நிலததைக கூட, 
மின்திரைத்து அருக்கன்‌ தன்னை விரித்து மீன்‌ தொகுத்தது ஒன்று 
நின்று இமைக்கின்றது அன்ன முடி படி நெடிதின்‌ வைத்தான்‌. ' 

எனும்‌ கம்பர்‌ அப்படி விழுந்த போது அவனது மாண்பு குலைந்தது பற்றியும்‌ 
அவன்‌ கவலைப்படவில்லை . எவர்‌ சொல்லியும்‌ கேட்காத, எவர்‌ பொருட்டும்‌ 
அடங்காத காதல்‌ அது என்பதை உணர்த்துகிறார்‌. 


மாரீசன்‌ முதலிலேயே சொல்கிறான்‌, பின்‌ வீடணனன்‌, 

'கோநகர்‌ முழுவதும்‌, நினது கொற்றமும்‌, 

சானகி எனும்‌ பெயர்‌ உலகின்‌ தம்மனை 

ஆனவள்‌ கற்பினால்‌, வெந்தது அல்லது, ஓர்‌ 

வானரம்‌ சுட்டது என்று உணர்தல்‌ மாட்சியோ?' 
இலங்கை நகர்‌ முழுவதும்‌; உன்னுடைய வீர வெற்றியும்‌; சானகி என்ற பெயர்‌ 
கொண்ட தேவியின்‌ கற்பினால்‌ வெந்ததுடன்‌ ஒரு குரங்கு வநது சுட்டது; என்‌ 
உணர்தல்‌ மாட்சியோ- என்று நினைப்பது அறிவுடைமை ஆகுமோ? என்று 
இடிதீதுரைக்கிறான்‌. 
கும்பகருணன்‌ தனது அரைத்‌ துக்கத்திலும்‌ கூட இராவணனுடைய செயலை 
ஆட்சேபிக்றொன்‌. மறுத்துக்‌ கூறுகிறான்‌ சீதையை விட்டு விடும்படி 
சொல்கிறான்‌. எவர்‌ சொன்ன போதும்‌ இராவணன்‌ தன்‌ தவற்றை உணரவில்லை. 
கடைசியில்‌ இராவணனுடைய உடல்‌ மீது விழுநீது வீடணன்‌ அழுதான்‌. 

'உண்ணாதே உயிர்‌ உண்ணாது ஒரு நஞ்சு; சானகி எனும்‌ பெரு நஞ்சு 
உன்னைக்‌ 

கண்ணாலே நோக்கவே, போக்கியதே உயிர்‌; நீயும்‌ களப்‌ பட்டாயே! 

எண்ணாதேன்‌ எண்ணிய சொல்‌ இன்று இனித்‌ தான்‌ எண்ணுதியோ? - எண்‌ 
இல்‌ ஆற்றல்‌ 

அண்ணாவோ! அண்ணாவோ! அசுரர்கள்தம்‌ பிரளயமே! அமரர்‌ கூற்றே!' 
என்றும்‌, 


'ஓராதே ஒருவன்தன்‌ உயிராசைக குலமகள்‌ மேல்‌ உடைய காதல்‌ 

தீராத வசை என்றேன்‌; எனை முனிந்த முனிவு ஆறித்‌ தேறினாயோ? 

போர்‌ ஆசைப்‌ பட்டெழுந்த குலம்‌ முற்றும்‌ பொன்றவும்‌ தான்‌ பொங்கி 
நின்ற 

பேராசை பெயர்ந்த தோ?பெயர்நீது ஆசைக்‌ கரி இரியப்‌ புருவம்‌ பேர்த்தாய்‌' 
வேறு ஒருவன்‌ தன்‌ உயிர்‌ போன்று நேசித்து வந்த ஒரு குல மகளின்‌ மேல்‌; 
கொண்ட தீராத காதல்‌ பழிக்குரியது என்று சொன்னேன்‌ என்றும்‌, 


'போர்‌ மகளைக்‌ கலை மகளைப்‌ புகழ்‌ மகளைத்‌ தழுவியகை பொறாமை 
கூரச 

சீர்மகளைத்‌ திருமகளைத தேவர்க்கும்‌ தம்‌ மோயைத தெய்வக்‌ கற்பின்‌ 

பேர்மகளைத்‌ தழுவுவான்‌ உயிர்‌ கொடுத்துப்‌ பழி கொண்ட பித்தா! 
பின்னைப்‌ 

பார்மகளைத்‌ தழுவினையோ! திசையானை மறுப்பு இறுத்த பனைத்த 
மார்பால்‌' 
வெற்றித்‌ திருமகளை, கலை மகளை, புகழ்‌ மகளை எல்லோரையும்‌ அணைத்துக்‌ 
கொண்டாய்‌; அது எல்லாம்‌ போதாது எனத திருமகள்‌ சீதையையும்‌ அணைக்க 
விரும்பி இன்று மண்‌ மகளை அணைத்துக்‌ கொண்டாய்‌ என்றும்‌ புலம்புகிறான்‌ 
எனக்‌ கம்பன் குறிப்பிடுகிறார்‌. 


இந்திரசித்து போரைத்‌ தவிர்க்க முயன்ற போது கூட இராவணன்‌ தன்‌ காதல்‌ 
காரணமாகத்‌ தான்‌ எடுத்த முடிவு குறித்து, 


முன்னையோர்‌ இறந்தார்‌ எல்லாம்‌ இப்பகை முடிப்பர்‌ என்றும்‌, 

பின்னையோந்‌ நின்றோர்‌ எல்லாம்‌ வென்றனர்‌ பெயர்வர்‌ என்றும்‌, 

உன்னை “நீ அவரை வென்று தருதி “ என்று உணர்ந்தும்‌ அன்றால்‌; 

என்னையே நோக்கி, யான்‌ இந நெடும்பகை தேடிக்‌ கொண்டேன்‌. ' 
என்று தானே பொறுப்பு என்கிறான்‌. 


முன்பு இராமனுடன்‌ போரிட்டு இறந்தவர்கள்‌ எல்லாம்‌ இந்தப்‌ பகையை 
முடிவுகட்டுவார்கள்‌ என்றோ, இறக்காமல்‌ இருப்பவர்கள்‌ எல்லாம்‌ இராமனை 
வெற்றி கொள்வார்கள்‌ என்றோ, ஏன்‌ நீயே அவனை வென்று வருவாய்‌ என்ற 
நம்பிக்கையிலோ நான்‌ இந்தப்‌ பகையை வளர்க்கவில்லை. என்‌ ஒருவனையே 
நம்பி தான்‌ இந்த நெடும்பகையை நான்‌ தேடிக்‌ கொண்டேன்‌”, எனவே தானே 
அதற்குப்‌ பொறுப்பு என்று கூறுகின்றான்‌. 


கடைசியில்‌ இந்திரசித்து இறந்த போது மண்டோதரி அழுகிறாள்‌. 

' பஞ்சு எறி உற்றது என்ன அரக்கர்தம்‌ பரவை எல்லாம்‌ 

வெஞ்‌ சின மனிதர்‌ கொல்ல, விளிந்ததே; மீண்டது இல்லை; 

அஞ்சினேன்‌ அஞ்சினேன்‌. அச்‌ சதை என்று அமுதால்‌ செய்த 

நஞ்சினால்‌, இலங்கை வேந்தன்‌ நாளை இத்தகையன்‌ அன்றோ?” 
அச்‌ சீதை என்று அமுதால்‌ செய்த நஞ்சினாள்‌ என்ற போது தான்‌ அந்தக்‌ காதல்‌ 
இராவணன்‌ நெஞ்சத்திலிருந்து நீங்கியது. 


இராவணன்‌ இறுதி நிலையில்‌ தனக்கு எதிரி எவருமில்லை, தான்‌ சீதை மேல்‌ 
கொண்ட காதல்‌ மட்டுமே என்பதைப்‌ புரிந்து கொள்கின்றான்‌. அப்போது 
அவனது ஆசை நீங்கி அவனுடைய தன்மானம்‌ வெளிப்படுகின்றது. தங்கையின்‌ 
வார்த்தைகளைக்‌ கேட்டு சீதை மேல்‌ கொண்ட ஆசையால்‌ அவன்‌ 
பிறன்மனையை நோக்கிய காரணத்தினால்‌, அவனுடைய அத்தனை குணங்களும்‌ 
ஒரு மாறுபட்ட இடத்துக்குப்‌ போய்‌ அவன்‌ பெற்ற அவனது வலிமையும்‌ 
ஆற்றலும்‌ குறைந்து போகுமளவுக்குக்‌ கழே இறங்கிச்‌ செயல்படுகின்றான்‌. 

இறுதிப்‌ போரில்‌, இராவணன்‌ மார்பை இராமனின்‌ வில்‌ துளைத்ததைக கம்பன்‌, 
“வெள்‌ எருக்கஞ்‌ சடைமுடியான்‌ வெற்பு எடுத்த திருமேனி, மேலும்‌ கீழும்‌ 
எள்‌ இருக்கும்‌ இடனின்றி, உயிர்‌ இருக்கும்‌ இடன்நாடி, இழைத்தவாறோ? 
கள்‌ இருக்கும்‌ மலர்க்கூந்தல்‌ சானகியை மனம்‌ சிறையில்‌ கரந்த காதல்‌ 
உள்ளிருக்கும்‌ எனக கருதி, உடல்‌ புகுந்து, தடவியதோ ஒருவன்‌ வாளி?' 


இராவணனின்‌ மனையா மகர்‌ 
ஜானகியிடம்‌ இராவணனுக்கு மனச்சிறையில்‌ இருந்த காதல்‌, அவன்‌ இதயத்தின்‌ 
உள்‌ இருக்கும்‌ எனக்‌ கருதி இராமனின்‌ அம்பு இராவணனின்‌ உடல்‌ புகுந்து 
எள்ளளவும்‌ இடமில்லாமல்‌ தேடியதோ? என்று மண்டோதரி வாயிலாகக்‌ கூறி 
முடிக்கும்‌ கம்பன்‌, அவன்‌ சீதை மீது கொண்ட காதலை முடித்து வைக்கிறார்‌. 


மண்டோதரி காதல்‌: 

மண்டோதரி இராவணனின்‌ மீது மிகுந்த காதல்‌ கொண்டவள்‌. அவள்‌ தன்‌ 
கணவனின்‌ வீரத்தையும்‌ வலிமையும்‌ கண்டு பெருமை கொண்டாள்‌. தன்‌ 
கணவன்‌ மற்றப்‌ பெண்கள்‌ மீது ஈர்ப்பு கொள்வதைப்‌ பற்றியும்‌ மண்டோதரி 
நன்கு அறிநதிருந்தாள்‌. கற்புக்கரசியாகத்‌ திகழ்ந்த மண்டோதரி, தன்‌ கணவனுக்கு 
தர்மத்தை எடுத்துக்‌ கூறி, மனைவியைத்‌ தவிர மற்ற பெண்ணை தீண்டக்‌ கூடாது 
எனவும்‌ அறிவுரை செய்தாள்‌. எனினும்‌ இராவணன்‌ அவளின்‌ அறிவுரையைப்‌ 
பொருட்படுத்தாமல்‌, அவளை நிராகரித்தான்‌ ஆனாலும்‌ மண்டோதரிக்கு 
கணவன்பால்‌ இருந்த காதல்‌ சற்றும்‌ குறையவில்லை. அது மட்டுமல்ல 
மண்டோதரியின்‌ அரற்றலில்‌, இராவணன்‌ மனைவி மண்டோதரி மலைகளும்‌ 
மரங்களும்‌ உருகுமாறு அரற்றுகிறாள்‌ என்றும்‌ , 

'அன்னேயோ! அன்னேயோ! உன்‌ முடித்தலை படிதீதலை ஆனது 
என்னையோ, உன்னையே என்றும்‌, 
“ஓர்‌ அம்போ உன்‌ உயிரைப்‌ பருகிற்று' என்றும்‌ 
'மாரன்‌ விளையாடும்‌ இலங்கையை மனிதன்‌ அழித்தானே' 


என்றெல்லாம்‌ இராவணன்‌ உடலை அணைத்து அரற்றியபடி உயிரை விடுகிறாள்‌ 
மண்டோதரி. 


மண்டோதரி, தன்‌ கணவன்‌ மரணத்தின்‌ காரணங்களைப்‌ பட்டியலிடுவதாக, 
'காநதையருக்கு அணி அனைய சானகியார்‌ பேர்‌ அழகும்‌, அவர்தம்‌ கற்பும்‌ 
ஏந்து புயத்து இராவணனார் காதலும்‌, அச்‌ சூர்ப்பணகை இழந்த மூக்கும்‌, 
வேந்தர்‌ பிரான்‌, தயரதனார்‌ பணியதனால்‌ வெங்‌ கானில்‌ விரதம்‌ பூண்டு 
போந்ததுவும்‌, கடைமுறையே புரந்தரனார்‌ பெருந்‌ தவமாய்ப்‌ போயிற்று, 
அம்மா! 


அவன்‌ இறநததற்குக்‌ காரணம்‌ இராமனின்‌ வீரம்‌ 
மட்டும்‌ அல்ல, சீதையின்‌ பேரழகும்‌, சதையின்‌ 
கற்பும்‌, இராவணன்‌ அவள்‌ மேல்‌ கொண்ட 
காதலும்‌, சூர்ப்பணகை இழந்த மூக்கும்‌, தசரதன்‌ 
போ என்று இராமனிடம்‌ சொன்ன சொல்லும்‌, 
எல்லாம்‌ சேர்த்து இந்திரனின்‌ தவத்திற்குத்‌ 
துணை போய்‌ இராவணனைக்‌ கொன்று 
விட்டது என்கிறாள்‌. 

'அறை கடையிட்டு அமைவுற்ற முக்கோடி 
ஆயுவும்‌ பேரறிஞர்க்கேயும்‌ 

உரை கடையிட்டு அளப்பரிய பேராற்றல்‌ 
தோள்‌ ஆற்றற்கு உலப்‌ போ இல்லை; 


திரை கடையிட்டு அளப்பரிய வரம்‌ என்னும்‌ பாற்கடரைச்‌ ஒதை! என்னும்‌ 
பிரை கடையிட்டு அழிப்பதனை அறிநதேனோ தவப்பயன்‌ நின்‌ பெருமை 
பார்ப்பேன்‌” 


அவள்‌ மூன்று கோடி ஆண்டுகள்‌ ஆயுள்‌ பெற்றவனுக்கு அழிவு இல்லை என்று 
எண்ணியிருநததை சீதை என்னும்‌ பிரை பட்டு பாற்கடல்‌ அழியும்‌ என்று 
எண்ணவில்லையே என்றும்‌ சொல்லி மண்டோதரி தனது கணவன்‌ உடல்‌ மீது 


விழுநீது உயிர்‌ விட்டாள்‌. 

இப்படிக்‌ கம்பனில்‌ இராவணன்‌, சூர்ப்பணகை மற்றும்‌ மண்டோதரி 
ஆகியோரின்‌ காதல்‌ வெவ்வேறு அணுகு முறைகளுடன்‌, வெவ்வேறு விதமாகச்‌ 
சொல்லப்படுகின்றது. 

எளிய முறையில்‌ யாப்பறிவோம்‌! 


நெருப்பலையார்‌ இராம. இளங்கோவன்‌, 
பொருளாளர்‌, 


பெங்களூரு தமிழ்ச்‌ சங்கம்‌ 


உலகில்‌ தோன்றிய மொழிகள்‌ ஏழாயிரத்து எண்ணூற்று அறுபத்து 
எட்டு மொழிகள்‌ என்றும்‌, இவைகளில்‌ உலகிலேயே இலக்கண 
இலக்கியங்களைக்‌ கொண்ட மொழி தமிழென்றும்‌ மொழி 
ஆய்வறிஞர்கள்‌ உரைக்கின்றனர்‌. ஆனால, தமிழிலக்கணம்‌ தேய்ந்து 
புதுப்பா ஐக்கூ, உரைவீச்சு போன்ற வடிவங்களால்‌ பிற்காலத்தில்‌ காரான. 


கவிதைக்கு யாப்பிலக்கணம்‌ இல்லையோ? எல்லோரும்‌ தமிழ்‌ இலக்கணத்கைச்‌ சாராத 
பாவகைகளில்‌ எழுதி உள்ளனரே! என்று பிழையான வரலாறு எழுத வழி வகுகீகாமல்‌, 


யாப்பிலக்கணம்‌ அழியாமல்‌ காக்க வேண்டும்‌ என்று என்னுடைய நீண்ட கால உறுத்தல்‌ 
கரணியமாக பாவாணர்‌ பாட்டரங்கம்‌ வழியாக யாப்பிலக்கணம்‌ எழுத முயன்றுள்ளேன்‌. 
ஆக, அனைத்து பாவலர்களும்‌ யாப்பறிநது இனிப்‌ போட்டிக்‌ கவிதைகளை மரபில்‌ 
மட்டுமே எழுத வேண்டும்‌ என்று விழைந்து முயன்றுள்ளேன்‌. . 


பாவலர்கள்‌ பயிற்சி எடுத்து, பாப்போட்டிக்கு மரபுக்‌ பாக்களில்‌ மட்டுமே பாக்கள்‌ 
படைக்க விழைகிறேன்‌. இனி யாப்பிலக்கணத்தின்‌ உள்ளே நுழைவோம்‌! 


பாடம்‌. 1. 


எழுத்து: 

தமிழிலுள்ள உயிரெழுத்துகள்‌ மெய்யெழுத்துகள்‌, உயிர்மெய்‌ எழுத்துகள்‌, 
ஒற்றெழுத்துகள்‌, ஆயுத எழுத்தென்னும்‌ கருவி எழுத்து ஆகிய அனைத்தும்‌ அனைவரும்‌ 
அறிந்த ஒன்றே! ஆகவே நேரிடையாக யாப்புக்குள்‌ நுழைவோம்‌! 


யாப்பிலக்கணததிற்கு உறுப்புகள்‌ ஆறு. இந்த உறுப்புகள்‌ 
அடிப்படையிலேயே கவிதை இலக்கணம்‌ அடங்கியுள்ளது. அவை: 


1) எழுத்து 
2)அசை 
3)சர்‌ 
தளை 
3)அடி 

ச தொடை 


என்ற இவை ஆறும்‌ யாப்பிலக்கண அடிப்படை உறுப்புகளாகும்‌. இவற்றில்‌ முதலில்‌ 
உள்ள எழுத்தைப்‌ பற்றி சுருக்கமாக அறிவோம்‌. 
உயிரெழுத்து என்பது அ முதல்‌ ஒள வரை உள்ள பன்னிரெண்டு எழுத்துகளாகும்‌. 

மெய்யெழுத்து என்பது கீ முதல்‌ ன்‌ வரை உள்ள 
பதினெட்டு எழுத்துகளாகும்‌. 


ர்‌ KR உயிர்மெய்‌ எழுத்துகள்‌ என்பது ௧, காகி, க என்ற வரிசை 
அடிப்படையில்‌ தொடங்கி கெள வரை உள்ள 
இ இ எழுத்துகளே உயிர்மெய்‌ எழுத்துகளாகும்‌ . 
\ ச உயிரெழுத்துடனோ மெய்யெழுத்துடனோ இல்லாமல்‌ 
இ ஷ்‌ தனித்து இயங்கக்‌ கூடிய எழுத்து ஆயுத எழுத்து என்னும்‌ 
ஒரேயொரு ஃ என்ற நுண்ணிய கருவி எழுத்தாகும்‌. 


மேற்காணும்‌ எழுத்துகளில்‌ அசை பிரித்து எழுதக்‌ கூடிய குறிலெழுத்து எவை? 
நெடிலெழுத்து எவை? ஒற்றெழுத்து எவை என்று அறிவோமா? வாருங்கள்‌! 


குறில்‌ எழுத்துகள்‌: 
௮, இ, ௨, ௭, ஒ என்ற இந்த ஐந்து எழுத்துகளோடு 5% [8 = 90 மொத்தம்‌ குறில்‌ 
எழுததுகளாகும்‌. 


நெடில்‌ எழுத்துகள்‌: 
ஆ, ஈ ஊ, ஏ, ஐ,ஓ,ஒள என்ற இந்த ஏழு எழுத்துகளோடு 7%18=126 மொத்தம்‌ 
நெடில்‌ எழுத்துகளாகும்‌. 


ஒற்றுகள்‌: 
க முதல்‌ ன்‌ வரை உள்ள மெய்யெழுத்துகள்‌ ஒற்றுகளாகும்‌. இவை தனித்து 
இயங்காதவை. 


ஒலி என்ற மாத்திரை: 

மேலே உள்ள எழுத்துகளின்‌ ஒலியளவை இலக்கண ஆசிரியர்கள்‌ கணக்கிட்டு 
வைத்துள்ளனர்‌ அதாவது உச்சரிக்கும்போது வருகிற ஓசையை கால ஒலியளவைக்‌ 
கணக்கிட்டு வைத்துள்ளனர்‌. இந்த ஒலியளவுக்கோ இலக்கணப்படி மாத்திரை 
என்கின்றனர்‌ இலக்கண நூலாசிரியர்கள்‌. 


இதில்‌...௮ ,இ.உ,எ,ஒ ஆகிய இந்த ஐந்து எழுத்தும்‌ குறில்‌ எழுத்துகள்‌. 
இவ்வெழுத்துகள்‌ குறுகி ஒலிப்பதால்‌ குறிலென்றும்‌ இந்த குறில்‌ எழுதீதுகளுக்கு 
மாத்திரை அளவு ஒரு மாத்திரை என்றும்‌ வரையறுத்து வைத்துள்ளனர்‌. 

ஆ, ஈ ஐ, ஊ, ஏ,ஓ, ஒள ஆகிய இந்த ஏழு எழுத்துகளும்‌ நெடில்‌ எழுத்துகளாகும்‌. இந்த 
ஏழு எழுத்துகளும்‌ நீண்டு ஒலிப்பதால்‌ நெடில்‌ எழுத்துகள்‌ என்றும்‌ இதற்கு ஒலியளவு 
இரண்டு மாத்திரை என்றும்‌ வரையறுத்துள்ளனர்‌. 


நினைத்தலை கால்‌ மாத்திரை என்றும்‌, இரண்டு விரல்கள்‌ நொடித்தலை அரை 

மாத்திரை என்றும்‌, விரல்‌ முறுத்தலை முக்கால்‌ மாத்திரை என்றும்‌, விடுத்தலை ஒரு 
மாத்திரை என்றும்‌ நுட்பமாக ஒலியளவை வரையறுத்துள்ளனர்‌. 


உன்னல்‌ காலே, ஊன்றல்‌ அரையே; 
முறுக்கல்‌ முக்கால்‌; விடுத்தல்‌ ஒன்றே! 
என்ற பாடல்‌ நினைவூட்டுகிறது. 


ஒவ்வொரு எழுத்தையும்‌ இவ்வளவு காலம்‌ ஓலிக்க வேண்டும்‌ என்று 
தொல்காப்பியமும்‌ நன்னூலும்‌ வலியுறுத்துகிறது. இதுவரை உயிரெழுத்துகளில்‌ 
எந்தெந்த எழுத்துகள்‌ குறில்‌ எழுத்துகள்‌ என்றும்‌, எந்தெந்த எழுத்துகள்‌ நெடில்‌ 
எழுத்துகள்‌ என்றும்‌ பார்த்தோம்‌. இனி உயிர்மெய்‌ எழுத்துகளில்‌ எந்தெந்த எழுத்துகள்‌ 
குறில்‌ எழுத்துகள்‌, எந்தெந்த எழுத்துகள்‌ நெடில்‌ எழுத்துகள்‌ என்பனவற்றைக்‌ 
காண்போமா? 


உயிர்‌ மெய்‌ எழுத்துகளில்‌...க, கி, கு, கெ கொ இவை ஐந்தெழுத்துகளோடு 
5௬18=90 எழுத்துகளை குறிலென்றும்‌, இவற்றுடன்‌ 5 உயிர்க்‌ குறிலை இணைத்தால்‌ 
90+5=95 குறில்களாகும்‌. 


கா, க, கூ, கே, கை, கோ, கெள ஆகிய ஏழு எழுத்துகளோடு7 ௬ 18=126 எழுத்துகளை 
நெடில்‌ எழுத்துகள்‌ என்றும்‌ அழைக்கப்‌ படுகிறது. 


உயிரும்‌ மெய்யும்‌ சேர்ந்து ஒலிப்பதால்‌ உயிர்‌ மெய்‌ எழுத்துகளாயிறறு. உயிரும்‌ 
மெய்யும்‌ சேர்நது ஒலிப்பதை அறிய ஒரே ஒரு எடுத்துக்காட்டு... கீ ௮- க என்று 
மெய்யெழுத்து மேல்‌ ஏறி உயிர்‌ எழுத்து ஒலித்து முடிவடையும்‌. எந்த மெய்யெழுத்தும்‌ 
அகரம்‌, இகரம்‌, உகரம்‌, ஏகரம்‌ ஓசையுடன்‌ அவ்வெழுத்து நிறைவடைவதை சொல்லிப்‌ 
பார்த்தால்‌ உணர முடியும்‌. 


மூவின மெய்கள்‌: 
மெய்யெழுத்துகள்‌ மூவினமாகும்‌. 
அவை: 
வல்லின மெய: ௧, ச,ட்‌,த,ப்‌,ற. 
மெல்லின மெம்‌: ங்‌,ஞ்ண்‌,ந,ம்‌,ன்‌. 
இடையின மெய்‌:ய்‌,ர்‌,ல்‌,வ்‌,ழ்‌,ள்‌ 
உயிர்‌ மெய்யாய்‌ இருப்பினும்‌ வல்லினம்‌ , மெல்லினம்‌ , இடையினம்‌ என்றே 


சொல்லல்‌ வேண்டும்‌. மேற்காணும்‌ பாடத்தில்‌ மனப்பாடம்‌ செய்து பயிற்சி 
எடுப்போம்‌. 

தமிழகத்தில்‌ லகுலீச பாசுபதம்‌ 


- ஆறகழூர்‌ பொன்‌ வெங்கடேசன்‌ 


சைவத்தின்‌ ஒரு பிரிவான பாசுபதம்‌ என்ற பிரிவானது 
சங்ககாலம்‌ முதற்கொண்டு தமிழகத்தில்‌ இருந்ததாக 
அறியப்படுகிறது. பாசுபதம்‌ என்பது குஜராத்‌ மாநிலம்‌ 
காயாரோஹணம்‌ என்னும்‌ இடத்தில்‌ லகுலீசர்‌ என்பவரால்‌ 
துவங்கப்பட்டு அவரின்‌ சீடர்கள்‌ கெளசிகர்‌, கார்கி, | 
கெளதமன்‌ என்பவர்கள்‌ மூலம்‌ இந்தியா முழுக்கப்‌ | ௩ 
பரவியது. 


ஆறகமூர்‌ பொன்‌. வெங்கடேசன்‌ 


தமிழகத்தில்‌ 3 அல்லது 4 ஆம்‌. நூற்றாண்டில்‌ இந்த மதப்‌ பிரிவு வேர்‌ விடத்‌ 
துவங்கியது. லகுலீசரின்‌ சமயத்‌ தத்துவங்கள்‌ பாசுபத சைவம்‌ என்ற பெயர்‌ 
பெற்றன. இந்தப்‌ பிரிவைப்‌ பின்பற்றுபவர்கள்‌ விபூதியில்‌ குளிக்க வேண்டும்‌; 
சாம்பலில்‌ படுத்து உறங்க வேண்டும்‌; சாம்பலில்‌ நடனமாட வேண்டும்‌; பரமன்‌ 
அணிந்த மாலைகளை அணிந்து கொள்ள வேண்டும்‌; தங்கள்‌ சாத்திரங்களைப்‌ 
பின்பற்றிக்‌ கட்டப்பட்ட கோயில்களில்தான்‌ தங்க வேண்டும்‌ என்ற 
கட்டுப்பாடுகள்‌ இருந்தன. 


கம்போடியா வரை லகுலீச பாகுபதம்‌ பரவி இருந்தது. தி.பி 6 ஆம்‌ நூற்றாண்டு 
துவங்கி 10 ஆம்‌ நூற்றாண்டு வரை பல்லவர்‌ பாண்டியர்‌ குடைவரைகள்‌, 
முற்காலச்‌ சோழர்களின்‌ தனிச்‌ சிற்பங்களாக லகுலீசர்‌ சிற்பங்கள்‌ கிடைகீகின்றன. 
சிவனின்‌ 28வது அவதாரமாக லகுலீசர்‌ அறியப்படுகிறார்‌ 


தமிழகத்தில்‌ இதுவரை 20க்கும்‌ மேற்பட்ட லகுலீசர்‌ சிற்பங்கள்‌ இதுவரை 
கிடைத்துள்ளன. இதில்‌ 10க்கும்‌ மேற்பட்ட சிற்பங்கள்‌ ஒருங்கிணைந்த 
விழுப்புரம்‌ மாவட்டத்தில்‌ கிடைத்துள்ளன. அதில்‌ புதிய வரவாக வரஞ்சரம்‌ 
என்ற ஊரில்‌ புதிய லகுலீசர்‌ சிற்பம்‌ கண்டறியப்பட்டுள்ளது. 


வரஞ்சரம்‌ லகுலீசர்‌: 

கள்ளக்குறிச்சி அருகே கோமுகி ஆற்றின்‌ தெற்கே வரஞ்சரம்‌ என்ற ஊர்‌ 
அமைந்துள்ளது. ஆறகழூர்‌ கல்வெட்டுகள்‌ இந்தக்‌ கோமுகி ஆற்றை ஆழ்வினை 
ஆறு எனக்‌ குறிப்பிடுகிறது. வரஞ்சரம்‌ என இப்போது அழைக்கப்படும்‌ இந்த ஊர்‌ 
11 ஆம்‌ நூற்றாண்டில்‌ திருவலஞ்சரம்‌ என்று அழைக்கப்பட்டுள்ளது. 


இங்குள்ள இறைவனை திருவலஞ்சரமுடைய நாயனார்‌ எனக குறிப்பிடுகிறது. 
இநத கோயில்‌ இப்போது பாலாம்பிகை உடனுறை பசுபதீஸ்வரர்‌ திருக்கோயில்‌ 
என அழைக்கப்படுகிறது. அருணாசலக்‌ கவிராயர்‌ இயற்றிய திருவரஞ்சர 
தலபுராணம்‌ என்ற நூல்‌ இக்கோயில்‌ இறைவனைப்‌ பற்றியும்‌, இவ்வூரின்‌ 
பெருமையைப்‌ பற்றியும்‌ பாடல்களாக விவரிக்கிறது. 

1200 ஆண்டுகளுக்கு முன்‌ 8 ஆம்‌ நூற்றாண்டில்‌ செங்கல்‌ தளியாகக்‌ கட்டப்பட்ட 
இந்தக்‌ கோயில்‌, 11 ஆம்‌ நூற்றாண்டில்‌ கற்கோயிலாக மாற்றிக 
கட்டப்பட்டுள்ளது. அப்போது செங்கல்லால்‌ கட்டப்பட்ட கோயிலில்‌ இருந்த 
லகுலீசர்‌ சிற்பமும்‌, கதிர்‌ விநாயகர்‌ சிற்பமும்‌, தனி மாடத்தில்‌ வைக்கப்பட்டு 
இன்று வரை வழிபாட்டில்‌ உள்ளன. இங்குள்ள சப்த மாதர்‌ சிற்பங்களும்‌ மிகவும்‌ 
பழைமை வாய்ந்தவை ஆகும்‌. 


விழுப்புரம்‌ மாவட்டத்தில்‌ லகுலீசர்‌ சிற்பமானது ஜடாமுனி என்ற பெயரில்‌ 
வழிபாட்டில்‌ உள்ளது. தனிமாடத்தில்‌ அமர்த்தப்பட்டுள்ள லகுலீசர்‌ 2 அடி 
உயரமும்‌ முக்கால்‌ அடி அகலமும்‌ உள்ள ஒரு பலகைக்‌ கல்லில்‌ புடைப்புச்‌ 
சிற்பமாக வெட்டப்பட்டுள்ளார்‌. 


பல்லவர்கள்‌ காலததைச்‌ சேர்ந்த சிற்பம்‌ இதுவாகும்‌. தலையில்‌ உள்ள 
ஜடாபாரமானது நீள்‌ இழையாக இறுதியில்‌ முடிச்சிடப்பட்டு சுருட்டை 
முடியாககீ காட்சியளிக்கிறது. காதுகளிலும்‌ கழுத்திலும்‌ அணிகலன்கள்‌ 
காணப்படுகிறன. தலையானது சற்று வலது பக்கம்‌ சாய்நது முகம்‌ 
புன்னகையுடன்‌ காணப்படுகிறது. 


அர்த்த லீலாசனதீதில்‌ அமர்ந்து வலது காலைச்‌ சற்று உயர்த்தி தண்டத்தை வலது 
காலின்‌ மீது ஊன்றிய டி உள்ளார்‌. இடது கால்‌ வலது கால்‌ மடிப்பின்‌ உள்‌ 
நுழைநீதபடி உள்ளது. வலது கை தண்டத்தை உறுதியாகப்‌ பற்றியுள்ளது. வலது 
கரத்தின்‌ அருகே நீண்டு நிற்கும்‌ பாம்பானது காட்டப்பட்டுள்ளது. தமிழகத்தில்‌ 
இதுவரை கண்டறியப்பட்ட லகுலீசர்‌ சிற்பங்களிலேயே மிக அழகிய சிற்பம்‌ 
இதுவாகும்‌. 


ஆறாம்‌ நூற்றாண்டில்‌ வாழ்ந்த அப்பர்‌ சுவாமிகள்‌ ஒரு பாடலில்‌ பாசுபதர்களைப்‌ 
பற்றிக்‌ குறிப்பிடுகிறார்‌ திருவாரூரில்‌ திருவிழா நடைபெறும்போது 

தெருக்களில்‌ அந்தணர்‌, சைவர்‌, பாசுபதர்‌, கபாலிகர்‌ போன்றோர்‌ உலா வந்தனர்‌ 
என குறிப்பிடுகிறார்‌. 


தமிழகத்தில்‌ மதுரைப்‌ பகுதியில்‌ பாண்டியர்‌ காலக்‌ குடைவரைக்‌ கோயில்களில்‌ 
லகுலீசர்‌ சிற்பங்கள்‌ காணப்படுகின்றன. அரிட்டாப்பட்டிக குடைவரையில்‌ க. பி 
7 ஆம்‌ நூற்றாண்டைச்‌ சேர்ந்த லகுலீசர்‌ சிற்பம்‌ காணப்படுகிறது. விழுப்புரம்‌ 
மாவட்டத்தில்‌ மாம்பழப்பட்டு, மாரங்கியூர்‌, பேரிங்கூர்‌, 
சிற்றிங்கூர்‌, கம்பூர்‌ கண்டம்பாக்கம்‌, ஆலக்கிராமம்‌, ஓமநதூர்‌, 
வடமருதூர்‌ கீழூர்‌ மேல்பாக்கம்‌, நெடிமேழையனூந்‌ ஆனங்கூர்‌ போன்ற 
ஊர்களில்‌ லகுலீசர்‌ சிற்பங்கள்‌ காணப்படுகின்றன. 


பொதுமக்களால்‌ அதிகம்‌ அறியப்படாத லகுலீசர்‌ ஜடாமுனி என்ற பெயரில்‌ 
வழிபடப்படுகிறார்‌ இன்னும்‌ விரிவான ஆய்வுகள்‌ மேற்கொண்டால்‌ 
தமிழகத்தில்‌ உள்ள இன்னும்‌ பல லகுலீசர்‌ சிற்பங்களைக்‌ கண்டறிய முடியும்‌. 


ஆறகமூர்‌ பொன்‌. வெங்கடேசன்‌ 
தலைவர்‌ சேலம்‌ வரலாற்று ஆய்வு மையம்‌ 
கைபேசி : 9047514844, 7010580752 

சிந்தாமணி எடுத்துரைக்கும்‌ துறவு நிலை 


- ஆனைவாரியார்‌ முனைவர்‌ ஆனந்தன்‌ 
சேத்தியாத்தோப்பு தமிழ்ச்சங்க நிறுவனர்‌- தலைவர்‌ 


இளமைப்‌ பருவதீதிலேயே துறவு நிலையை 
மேற்கொண்டவர்‌ சிந்தாமணியைச்‌ செய்த திருத்தக்கதேவர்‌. 
சமண மதத்தைத்‌ தழுவி நின்றவர்‌. முதல்‌ துறவு நிலைக்‌ 
காட்சி நூலின்‌ முதலாம்‌ இலம்பகத்தில்‌ இடம்‌ பெறுகிறது. 
மன்னனின்‌ மாறா மனம்‌ கண்டு, “மன்னா, தவற்றைச்‌ சுட்டிக்‌ உ 

காட்டுதல்‌ அமைச்சர்‌ கடமை, தரும நூல்‌ கட்டளைப்படி என்‌ ₹& 

கடமையைச்‌ செய்தேன்‌. இனி நான்‌ துறவு மேற்கொள்வேன்‌” எனக்‌ கூறி 
வாழ்க்கையையே வெறுத்துச்‌ செல்லும்‌ காட்சி நம்‌ நெஞ்சை நெகிழ்விக்றெது.. 
அதுவும்‌ ஓர்‌ அமைச்சர்‌ பதவியில்‌ இருப்பவன்‌, மதிகெட்ட மன்னனின்‌ கீழ்‌ 
பணிபுரிவதைவிட துறவு நிலையே மேலானது என்று துணிய எத்தகைய 
மனநிலை வேண்டும்‌? 


சுடுகாட்டில்‌ சவகனைப்‌ பெற்ற விசையை, குழந்தையைக்‌ கநதுக்கடன்‌ எடுத்துச்‌ 
சென்றபின்‌ சண்பகமாலை வடிவில்‌ வந்த தெய்வத்தின்‌ உதவியால்‌ பல காத தூரம்‌ 
சென்று அமரிகை ஆற்றைக்‌ கடந்து தண்டகாரணியம்‌ என்னும்‌ காட்டில்‌ தவம்‌ 
புரிவோர்‌ தங்கும்‌ இடத்தை அடைகிறாள்‌. அத தவப்பள்ளியில்‌ உள்ள மகளிர்‌ 
எல்லாம்‌ ஒன்று சேர்ந்து விசையையை எதிர்கொண்டழைத்து தவநெறியில்‌ 
சேர்த்தனர்‌. 


விசையை, தன்‌ அணிகலன்‌ ஒவ்வொன்றையும்‌ கழற்றி எறியும்‌ காட்சி, அவலக்‌ 
காட்சியாகும்‌. கொடி ஒன்று மலர்ந்து, உதிர்ந்து மொட்டையாய்‌ நின்றது போல, 
அணிமணிகளையெல்லாம்‌ களைந்து எறியும்‌ விசையை, தன்‌ மகன்‌ உயர்வடைய 
எண்ணி காவியுடையைத தரித்துக்‌ கொள்கின்றாள்‌ இது இரண்டாவது 
காட்சியாகும்‌. 


கட்டியங்காரனைக்‌ கொன்று தனது நாட்டை மீட்டுச்‌ செங்கோல்‌ செலுத்தி 
வந்தான்‌ சீவகன்‌. தனது தேவிவியர்‌ எட்டு பேரோடும்‌ சேர்ந்து இன்புற்று சீவகன்‌ 
ஆட்சி புரிந்து வரும்‌ நாளில்‌, விசையை தன்‌ மகனுக்குத்‌ தருமோபதேசம்‌ 
செய்கிறாள்‌. தருமோபதேசம்‌ செய்தபின்‌ தான்‌ மேற்கொண்டிருந்த துறவு 
நிலைக்கே மீண்டும்‌ செல்ல விரும்பி, மகன்‌ சவகனின்‌ இசைவைப்‌ பெறுகிறாள்‌. 

விசையையின்‌ துறவு கண்டு, சீவகனின்‌ வளர்ப்புத்‌ தாயான சுநந்தையும்‌ துறவு 
மேற்கொள்கிறாள்‌. விசையையும்‌ சுநநதையும்‌ துறவை ஏற்றுப்‌ பல்லக்கில்‌ 
சென்ற காட்சியை "ஓர்‌ உயிர்‌ ஒழித்து, இரண்டு உடம்பு போவதே போல்‌” 
காட்டுகின்றார்‌ திருத்தக்கதேவர்‌. 


விசையை, சுநநதையைத்‌ தொடர்நது மேலும்‌ பல மகளிரும்‌ துறவை 
மேற்கொள்கின்றனர்‌. அவர்கள்‌ ஓர்‌ தவப்பள்ளியை அடைந்து பம்பை என்னும்‌ 
பெண்‌ தவசியைத்‌ தொழுது, “அடிகளே எம்மையெல்லாம்‌ பிறவிக்‌ 
கடலினின்றும்‌ கரையேற்றுவீர்‌” என்று வேண்டுகின்றனர்‌ பம்பையின்‌ 
அறிவுரைகளைக்‌ கேட்டுத்‌ தீட்சை பெற்று விதிப்படி துறவு நிலையை 
மேற்கொண்டு தவம்‌ செய்து வந்தனர்‌ விசையை சுநந்தை முதலானோர்‌. 


அடுத்து, காப்பிய நாயகனான சீவகனே மனம்‌ மாறி துறவை மேற்கொள்ளும்‌ 
காட்சி. எட்டுப்‌ பெண்களை மணந்து இன்பக்‌ கடலில்‌ நீந்தி வந்த சீவகன்‌, 
ஒருநாள்‌ தன்‌ தேவியர்‌ எண்மருடன்‌ சுற்றுலா சென்றான்‌. சோலைக்‌ காட்சிகளும்‌, 
வனங்களின்‌ வனப்புகளும்‌ மகிழ்ச்சியை ஊட்டின. காட்டில்‌, ஒரு பலா மரத்தின்‌ 
கீழே சீவகன்‌ ஓய்வெடுத்திருநத காலை, ஓர்‌ ஆண்‌ குரங்கு, தன்னோடு பிணங்கிய 
தன்‌ காதல்‌ மநீதியை மகிழ்விக்கும்‌ பொருட்டுப்‌ பலாப்பழம்‌ ஒன்றைக்‌ தீறிச்‌ 
சுளைகளை எடுத்துக்‌ கொடுத்தது. உடனே தோட்டக்‌ காவலன்‌ ஓடிவந்து 
குரங்குகளை விரட்டித துரத்திவிட்டு பலாப்‌ பழத்தைத்‌ தூக்கிச்‌ சென்று விட்டான்‌. 
தூக்கிச்‌ சென்றவன்‌ தானே அப்பழத்தை உண்டு மகிழ்ந்தான்‌. 

இதைக்‌ கண்ணுற்ற சீவக மன்னன்‌ பலவாறாய்ச்‌ சிந்திக்கத்‌ தொடங்கினான்‌. 
கைப்பழ மிழந்த மந்தி 
கட்டியங்‌ கார னொத்த 
திப்பழந துரந்து கொண்ட 
சிலதனு மென்னை யொத்தா 
னிப்பழ மின்று போகத்‌ 
தின்பமே போலு மென்று 
மெய்ப்பட வுணர்வு தோன்றி 
மீட்டிது கூறி னானே. 


மெலியவர்‌ பெற்ற செல்வம்‌ 
வேரொடுங்‌ க&ீழ்நீது வெளவி 
வலியவர்‌ கொண்டு மேலை 
வரம்பிகந தரம்பு செய்யுங்‌ 
கலியது பிறவி கண்டாங்‌ 
காலத்தா லடங்கி நோற்று 
நலிவிலா வுலக மெய்த 
னல்லதே போலு மென்றான்‌. 


கையிலுள்ள பழத்தை இழந்த மந்தி கட்டியங்காரனை ஒத்தது. அம்‌ 
மநீதியிடமிருநீது பழத்தைக்‌ கவர்ந்து உண்ணும்‌ தோட்டக்‌ காவலன்‌, என்னை 
ஒத்தான்‌. அவன்‌ அப்‌ பழத்தை உண்டு மகிழும்‌ இன்பமோ யான்‌ துய்க்கும்‌ போக 
இன்பத்தை ஒத்தது. 


மெலியவர்கள்‌ பெற்ற செல்வத்தைப்‌ பறித்துக்‌ கொண்டு போய்‌ வலியவர்கள்‌ 
எல்லை மீறிச்‌ செய்யும்‌ கொடுமைகளைக்‌ கொண்டதே இந்தப்‌ பிறவி. எனவே, 
ஐம்பொறிகளை அடக்கி, நோன்பிருந்து, அழிவற்ற பேரின்ப வீட்டை யடைய 
துறவறமே சிறந்தது என்று கூறுகின்றான்‌ சீவக மன்னன்‌. 


ஆம்‌; சீவகனின்‌ உள்ளம்‌ துறவை நாடித்‌ துடித்தது. நல்வினையால்‌ கிடைத்த இப்‌ 
பிறவியாகிய மரம்‌. இம்‌ மரத்தைத்‌ தீவினை என்னும்‌ காற்று வந்து மோதி 
அடியோடு சாய்த்துவிடும்‌ முன்‌ இல்லறத்‌ தொடர்பை அறுக்கவேண்டும்‌ என்று 
கருதுகின்றான்‌ சீவகன்‌. காமமாகிய கொடிய கள்ளை உண்டு, துன்ப இருளில்‌ 
மயங்கிக்‌ கடந்த எனக்கு அவ்விருள்‌ போக்கும்‌ ஒளி விளக்காம்‌ துறவுள்ளம்‌ 
காட்டிய மநீதியும்‌ கடுவனும்‌ தோட்டக்காரனும்‌, எனக்கு நன்னெறி காட்டிய 
தேவர்களேயாவார்கள்‌ என்று கூறும்‌ சீவகன்‌, செல்லும்‌ வழி விட்டு, வேறு 

வழியில்‌ செலுத்தப்படும்‌ மதயானையைப்‌ போல, இன்ப நுகர்ச்சியில்‌ வைத்த 
தன்‌ எண்ணத்தை மீட்டுக்‌ கொள்வான்‌ ஆயினான்‌. 


அவனைச்‌ சூழ்நீதிருநீத அன்பு மனைவியர்‌ காதல்‌ மீதுற, புருவத்தை வளைத்தும்‌, 
கண்‌ விழிகளைப்‌ பிறழ்தீதுகீ காட்டியும்‌, புன்னகையை உதிர்த்தும்‌ இன்பக்‌ 
கோட்டைக்குச்‌ செல்ல ஈர்த்தனர்‌. ஆயினும்‌ சீவகன்‌ மனங்‌ கலங்காது உறுதியுடன்‌ 
இருந்தான்‌. துறவு பூண உறுதி கொண்டவன்‌, அருகன்‌ கோயிலுக்குச்‌ சென்று 
வணங்கினான்‌, போற்றினான்‌, துதித்தான்‌. சாரணர்களைக்‌ கண்டு வணங்கி 
தெருளலேன்‌ செய்த தீவினையெனும்‌ இருள்‌ நீங்க அருள்‌ புரிவீர்‌ என 
வேண்டினான்‌. 


சாரணர்களிடம்‌ அருளுபதேசம்‌ பெற்றவன்‌, தன்‌ தேவியருடன்‌ அரண்மனை 
சேர்நது, நநீதட்டனை அழைத்து "நீ இவ்வுலகாள்வாய்‌, நான்‌ துறவு மேற்‌ 
செல்கிறேன்‌!' என்று கூற, நந்தட்டனேர, “இவ்வற்ப வாழ்வை யானும்‌ 
வேண்டேன்‌, நின்வழியே என்‌ வழியும்‌!” என்று அரச சுகத்தை வெறுக்கிறான்‌. 
துறவை நாடுகிறான்‌. பின்‌ சீவகன்‌ தன்‌ புதல்வன்‌ சச்சததனை அழைத்து, 
அவனுக்கு மணிமுடி சூட்டித்‌ துறவு நிலையை மேற்கொள்கிறான்‌. 
விசையையுடன்‌ போய்ச்‌ சேர்கின்றனர்‌ 


விதிப்படித்‌ துறந்து விபுல கிரியில்‌ தவம்‌ செய்து வீடுபேற்றை அடைகிறான்‌ 
சீவகச்‌ சாமி! 

ஏந்திழையர்‌ எண்மரைக்‌ காதலித்து மணந்து கொண்ட சீவகச சாமியின்‌ கதை 
மூலம்‌ சமண முனிவர்‌ திருத்தக்கதேவர்‌ இருபெரும்‌ உண்மைகளை நமக்கு 
அறிவுறுத்துகின்றார்‌. 

முதலாவது; இவ்வுலக இன்பத்தினை முற்றாக, நிறைவாகத்‌ துய்தீதாலன்றி 
மக்கள்‌ மனம்‌ பண்படாது என்பதாகும்‌. 

இரண்டாவது; அவ்வின்பததிலேயே ஆழ்ந்து அமிழ்ந்து விடாமல்‌, அதைக்‌ 
கடந்து பேரின்ப வீட்டை அடைய முயல வேண்டும்‌ என்பதாகும்‌. 


துறவறத்தை மேற்கொள்வோர்க்குக்‌ கொல்லாமை என்னும்‌ விரதம்‌ 
இன்றியமையாதது என்கின்றார்‌ சிந்தாமணியார்‌. சமணமத மும்மணிகளான, 
ஞானம்‌, காட்சி, சீலம்‌ ஆகியவை தெளிந்த திண்ணிய மனப்பான்மை, 
தத்துவத்தை உள்ளபடி அறிதல்‌, தூய வாழ்வு என்று பொருள்படுகின்றது. 


இல்வாழ்க்கையில்‌ இளைப்பவர்கள்‌ விரைவில்‌ துறவை மேற்கொள்ள வேண்டும்‌ 
என்பதே சமண மதம்‌ போதிக்கும்‌ சித்தாந்தமாகும்‌. துறவறத்தை 
மேற்கொள்வோர்‌, 

- ஆடை அணிகலன்களை அகற்றவேண்டும்‌. 

-. தன்‌ தலைமுடியை அகற்றிவிட வேண்டும்‌. அகற்றிய முடியை ஆற்றில்‌ 
அல்லது கடலில்‌ சேர்ப்பிக்கவேண்டும்‌. 
-. வர்தீதமானருடைய திருவடிகளைத்‌ தொழுது தவத்தை மேற்கொள்ள 
வேண்டும்‌ 
என்று சமணமதம்‌ கூறுகின்றது. இதையே சீவக சிந்தாமணியும்‌ 
எடுத்துரைக்கிறது. 


துறவு நிலையை மேற்கொள்ள விரும்பிய சீவகச்‌ சாமி, அருகப்‌ பெருமானின்‌ 
திருவடிகளை மீண்டும்‌ மீண்டும்‌ வணங்கியவனாய்‌ ஒரு சோலையை 
அடைந்தான்‌. தன்‌ ஆடை அணிகலன்கள்‌ எல்லாவற்றையும்‌ களைந்தான்‌ அழகிய 
தாமரை போன்ற தன்‌ கைகளால்‌ தலைமயிரைப்‌ பறித்து ஒரு வெள்ளித்தட்டிலே 
இட்டான்‌. அக்காட்சியானது சூரியன்‌ தன்‌ கதிர்களைச்‌ சந்திரனிடம்‌ 
செலுத்துவதைப்‌ போன்றிருநீததாகக காட்டுவார்‌ சிநீதாமணித்‌ தேவர்‌. 


1 


அவ்‌ வெள்ளித்‌ தட்டைச்‌ சுதஞ்சணன்‌ ஏந்திச்‌ சென்று, நாற்கடலைக கடந்து 
பாற்கடலில்‌ 'நமோ அரகந்தாணம்‌' என்னும்‌ மந்திரத்தை உச்சரித்து வெள்ளித்‌ 
தட்டை நீரில்‌ சேர்த்தான்‌. துறவு நிலை மேற்கொண்டு தவமியற்றுவோர்‌, 
இருவினையாகிய கோட்டை மதிலை முற்றுகையிட்டு அழிக்க, 
மெய்ஞ்ஞானமாகிய தேரில்‌ ஏறி, இன்னுயிர்‌ ஓம்பல்‌ என்னும்‌ குதிரைப்படை 

கொண்டு, நற்சிந்தையெனும்‌ களிற்றுப்‌ படையோடு, இறையருளே காலாட்‌ 
படையாக, நல்லொழுக்கமே பாதுகாப்புக்‌ கவசமாக, அறிவுரைகளையே 
ஒளிறுவாள்‌ கேடயமாகக கொண்டு, போர்செய்ய வேண்டும்‌ என்கின்றார்‌ தேவர்‌. 


ஒளிறுதேர்‌ ஞானம்‌ பாய்மா 
வின்னுயி ரோம்ப லோடைக 
களிறுநற சிந்தை காலாள்‌ 
கருணையாங்‌ கவசஞ்்‌ சீலம்‌ 
வெளிறில்வாள்‌ விளங்கு செம்பொன்‌ 
வட்டமெய்ப்‌ பொருள்களாகப்‌ 
பிளிறுசெய்‌ கருமதீ தெவ்வர்‌ 
பெருமதின்‌ முற்றி னானே 
என்று இருவினைகளை வெல்லும்‌ வழியைக்‌ காட்டும்‌ திறம்‌ எண்ணி எண்ணி 
இன்புறுதற்குரியது. 


- ஆசையை அறுக்க வேண்டும்‌ 


பிற உயிர்களிடத்தும்‌ அன்பு செலுத்த வேண்டும்‌ 
அறம்‌ செய்ய வேண்டும்‌ 


ஐம்பொறிகளை அடக்க வேண்டும்‌. 
அடக்கி ஒழுக்கமுடன்‌ வாழ வேண்டும்‌. 


என்று கூறும்‌ திருத்தக்கதேவர்‌ பொய்மை வேடம்‌ பூண்டு துறவறம்‌ 
மேற்கொள்வோரைச்‌ சாடுகின்றர்‌ 


வீடுபேற்றையடைய வேண்டி சடைமுடி வளர்ப்பதும்‌ மழித்தலும்‌ நீட்டலும்‌, 
காவியணிவதும்‌, மண்டையோடுகளை ஏநீதுவதும்‌ தனித்திருத்தலும்‌ பிறவியைக்‌ 
கடக்கும்‌ வழிகள்‌ ஆகா! மாறாக இவையெல்லாம்‌ இழிந்த இப்பிறவிக்கு 
இடுகின்ற வித்தாகவே அமையும்‌ என்கின்றார்‌ தேவர்‌ காமத்தைக்‌ கடக்க 
வேண்டும்‌. இன்றேல்‌ விரதங்கள்‌ வீணே! என்று கூறும்‌ சிந்தாமணியார்‌, 


சையம்‌ பூண்டு சமுத்திர நீந்துவா 

னுய்யு மேற்றொடர்ப்‌ பாட்டினிங்‌ கியாவையு 

மெய்தி னார்களு முய்ப 
கல்லைக்‌ கட்டிக்கொண்டு கடலை நீந்துவான்‌ பிழைக்கக்‌ கூடுமென்றால்‌, காம 
நுகர்ச்சியோடு மேலான விரதங்களைக்‌ கொண்டவர்களும்‌ வீடுபேற்றை அடைய 
முடியும்‌ என்கின்றார்‌ காய்கனிகளை உண்டு காட்டில்‌ வாழ்ந்து விட்டால்‌ மட்டும்‌ 
பிறவி நோயிலிருந்து விடுபட்டு விடமுடியாது என்று கூறும்‌ சமண முனிவர்‌, 
காட்டில்‌ உறைந்து காய்கனிகளை உண்பவர்கட்கெல்லாம்‌ வீடுபேறு 

திடைக்குமெனில்‌ முதலில்‌ வெளவால்களுக்குத்தான்‌ வீடுபேறு கிடைத்ததாக 
வேண்டும்‌ என்கின்றார்‌. ஆம்‌, 


தூங்குறிக கிடந்து காயும்‌ 
பழங்களுந துய்ப்ப நில்லா 
பாங்கலா வினைக ளென்றார்‌ 
பகவனா ரெங்கட்‌ கென்னி 
னோங்குநீண்‌ மரத்திற்‌ றரங்கு 
மொண்சிறை யொடுங்கல்‌ வாவல்‌ 
பாங்கரிற்‌ பழங்க டுய்ப்பப்‌ 
பழவினை பரியு மன்றே. 
என்கின்றார்‌. 


அல்லிக்‌ காய்களையும்‌ புல்லரிசியையும்‌ உண்டு ஐந்து தீயின்‌ நடுவில்‌ நின்று 
நோன்பிருப்போர்க்கெல்லாம்‌ தீவினைகள்‌ அறுநதுபடாது. அவ்வாறாயின்‌ 
வெப்பக்‌ காட்டில்‌ கற்களை உண்டு வாழும்‌ புறாக்களுக்குத்தான்‌ முதலில்‌ 
வீடுபேறு என்கின்றார்‌ தேவர்‌. 
அல்லியும்‌ புல்லு முண்டாங்‌ 
காரழ லைந்து ணின்று 
சொல்லிய வகையி னோற்பத்‌ 
துணியும்வெவ்‌ வினைக ளென்னிற 
கல்லுண்டு கடிய வெம்புங்‌ 

கானுறை புறவ மெல்லாம்‌ 


புல்லிய வினையை வென்று 
புறக்கொடை காணு மன்றே 
என்று சாடுகின்றார்‌. 


முடிவளர்தீது நீரில்‌ மூழ்குபவரெல்லாம்‌ பிறப்பொழிவாரெனில்‌, முதலில்‌ 
கரடிக்குதீதான்‌ வீடுபேறு என்று கூறுபவர்‌, 


நீட்டிய சடைய மாகி 
நீர்மூழ்கி நிலத்திற்‌ சேர்ந்து 
வாட்டிய வுடம்பின்‌ யாங்கள்‌ 
வரகதி விளைத்து மென்னிற 
காட்டிடைக கரடி போகிக 
கயமூழ்கிக்‌ காட்டி னின்று 
வீட்டினை விளைக்க வேண்டும்‌ 
வெளிற்றுரை விடுமி னென்றான்‌. 
என்று புறவொழுக்கம்‌ மட்டுமே வீடுபேற்றைத்‌ தநீதுவிட முடியாது என்கின்றார்‌. 


மங்கையின்‌ சுகத்தைப்‌ பஞ்சணை மெத்தையில்‌ துய்த்தலை ஒழித்து, காட்டு 
ஓலைக்‌ குடிலில்‌ மண்தரையில்‌ படுத்துத்‌ துய்ப்பதால்‌ வீடுபேறு 
திடைதீதுவிடுமெனில்‌, முதலில்‌ மலைவாழ்கீ குறவர்கட்கெல்லவா 
கிடைதீதாகவேண்டும்‌ என்பதை, 
கலைவளர்‌ கிளவி யார்தங்‌ 
காமர்மென்‌ சேக்கை நீங்கி 
யிலைவளர்‌ குரம்பை யங்க 
ணிருநிலஞ்‌ சேக்கை யாக 
முலைவள ராகந தோய 
முழுவினை முரியு மாயின்‌ 
மலைவளர்‌ குறவர்க கம்மா 
வினைகளு மாயு மன்றே. 
என்று கேட்கின்றார்‌. 


தூய வெள்ளையாடையில்‌ படிந்த இரத்தக்‌ கரையை இரத்தத்தாலேயே 
போக்கிவிட முடியாது. அதுபோல மங்கையின்‌ மேல்வைத்த ஆசையால்‌ 
உண்டான பாவக்‌ கறையை, அதே மங்கையுடன்‌ கூடிக்‌ களிப்பதால்‌ போக்கிவிட 
முடியாது என்று கடிநீதுரைக்கின்றார்‌ திருத்தக்கதேவர்‌. எனவே, இல்லறத்தை 
முற்றாக விடுதது மேற்கொள்வதே தவம்‌. அத தவநிலையே சிறந்த துறவு நிலை 
என்று எடுத்துரைக்கின்றது சீவகசிந்தாமணி. 

சிலம்பின்‌ ஒலியில்‌ திருவிளையாடல்‌ 


முனைவர்‌ யாழ்‌. க சந்திரா 

தலைவர்‌ & இணைப்பேராசிரியர்‌ 

தமிழ்‌ உயராய்வு மையம்‌ 

ஸ்ரீ மீனாட்சி அரசினர்‌ மகளிர்‌ கலைக்கல்லூரி (தன்னாட்சி) 
மதுரை - 025 002 


திருவிளையாடற்‌ புராணக்‌ கதைகளுக்கான தொன்மக்‌ கூறுகள்‌ பலவும்‌ மூலப்‌ படிவ 
வடிவில்‌ சொற்களாகவும்‌ தொடர்களாகவும்‌ தமிழ்‌ இலக்கியங்களில்‌ இடம்‌ பெற்றுள்ளன. 
அதாவது நேரடியாகவோ விளக்கமாகவோ அமையாது, சிறு தொடராக உள்ளமையைச்‌ 
சிலம்பில்‌ காண முடிகிறது. தமிழின்‌ தலைமைக்‌ காப்பியமான சிலம்பின்‌ ஒலியில்‌ இது 
ஒலிப்பதை ஆய்வுரையில்‌ கேட்கலாம்‌. 


தமிழின்‌ தலைமைக்‌ காப்பியம்‌: 

தமிழ்‌ மண்ணின்‌ மணம்‌ கமழும்‌ குடிமக்கள்‌ காப்பியமான சிலப்பதிகாரம்‌ பழந்தமிழ்ச்‌ 
சமூகத்தில்‌ பரவியிருந்ததொரு கதை ஆகும்‌. 'ஒரு முலை இழந்த திருமாவுண்ணி' (நற்‌.2/6:9) 
எனும்‌ பழந்தமிழ்‌ இலக்கியத்‌ தொடர்‌ வழி உருவான சிலப்பதிகாரம்‌, தமிழின்‌ தொன்மக்‌ 
காப்பியம்‌ ஆகும்‌. இதனை, “திருமாவுண்ணிதான்‌ கண்ணகியின்‌ ஆதிவடிவம்‌ (Prototype) ” 
என்ற கருத்து (மகாதேவன்‌.கதிர்‌ தொன்மம்‌, ப.63) வலியுறுதீதுகிறது. இவ்வாறு பழந்தமிழ்ச்‌ 
சமூகத்தில்‌ நிலவியதொரு நிகழ்வைத்‌ தமது காப்பியமாக்கிய இளங்கோ அடிகள்‌, அக்‌ 
காப்பியத்தின்‌ ஊடும்‌ பாவுமாக ஆங்காங்கே பல்வேறு நிகழ்கதைகள்‌ / கதைகள்‌ 
பலவற்றையும்‌ எடுத்தாளுகிறார்‌. அவற்றுள்‌ திருவிளையாடற்‌ புராணக்‌ கதைகள்‌ பலவும்‌ 
உள்ளமையை இனம்‌ காண்பதே இவ்வாய்வுரை ஆகும்‌. 


மாடல மறையோன்‌ கூறும்‌ திருவிளையாடற்‌ புராணக்‌ கதைகள்‌: 


புகார்‌ நகரிலிருந்து கிளம்பும்‌ கோவலனும்‌ கண்ணகியும்‌ கவுநீதியடிகளோடு புகார்‌ 
நகரத்தையும்‌ சோழ நாட்டையும்‌ நீங்கிப்‌ பயணப்படுகின்றனர்‌ பாண்டிய நாட்டு 
எல்லையை எட்டும்போது புனித யாத்திரை மேற்கொண்டு பயணப்படுகின்ற மாடல 
மறையோனைச்‌ சந்திக்கின்றனர்‌. அச்‌ சந்திப்பில்‌ தனது வழிநடை வருத்தத்தை உரைக்கின்ற 
மறையோன்‌, 


"வாழ்க எம்‌ கோர மன்னவ பெழுநத்கை 
AOSD தொறும்‌ உலகம்‌ காக்க '- (UWL 1115-10) 


என, தான்‌ செல்ல இருக்கிற பாண்டி நாட்டுச்‌ சிறப்பையும்‌ அந்‌ நாட்டை ஆளும்‌ 


பாண்டியனின்‌ சிறப்பையும்‌ எடுத்துரைக்கன்றான்‌. மாடல மறையோனின்‌ இந்த 
எடுத்துரைப்பில்‌, 

1. கடல்‌ சுவற வேல்விட்ட படலம்‌ 


2 இந்திரன்‌ முடிமேல்‌ வளையெறிநத படலம்‌ 


என்ற இரு திருவிளையாடற்‌ செய்திகள்‌ இடம்‌ பெற்றுள்ளன. அவற்றை ஒவ்வொன்றாகக்‌ 
காண்போம்‌. 


கடல்‌ சுவற வேல்‌ விட்ட படலம்‌: 

தடாதகைப்‌ பிராட்டியை மணந்து ஈரெட்டு ஆண்டு அணி மவுலி சூடி மதுரையை ஆண்டார்‌ 
பிறை முடித்தவரான சுந்தர பாண்டியர்‌ அவருக்கும்‌ அம்மைக்கும்‌ முருகப்பெருமான்‌ 
அம்சதீதோடு அவதரித்த உக்கிர பாண்டியருக்கு வேல்‌, வளை, செண்டு எனும்‌ முப்பெரும்‌ 
படைக்‌ கலங்களை அருளி, இந்திரனும்‌ கடலரசனும்‌ பகைவராவர்‌; அவ்‌ விருவரையும்‌ 
அடக்குதற்கு இப்‌ படைக்‌ கலங்களைக்‌ கையாள்வாயாக என அருளிச்‌ சென்றார்‌. 


பெருமான்‌ அருளியபடியே யாவும்‌ நிகழ்ந்தன என்பதனைத்‌ திருவிளையாடற்‌ புராணம்‌ 
காட்டும்‌. இந்திரன்‌ ஆணையால்‌, கடலரசனாகிய வருணன்‌ பொங்கிப்‌ பெருகி, மதுரை 
நகரை அழிக்க முற்படுகின்றான்‌. அத்‌ தருணத்தில்‌ பாண்டிய மன்னன்‌ கனவில்‌ தோன்றிய 
சிவபெருமான்‌ வழிகாட்டுதலின்படி பொங்கிப்‌ பெருகிய கடலில்‌ வேலினை எறிகிறார்‌ 
உக்கிர குமார பாண்டியர்‌ பெருகிப்‌ பொங்கிய கடல்‌ சுருங்கி, மதுரை நகரம்‌ காக்கப்பட்டது 
என்பதே கடல்‌ சுவற வேல்‌ விட்ட படலம்‌ ஆகும்‌. இதனைச்‌ சிலம்பில்‌ மாடல மறையோன்‌ 


கூற்றாக, 


அடியிற்‌ தன்னளவு அரசர்க்கு உணரததி 
வடி வேல்‌ ஏறிநத வான்பலை IS 
ஜோரி W/றறுட்ண்‌ பன்மலை யடுககததுக 
குமரிக்‌ கோழுிகர்‌ கொடுங்கடல்‌ கொன்ன 
வடதிசைக கங்கையும்‌ இமயமும்‌ கொண்டு 
தென்றிசை யாண்ட தென்னவன்‌ ௮! - (Awl 11. 17-24) 


என்று உரைக்கிறார்‌. 


இவ்வாறு உகீகிர வழுதியாகிய பாண்டியர்‌ கடலில்‌ வேல்‌ எறிந்து கடலை வற்றச்‌ 
செய்தமையால்‌, "வேலை வடிவம்பலம்‌ நின்றான்‌” என்ற பெயரைப்‌ பெறுகின்றான்‌ என்பார்‌ 
திருவிளையாடற்‌ புராண உரையாசிரியர்‌. இந்தக்‌ குறிப்பிற்கு அரணாக, “முந்நீர்‌ விழவின்‌ 
நெடியோன்‌” (புறம்‌.9) என்ற தொடரையும்‌ 'முநீநீர்க்கண்‌ வடிவம்பலம்‌ நின்றானென்ற 
வியப்பால்‌ நெடியோன்‌ என்றார்‌ என்ப' என்ற உரைக்‌ குறிப்பையும்‌ சுட்டுகின்றார்‌. 
(பட்டுச்சாமி ஓதுவார்‌ தி., (௨.ஆ,), திருவிளையாடற்‌ புராணம்‌, ப. /87) 


மாடல மறையோன்‌ உரைக்கும்‌ இச்‌ செய்தியை இளங்கோ அடிகள்‌ சிலம்பில்‌ பல 
இடங்களில்‌ பலவாறு குறிப்பிடுவதும்‌ எண்ணத்தக்கதாகும்‌. 


"மடல்‌ மறை யோன்‌ தன்னொடு ௦/2 
பராம கிற. பாண்டிதன்னாட்கெ 


கனிசெமுகூடல்‌............ 7 (DDL IOLAT-149) 

என இத்‌ திருவிளையாடலை உள்ளடக்கிய தொடரும்‌ அதனைக்‌ கூறும்‌ மறையோனும்‌ 
இளங்கோவடிகளால்‌ மீண்டும்‌ மீண்டும்‌ எடுதீதாளப்படுகின்றனர்‌ என்பது 
எண்ணத்தக்கதாகும்‌. 


இந்திரன்‌ முடிமேல்‌ வளையெறிந்த படலம்‌: 

உக்க பாண்டியன்‌ கடல்சுவற வேல்விட்ட படலத்தை அடுத்துப்‌ பரஞ்சோதியார்‌ 
திருவிளையாடற்‌ புராணத்தில்‌ இடம்பெறுவது இந்திரன்‌ முடிமேல்‌ வளையெறிந்த 
படலமாகும்‌. பாண்டியர்களது மறத்தையும்‌ அறத்தையும்‌ போற்றும்‌ முறைமையில்‌, 


"௧/௧ ' செல்வன்‌ திருககுலம்‌ விளங்கச்‌. 
செக்க WIS தோன்‌ இற லிவிளகர்கு ஆம 
JUTE Os WIND jC AMD - (Awl 1123-25) 


என மாடல மறையோன்‌ எடுத்துரைக்கின்றான்‌. 


3| Sores 


220202 


௯ 


மழையின்மையால்‌ வறண்ட நாட்டிற்கு வளம்‌ சேர்க்க மூவேந்தரும்‌ அகத்திய முனிவர்‌ 
வழிகாட்டுதலில்‌ சோமவார விரதம்‌ இருந்து இந்திரலோகம்‌ சேருகின்றார்‌. இந்திரன்‌ 
காட்டிய ஆசனத்தில்‌ சேர, சோழர்‌ அமர பாண்டியன்‌ இநீதிரனோடு சரியாசனத்தில்‌ 
அமர்ந்தான்‌. சேர, சோழருக்கு மழையும்‌ செல்வமும்‌ அளித்த இந்திரன்‌ பல கிங்கரர்களால்‌ 
தூக்கிவரப்பட்ட முத்தாரத்தை, உக்ரெ பாண்டியனுக்கு அளித்தான்‌. எடை மிக்க அந்த 
ஆரத்தை எளிதாகப்‌ பாண்டியன்‌ அணிந்தான்‌. பெரு வியப்பு அடைந்த இந்திரன்‌, 
'ஆரந்தாங்கு பாண்டியன்‌' எனப்‌ பாண்டியனைப்‌ புகழ்ந்தான்‌. இச்‌ செய்தியே 'திறல்விளங்கு 
ஆரம்‌, பொங்கொளி மார்பிற்‌ பூண்டோன்‌' என மாடல மறையோன்‌ கூற்றில்‌ 
இடம்பெறுகிறது. 


தேவர்கோன்‌ பூணாரந்‌ தென்னர்கோன்‌ மார்பினவே (சிலம்பு. /7:30) 
எனவும்‌, 

வானவர்கோன்‌ ஆரம்‌ வய ய தோட்‌ பஞ்சவன்றன்‌ 
Was OST LTO LIT லே! LITO - (MWL LI LII0) 


எனவும்‌ அமையும்‌ தொடர்கள்‌ இந்திரன்‌ தந்த ஆரம்‌ அணிந்த உக்கிர பாண்டியனைக்‌ 
குறிப்பிடுகின்றன. 


ஆரம்‌ பூண்டு பாண்டி நாடு மீண்ட உக்ரெ பாண்டியன்‌, பொதிய மலையில்‌ மேய்ந்து 
கொண்டிருந்த மேகங்களைச்‌ சிறை செய்தான்‌. இந்திரன்‌ வேண்டுகோளின்படி 
மேகங்களைச்‌ சிறை விடுத்து அதற்குப்‌ பதிலாக பாண்டி நாட்டுக்கு மழைப்‌ பொழிவைப்‌ 
பெறுகின்றான்‌. இதனை, 


"முடிவளை உடைத தோன்‌ முதல்வன்‌ சென்னியென 
இடை. பெருமழை எஏமர்தாது எக 

பிழையா விளையுட்‌ பெரு வன்‌ சட 

மழைபிணித தூண்ட மன்னவன்‌ வாழ்க!" - (இலம்‌ 11.206-29) 


என மறையோன்‌ உரைகீகின்றான்‌. இவ்வாறு உகீகிர பாண்டியன்‌ சிவனருளால்‌ மழை 
பெற்ற திருவிளையாடல்‌, சிலம்பில்‌ விளக்கமுறுகின்றது எனலாம்‌. 


கண்ணகி கூறும்‌ திருவிளையாடல்‌: 

கோவலன்‌ கொலைக்கு நீதி கேட்டுப்‌ பாண்டியனுக்கும்‌ அவன்‌ தேவிக்கும்‌ உண்மையை 
உணர்த்தினாள்‌ கண்ணகி. அதனால்‌ அரசனும்‌ தேவியும்‌ உயிர்விட, மதுரையை எரியூட்ட 
முற்பட்ட கண்ணகி பத்தினிப்‌ பெண்டிரைக குறிப்பிட்டு வஞ்சினம்‌ உரைக்கிறாள்‌. 


"ப ப ப்ப்பப்ப் ப தற ப்கலே 
வன LID WLU FDS 
மன்னு Ds ௧72 ய/ 000 ரம/ஞு. ரக்‌”. (AwwL Z14-0) 


என்ற தொடர்‌ பகற்‌ பொழுதிலேயே, வன்னி மரமும்‌ மடைப்‌ பள்ளியும்‌ தனக்குச்‌ சான்று 
உரைக்கும்‌ பொருளாக அறவோர்‌ பலர்‌ முன்னிலையில்‌ கொணர்ந்து காட்டினாள்‌ 
என்பதனை விளக்கிக்‌ காட்டுகிறது. 


சிலப்பதிகாரத்தின்‌ இத்‌ தொடர்களுக்கு உரைக்‌ குறிப்பு எழுதும்‌ போது, “ஒரு கற்புடை 
மங்கைக்கு வன்னிமரம்‌ முதலியன சான்று பகர்நீதமை திருப்புறம்பயததும்‌ திருமருகலினும்‌ 
இன்றும்‌ கன்னபரம்பரையில்‌ வழங்குகின்றது ' என்பது எண்ணத்தககது 
(சாமிநாதய்யர்‌.உ வே., (ப.ஆ), சிலப்பதிகாரம்‌, ப.483) 


புகார்‌ நகரப்‌ பத்தினிப்‌ பெண்ணைக்‌ கண்ணகி குறிப்பிடும்‌ இத்‌ திருவிளையாடல்‌, 


"வன்னியுங்‌ கிணறும்‌ இலிங்கமும்‌ அழைத்த படலம்‌” என்ற அறுபத்து நான்காவது 
திருவிளையாடல்‌ ஆகும்‌. 


தமிழணங்கு, டிசம்பர்‌ 2022 


69 
பட்டினம்‌ ஒன்றில்‌ வசித்து வரும்‌ மாமனும்‌ மாமியும்‌ உயிர்‌ நீக்க, ஏற்கனவே திருமணம்‌ 
செய்து கொண்டிருந்த மருகன்‌, மாமன்‌ மகளை அழைத்துக்‌ கொண்டு தான்‌ வாழ்நீத மதுரை 
நோக்கிப்‌ பயணப்பட்டான்‌. வழியில்‌ திருப்புறம்பயத்தில்‌ நாகம்‌ தீண்டி இறக்க, சம்பந்தர்‌ 
அருளால்‌, உயிர்‌ பிழைத்தான்‌. சம்பந்தர்‌ ஆணைப்படி கிணறும்‌ வன்னி மரமும்‌ மடைப்‌ 
பள்ளியும்‌ சிவலிங்கமும்‌ சாட்சியாகக்‌ கொண்டு அவர்கள்மணம்‌ புரிந்தனர்‌. மதுரை வந்து 
வாழத்‌ தொடங்கிய போது, மூத்தாளும்‌ இளையாளும்‌ சண்டையிட, இளையாளாம்‌ 
வணிகப்‌ பெண்‌ அழுது ஏங்கி, சோமசுந்தரப்‌ பெருமானை வேண்டினாள்‌. மதுரைச்‌ 
சொக்கநாதர்‌ அருளால்‌, திருப்புறம்பயம்‌ நகரில்‌ இருந்த வன்னி மரமும்‌ கிணறும்‌ மடைப்‌ 
பள்ளியும்‌ இலிங்கமும்‌ மதுரைக்‌ கோவிலில்‌ சாட்சியாக வந்தன. இச்செய்திதான்‌, 
கண்ணகியின்‌ வாய்மொழியாகிறது. இத்‌ திருவிளையாடலுக்குச்‌ சான்றாக இன்றும்‌ மதுரை 
மீனாட்சி அம்மன்‌ கோவில்‌ சுவாமி சன்னிதியின்‌ இடதுபுறம்‌ வன்னி மரமும்‌ கிணறுமான 
சிற்பமும்‌ உள்ளமை கருதத்தக்கது. 


பொற்கைப்‌ பாண்டியன்‌ கதை: 

கயிலைநாதன்‌ சுந்தர பாண்டியனாக மதுரை வந்து பாண்டிய பரம்பரையினர்‌ ஆனமை 
திருவிளையாடல்‌ புராணத்தின்‌ மையச்‌ சரடாகும்‌. அவ்வகையில்‌ மதுரைத்‌ தல புராணமான 
திருவிளையாடற்‌ புராணங்களில்‌ பாண்டியர்‌ கொடிவழி முறைமையும்‌ இடம்பெறுகிறது. 


பார்ப்பனன்‌ கரந்தை, புண்ணிய நீராட யாத்திரை செல்ல, தனித்திருக்கும்‌ அவனது 
மனைவிக்குப்‌ பாண்டிய மன்னனின்‌ காவல்‌ அமைகிறது. புனித நீராடல்‌ நிறைவுற்றுகீ 
கணவன்‌ மீளத்‌ திரும்பியமையை அறியாது, பாண்டியன்‌ கதவைத்‌ தட்டுகிறான்‌. பின்னர்‌ 
கணவனான கீரநதை, மீள வநத செய்தியறிந்து, அவ்‌ வரிசையில்‌ உள்ள எல்லா வீடுகளின்‌ 
கதவங்களையும்‌ தட்டி, ஒலி யெழுப்புகிறான்‌. மறுநாள்‌ அரசவையில்‌ வழக்கு வர, தட்டிய 
கையைக்‌ குறைக்கவும்‌ - துணிக்கவும்‌ அறங்கூறும்‌ அவைச்‌ சான்றோர்‌ உரைக்கின்றனர்‌. 
கதவுகளைத்‌ தட்டிய தன்‌ கையை மன்னவன்‌ தானே துணித்துக்‌ கொண்டான்‌. இவ்வாறு தன்‌ 
கையைக்‌ குறைத்து, கொற்றம்‌ குறையாது ஆட்சி செய்தவன்‌ பாண்டியன்‌. பின்னர்‌ அக்‌ 
கரங்கள்‌ பொன்னால்‌ வடிவமைக்கப்பட்டன. அதனால்‌ அவன்‌ பொற்கைப்‌ பாண்டியன்‌ 
ஆனான்‌. இதனைக்‌ கட்டுரைக்‌ காதையில்‌ அமையும்‌, 

இதுவும்‌ கேட்டி 

உதவா வாழ்ககைக கரந்தை மனைவ 

தவச கதவம்‌ புடைததனன்‌ ஒரு நான்‌ 

அரைச்‌ வேலிஅல்லது யாவதும்‌ 

பதர வேலி இல்‌ சன மொழி 

மன்றத்து இரச செண்றிர்‌ அவ்வி 
இன்றவ்‌ வேலிகாவா 637] சனம்‌ 

செவிச்‌ குட்‌ ஆணயின்‌. புகைஅழல்‌ பொதி 
நெஞ்சம்‌ சுமிதலின்‌ அச்சி நமிக்குறறு 
வக்கிர SEs றர Gsm 

உ௨௪ிப்‌ பொன்முடி ஓனிவரை உடைததகை 
குறைதத சகெக்கோல்‌, குறையாக IDSs 
இறைககுடிப்‌ றந தோர்ககு இழுக்கும்‌ இன்மை - (WY 2242-52) 


முதலிய தொடர்கள்‌ விரித்து உரைக்கின்றன. 


விரிவாகச்‌ சிலம்பில்‌ இடம்பெறும்‌ இத்‌ தொன்மக்‌ கதை திருவிளையாடற்‌ புராணத்தில்‌ 
இடம்பெறும்‌ பழியஞ்சின படலத்தின்‌ ஒரு தொடரில்‌ குறிப்பிடப்படுகிறது. 


விதிவசத்தால்‌, மரத்தில்‌ பட்டிருநீத அம்பு பார்ப்பனன்‌ மனைவியைக்‌ கொல்ல, அருகிருந்த 
வேடனே குற்றவாளி எனப்‌ பார்ப்பனன்‌ குற்றம்‌ சாட்டுகிறான்‌. அவன்‌ மன்னவனிடம்‌ 
முறையிடும்‌ போது, 


"மகேமமறை காடாக கொற்றவ ஏறே. முறையேயோ! 


தாமரை யாள்வா்‌ தண்கடி மர்‌ முறை போயே 
மாமதி வானோன்‌ விவ மைநதா! முறையேயோ! 

தீமைசெய்தாய்போற்‌ செங்கை குறைததாய முறையேயோ? 
கருவளையம்‌, 2517) 


என உரைக்கும்போது, தாய்போற்‌ செங்கை குறைத்தாய்‌ என்று கை குறைந்த பொற்கைப்‌ 
பாண்டியன்‌ கதை இடம்பெறுகின்றது. இவ்வாறு திருவிளையாடற்‌ புராணச்‌ செய்திகள்‌ 
சிலம்பில்‌ ஒலிப்பதனை நம்மால்‌ கேட்கமுடிகிறது. 


சிலம்பின்‌ ஒலியில்‌... 

பழந்தமிழ்ச்‌ சமூகத்தில்‌ நிலவிய பல தொன்மங்கள்‌ பரஞ்சோதியார்‌ படைப்பில்‌ 
தெளிவுறுகின்றன. பழந்‌ தொன்மங்கள்‌ பல படைப்பாளியின்‌ படைப்பாழ்‌ மனதில்‌ புதுப்‌ 
பொலிவு பெறுவது தொன்மப்‌ பயன்பாட்டின்‌ கூறுகளில்‌ ஒன்றாகும்‌. பிறிதொரு வகையில்‌ 
ஒரு தொன்மக்‌ கூறு எடுத்துரை கதையாக உருவாகத்‌ தொடங்குதல்‌ தோற்ற நிலை என்பர்‌ 
ஆய்வாளர்‌ (சந்திரா ௬, பழந்‌ தமிழில்‌ தொன்ம வகைமை வளர்ச்சி, (அச்சேறோத 
முனைவர்பட்ட ஆய்வேடு) ப./02). 
அதாவது திருவிளையாடற்‌ புராணக்‌ 
கதைகள்‌ சிலம்பில்‌ முழுமை 
பெறுவதற்கு முன்பான தோற்ற 
நிலையில்‌ உள்ளன எனலாம்‌. அநத 
முறைமையில்‌ இளங்கோவடிகள்‌ எனும்‌ 
படைப்பாளியின்‌ படைப்பாழ்‌ மனதில்‌ 
மதுரையின்‌ மாண்பும்‌ செம்மையும்‌ அந 
நகர்‌ பற்றிய தொன்மக்‌ கதையின்‌ வழி 
பொலிவு பெறுகின்ற பான்மை சிலம்பில்‌ 
ஒலிக்கின்றது. 


துணை நூல்கள்‌: 

1. சநீதிரா. சு., பழந்தமிழில்‌ தொன்ம வகைமை வளர்ச்சி, அச்சேறோத முனைவர்பட்ட 
ஆய்வேடு, ம.கா. பல்கலைக்கழகம்‌, 2001. 

2. சுப்பிரமணியன்‌.௪ வே., சங்க இலக்கியம்‌ மூலம்‌, மணிவாசகர்‌ பதிப்பகம்‌, 2006 

3. பட்டுச்சாமி ஓதுவாந்தி., (ப.ஆ), திருவிளையாடற்‌ புராணம்‌ அரும்பதவுரையுடன்‌, 
திருப்பனந்தாள்‌ காசிமடம்‌ வெளியீடு, /95/ 

4. பட்டுச்சாமி ஒதுவார்்‌ தி., (௨.ஆ.) திருவிளையாடற்‌ புராணம்‌ (உரைநடை), திருப்பனந்தாள்‌ 
காசிமடம்‌ வெளியீடு, 2011 

3. மகாதேவன்‌.கதிர்‌, தொன்மம்‌, கதிரகம்‌ வெளியீடு, 1989. 


முனைவர்‌ யாழ்‌.சு.சந்திரா 

தலைவர்‌ & இணைப்‌ பேராசிரியர்‌ 

தமிழ்‌ உயராய்வு மையம்‌ 

ஸ்ரீ மீனாட்சி அரசினர்‌ மகளிர்‌ கலைக்கல்லூரி (து, 
மதுரை - 2 

மங்கல மார்கழி! 


-- ஜெயலெட்சுமி ராஜாமணி 


“வேதங்களில்‌ நான்‌ சாம வேதம்‌, ஆயதங்களில்‌ நான்‌ 
வஜ்ராயுதம்‌, எழுத்துக்களில்‌ நான்‌ அகரம்‌, மாதங்களில்‌ நான்‌ 
மார்கழி!” என்று கண்ணனாலேயே பெருமைப்‌ படுத்தப்பட்ட மாதம்‌ 
மார்கழி! கதிரவன்‌ தெற்கில்‌ சஞ்சரிக்கும்‌ காலமான இந்த 
தட்சிணாயண புண்ணிய காலத்தின்‌ கடைசி மதமான மார்கழி 
தேவலோகத்தில்‌ அதிகாலைப்‌ பொழுதாகக்‌ கருதப்படுகிறது ! 


மார்கழியில்‌ அதிகாலையில்‌ வீசும்‌ குளிர்‌ காற்றில்‌ 
(ஒசோன்‌ படலம்‌) தூய்மையான பிராண வாயு நிரம்பியிருக்கும்‌. அதை சுவாசிப்பதால்‌ நோய்‌ 
எதிர்ப்பு சக்தி அதிகரிக்கும்‌. ஆ...க.. இம்மாதப்‌ பனியில்‌ உடலைப்‌ போர்த்தி 
உறங்கிவிடக்கூடாது என்றே நம்மைத்‌ தட்டி எழுப்புவது போல ஆலயங்களில்‌ 
அதிகாலையில்‌ இசை ஒ- யும்‌, வழிபாடுகளும்‌ நம்மைப்‌ பரவசப்படுத்துகின்றன ! 


மார்கழியில்‌ அதிகாலையிலேயே வீதிகள்‌ தோறும்‌ அரிசிமாவினால்‌ 
வரையப்பட்ட வெண்மை நிறக்‌ கோலங்களும்‌, அதில்‌ ஆங்கங்கு பச்சை நிற சாண 
உருண்டைகளும்‌ அதன்‌ நடுவே செருக்கப்பட்ட மஞ்சள்‌ நிறப்‌ பூஷணிப்‌ பூக்களும்‌, 
கோலத்தை சுற்றி இடப்படும்‌ செம்மண்‌ பார்டர்களும்‌ கலை அழகுடன்‌ காட்சி 
அளிக்கின்றன. ( மார்கழியில்‌ பூக்கும்‌ பூஷணிப்‌ பூக்களுக்கு இப்படி ஒரு சிறப்பு ) 
ஊரெங்கும்‌ திருப்பள்ளி எழுச்சி, திருப்பாவை, திருவெம்பாவைப்‌ பாடல்கள்‌ ஒ- ப்பதும்‌, 
ஆலயங்களின்‌ விசேஷ வழிபாடுகளால்‌ தெருவெங்கும்‌ பக்தி மணம்‌ கமழ்வதும்‌ மார்கழி 
மாதத்தின்‌ தனிச்‌ சிறப்பாகும்‌! 


திருப்பள்ளி எழுச்சி :- தொண்டரடிப்‌ பொடியாழ்வார்‌, மாணிக்கவாசகர்‌ இருவரும்‌ முறையே 
திருவரங்கனையும்‌, நமசிவாயனையும்‌ துயி- னின்று எழுப்புவதற்காக அருளிச்‌ செய்துள்ள 
பாடல்களாகும்‌. 


திருவெம்பாவை :- பெண்கள்‌ வீடு தோறும்‌ சென்று உறங்கும்‌ தன்‌ தோழிகளை எழுப்பி 
நீராடித்‌ தூய்மையுடன்‌ சிவபெருமனைச்‌ சரணடைந்து வழிபடுங்கள்‌ என வேண்டும்‌ 
விதமாக ஈசனைப்‌ போற்றி திரு. மாணிக்கவாசகப்‌ பெருமான்‌ இயற்றியுள்ள இருபது 
பாடல்கள்‌ கொண்ட அருமறை நூலாகும்‌! 


திருப்பாவை :- “நெய்யுண்னோம்‌, பாலுண்ணோம்‌, மையிட்டெழுதோம்‌, மலரிட்டு முடியோம்‌, 
செய்யாதன செய்யோம்‌..” எனப்‌ பாவை நோன்பிருந்து தான்‌ விரும்பியபடியே அரங்கணைப்‌ 
பதியாகக்‌ கைப்பிடித்து “ஆண்டாள்‌” எனச்‌ சிறப்புப்‌ பெயர்‌ பெற்ற கோதை நாச்சியார்‌... 
“மார்கழித்‌ திங்கள்‌ மதி நிறைந்த நன்னாளாம்‌” எனத்துவங்கி முப்பது பாடல்களை இயற்றிய 
நூல்‌ திருப்பாவை ! 

தான்‌ பெற்ற இன்பம்‌ பெருக இவ்வையகம்‌ என்பதிற்கிணங்க 

அதிகாலையிலேயே வீடு வீடாகச்‌ சென்று சிறந்த கணவனை அடைய “பாவை 

நோன்பிருங்கள்‌' எனக்‌ கன்னிப்‌ பெண்களை எழுப்பும்‌ விதமாகவும்‌, அரங்கனைப்‌ 
போற்றியும்‌ பாடப்பட்டுள்ள பக்தி ரசம்‌ ததும்பும்‌ மெய்ஞான நூல்‌ திருப்பாவை! 


மார்கழியின்‌ மற்றுமொரு சிறப்பு சைவத்‌ திருநாளாம்‌ ஆருத்ரா தரிசனமும்‌, 
வைணவத்‌ திருநாளாம்‌ வைகுண்ட ஏகாதசியும்‌ இம்மாதத்திலேயே கொண்டாடப்படுவது ! 


திருவாதிரை :- சிவபெருமானுக்குரிய திருவாதிரை நட்சத்திரத்தன்று சிவாலயங்களில்‌ 
அதிகாலையிலேயே நடராஜப்‌ பெருமானுக்கு விசேஷ அபிஷேக ஆராதனைகள்‌ 
நடைபெறுகின்றன ! 


சிதம்ப ட ரில பொன்னம்பலத்தில்‌ பதஞ்ச- முனிவருக்கும்‌, 
வியாக்ரபாதருக்குமாக அருளிய “ஆனந்த தாண்டவம்‌', மதுரை மீனாட்சி அம்மன்‌ கோயில்‌ 
வெள்ளியம்பலத்தில்‌ பக்தன்‌ பாண்டிய மன்னனுக்காக கால்‌ மாறி ஆடிய 
'கவுரித்தாண்டவம்‌', திருவாலங்காடு கோயில்‌ ரத்தின அம்பலத்தில்‌ காளி தேவியுடன்‌ 
போட்டியில்‌ தன்‌ செவியி- ருந்து விழுந்த காதணியை நடனமாடிய படியே தனது இடது 
காலால்‌ எடுத்து அணிந்து கொண்ட ஊர்த்துவ தாண்டவம்‌, திருநெல்வே- நெல்லையப்பர்‌ 
கோயில்‌ தாமிர சபையில்‌ 'திருத்தாண்டவம்‌', குற்றாலம்‌ திருக்குற்றாலீஸ்வரர்‌ கோயில்‌ 
சித்திர சபையில்‌ காலனை சம்ஹரித்து இறைவன்‌ பார்வதியுடன்‌ மார்க்கண்டேயருக்கு 
காட்சி அளித்த “திரிபுர தாண்டவம்‌' என இவ்வைந்து தலங்களிலும்‌ களிநடம்‌ புரிந்த 
நடராஜப்‌ பெருமானுக்கு அன்று பல்வேறு சிறப்பு அபிஷேக ஆராதனைகள்‌ 
நடைபெறுகின்றன. 

இந்நாளில்‌ அரிசிமாவு பாசிப்பருப்பு ஏலம்‌ சேர்த்து 'களியும்‌' ஏழுவகைக்‌ 
காய்கறிகளுடன்‌ கூட்டும்‌ செய்து சிவபெருமானுக்குப்‌ படைக்கப்‌ படுகின்றது! பத்து 
நாட்கள்‌ திருவெம்பாவை நோன்பாகவும்‌, இறுதி நாளில்‌ திருவாதிரைப்‌ பண்டிகையும்‌ 
கொண்டாடப்படுகின்றது. ஒவ்வொரு நாளும்‌ சிவாலயங்களில்‌ திருவெம்பாவை இயற்றிய 
மாணிக்கவாசகப்‌ பெருமானுக்கும்‌ வழிபாடுகள்‌ நடக்கும்‌! 
வைகுண்ட ஏகாதசி :- மாதம்‌ தோறும்‌ வரும்‌ ஏகாதசி நாளில்‌ உண்ணா நோன்பு 
கடைபிடித்தாலும்‌ வைகுண்ட ஏகாதசி நாளில்‌ உண்ணா நோன்பைக்‌ கடைபிடிப்பது பெரும்‌ 
புண்ணிய பயனாகக்‌ கருதப்படுகிறது ! 


வைகுண்ட ஏகாதசி, மோட்ச ஏகாதசி, சொர்க்க வாசல்‌ ஏகாதசி என்றெல்லாம்‌ 
கூறப்படும்‌ இன்றைய தினம்‌ அதிகாலையிலேயே பக்தர்கள்‌ நீராடித்‌ தூய்மையுடன்‌ 
வைணவ ஆலயங்களில்‌ பரமபத வாசல்‌ எனப்படும்‌ சொர்க்க வாசல்‌ திறக்கப்படுகையில்‌ 
அதன்‌ வழியே மேளதாளங்களுடன்‌ பல்லக்கில்‌ வைகுந்தப்‌ பெருமான்‌ வர... உடன்‌ 
பக்தர்களும்‌ அதன்‌ வழியே சென்று வெளிவருவர்‌! இதுவே வைகுண்ட ஏகாதசியின்‌ 
சிறப்பு! ஸ்ரீரங்கத்தில்‌ இவ்வைபவம்‌ ராப்பத்து, பகல்பத்து என்று இருபது நாட்கள்‌ பெரும்‌ 
விழாவாகக்‌ கொண்டாடப்படுகிறது ! 

மார்கழியில்‌ தொடங்கிய மகாபாரதத்தில்தான்‌ கண்ணன்‌ உபதேசித்த பகவத்‌ 
கீதை பிறந்தது! மற்றும்‌ அம்புப்‌ படுக்கையில்‌ இருந்தவாறே பிதாமகர்‌ பீஷ்மர்‌ விஷ்ணு 
சஹஸ்ரநாமம்‌ என்ற மகாவிஷ்ணுவின்‌ ஆயிரம்‌ நாமங்களை நமக்கு அளித்ததும்‌ 
இப்பெருமை மிகு மார்கழி மாதத்தில்தான்‌ ! 

எங்கெங்கு ரகுநாத கீர்த்தனமோ அங்கங்கு சிரம்‌ மேல்‌ கரம்‌ குவித்து 

மன்முருகி நீர்‌ சொரிந்து ஆனந்தத்தில்‌ மூழ்கிக்‌ கேட்கும்‌ ஸ்ரீராம பக்தன்‌ ஆஞ்சனேயன்‌ 

அவதரித்ததும்‌ இந்த மங்கல மார்கழியில்தான்‌! பணிவு, அடக்கம்‌, பக்தி, ஞானம்‌, வீரம்‌, 

துணிவு, மதிநுட்பம்‌, பராக்ரமம்‌, அஞ்சா நெஞ்சம்‌ என அனைத்திலும்‌ உயர்ந்து 

குணக்குன்றாய்‌ நிற்கும்‌ ஆஞ்சனேயரின்‌ மகிமையை ராமாயண காவியம்‌ 'சுந்தர காண்டம்‌' 
என்று ஒரு காண்டத்தின்‌ பாட்டுடைத்‌ தலைவனாக்கிப்‌ பெருமையுடன்‌ போற்றுகிறது ! 


“எழுமின்‌! விழிமின்‌! இலட்சியத்தை அடையும்‌ வரை ஓயாதீர்கள்‌!” என்ற 
பொன்மொழியை பாரத தேசமெங்கும்‌ பரவச்‌ செய்து இந்திய இளைஞர்களின்‌ 
உணர்வுகளைத்‌ தட்டி எழுப்பிய சுவாமி விவேகானந்தர்‌ இம்மார்கழியில்‌ (12-01- 1863) 
பிறந்தவர்‌! இந்திய மக்களுக்கு விவேகத்தின்‌, அச்சமின்மையின்‌, ஆன்மிகத்தின்‌ 
வ- மையை ஒருங்கே ஒங்கி முழங்கிய வீரத்‌ துறவியாவார்‌! ஸ்ரீ ராமகிருஷ்ணரின்‌ சீடராக 
“மக்கள்‌ பணியே மகேசன்‌ பணி'! என்று வாழ்ந்தவர்‌! பழம்பெரும்‌ பூமியாம்‌ பாரதத்தின்‌ 
பெருமையை பாரறியச்‌ செய்த இவரைப்‌ பெற்றது நாம்‌ செய்த தவமன்றோ? 


இம்மார்கழியில்‌ அவதரித்த மற்றோர்‌ உன்னத மகான்‌ பகவான்‌ ஸ்ரீ ரமண 
மகரிஷிகள்‌ ! திருச்சுழி எனும்‌ கிராமத்தில்‌ மார்கழி திருவாதிரை நன்னாளில்‌ புணர்வசு 
நட்சத்திரத்தில்‌ அவதரித்த ரமணர்‌ தனது பதினாறாவது வயதிலேயே ஊண்‌, உடல்‌, 
உறக்கம்‌ உற்றம்‌, சுற்றம்‌ என்று அனைத்துப்‌ பற்றையும்‌ துறந்து திருவண்ணாமலைக்குச்‌ 
சென்று “தன்னை அறியும்‌' தவத்தில்‌ மூழ்கியவர்‌! அவரது வழிகாட்டல்‌ 'நான்‌ என்பது எது? 
அதை அறி எனும்‌ ஆத்ம விசாரமே'! 


கண்களில்‌ கருணையும்‌, சொல்‌- ல்‌ இனிமையும்‌ தோற்றத்தில்‌ 
எளிமையும்‌ கொண்டவர்‌ ரமண பகவான்‌! சாதி, மதம்‌, இனம்‌, மொழி என்ற எந்த 
வேறுபாடும்‌ இல்லாதவர்‌. ஐந்தறிவு ஜீவன்கள்‌ கூட பந்தம்‌ விட்ட இவரை எங்கள்‌ சொந்தம்‌ 
என்று கொண்டாடும்‌! ரமணர்‌ திருவண்ணாமலைக்கு வந்த நாளி- ருந்து தன்‌ இறுதி 
காலம்‌ வரை (1950) எங்கும்‌ செல்லாது திருவண்ணாமலையிலேயே இருந்து மக்களுக்கு 

நல்வழி காட்டியருளியவர்‌. இன்றும்‌ அங்குள்ள ரமணாஸ்ரமம்‌, மற்றும்‌ நாடெங்கும்‌ உள்ள 
ரமணாஸ்ரமங்களில்‌ பகவான்‌ ஜெயந்தி உற்சவம்‌ இம்மார்கழியில்‌ சிறப்பாகக்‌ 
கொண்டாடப்படுகிறது ! 


கிருஸ்துமஸ்‌ :- இப்பண்டிகையும்‌ மார்கழி மாத சிறப்பாகும்‌. ஜெரூசலம்‌ நகரில்‌ கன்னி 
மரியாளுக்கு மகனாக அவதரித்தார்‌ இயேசுநாதர்‌. இவர்‌ பிறந்த தினமான டிசம்பர்‌ 25-ம்‌ 
நாளினையே உலகமெங்கும்‌ கிருஸ்துமஸ்‌ திருநாளாகக்‌ கொண்டாடப்படுகிறது. பிறர்‌ 
நலனுக்காக தியாகங்கள்‌ பல செய்த இயேசுபிரானின்‌ பிறந்த நாள்‌ அவர்‌ காட்டிய வழியான 
அன்பையும்‌, சகோதரத்‌ துவத்தையும்‌, தியாகத்தையும்‌, பொறுமையையும்‌ போதிக்கும்‌ 
நன்னாளாகும்‌. 
கிருஸ்துவ சகோதர்கள்‌ கிருஸ்துமஸ்‌ தினத்திற்கு முன்பாகவே இரவு 
நேரங்களில்‌ இன்னிசைப்‌ பாடல்களைப்‌ பாடியவாறு வீடுதோறும்‌ சென்று இயேசுநாதரின்‌ 
வழிகாட்டலை எடுத்துக்‌ கூறுகின்றார்கள்‌. கிருஸ்துமஸ்‌ தினத்தன்று தேவாலயங்களும்‌, 
வீடுகளும்‌ வண்ண விளக்குகளாலும்‌, குடில்களாலும்‌ அலங்கரிக்கப்படுகின்றது. அன்றைய 
தினத்தை கிருஸ்துவர்கள்‌ புத்தாடை அணிந்து இனிப்புகளுடன்‌ விருந்துண்டு 
ஒருவருக்கொருவர்‌ வாழ்த்துக்‌ கூறி மிக மகிழ்ச்சியாகக்‌ கொண்டாடுகின்றனர்‌. 
உலகெங்கும்‌ வெகு விமரிசையாகக்‌ கொண்டாடப்படும்‌ ஆங்கிலப்‌ புத்தாண்டு 
நன்னாளும்‌ இம்மார்கழி மாதத்திலேயே நிகழ்கிறது ! 
இப்படி எத்தனை சிறப்புகள்‌ இம்மார்கழி மாதத்திற்கு ! 
இதோ... தைப்‌ பொங்கலை வரவேற்க மார்கழி மாத கடைசி தினம்‌ பழையன 


கழிந்து புதியன பிறக்கும்‌ போகிப்‌ பண்டிகையாக மலர்கிறது! 


(திருமதி. ஜெயா ராஜாமணி 
மதுரை - 625002) 


லட 
Photo Courtesy:Ahil 

பள்ளி மாணவி மேகா பிரியதர்ஷினியின்‌ கதைகள்‌ 


- சுப்ரபாரதிமணியன்‌, எழுத்தாளர்‌, 
திருப்பூர்‌ தமிழ்நாடு, 


சிறுவர்களைத்‌ தமிழில்‌ எழுதவைப்பது சிரமம்‌. கல்வித்‌ 
திட்டப்‌ பாடம்‌ தாண்டி அவர்கள்‌ தங்கள்‌ சநீதனையை 
வெளிப்படுத்துவது இன்னும்‌ சிரமம்‌. இன்றைய ; 
காலகட்டத்தில்‌ குழநீதைகளின்‌ எழுத்துப்‌ பயிற்சியும்‌ கல்வி : 
மீதான அக்கறையும்‌ குறைந்து வருகிறது. 


மேகா பிரியதர்ஷினி என்ற எட்டாம்‌ வகுப்பு படிக்கும்‌ மாணவி, தனது தநதை, 
எழுத்தாளர்‌ அழகு பாண்டி அரசப்பனுடன்‌ தொடர்ந்து இலக்கியக்‌ கூட்டங்களில்‌ 
கலந்து கொள்கிறார்‌; பாடல்கள்‌ பாடுகிறார்‌. கதைகள்‌ சொல்கிறார்‌. இந்த 
அக்கறை அவரைத்‌ தொடர்ந்து எழுதவும்‌ செய்திருக்கிறது என்பது 
மகிழ்ச்சிக்குரிய செய்தி. அழகு பாண்டி அரசப்பன்‌, சிறுகதைகள்‌ எழுதுவதற்கு 
மேகா பிரியதர்ஷினிதான்‌ காரணம்‌ என்பது தனிக்‌ கதை. அழகு பாண்டி 
அரசப்பன்‌ தன்‌ மகளின்‌ கதை எழுதும்‌, கதை சொல்லும்‌ பாதிப்பே தன்னைச்‌ 
சிறுகதைகள்‌ எழுத வைதீததாகச்‌ சொன்னது பெருமைப்பட வைக்கிறது. 


சிறுவர்‌ கதைகளில்‌, அவர்களே எழுதும்‌ ஈர்ப்பில்‌, இயல்பில்‌, இனிமையான 
மொழி நடையும்‌ சின்னச்‌ சின்ன விடயங்களும்‌ இருக்கும்‌. அதைத்‌ தாண்டி 
அவற்றில்‌ பெரியவர்களுக்குப்‌ பாதிப்பு என்கிற போது மிகையான 
சம்பவங்களும்‌ அதிகமான கற்பனையும்‌ கூட கலந்து விடும்‌. அதெல்லாம்‌ 
இல்லாமல்‌ மேகா பிரியதர்ஷினி எட்டாம்‌ வகுப்பிலேயே ஒரு தொகுப்பை 
முழுமையாக எழுதி இருக்கிறார்‌. முதல்‌ கதை மிகவும்‌ முகீகியமான கதை. 


வந்து போகும்‌ ஒரு மந்திரவாதி குறும்பு செய்யும்‌ குழந்தைகளை நாயாக மாற்றி 
விடுவார்‌ ஒரு நாயை மறுபடியும்‌ சிறுவனாக மாற்றாமல்‌ அந்தக்‌ ரொமத்தை 
விட்டுச்‌ சென்று விடுவார்‌. அடுத்த ஆண்டில்தான்‌ மீண்டும்‌ வருவார்‌ அந்தச்‌ 
சூழலில்‌ அந்தக்‌ குழந்தையின்‌ மன இயல்பையும்‌ பெற்றோர்களைப்‌ பற்றியும்‌ 
அந்தப்‌ படம்‌ எடுத்துச்‌ சொல்கிறது. இது 50 ஆண்டுகளுக்கு முன்‌ வெளிவந்த 
படம்‌. சம்பந்தமில்லாமல்‌ எனக்கு அந்தப்‌ படம்‌ ஞாபகம்‌ வந்தது. முதல்‌ 
கதையின்‌ கருத்து அது போன்ற ஒன்று. அருமையான கதை. ஆனால்‌ மேகா 
பிரியதர்ஷினி அந்தப்‌ படமெல்லாம்‌ பார்த்திருக்க வாய்ப்பில்லை. மொட்டும்‌ 
பூக்களும்‌ மலரும்‌ அனுபவம்‌ பற்றிய ஒரு அருமையான கற்பனையை முதல்‌ 
கதையிலேயே சொல்லியிருக்கிறார்‌. 


எந்த விதத்‌ திடுக்கிடும்‌ சம்பவங்களும்‌ அதிகம்‌ இல்லாமல்‌ இந்தக்‌ கதைகளை 
வடிவமைத்திருக்கிறார்‌ ஒரு பயணம்‌ பற்றிய கதையில்‌ அப்படித்தான்‌ 

எளிமையான விஷயமும்‌, மழை சார்நீத உணர்வுகளும்‌ அவரைப்‌ பிரமிக்க 
வைத்து இருப்பதைக்‌ கதையாக எழுதியிருக்றொர்‌. இன்றைய தலைமுறையில்‌ 
கடிதம்‌ எழுதுவது, டைரி எழுதுவது போன்றவை மறந்து விட்ட சூழலில்‌ 
அவற்றின்‌ முக்கியததுவத்தைச்‌ சில கதைகள்‌ உணர்த்துகின்றன. சிறுவர்கள்‌ 
பெரும்பாலும்‌ பேய்க்‌ கதைகளையும்‌, திகில்‌ கதைகளையும்‌ விரும்பிக்‌ 
கேட்கிறார்கள்‌. சிறுவர்‌ இலக்கியத்தில்‌ இவ்வகைக்‌ கதை நூல்கள்‌ நிறைய 
வருகின்றன. ஆனால்‌ மேகா பிரியதர்ஷினி மூடநம்பிக்கை கற்பிதம்‌ பற்றிய 
கட்டுடைப்பைச்‌ சரியாகவே தன்‌ கதைகளில்‌ வைத்திருக்கிறார்‌. அழகு என்பது 
செயலில்தான்‌ இருக்கிறது என்பதை நிரூபிததிருக்கிறார்‌ திருடு போவது, 
மாணவர்கள்‌ அதில்‌ ஈடுபடுவது போன்றவற்றிலிருநது அவர்களை மாற்றுப்‌ 
பாதைக்குச்‌ செலுத்த வேண்டிய அக்கறையும்‌ அவருடைய கதையில்‌ இருக்கிறது. 
பிளாட்பாரத்தில்‌ வசிக்கும்‌ சிறுமிக்குச்‌ சட்டென மறுவாழ்வு கிடைகீகிறது, அது 
லாட்டரி சீட்டில்‌ பரிசு கிடைப்பது போலத்தான்‌ ஆனால்‌, அவ்வகை 
நேர்மறையான கற்பனைகூட சிறப்பாகத்தான்‌ இருக்கிறது. தாவணி 
போடப்பயநீது பள்ளிக்குப்‌ போகாமலிருந்த பாட்டியைப்‌ பற்றிக்‌ கதை 
எழுதுவதும்‌ பிளாட்பாரச்‌ சிறுமி 
குறித்துக்‌ கதை எழுதுவதும்‌ 
ஆச்சரியப்படுத்துகிறது. யூ டியூப்‌ 
பார்தீதுச்‌ சமையல்‌ செய்யும்‌ போக்கு, 
அவற்றை விமர்சனம்‌ செய்வது, 
கிண்டல்‌ செய்வது என்பதும்‌ நல்ல 
விஷயமாக இருக்கிறன. வெற்றி 
பெற முயற்சிகள்‌ எடுக்க வேண்டும்‌ 
என்ற சிறுவர்க்கான அறிவுரைகளும்‌ 


சரியான கதைகளாக 
வந்திருக்கின்றன. அவர்கள்‌ தரும்‌ 
அறிவுரை பெரியவர்களை 
கவனத்திலெடுத்து அக்கறை 
கொள்ளச்‌ செய்திருக்கிறது. அதை 
இந்தக்‌ கதைகளில்‌ பதிவு 
செய்திருக்கிறார்‌. 


வார்த்தைகள்‌ மூலம்‌ கட்டமைக்கப்படும்‌ சிறுவர்‌ உலகம்‌ எப்போதும்‌ மகிழ்ச்சி 
தரக்கூடியது. அந்த மகிழ்ச்சியைத்‌ தொடர்ந்து மேகா பிரியதர்ஷினி தன்‌ 
படைப்புச்‌ செயல்‌ மூலம்‌ கடந்த மூன்றாண்டுகளில்‌ செய்துவருவதைக 
கவனித்திருக்கிறேன்‌. அவர்‌ இத்தொகுப்பின்‌ மூலம்‌ இப்படி 
வெளிப்பட்டபோது பெரிய சாதனையாகப்படுகிறது. அவரை வாழ்த்துவோம்‌! 

ஆசீவகம்‌ - ஒரு மெய்ப்பொருள்‌ காட்சி 


- முனைவர்‌ சிவ. இளங்கோ 
எழுத்தாளர்‌. வரலாற்று ஆய்வாளர்‌, புதுச்சேரி 


ஆசீவகம்‌ என்பது இந்தியாவின்‌ தத்துவ தரிசனங்களுள்‌ 
ஒன்று என்றால்‌ எளிதாகப்‌ பொருள்‌ விளங்கிவிடும்‌. அதையே தமிழில்‌ 
மெய்ப்பொருள்‌ காட்சி என்றால்‌ பொருள்‌ விளங்குதல்‌ புலவர்க்கே 
உரியது என்று தாண்டிப்‌ போய்விட நேரும்‌. வேற்று மொழியில்‌ 
சொன்னால்‌ எளிதில்‌ பொருள்‌ விளங்கிக்‌ கொள்ளும்‌ இத்தகைய 


நிலைக்கு இந்தியாவில்‌ ஆன்ம, சமயத்‌ தத்துவ தரிசனங்களாகக பற்பம்‌. ஜைனம்‌ 
(சமணம்‌), பெளத்தம்‌ ஆகிய நாத்திக தரிசனங்களே காரணமாகும்‌. வேதங்களை ஏற்றுக்‌ 
கொள்ளாதவையே நாத்திக தரிசனங்கள்‌ என்பது வேதாந்தத்தின்‌ தத்துவ அமைப்பில்‌ 
கூறப்பட்டுள்ளது. இவையெல்லாம்‌ வடமொழி நூல்களில்‌ வேதாந்த, சாத்திரத்‌ தத்துவ 
அமைப்புகளில்‌ கூறப்படுபவை. இவற்றை இதற்கு முன்பே மெய்யியல்‌ காட்சிகளாக 
வடதமிழ்‌ (பிராகிருதம்‌), தமிழி (சிந்துவெளி மொழி) ஆகியவற்றிடம்‌ பெற்று மீண்டும்‌ 
தத்துவ தரிசனங்களாக வடமொழிகளின்‌ வழித்‌ தெக்காணதீதிற்குக்‌ (தென்னிந்தியா 
கொண்டுவநதவைதான்‌ ஜைனமும்‌, பெளத்தமும்‌, ஆசீவகமும்‌. இதில்‌ ஜைனம்‌, 
பெளத்ததீதை விடவும்‌ தமிழோடும்‌, தமிழ்‌ மக்களோடும்‌ நெருங்கி உறவாடிய பழந்தமிழ்ச்‌ 
சமயமே ஆசீவகம்‌ என்னும்‌ மெய்யியல்‌ காட்சி (குத்துவ தரிசனம்‌). இத்‌ தமிழ்ச்‌ 
சொல்லாட்சிகளை வழங்கியவர்கள்‌ திருவள்ளுவரும்‌, கணியன்‌ பூங்குன்றனாரும்‌. இவ்விரு 
சங்க இலக்கியப்‌ புலவர்களோடு ஆசீவகத்தின்‌ கருத்துக்களைப்‌ பரவலாக அள்ளித்தரும்‌ பல 
புலவர்களும்‌, மன்னர்களும்‌, வணிகர்களும்‌, சமயக்‌ கணக்கரும்‌ தமிழ்‌ நாட்டில்‌ நிரம்பவே 
இருந்தனர்‌. இதுகுறித்த தகவல்களையும்‌, ஆசீவகத்தின்‌ தோற்றம்‌, வளர்ச்சி, கோட்பாடுகள்‌ 
குறித்தும்‌ இனிவரும்‌ பகுதிகள்‌ விளக்கும்‌. 


ஆசீவகம்‌ என்பது இந்தியாவின்‌ மிகப்‌ பழமையான சமயங்களுள்‌ ஒன்று. 
இந்தியாவின்‌ மிகப்‌ பழைய சமயங்களான ஜைனம்‌ (சமணம்‌, பெளத்தம்‌ இவற்றிற்கு 
இணையான சமயமாக ஆசீவகம்‌ வைத்துப்‌ போற்றப்பட்டது. பெளத்தம்‌ உருவான கி.மு. 
ஆறாம்‌ நூற்றாண்டில்தான்‌ ஆசீவகமும்‌ உருவானது. ஜைனம்‌ அதற்கும்‌ முன்பாக இருநீத 
சமயம்‌. கெளதம புத்தர்‌ வாழ்ந்து, சங்கங்கள்‌ ஏற்படுத்தி, மறைந்த பிறகு அவரது சீடர்களால்‌ 
புத்தரது அறிவுரைகள்‌ தொகுக்கப்பட்டு ஆவணப்படுத்தப்பட்டன. 


கி.மு. மூன்றாம்‌ நூற்றாண்டில்‌ சாம்ராட்‌ அசோகன்‌ புத்த மதத்தைத்‌ தழுவி அதைப்‌ பரப்ப 
முனைந்தபோது இந்தியா முழுமையும்‌, தென்‌ கிழக்காசிய நாடுகளிலும்‌ பெளத்த சமயம்‌ 
பரவியது. இக்கால கட்டத்திற்கு முன்பாக இந்தியா முழுமையாகவும்‌ செல்வாக்குப்‌ 
பெற்றிருந்த சமயம்தான்‌ ஆசீவகச்‌ சமயம்‌. அசோகனின்‌ தநதை பிம்பிசாரரே ஆசீவக 
சமயத்தைச்‌ சார்ந்தவர்தான்‌. ஆனால்‌ அசோகர்‌ பெளத்த சமயத்தைத்‌ தழுவினாலும்‌, ஆசீவகத்‌ 
துறவிகளையும்‌ ஆதரித்து வந்தார்‌ ஆசீவக, ஜைன சமயங்களுக்கும்‌ அசோகர்‌ பள்ளிகள்‌, 

சங்கங்கள்‌, விகாரைகள்‌ கற்‌ படுகைகள்‌ மடங்கள்‌ ஏற்படுத்தித்‌ தந்ததாக 
வரலாற்றாய்வாளர்கள்‌ குறிப்பிடுகின்றனர்‌. 

அசோகர்‌ காலத்தில்‌ பெளத்த சமயத்திற்கு அடுத்த நிலையில்‌ ஆசீவகம்‌ 
செல்வாக்குப்‌ பெற்றிருந்ததையும்‌, அதற்கடுத்த நிலையில்‌ வைதீகமும்‌, ஜைனமும்‌ 
இருந்தன என்கிற செய்திகள்‌ அசோகரின்‌ கி.மு. மூன்றாம்‌ நூற்றாண்டு, ஏழாவது தூண்‌ 
(ஸ்தூபி) கல்வெட்டுகள்‌ மூலம்‌ கிடைகீகின்றன. பீகார்‌, புத்த கயை அருகே பராபர்‌ குன்று, 
நாகார்ஜுனி குன்று, அயோத்தி அருகே சிராவஸ்தி நகரம்‌ ஆகியவை ஆசீவகம்‌ 
கோலோச்சிய பகுதிகளாக விளங்கின. கி.மு. நான்காம்‌ நூற்றாண்டில்‌ இலங்கை 
பாண்டுகாபயன்‌ மற்றும்‌ மகாபதும நந்தன்‌ காலத்தில்‌ இலங்கை அனுராதபுரத்தில்‌ ஆசீவகம்‌ 
பள்ளிகள்‌ அமைக்கப்பட்ட வரலாறை சிங்கள வமிச மரபு நூலான மகாவமிசம்‌ வழி அறிய 
முடிகிறது. ஆசீவகர்கள்‌ கணியர்களாக, வானியல்‌ - சோதிடம்‌ அறிந்தவர்களாக, 
நிமிதீதிகர்களாக (முக்காலம்‌ உரைப்போற்‌ இருந்ததால்‌ இந்திய அரசவைகளில்‌ அவர்கள்‌ 
மதிப்பு மிக்கவர்களாக விளங்கினார்கள்‌ என்பதையும்‌ இந்திய மெய்யியல்‌ குறித்து ஆயும்‌ 
பல நூல்கள்‌ குறிப்பிடுகின்றன. 


ஆசீவகச்‌ சயமம்‌ கி.மு. ஆறு முதல்‌ கி.பி. ஏழாம்‌ நூற்றாண்டு வரை பதின்மூன்று 
நூற்றாண்டுகளாக வட இந்தியாவிலும்‌, கி.பி. 14ஆம்‌ நூற்றாண்டு வரையில்‌ இருபது 
நூற்றாண்டுகளாகத்‌ தென்னிந்தியாவிலும்‌ குறிப்பாகத்‌ தமிழ்நாட்டிலும்‌ செல்வாக்குடைய 
சமயமாகத்‌ திகழ்ந்து வந்ததாகவும்‌ வரலாற்றாய்வாளர்கள்‌ குறிப்பிடுகின்றனர்‌. 


'ஆசீவ' என்பது துறவிகளும்‌ இல்லதீதாரும்‌ வாழுகின்ற முறைகளைக்‌ கூறுவது 
என்று வெளிநாட்டு ஆய்வாளர்‌ ஹார்ன்லே கூறுகிறார்‌. ஜீவ - வாழ்தல்‌; ௮ - ஜீவ = 
வாழ்வின்மை, அதாவது பிறர்‌ தயவில்‌ வாழும்‌ பற்றற்ற நிலையில்‌ உள்ளவர்‌ என்பது 
பானோவ்‌ என்பாரின்‌ விளக்கம்‌. ௮ - ஜீவன்‌ - சீவனை (உயிறை உண்ணாதார்‌ (புலால்‌ 
மறுத்தல்‌) என்பது லேசன்‌ என்பாரின்‌ கருத்து. இநதிய ஆய்வாளர்கள்‌ சிலர்‌ ௮ - சீவகம்‌ = 
வாழத்‌ தெரியாமல்‌ வாழ்பவர்‌ என்று விளக்குகின்றனர்‌. ஆசீவகன்‌ - சீவிக்கன்றவன்‌ என்று 
சமய திவாகரர்‌ தம்‌ நூலில்‌ குறிக்கின்றார்‌. எதுவாயினும்‌ இது ஜீவனோடு - சீவனோடு 
அதாவது உயிரோடு தொடர்புடைய மெய்யியல்‌ (தத்துவக்‌) கோட்பாடுகளைக்‌ கூறுகின்ற 
ஒரு சமயம்‌ என்பதாகக்‌ கொள்வது முறைமையாக இருக்கும்‌. 

பிறர்கீகாக வாழ்தல்‌ என்னும்‌ முறையில்‌ ஆசீவகர்கள்‌ வாழ்ந்து வநீதிருக்கின்றனர்‌ 
அவர்களுக்கென்று உடைமைகள்‌ ஏதும்‌ வைத்துக்‌ கொள்வதில்லை. அரசர்கள்‌ ஏற்படுத்தித்‌ 
தரும்‌ மடங்கள்‌ பள்ளிகளில்‌ ஆசீவகர்கள்‌ மக்களுக்குக்‌ கல்வி கற்பித்தும்‌, வைத்தியம்‌ 
செய்தும்‌ வந்துள்ளனர்‌. மடங்களுக்கு அருகில்‌ கற்‌ படுகைகள்‌ ஏற்படுத்தி அதில்‌ 
படுத்துறங்கினர்‌ ஓராடை உடுத்தும்‌ பழக்கத்தினர்‌. ஞான நிலையை எய்தியவர்கள்‌ திகம்பர 
(ஆடையின்றி) நிலை மேற்கொண்டிருப்பர்‌ இரந்துண்ணும்‌ வாழ்வு இவர்களுடையது. 
அதற்காகப்‌ பிச்சைப்‌ பாத்திரம்‌, திருவோடு கூட வைத்துக்‌ கொள்வதில்லை. இரு 
கைகளாலும்‌ உணவைப்‌ பிச்சையாகப்‌ பெற்று உண்டு வந்தனர்‌. எளிமை, சொத்து 
சேர்க்காமை, கள்ளுண்ணாமை, புறங்கூறாமை, பெண்வழிச்‌ சேராமை, புலால்‌ மறுத்தல்‌, 
சூது, களவு மறுத்தல்‌, எவ்வுயிர்க்கும்‌ தீங்கிழைக்காமை, உயர்வாழ்‌ நெறி, தவம்‌ ஆகியவை 
ஆசீவகதீதவர்களின்‌ வாழ்க்கை நெறிமுறைகள்‌. ஆசீவகத்‌ துறவு நிலைக்கு இந்‌ நெறிகள்‌ 
வகுகீகப்பட்டாலும்‌ இல்லறவியலாளர்‌ ஆசீவகத்தைப்‌ பின்பற்றுவோராக மதிக்கப்‌ 
பெற்றனர்‌. அதே நேரம்‌, பெண்‌ துறவிகளும்‌ அனுமதிக்கப்‌ பட்டனர்‌. 


ஆசீவகசீ சமயத்தைத்‌ தோற்றுவித்தவராக, பரிநிர்வாணம்‌ (பிறவா நிலை) எய்திய 
ஞானியாக மற்கலி கோசலார்‌ குறிக்கப்படுகிறார்‌ தமிழ்‌, பாலி, பிராகிருதம்‌, மாகதி, 
சமற்கிருதம்‌, சிங்களம்‌ ஆகிய மொழி நூல்களில்‌ மற்கலி கோசலார்‌ குறித்த செய்திகள்‌ 
நிறைய உள்ளன. மஸ்கரி, மற்கலி என்றால்‌ துறவு வாழ்க்கை மேற்கொள்பவர்‌ என்றும்‌, 
மூங்கில்‌ கம்பு உடையவர்‌ என்றும்‌, மூங்கில்‌ கொம்பு வைத்திருக்கும்‌ மஸ்கரி என்பவரின்‌ 
மகன்‌ என்றும்‌, மாகதர்‌ - (மகத நாடு) பீகாரைச்‌ சேர்ந்தவர்‌ என்றும்‌, மாட்டுத்‌ தொழுவத்தில்‌ 
பிறந்ததனால்‌ கோசாலர்‌ (கோசாலை) என்றும்‌ இவர்‌ பெயருக்கு விளக்கங்கள்‌ 
கூறப்படுகின்றன. 


மேலும்‌ இவர்‌, சினன்‌, அருகன்‌, கேவலன்‌ என்றும்‌ அழைக்கப்‌ படுவதாகப்‌ பகவதி 
சூத்ரம்‌ என்னும்‌ ஜைன சமய நூல்‌ கூறுகிறது. (அறிவில்‌ முழுமை பெற்றவரைக்‌ கேவல 
ஞானம்‌ எய்தியவராகக கூறும்‌ வழக்கம்‌ இன்றும்‌ ஜைன மதத்தாரிடம்‌ உள்ளது). இவரைப்‌ 

பூரணர்‌ பறிதலையந்‌ சடைமுடியர்‌ என்று நீலகேசி உள்ளிட்ட தமிழ்‌ நூல்கள்‌ கூறுகின்றன. 
இவர்‌ கி.மு. ஆறாம்‌ நூற்றாண்டில்‌ வாழ்ந்த வர்த்தமான மகாவீரர்‌ கெளதம புத்தர்‌ 
ஆகியோரின்‌ சமகாலத்தவர்‌. அவர்களைவிட வயதில்‌ மூத்தவர்‌. மகாவீரரின்‌ தோழராகவும்‌, 
சீடராகவும்‌ அவருடனேயே ஆறு ஆண்டுகள்‌ உடனிருந்தவர்‌ நுண்ணுயிர்களுக்கும்‌ 
தீங்கிழைக்காமை, திகம்பரம்‌ (ஆடையின்றி வாழ்தல்‌, தலை முடியை மழிக்காது பிடுங்கி 
எறிதல்‌ ஆகியவை கோசாலரிடமிருந்து மகாவீரர்‌ பெற்றுக்‌ கடைபிடித்த வழக்கங்கள்‌ என்று 
பாலி மொழியிலான சமண பல சூக்தம்‌ உள்ளிட்ட சில நூல்கள்‌ குறிப்பிடுகின்றன. 
(இச்செய்தியைச்‌ சில சமண நூல்கள்‌ மறுக்கின்றன. 


ஜைனர்களைச்‌ சீரமணர்‌ என்று குறிப்பிடுவதால்‌ அது திரிந்து சமணர்‌ என்றழைக்கும்‌ 
பழகீகம்‌ அக்காலத்தில்‌ ஏற்பட்டுள்ளது. இதில்‌ ஞான நிலையை எய்தியவர்கள்‌ திகம்பரமாக 
(ஆடையின்றி) இருந்ததால்‌ 'அமணர்‌' என்று குறிப்பிடப்பட்டுப்‌ பின்னர்‌ சமணர்‌ 
என்றழைக்கும்‌ வழமை ஏற்பட்டது. இக்கோலத்தில்‌ இருப்பவர்களை எல்லாம்‌ சமணர்‌ 
என்று குறிப்பிட்டதால்‌ ஜைனம்‌, ஆசீவகம்‌, பெளத்த சமயத்‌ துறவிகள்‌ அனைவரையுமே 
சமணர்கள்‌ என்று பொதுப்‌ பெயரில்‌ குறிப்பிடும்‌ வழக்கம்‌ வரலாற்றில்‌ குறிப்பிட்ட காலம்‌ 
வரையில்‌ இருநீதுள்ளது. மகாவீரருடன்‌ ஆறாண்டுகள்‌ தோழமையுடன்‌ உடனிருநீத மற்கலி 
கோசாலர்‌ சமயக்‌ கோட்பாடுகளில்‌ ஏற்பட்ட வேற்றுமை காரணமாக அவரை விட்டுப்‌ 
பிரிந்தார்‌ என்றும்‌, இறுதியில்‌ திகம்பரராகவும்‌, மெளனராகவும்‌, அசையா நிலை நோற்றும்‌ 
(உயிரற்ற உடம்பு போல்‌ - ௮ - சீவன்‌) வாழ்ந்து மறைந்தார்‌ என்றும்‌ ஆசீவக நூல்கள்‌ 
குறிப்பிடுவதாகப்‌ பிற்காலத்து நூல்கள்‌ குறிப்பிடுகின்றன. 


ஆசவகக்‌ கோட்பாட்டு நூல்களாக மகாநிமித்திகம்‌ (எட்டு நூல்கள்‌ (அ) தொகுதிகள்‌ 
என்னும்‌ நூலும்‌, பூர்வம்‌ என்னும்‌ நூலும்‌ குறிப்பிடப்படுகின்றன. இவை பாலி மொழியில்‌ 
இயற்றப்பட்ட பெளத்த நூல்களான பிடகம்‌ மற்றும்‌ சாமண்ண பல சூக்தம்‌ 
ஆகியவற்றிலும்‌, சமஸ்கிருத மொழியில்‌ உள்ள ஜைன நூலான பகவதி சூதீரம்‌ எனும்‌ 
நூலிலும்‌ குறிப்பிடப்பட்டுள்ளன. கி.பி. ஐந்தாம்‌ நூற்றாண்டு புத்த கோசரும்‌ ஆசீவக நூல்கள்‌ 
பற்றிக்‌ குறிப்பிடுகின்றார்‌. மாகதம்‌, சிங்கள மொழி நூல்களும்‌ ஆசீவகத்தின்‌ நூல்கள்‌ பற்றி 
விவாதிகீகின்றன. மகாநிமித்திகம்‌ என்னும்‌ எட்டு நூல்களையும்‌, பூர்வம்‌ என்ற நூலையும்‌ 
சேர்த்து “ஒன்பது கதிர்‌' என்னும்‌ நூலாகத்‌ தமிழில்‌ மணிமேகலையும்‌, நீலகேசியும்‌ 
குறிப்பிடுகின்றன. மகாநிமித்த நூலை அடிப்படையாகக்‌ கொண்டு தமிழில்‌ 
சினேந்திரமாலை (வெண்பா) என்னும்‌ நூல்‌ ஆசவகக்‌ கோட்பாட்டு நூலாக 
அறியப்படுகின்றது. கி.பி. பதினான்காம்‌ நூற்றாண்டிற்குப்‌ பிறகான காலங்களில்‌ இதே நூல்‌ 
ஜைன சமய நூலாக ஜைன சமயத்தவரால்‌ குறிக்கப்படுகின்றது. பொதுவாக இ.பி. 
பதினான்காம்‌ நூற்றாண்டுகளுக்கு முன்பாக ஆசீவகம்‌, ஜைனம்‌ ஆகிய இரு 
சமயத்தவருக்கும்‌ பொதுவாகக்‌ குறிப்பிடப்படும்‌ பலநூல்கள்‌, ஆசீவகம்‌ வரலாற்றில்‌ 
மறக்கடிக்கப்பட்ட பின்பு ஜைன நூல்களாகக குறிப்பிடப்பட்டு வருகின்றன. 


ஆசீவகக கோட்பாடுகள்‌: 

ஆசீவகக்‌ கோட்பாடுகளின்‌ அடிப்படை, இயற்கையும்‌, தற்செயலுமே ஆகும்‌. 
அண்டம்‌, உலகம்‌, உயிர்‌ இவை யாவும்‌ இயற்கையாக உருவானவை என்பதும்‌, உலக 
நிகழ்வுகள்‌ யாவுமே தற்செயல்களாக நடப்பவை என்பதும்‌ ஆசீவகத்தின்‌ கருத்துப்‌ 


பிழிவுகளாகும்‌. இதனோடு அணுவியல்‌ கோட்பாடும்‌ சேர்ந்து ஆசீவகம்‌ என்றால்‌ 
இன்றியமையாத மூன்று மெய்யியல்களின்‌ அடிப்படையில்‌ இயங்கி வரும்‌ சமயமாக அது 

அறியப்பட்டது. அம்மூன்று கோட்பாடுகளையும்‌, அதை உருவாக்கி விளகீகியவர்களையும்‌ 


பின்வருமாறு குறிப்பிடலாம்‌. 

1. மாறா விதிக்‌ கோட்பாடு (நியதி வாதம்‌) - மற்கலி கோசாலர்‌. 

ம வினை மறுப்புக்‌ கோட்பாடு (அகீகிரியா வாதம்‌ - பூரண காசியபர்‌. 
3; நிலை பேறுக்‌ கோட்பாடு (சசஸ்த வாதம்‌) - பக்குட காச்சாயனர்‌. 


மாறா விதிக்‌ கோட்பாடு: மனித முயற்சியால்‌ நடைபெறுவது ஏதுமில்லை. அதனால்‌ பாவம்‌, 
புண்ணியம்‌ என்று எதுவுமில்லை. ஒரு வினையால்‌ (செயல்‌) ஒருவர்க்கு இன்பமும்‌, அதே 
வினையால்‌ இன்னொருவருக்குத்‌ துன்பமும்‌ உண்டாகிறது. இதற்கு இவ்விருவரும்‌ 
காரணமல்ல. (அவ்விய நெஞ்சத்தான்‌ ஆக்கமும்‌ செவ்வியான்‌ கேடும்‌ நினைக்கப்படும்‌ 
என்னும்‌ குறளின்‌ கருத்து ஆசீவகத்தின்‌ கோட்பாடே என்ற விளக்கமும்‌ 
முன்வைக்கப்பட்டுள்ளது) அததன்‌ நியதிப்படி இயக்கம்‌ நடைபெறும்‌. இந்த நியதி 
நிலையானது, மாறாதது, அனைத்தும்‌ நியதியின்‌ ஆற்றலே. மனித முயற்சி முக்தி பெறாது. 
வினை(செயல்‌) என்பது மனிதனைப்‌ பொறுத்ததல்ல. அது ஊழைப்‌ பொறுத்தது. 
ஊழ்வினைப்‌ படியே எதுவும்‌ இயங்கும்‌. (வைதிகம்‌ சொல்லும்‌ விதி என்னும்‌ 
கோட்பாட்டில்‌ இருந்து பெரிதும்‌ மாறுபட்டது ஊழ்வினைக்‌ கோட்பாடு) நியதியும்‌, ஊழும்‌ 
உயிர்களுக்கல்ல. ஊழிற்‌ பெருவலியால்‌ உலகமும்‌ அண்டங்களும்‌ இயங்கும்‌ 
மாறாவிதியின்படி அதனூடே செலுத்தப்படுவதுதான்‌ உயிர்களின்‌ பிறப்பும்‌, இறப்பும்‌, 
வாழ்க்கை முறையும்‌. நன்மையும்‌ இல்லை. தீமையும்‌ இல்லை. எனவே பாவம்‌, 
புண்ணியம்‌, ஆன்மா என்று ஏதுமில்லை. தீதும்‌ நன்றும்‌ பிறர்தர வருவதில்லை. தன்னாலும்‌ 
வருவதில்லை. வெள்ளத்து ஒத்தோடும்‌ மிதவையைப்‌ போல ஊழின்‌ வழியே நிகழ்வுகள்‌ 
செல்லும்‌. இந்த நியதியைதீதான்‌ புறநானூற்றுப்‌ பாடலில்‌ முறை (முறை வழி நடத்தல்‌) 
என்பார்‌ கணியன்‌ பூங்குன்றனார்‌. (யாதும்‌ ஊரே யாவரும்‌ கேளிர்‌ என்னும்‌ புறநானூற்றுப்‌ 
பாடல்‌). முள்ளின்‌ கூர்மை என்பது அதன்‌ இயல்பே. அதை அப்படி உருவாக்கியவர்‌ 
யாருமில்லை. தன்னிச்சையாக, இயல்பாகத்‌ தோன்றுவதே பொருள்கள்‌ அப்படித்தான்‌ 
தோன்றும்‌ என்பதே ஊழ்‌. கடமையைச்‌ செய்ய வேண்டும்‌. அதுவே இயல்பானது என்று 
கொள்ளவேண்டும்‌. புறமுள்ள ஆற்றலால்‌ இயக்கப்படுவது நியதி (முறை). தன்னுள்ளே 
உள்ள இயல்பால்‌ இயங்குவது சுபாவவாதம்‌ (இயல்புமுறை). 84 இலட்சம்‌ 
கற்பங்களுக்குரிய பிறப்புகளில்‌ நன்மை, தீமையில்‌ உழன்று, இதன்‌ கால எல்லையின்‌ 
முடிவில்‌ பிறவாநிலை அடைவதே பரிநிப்பாணம்‌. பிறப்பின்‌ தொடர்ச்சி என்பது மலையில்‌ 
இருநது வீசி எறியப்படும்‌ நூல்‌ பநதினைப்‌ போலும்‌, அதன்‌ நீண்ட முனை இறுதியில்‌ 
விடுபடுவதைப்‌ போலும்‌ பேதமின்றி, துக்கத்தினின்றும்‌ ஒருநாள்‌ விடுதலை பெற்றே தரும்‌. 
இதற்கு குறுக்கு வழி ஏதுமில்லை. உயிர்கள்‌ மாறிப்‌ பிறதீதலால்‌ தூய்மையடைந்து 
நியதிப்படி உய்யும்‌ என்னும்‌ ஆசீவகக்‌ கருத்தினை சம்சார சுத்தி எனும்‌ பிடக நூல்‌ (பாலி) 
கூறும்‌. இச்‌ சிந்தனைகளை ஒரு கோட்பாடாக உருவாக்கியவர்‌ மற்கலி கோசலர்‌. 


வினை மறுப்புக்‌ கோட்பாடு: ஒவ்வோர்‌ உயிரின்‌ செயலால்‌ நன்மை, தீமை என்ற 
அடிப்படையில்‌ பாவ, புண்ணியங்கள்‌ ஏற்படும்‌ என்பதும்‌, இதன்‌ பலன்களை அவ்வுயிரின்‌ 
ஆன்மா (மோட்சம்‌ அல்லது மறுபிறப்பில்‌) பெறும்‌ என்பதும்‌ வைதீகதீதின்‌ அடிப்படை 
நிலை. இதை (வினையை) மறுதீதலே வினை மறுப்புக்‌ கோட்பாடு. உண்மையில்‌ கால 
அடிப்படையில்‌, இதை மறுத்து உருவாக்கப்பட்டதுதான்‌ வினைக்‌ கோட்பாடு. ஆனால, 
காலப்போக்கில்‌ வினைக்கோட்பாடு வலிமை பெற்று, முதலில்‌ சொல்லப்பட்ட 

கோட்பாடாகவும்‌ (தவறாகப்‌) புரிந்துகொள்ளப்பட்டுவிட்டது. ஊழை வலியுறுத்திய வினை 
மறுப்புக்‌ கோட்பாடு முதலில்‌ தோன்றியதானாலும்‌, வினை மறுப்பு என்ற பெயரில்‌ 
காலக்கணிப்பில்‌ பின்னோக்கியதைப்‌ போல்‌ ஆக்கப்பட்டுவிட்டது. இந்தக்‌ காலம்‌” 
என்பதுதான்‌ எதையும்‌ தீர்மானிக்க வல்லது; அதுவே ஊழ்‌ என்பதுதான்‌ பூரண காசியபர்‌ 
கூறிய இக்‌ கோட்பாட்டின்‌ அடிப்படை. காலம்‌ என்பது இல்லை. அப்படி எதையும்‌ 
குறிப்பிட முடியாது. ஒரு நிகழ்வும்‌, நிகழ்விடமும்‌ இல்லையென்றால்‌ காலம்‌ என்பதே 
இல்லை என்பதெல்லாம்‌, பூரணரின்‌ கோட்பாடே. பேரண்டம்‌, அதன்‌ தோற்றமான 
பெருவெடிப்பு, கருநீதுளை, அணுவின்‌ கருநிலை ஆகியவை குறித்தும்‌ பூரணரின்‌ சிந்தனை 
வெளிப்பாடுகள்‌ அவரவர்‌ புரிதலுக்கு ஏற்றாற்போல்‌ பழைய நூல்களில்‌ 


குறிப்பிடப்படுகின்றன. காலமில்லாக்‌ காலமும்‌, காலத்தைப்‌ பின்னோக்கியப்‌ பயணம்‌, 
கருநீ துளைப்‌ பயணம்‌ என்று இருபத்தோராம்‌ நூற்றாண்டில்‌ இயற்பியல்‌ விஞ்ஞானி 
ஸ்டீபன்‌ ஹாகீகின்ஸ்‌ கூறிய விதிகளின்‌ முன்னோடி பூரணர்‌. 


நிலைபேறுக கோட்பாடு: 

நிலம்‌, நீர்‌ தீ, காற்று ஆகிய நான்கு பூதங்களால்‌ உருவான உயிர்‌ இன்பம்‌, துன்பம்‌ ஆகிய 
மூன்று கருப்‌ பொருட்களுடன்‌ இவ்‌ வேழும்‌ சேர்ந்தவையே நிலை பொருட்கள்‌. வேறு 
யாரும்‌, எதுவும்‌, எதற்கும்‌ காரணமல்ல. உயிர்‌ நிலையானது. அதைப்‌ பறித்தாலும்‌ பறித்தவர்‌ 
அதற்குக்‌ காரணம்‌ அல்ல. ஒருவரை வாளால்‌ வெட்டி அவர்‌ இறந்தாரென்றால்‌ அவருடைய 
உயிர்‌ பறிக்கப்பட்டதாகப்‌ பொருளல்ல. நிலம்‌, நீர்‌ இ, காற்று, உயிர்‌ இன்பம்‌, துன்பம்‌ ஆகிய 
ஏழு பொருள்களுக்கும்‌ இடையில்‌ அந்த வாள்‌ சென்றது என்பதே மெய்ப்பொருள்‌. இவ்‌ 
வேழு கருப்பொருட்களும்‌ அணுவின்‌ சேர்க்கையினால்‌ உருவானவை. இவையே 
நிலையானவை. அணுவைப்‌ பற்றி முதன்‌ முதலாகக்‌ கூறும்‌ இக்கோட்பாடு தமிழில்‌ 
அணுவியல்‌ என்றும்‌, பாலி, பிராகிருதத்தில்‌ சசஸ்த வாதம்‌ என்றும்‌ குறிப்பிடப்படுகிறது. 
அணுதீ திறள்கள்‌ இணைவதையும்‌, அதன்‌ கலப்பு முறைகளையும்‌ கூட இக்‌ கோட்பாட்டை 
உருவாக்கிய பக்குட காச்சாயனர்‌ கூறியிருக்கிறார்‌. (இவர்தான்‌ பக்குடுக்கை நன்கணியனார்‌ 
என்னும்‌ சங்ககாலத்துப்‌ புலவர்‌ என்றும்‌, புறநானூற்றில்‌ இவரது பாடல்கள்‌ ஆசீவகக்‌ 
கருத்தாக அறியப்படுகின்றன என்றும்‌ கூறப்படுகிறது) அணுத்திறள்‌ ஒளியாக வெளிப்படும்‌ 
அறிவியல்‌ சிந்தனையை முதலில்‌ தெளிவுபடுத்தியது இக்‌ கோட்பாடே. அணுவில்‌ அணு 
புகாது என்றும்‌, அதே நேரம்‌ அணுத்‌ திரள்கள்‌ இணையும்‌, ஒளியாக வெளிப்படும்‌ என்றும்‌, 
இதன்‌ கலப்பு முறைகள்‌ இன்னின்ன என்றும்‌ கூறிய ஆசீவகத்தின்‌ தொடக்கநிலைக்‌ 
கோட்பாட்டினை விரிவாக்கி விளக்கியவராகவும்‌ பக்குட காச்சாயனர்‌ அறியப்படுகிறார்‌. 
ஆசீவகம்‌ உருவான 2600 ஆண்டுகளுக்குப்‌ பின்னர்‌ இருபதாம்‌ நூற்றாண்டின்‌ இடைப்‌ 

பகுதியில்‌ அணுவையும்‌, ஆசீவக அணுக்‌ கொள்கையையும்‌ பிளந்தவர்‌ ஆல்பர்ட்‌ 
ஜன்ஸ்டீனே. அணுவின்‌ இருப்பை முதன்முதலாகக்‌ கூறி அதைப்‌ பிளக்க முடியாது என்ற 
பக்குட காச்சாயனரின்‌ கோட்பாட்டினை, இரண்டாம்‌ உலகப்‌ போர்கீ காலத்தில்‌, தனது 
சார்பியல்‌ கோட்பாட்டின்‌ வழியாக அணுவைப்‌ பிளக்கும்‌ அறிவியல்‌ கோட்பாட்டினைதீ 
தந்தவர்‌ ஐன்ஸ்டீன்‌. இதன்‌ விளைவே இன்றைய அணுகுண்டுச்‌ சோதனைகள்‌. 


மேற்கூறிய மூன்று அடிப்படைக்‌ கோட்பாடுகளின்‌ மீது கட்டப்பட்ட சமயமாக 
ஆசீவகம்‌ இருநீததால்‌ அதில்‌ கற்பனைக்கு இடமில்லாமல்‌ போனது. எனவே, கடவுள்‌, 
ஆன்மா, அவ்வுலகம்‌ என்பதெல்லாம்‌ வாத மறுப்புக்காகப்‌ பயன்படுத்தப்பட்ட சொற்களே 
அன்றிச்‌ சிந்தனை மரபுகளாக ஆசீவகத்தில்‌ போற்றப்படவில்லை. 


இக்‌ கோட்பாடுகளை அறிந்தவர்கள்‌ ஆசீவகர்களாக இருக்க, அதில்‌ தெளிந்தவர்கள்‌ 
கணியர்களாகவே இருந்தனர்‌. வானியல்‌ அறிந்தவர்களுக்கே இக்‌ கோட்பாடுகள்‌ 
முழுமையாகப்‌ புரியும்‌ என்பதால்‌ ஆசவகத்தாரில்‌ பெரும்பாலோர்‌ கணியர்களாகவே 
இருந்தனர்‌. இதன்‌ அடுத்த நிலையில்‌ அவர்கள்‌ நிமித்திகர்களாக அறியப்பட்டனர்‌. 
புலனடக்கம்‌, தியானம்‌ இவற்றால்‌ வருவது 
ள்‌] உரைத்தல்‌, பிறர்‌ நினைதீதவற்றைக்‌ கூறல்‌, 
AN கடந்தகாலம்‌ உரைத்தல்‌ ஆகிய முக்காலம்‌ 


41] இ? உரைக்கும்‌ நிமித்திகர்கள்‌ எண்வகை மகா 
நிமித்தங்களில்‌ (குணங்களில்‌ 
நிறைநதவர்களாயிருத்தல்‌ வேண்டும்‌. 
திவ்வியம்‌, ஒளதபாதம்‌, ஆந்தரிக்ஷம்‌, பெளமம்‌, 
அங்கம்‌, சுவாரம்‌, லகணம்‌, வியஞ்சனம்‌ 
ஆகியவற்றை எண்வகை மகா 
நிமித்தங்களாகத்‌ திசாசரர்‌ குறிப்பிடுகிறார்‌ 
இவற்றையே தமிழ்‌ மொழியில்‌ முறையே 
கனவு, அற்புதம்‌, வான்‌, பூமி, உடலுறுப்பு, 
ஓசை இயல்புகள்‌ குறிப்புகள்‌ என்று 
நச்சினார்கீகினியர்‌ தொல்காப்பிய உரையில்‌ 
விளக்குகிறார்‌ இந்த எண்வகை மகா 
நிமிதீதங்களும்‌ திசாசரர்‌ சமஸ்கிருத 
மொழியில்‌ எழுதிய பகவதி சூதரம்‌ என்னும்‌ 
நூலில்‌ குறிப்பிடப்படுகின்றன. முதலில்‌ 
ஆசீவக நூலாகக்‌ குறிப்பிடப்பட்ட இந்நூல்‌ 
14ஆம்‌ நூற்றாண்டிற்குப்‌ பிறகு சைனர்களின்‌ 
நூலாகக்‌ குறிப்பிடப்படுகிறது. சைனரான 
அபயதேவரின்‌ உரைநூலிலும்‌ இந்த எண்வகை 
நிமித்தங்கள்‌ கூறப்படுகின்றன. பிற்காலத்தில்‌ 
எழுந்த உத்திராத்தியான சூத்திரம்‌ என்னும்‌ நூலும்‌ இந்த எண்வகை நிமித்தங்களையும்‌ கூறி, 
ஆனால்‌ இவற்றைச்‌ சைனர்‌ (சமணற்‌ பின்பற்றக்‌ கூடாதெனவும்‌ கூறுகிறது. 


மற்கலி கோசரால்‌ ஏற்கப்பட்ட மேற்கூறிய எண்‌ வகை நிமித்தங்களே 
ஆசீவகம்‌/ஆசீவகர்களின்‌ சிறப்பாகக்‌ கூறப்படுகிறது. மகா நிமித்தம்‌ கற்றவர்கள்‌ கணியர்‌, 

நிமித்திகர்‌ ஆரூடர்‌ சோதிடர்‌ எனப்‌ பலவாறாகக்‌ கருதப்பட்டதால்‌ அவர்களுக்குச்‌ சாதாரண 
மக்கள்‌ முதல்‌ அரசவை வரை மதிப்பு மிகுந்திருந்தது. இதனால்‌ சைனரும்‌, பெளத்தரும்‌ கூட 
மகா நிமித்திகம்‌ கற்றுச்‌ சமணர்‌, நிமித்திகர்‌ என்று பொதுப்‌ பெயரால்‌ அழைக்கப்படுவதை 
விரும்பினர்‌ இதனாலேயே இம்மூன்று சமயங்களுக்குள்ளும்‌ போட்டியும்‌, பொறாமையும்‌, 
சண்டைகளும்‌ கூட நிலவி வந்திருக்கின்றன. அசோக மன்னர்‌ காலத்திலிருந்து 
வடஇந்தியாவிலும்‌, தென்னிந்தியாவிலும்‌ இம்மூன்று சமயங்களும்‌ அரச மதமாகவும்‌ 
மக்கள்‌ மதமாகவும்‌ ஒவ்வொரு காலத்தில்‌ மாறி மாறி விளங்கிவநதன. 


மகாநிமிதீதிகம்‌ கற்றதனாலேயே பத்திரபாகு என்னும்‌ சைனர்‌ உச்சயினி நகரில்‌ 12 
ஆண்டுகள்‌ பஞ்சம்‌ ஏற்படும்‌ என்று கூறியதாகச்‌ சைன நூல்களில்‌ குறிப்புள்ளது. பெளத்தம்‌ 
தொகுத்த விநய பிடகத்தில்‌ புத்தர்‌ பரிநிர்வாணம்‌ அடைநத சேதியை, ஓர்‌ ஆசீவகத்‌ துறவி, 
குசிநகரம்‌ நோக்கிப்‌ போகும்‌ தேரர்களிடம்‌ கூறும்‌ குறிப்பும்‌ கிடைத்துள்ளது. இந்த 
எட்டுவகை நிமித்தங்களும்‌ (குணங்களும்‌) சில மாறுதல்களோடு சைனதீதிலும்‌, 
பெளதீதத்திலும்‌ கற்பிக்கப்பட்டுள்ளன. திருவள்ளுவரின்‌, “எண்‌ குணத்தான்‌, 
“எண்பொருளவாக ' ஆகிய சொல்லாட்சிகள்‌ இங்குக்‌ குறிப்பிடத்தக்கவை. 


மனிதனின்‌ தொழிலை அடிப்படையாகக்‌ கொண்ட அறுவகைப்‌ பிறப்புகளை 
ஆசீவகம்‌ உரைக்கிறது. (சைன சமயத்தில்‌ பண்புகளை அடிப்படையாகக்‌ கொண்ட பிரிவுகள்‌ 
சொல்லப்படுகின்ற). அபிஜாதிகள்‌ ஆறு என்று அறுவகைப்‌ பிறப்பைக்‌ கூறும்‌ ஆசீவக 
நூல்கள்‌ அபிஜாதிகள்‌ அனைத்திலும்‌, அனைத்துயிர்களும்‌ பிறநீதாக வேண்டும்‌ என்றும்‌ 
கூறுகிறது. எத்தனைப்‌ புனிதராக இருந்தாலும்‌ (தொழிலால்‌) கீழ்த்தரப்‌ பிறப்பும்‌, எத்தனை 
இழிந்தவரும்‌ உயர்தரப்‌ பிறப்பும்‌ (நிமித்திகர்‌ தீர்த்தங்கரறி கட்டாயம்‌ அடைவர்‌. 
எல்லோர்க்கும்‌ எல்லாம்‌ நிகழும்‌. ஊழின்‌ வழி நிகழ்நீதே தீரும்‌. ஆசீவக நிர்வாணப்‌ பேறும்‌ 
நியதிக்குக்‌ கட்டுப்பட்டதே. ஆசீவகக்‌ கொள்கைக்குத்‌ தீங்கு நேரின்‌, விடுதலையடைந்த 
தீர்த்தங்கரர்‌ அவதாரம்‌ எடுப்பர்‌ அவரே மண்டலர்‌ இதுவும்‌ நியதியே. நியதிப்படி 
திரும்பாத உயிர்‌ செம்போதகர்‌ ஆகும்‌. அவர்கள்‌ அண்டத்தின்‌ அப்புறம்‌ இருப்பர்‌. அவர்‌ 
சைன தீர்தீதங்கரருக்குச்‌ சமமானவர்‌ என்று சைனக்‌ கருத்துகளும்‌ ஆசீவகத்தின்‌ மேல்‌ ஏற்றிச்‌ 
சொல்லப்பட்டுள்ளன. மகாயான பெளத்தத்தில்‌ போதிசத்துவர்‌ வைணவத்‌ திருமால்‌ 
அவதாரம்‌, ஆசீவக மண்டல புருடர்‌ ஆகியோர்‌ ஒருவகையில்‌ ஒரே நிலையினரே. 
ஆசீவகத்தின்‌ அறுவகைப்‌ பிறப்புகளையும்‌ வடமொழி நூல்கள்‌ குறிப்பிடும்‌ 
அதேவேளையில்‌ அவர்களை எழுவகைப்‌ பிறப்பாகத்‌ தமிழ்‌ நூல்கள்‌ குறிக்கின்றன. மேலும்‌ 
மூன்று சமயங்களுக்குமான கோட்பாடுகளை ஒன்றில்‌ ஒன்று ஏற்றியும்‌, இறக்கியும்‌ 
வடமொழி நூல்களில்‌ குறிப்பிட்டாலும்‌, தமிழ்‌ இலக்கியங்களில்‌ அவை தெளிவாக 
வரையறுக்கப்‌ பட்டுள்ளன. இம்‌ மூன்று சமயக்‌ கோட்பாடுகளையும்‌ நன்றாகத்‌ தெளிந்து 
வரையறுத்தவர்கள்‌ தமிழ்ப்‌ புலவர்களே, குறிப்பாகக்‌ கணியர்களே என்பதற்கான சிறப்பான 
சான்றாக இதைக்‌ கொள்ளலாம்‌. 


சைனம்‌, பெளத்தம்‌, ஆசீவகச்‌ சமயங்கள்‌ குறித்து ஆய்வு செய்த உள்நாட்டு, 
வெளிநாட்டு ஆய்வாளர்கள்‌ மிகுதியும்‌ பிராகிருதம்‌, பாலி, மாகதி, சிங்களம்‌, சமஸ்கிருதம்‌ 
ஆகிய மொழி நூல்களில்‌ கூறப்பட்ட செய்திகளையே பெரிதும்‌ சார்ந்துள்ளனர்‌. 
தமிழிலக்கியங்களில்‌ இம்‌ மூன்று சமயங்களைப்‌ பற்றிய செய்திகள்‌ ஏராளமாக இருந்தும்‌ 
அவை அம்பலமேறவில்லை. மாகஸ்முல்லர்‌ காலத்திலிருந்தே இது தொடர்கிறது. ஆனால்‌ 
தற்போதைய ஆய்வறிஞர்கள்‌ தமிழிலக்கியங்களில்‌ இருந்து தரவுகளைப்‌ பெருமளவில்‌ 

அளித்து வருகின்றனர்‌ திருமந்திரம்‌, பரிபாடல்‌, புறநானூறு, திருக்குறள்‌, சிலப்பதிகாரம்‌, 
மணிமேகலை, நீலகேசி, சிவஞான சித்தியார்‌ அருங்கலச்‌ செப்பு போன்ற நூல்கள்‌ 
பழங்காலச்‌ சமயங்களையும்‌, அவை கூறிய தத்துவங்களையும்‌ தமக்குள்‌ பொதிந்து 
வைத்துள்ளன. ஆசவகர்களின்‌ கோலத்தைக்‌ கடவுளர்‌ கோலமாக மக்கள்‌ ஏற்றுக்‌ 
கொண்டதையும்‌, அவர்கள்‌ பெருந்தவம்‌ செய்பவர்கள்‌ என்பதையும்‌, கண்ணகியின்‌ தநதை 
ஆசீவகச்‌ சமயத்தை ஏற்றதையும்‌ சிலப்பதிகாரம்‌ கூறுகிறது. பெளத்தக்‌ காப்பியமான 
மணிமேகலை, வஞ்சி நகரத்தில்‌ சமயக்‌ கணக்கர்‌ திறம்கேட்ட காதையில்‌, பல்வேறு 
சமயவாதிகள்‌ கூடிய அவையில்‌ நிகழ்ந்த வாதங்களில்‌ ஆசீவகம்‌ குறித்தும்‌, அதன்‌ 
கொள்கைகள்‌ குறித்தும்‌ விரிவாக இயம்புகிறது. வாதத்தில்‌ பெளத்தத்‌ துறவியாகிவிட்ட 
மணிமேகலையே வென்றாலும்‌, “அண்ட அமைப்பும்‌ அணுக்‌ கொள்கையும்‌ உய்யும்‌ 
வழியும்‌ உரைக்கும்‌ ஆசீவகம்‌” என்றும்‌ அந்நூல்‌ பாராட்டவும்‌ செய்கிறது. 

சைன நூலான நீலகேசியிலும்‌ இதுபோன்ற சமயப்‌ பெரியோர்களுடனான வாதம்‌ 
நிகழ்ததியபோது ஆசீவகர்‌ கொள்கைகள்‌ அடுக்கப்‌ படுகின்றன. ஆகாயம்‌ தவிர்த்த பிற 
நான்கு பூதங்கள்‌ கூடிப்‌ பிரிவதே உலகம்‌, உயிர்‌ என்ற ஆசீவகக்‌ கொள்கையை விளக்குகிறது 
நீலகேசி. இந்நான்கு பூதங்களுடன்‌, உயிர்‌ இன்பம்‌, துன்பம்‌ அகிய மூன்றும்‌ சேர்த்து இவை 
ஏழும்‌ அணுக்களாகக்‌ கருவிலேயே தீர்மானிக்கப்படுகின்றன என்றும்‌, மனித உயிர்‌ ஏழு 
பிறப்பினால்‌ முழுமையடையும்‌ என்றும்‌, ஆசீவகத்தின்‌ மரபியல்‌ சிந்தனைகளையும்‌ 
நீலகேசி விளக்குகிறது. (திருக்குறளில்‌ ஏழு என்பதை மையப்‌ படுத்தும்‌ குறள்‌ பாக்கள்‌ பல 
உள்ளன. 'எழுமையும்‌', “எழுபிறப்பும்‌' என்ற சொல்லாட்சிகள்‌ குறிப்பிடத்தகுநதவை). 
கறுப்பு, கருநீலம்‌, பச்சை சிவப்பு, பொன்னிறம்‌, வெண்மை, கழிவெண்மை ஆகிய 
பிறப்புகளை முறையே இழிதொழில்‌ செய்வோந்‌ படிதீத துறவி, ஆசீவக இல்லறத்தாந்‌ 
ஓராடை உடுத்தும்‌ நிகண்டர்‌ வெள்ளாடை அணியும்‌ அசலேகச்‌ சிராவகர்கள்‌ ஆசீவகத்‌ 
துறவி, தீர்த்தங்கரர்‌ என்று ஆசீவகம்‌ வகை செய்துள்ள விதத்தையும்‌ நீலகேசியும்‌, 
மணிமேகலையும்‌ உரைக்கின்றன. 


13ஆம்‌ நூற்றாண்டு காலத்தவரும்‌ சைவ சித்தாந்த சமயப்‌ புலவருமான அருள்‌ நந்தி 
சிவாச்சாரியார்‌ இயற்றிய சிவஞான சித்தியார்‌ நூலிலும்‌ ஆசீவகம்‌ பற்றிய விரிவான 
விளக்கம்‌ காணப்படுகிறது. எவ்வுயிரையும்‌ தன்னுயிர்‌ போல்‌ நேசிக்கும்‌ பண்பும்‌, தன்னுயிர்‌ 
வருநீதும்‌ அளவிலும்‌ தலைமுடியைத்‌ தானே பறிக்கும்‌ பொறுமையும்‌ உள்ளவர்களாக 
ஆசீவகர்களை சிவாச்சாரியார்‌ குறிப்பிடுகிறார்‌. “மன்னுயிர்‌ எவற்றினுக்கும்‌ வருநீதவே 
அறங்கள்‌ சொல்லும்‌ அன்னதோர்‌ வாய்மை ஆசீவகன்‌” என்றும்‌ ஆசீவகச்‌ சமயத்தை 
உயர்த்திக்‌ கூறி அதே நேரம்‌, ஆசீவகக்‌ கொள்கைகளை மறுத்து சைவ சமயத்தை உயர்த்தித்‌ 
தன்‌ வாதத்தை முன்வைக்கிறார்‌ சிவாச்சாரியார்‌. 


சைனமும்‌, பெளத்தமும்‌, ஆசீவகமும்‌ முன்வைத்த கோட்பாடுகளின்‌ பெரும்‌ 
பகுதியும்‌ திருக்குறளில்‌ விரவிக்‌ கிடக்கின்றன. “பிறப்பொக்கும்‌ எல்லா உயிர்க்கும்‌ “என்ற 
கொள்கையை அந்நாளில்‌ ஏற்றுக்கொண்டவை, திருவள்ளுவர்‌ காலத்திற்கு முற்பட்ட 
இம்மூன்று சமயங்களே. திருவள்ளுவர்‌ காலத்தில்‌ ஏற்றம்‌ பெற்றிருந்த இம்மூன்று சமயக்‌ 
கருதீதுகளிலும்‌ உயர்நீதவையும்‌, உடன்பாடானவையும்‌ திருக்குறளின்‌ குறிக்கோளாகக்‌ 
கொள்ளப்‌ பட்டிருப்பதைப்‌ பரவலாகக்‌ காணமுடிகிறது. கணியன்‌ பூங்குன்ற னாரின்‌ 
புறநானூற்றுப்‌ பாடலான “யாதும்‌ ஊரே யாவரும்‌ கேளிர்‌' பாடல்‌ முழுமையும்‌ ஆசீவககீ 
கோட்பாடமைந்ததாக ஆய்வறிஞர்கள்‌ பலர்‌ விளக்கி உள்ளனர்‌. நச்சினார்க்கனியரின்‌ 

தொல்காப்பிய எழுத்ததிகார உரையில்‌ ஆசீவகர்‌ பள்ளி, நிக்கந்தக்‌ கோட்டம்‌ (சைனற்‌ குறித்த 
செய்திகள்‌ இடம்‌ பெற்றுள்ளன. பக்குடுக்கை நன்கணியனார்‌ கண ஆதர்‌ 
கோப்பெருஞ்சோழன்‌, சங்ககாலப்‌ புலவர்‌ பல்லோர்‌ ஆசீவகர்களாகவே 
அறியப்படுகின்றனர்‌. 


காலப்போக்கில்‌ சைன சமயத்தில்‌ சடங்குகள்‌ நுழைந்ததைப்‌ போல்‌, ஆசீவகத்திலும்‌ 
சமயச்‌ சடங்குகள்‌ ஏற்படுத்தப்பட்டன. சங்கக்‌ காலப்‌ பாணர்களைப்‌ போலவே, போர்ப்‌ 
பாடல்‌, புகழ்ப்‌ பாடல்‌ பாடுவதில்‌ மாகதர்களும்‌ வல்லவர்களாக இருந்தனர்‌. தமிழோடு 
பெரும்‌ தொடர்புடைய மக்க (பீகாரி மொழியில்‌ மாகதர்‌ நிகழ்ச்சிகள்‌ ஆசீவகச்‌ சமயச்‌ 
சடங்குகளில்‌ இடம்‌ பெற்றன. இவர்கள்‌ தென்னாடு வந்தபோது தமிழக 2... இவை 
நிகழ்தீதப்‌ பெற்றுச்‌ சிறப்பிக்கப்பெற்றன. 


பண்ணிசைக்கும்‌ பாணர்களுடனான 
போட்டியில்‌ கணியர்களாகவும்‌ 
நிமிததிகர்களாகவும்‌ இருந்தவர்கள்‌ 


சிறப்படைந்தனர்‌. இவ்வகையான ஆசீவக 
ஆடல்‌, பாடல்கள்‌ புவ்வங்களில்‌ (பூர்வ 
நூல்கள்‌) இருந்து தேர்நதெடுக்கப்பட்டவை. 


மன்னனைத்‌ தலைவனாகவும்‌, 
தீர்த்தங்கரர்களை (மண்டலறி 
இறைவனாகவும்‌ கொண்டு ஆடல்‌ 


வல்லானாகப்‌ பாவித்து அவனை அடைய 
ஆடல்‌, பாடல்‌ நிகழ்த்தும்‌ நெறியே 
பாங்குடையது என்ற முறை சைனம்‌, ஆசீவகச்‌ 
சமயங்களில்‌ இருநீதது. இப்‌ பழைய முறை 
சைவ நெறியிலும்‌ உள்ளது. 


சைனம்‌, பெளத்தம்‌, ஆசீவகம்‌ ஆகிய 
மூன்று சமயங்களும்‌ இ.மு. ஆறாம்‌ 
நூற்றாண்டில்‌ இருநீதே இநீதியா முழுமையும்‌ 
செல்வாக்குடன்‌ இருந்து வந்தன. அசோகர்‌ 
காலத்தில்‌ பெளத்தம்‌ அரச மதமாகப்‌ பெரும்‌ 
ஏற்றம்‌ பெற்றது. புத்த மடங்களும்‌ 
விகாரைகளும்‌ ஏற்படுததப்பட்டன. புத்தர்‌ 
உருவ வழிபாடு தொடக்கத்தில்‌ இல்லாத 
நிலையில்‌ அவருடைய பாதக்‌ கமலங்களே (காலடி உருவம்‌ வழிபாட்டு நிலைக்குக்‌ 
கொண்டுவரப்பட்டது. அதே நேரத்தில்‌ சமண, ஆசீவகப்‌ பள்ளிகளும்‌ நிறைந்திருந்தன. ௧. பி. 
ஐந்தாம்‌ நூற்றாண்டில்‌ இருநது புத்தர்‌ உருவ நிலைகள்‌ வடிக்கப்பட்டு சமய விகாரைகள்‌ 
வழிபாட்டுத்‌ தலங்களாக மாறின. மகாவீரர்‌ அருகனாகவும்‌, கெளதம புத்தர்‌ பகவனாகவும்‌, 


மற்கலிகோசாலர்‌ சினேந்திரனாகவும்‌ வழிபாட்டு நிலைகளை அடைந்தனர்‌. பள்ளிகள்‌ 
எல்லாம்‌ கோயில்களாக மாறிவநீதன. கி.பி. ஏழாம்‌ நூற்றாண்டு வரையில்‌ வட இந்தியாவில்‌ 
செல்வாக்கோடு இருந்த ஆசீவகம்‌ மெல்லக்‌ கரைந்து தென்னிந்தியாவில்‌, குறிப்பாகத்‌ 
தமிழ்நாட்டில்‌ நிலை கொண்டது. கி. பி-. பதினான்காம்‌ நூற்றாண்டு வரையில்‌ தமிழ்நாட்டில்‌ 
செல்வாக்குடன்‌ இருந்த ஆசீவகம்‌ அதற்குப்‌ பிறகு முற்றாகச்‌ செல்வாக்கிழந்து போனது. 

மெல்ல மெல்ல வைதீகச்‌ சமயங்கள்‌ அரச மதங்களாக நிலைபெற்று ஆசீவகத்தையும்‌ 
பின்னர்‌ பெளத்தத்தையும்‌ செல்வாக்கிழக்கும்‌ நிலைக்குத்‌ தள்ளிவிட்டன. 


தமிழ்‌ மொழியிலும்‌ தமிழ்நாட்டிலும்‌ ஆசீவகம்‌ இந்த அளவுக்கு செல்வாக்குப்‌ 
பெற்றமைக்கு அது தமிழ்ச்‌ சமயம்‌ என்பதுதான்‌ காரணம்‌ என்று ஆய்வறிஞர்‌ ௧. 
நெடுஞ்செழியன்‌ உறுதியாகக்‌ கூறுகிறார்‌. ஆசீவகத்தைத்‌ தோற்றுவித்த மற்கலி கோசலார்‌ 
தமிழரே என்பதும்‌, தமிழ்‌ நாட்டில்‌ இருந்து சென்ற அய்யனார்‌ என்பவரே கோசாலர்‌ 
என்றும்‌, அவர்‌ தரவுகளோடு நிறுவியுள்ளார்‌ அய்யனார்‌ தமிழகத்தில்‌ வழிபாட்டுக்‌ 
குரியவராக  இருந்ததின்‌ தொடர்ச்சியே ஆசீவகம்‌ மீண்டும்‌ தமிழ்நாட்டில்‌ 
பன்னெடுங்காலமாக நிலைபெறக்‌ காரணம்‌ என்பதும்‌ அவர்‌ கருத்து. திருச்ச, 
திருவெள்ளறை, மதுரையில்‌ உள்ள அய்யனாற்‌அழகர்‌ கோவில்கள்‌, சபரிமலை கோயில்‌, 
ஆதிநாதர்‌ கோயில்கள்‌, திருக்கோயில்கள்‌ (ஸ்ரீகோயில்கள்‌, அஷ்டலட்சுமி கோயில்கள்‌ 
அனைத்தும்‌ ஆசீவகக்‌ கோயில்களே. இதுவன்றி எங்கும்‌ உள்ள சிவன்‌ கோயில்களில்‌ 
யானையை முதலை விழுங்குவது, யானையைச்‌ சிங்கம்‌ தாக்குவது, யானையும்‌ 
காளையுமாகக காட்சியளிப்பது போன்ற புடைப்புச்‌ சிற்பங்கள்‌ எங்கெங்கு உள்ளனவோ 
அவை அனைத்தும்‌ ஆசீவகர்‌ கோயில்கள்‌ என்பதும்‌ அவரது ஆய்வின்‌ முடிவுகள்‌. 
மகளிர்க்குப்‌ பெருமதிப்புத்‌ தந்ததுடன்‌, இந்தியச்‌ சமயங்களிலேயே மகளிரைத்‌ தெய்வ 
நிலைக்கு உயர்த்திய முதல்‌ சமயமாக ஆசீவகமே விளங்குகிறது. பெண்‌ தெய்வ வழிபாடு 
ஆசீவகத்தின்‌ பிற்காலச்‌ சடங்காகவே ஆகிப்போனது. தமிழ்ச்‌ சமுதாயத்தின்‌ தொடக்க 
நிலையான தாய்வழிச்‌ சமூகத்தின்‌ நீட்சியாக ஆசவகத்தில்‌ பெண்‌ தெய்வ வழிபாடு 
குறிப்பிடப்படுகிறது. கொற்றவை, நீலி, பழையோள்‌ ஆகிய வழிபாடுகளெல்லாம்‌ ஆசீவகக்‌ 
குறியீடாகவே ஆய்வாளர்கள்‌ குறிப்பிடு கின்றனர்‌. 


இதன்‌ நீட்சியாகவே இலட்சுமி என்னும்‌ பெண்‌ தெய்வம்‌ உருவாக்கப்பட்டு எட்டு 
இலக்குமியாக (அஷ்ட லட்சுமி) தமிழ்நாட்டில்‌ இன்றும்‌ உயிர்ப்புடன்‌ நிலவுகிறது என்றும்‌, 
தாமரை மலரில்‌ வீற்றிருக்கும்‌ இலக்குமியின்‌ இருபக்கங்களிலும்‌ இரு யானைகள்‌ 
துதிக்கையைத்‌ தூக்கி நிற்கும்‌ திருநிலைகள்‌ (வாயிற்‌ கதவு) ஆசீவகத்தின்‌ செல்வாக்கே 
என்றும்‌ பேராசிரியர்‌ க. நெடுஞ்செழியன்‌ தனது ஆய்வாகத்‌ தெரிவித்துள்ளதும்‌ 
குறிப்பிடத்தக்கது. 


ஆயிரத்து முன்னூறு ஆண்டுகளாக வட இந்தியாவிலும்‌, இரண்டாயிரம்‌ 
ஆண்டுகளாகத்‌ தமிழ்‌ நாட்டிலும்‌ செல்வாக்குடன்‌ இருந்த ஆசீவகம்‌ இன்று ஒரு 
சமயமாகவோ அல்லது மதமாகவோ இல்லை என்றாலும்‌, அதன்‌ கோட்பாடுகள்‌ இன்றும்‌ 
இந்தியச்‌ சமயங்களிலும்‌, மதங்களிலும்‌ ஊருடுவி உள்ளன. ஆசீவகத்தின்‌ முழுமையான 
கடவுள்‌ மறுப்பு உலகாயதததிலும்‌, நாத்திக தரிசனங்களிலும்‌, அதனுடைய ஆன்ம ஏற்பு, 
அகிம்சை முறை, தவம்‌, சித்திகள்‌ ஆகியவை பாசுபதம்‌, சைவம்‌ ஆகியவற்றிலும்‌, 
ஆசீவகத்தின்‌ திகம்பரம்‌ (ஆடையின்றி இருத்தல்‌), சோதிடம்‌ (நிமிதீதிகம்‌), பாவ, புண்ணிய, 
வினை மறுப்புக்‌ கோட்பாடுகள்‌ தாந்திர்கத்திலும்‌, ஆசிவகதீதின்‌ அகிம்சை தவம்‌, 
திகம்பரம்‌, கடவுள்‌ மறுப்பு ஆகியவை ஜைனத்திலும்‌ சமணம்‌), அதன்‌ அகிம்சையும்‌, 
துன்பம்‌, துக்கம்‌ இயற்கை ஆகியவை பெளத்தத்திலும்‌, கடும்‌ துறவறம்‌, ஆன்ம இருப்பு 
ஆகியவை அதவைதத்திலும்‌, ஆசாரியரே கடவுள்‌, ஊழ்‌, சரணாகதி, துன்பம்‌ மறக்க பக்தி 
ஆகிய கருத்துகள்‌ வைணவத்திலும்‌, ஆசீவகத்தின்‌ அணுக்கோட்பாடும்‌, வேதமறுப்புச்‌ 
சிந்தனைகளும்‌, வைசேடிகத திலும்‌ பிரிந்து கலந்து ஆசீவகம்‌ என்னும்‌ மெய்யியல்‌ 

காட்சியை இன்றும்‌ கண்டுணர்த திறவோர்‌ காட்சியாகவே (புறம்‌ 192) வைதீதிருக்கிறது. 
அநீதப்‌ புலம்‌ வென்ற புன்மையில்‌ காட்சியவர்களே மெய்ப்பொருள்‌ கண்டவர்களாகவும்‌ 
திருக்குறள்‌ (174, 356) உரைக்கின்றது. 

6. க. அயோத்திதாசப்‌ பண்டிதர்‌ சிந்தனைகள்‌ (நான்கு தொகுதிகள்‌, 1999, தலித்‌ சாதெய 
அகாடமி, சென்னை. 

7. நா. வானமாமலை, பண்டைய வேதத்‌ தத்துவங்களும்‌ வேத மறுப்புப்‌ பெளத்தமும்‌, 2013, 
அலைகள்‌ வெளியீட்டகம்‌, சென்னை. 

இரத்தத்தின்‌ கூறுகளும்‌ அதன்‌ பயன்களும்‌ 


R. ராஜலெட்சுமி 14.5௦, M.Phil 
புறக்குழு உறுப்பினர்‌, அறிவியல்‌ தமிழ்‌ மன்றம்‌ 


வணக்கம்‌. 
நான்‌ மனிதக்‌ குருதி பேசுகிறேன்‌. எனக்குத்‌ தோழர்‌ தோழிகள்‌ 
நிறைய உள்ளனர்‌ அவர்களிடம்‌ உண்மையாகவும்‌ நேர்மையாகவும்‌ நடந்துகொள்வேன்‌. 


அவர்களுக்காக எல்லா நேரத்திலும்‌ இரவு பகல்‌ பார்க்காமல்‌ பாரபட்சமின்றி ஓடி ஓடி 
உழைப்பதும்‌ உகந்த நேரத்தில்‌ உதவி செய்வதும்‌ தான்‌ எனது முழு நேர வேலையாகும்‌. 
எனது தோழமைகளுக்கு வெளியாட்கள்‌ மூலமாக ஏதேனும்‌ இடையூறு நேர்ந்தால்‌ உடனே 
அங்கு எனது சேனைகளை அனுப்பிப்‌ பாதுகாப்பேன்‌. 


என்‌ நண்பன்‌ இப்போது என்னைப்‌ பற்றி கூறுவான்‌. 


Plasma 
(about 55%) 


3 
«FS 
White blood cells 
and platelets 
(about 1%) 


Red blood cells 
(about 45%) 


திசு: 
நானும்‌ இரத்தமும்‌ இணைபிரியாத நண்பர்கள்‌. அவன்‌ இல்லாமல்‌ நானில்லை. 
நானில்லாமல்‌ அவன்‌ இல்லை. 


பிராண வாயுவை(02) நுரையீரலிலிருந்து எனக்குக்‌ கொண்டுவந்து சேர்ப்பதோடு கரியமில 
வாயுவை(602) வெளியேற்றவும்‌ உதவுகிறான்‌. 


அது மட்டுமா? ஊட்டச்‌ சத்துக்களை உணவுக்குழாயில்‌ இருந்து எனக்கு எடுத்து வருவதும்‌ 
பிறகு என்னுடைய கழிவுகளைக்‌ கழிவு நீக்க உறுப்புகளுக்கு அதுவும்‌ முக்யெமாகச்‌ 
சிறுநீரகங்களுக்கு எடுத்துச்‌ சென்று சேர்ப்பதும்‌ அவன்‌ தானே! 


அதோடு நாளமில்லாச்‌ சுரப்பிகளில்‌ சுரக்கும்‌ ஊக்கிகளை என்னிடம்‌ சேர்ப்பது வேறு யார்‌? 
என்‌ நண்பன்‌ தான்‌. 

நான்‌ சுறுசுறுப்பானவன்‌. வெப்பத்தை உற்பத்தி செய்வேன்‌. என்னைச்‌ சேர்நத சிலர்‌ 
என்னைப்‌ போல செயல்‌ திறன்‌ இல்லாமல்‌ இருப்பார்கள்‌. அவர்களுக்கு வெப்பத்தை 
எடுத்துச்‌ சென்று கொடுத்து உதவுவான்‌. 


The Blood 


Platelets Plasma 


Red blood cells 


வெளியிலிருந்து ஏதேனும்‌ எதிரிகள்‌ வந்து என்னைத்‌ தாக்கினால்‌ உடனே படைகளை WBC 
(White Blood Cells-B lymphocytes) இறக்கி துவம்சம்‌ செய்து விடுவான்‌. அதே எதிரியைச்‌ சேர்நத 
ஆட்கள்‌ மீண்டும்‌ வந்தால்‌ என்‌ நண்பனின்‌ படைகள்‌ அவர்களை நினைவில்‌ (021௦3 BET 
021/1) வைத்துக்கொண்டு உடனே கொன்று குவித்து விடுவார்கள்‌. 


போதும்‌. நன்றி நண்பனே நீ புகழ்ந்து தள்ளுகிறாம்‌. மகிழ்ச்சி தான்‌ என்‌ உயிரணுவே. 
எனக்குள்‌ இருக்கும்‌ படையாளிகள்‌ உன்னை எப்படிப்‌ பாதுகாத்து உதவுகிறார்கள்‌ என்பது 
பற்றிப்‌ பார்க்கலாம்‌. 
நடுவமைச்‌ செல்கள்‌ (Neutrophils): 

இவை மனித உடலை அந்நிய நுண்ணுயிரிகளிடமிருந்து பாதுகாப்பதுடன்‌ இறந்த 
அணுக்களை வெளியேற்றும்‌ வேலையையும்‌ செய்றெது. இதற்கு எப்படி தெரியும்‌ 
வேற்றுவாசிகள்‌ ஊடுருவி இருக்கிறார்கள்‌ என்று? 
அநீநியர்களிடம்‌ உதை வாங்கிச்‌ சேதமடைந்த அணுக்கள்‌ ஒரு வகையான இரசாயனப்‌ 
பொருளை வெளியேற்றும்‌ (h௪௦taxins). இந்த இரசாயனம்‌ நடுவமைச்‌ செல்களை ஈர்த்து 


அவைகளை நோய்‌ தொற்று உண்டாக்கும்‌. எதிரிகள்‌ இருக்கும்‌ இடத்திற்க்கு அவர்களை 
விழுங்கும்‌ விதமாக ஓடி வரச்‌ செய்யும்‌. 


அதன்‌ பிறகு நடுவமைச்‌ செல்கள்‌ எதிரிகளை முதலில்‌ விழுங்கி பிறகு கொன்று 
குவித்துவிடும்‌. 


ஊன்‌ நீர்‌ ஐயா: 


ஊன்‌ நீர்‌ என்பது நம்‌ உடலுக்கும்‌ உயிருக்கும்‌ கிடைத்த மிகப்பெரிய பரிசு என்று 
சொல்லலாம்‌. ரத்தத்திலிருந்து இதைப்‌ பிரித்துப்‌ பார்த்தால்‌ 55 சதவீதம்‌ இருக்கும்‌. இது குருதி 

அணுக்களை ஏந்திச்‌ செல்லும்‌ நிறமற்ற திரவமாகும்‌. இதன்‌ முக்கிய வேலை 
என்னவென்றால்‌ ஊட்டச்சத்துகள்‌, வினையூக்கிகள்‌ மற்றும்‌ புரதம்‌ ஆகியவைகளை நம்‌ 
உடலுக்கு எங்குத்‌ தேவையோ அங்கு எடுத்துச்‌ செல்வது ஆகும்‌. 


COMPOSITION OF 


HUMAN BLOOD 


தட இ ௫ 
| ஓ ௫ணா 


PhS ௨௨௨ plasma vohike blood calls 


- ஒடியது 
AAS 2 ன்‌ © இ 


ved blood 
WOES qos oes J 
Seuenee Ro ப்ப 


செல்களில்‌ உள்ள கழிவுகளை நீக்க உதவும்‌. 


பிளாஸ்மாவில்‌ பிற பொருள்‌ எதிரிகள்‌, இரத்தம்‌ உறைய உதவும்‌ காரணிகள்‌, கனிம 
உப்புகளான சோடியம்‌ குளோரைடு, சோடியம்‌ -2-கார்பனேட்‌ பொட்டாசியம்‌, 
மெகனிசியம்‌, பாஸ்பேட்‌, இரும்புச்சத்து, கால்சியம்‌, காப்பர்‌ அயோடின்‌, கோபால்ட்‌ 
போன்றவைகளும்‌, 


உறியப்பட்ட முக்யெ ஊட்டச்சத்துக்களான மாவுச்சத்து, அமினோ அமிலம்‌, கொழுப்புச்‌ 
சத்து, வைட்டமின்கள்‌ மற்றும்‌ பிராணவாயு, கரியமில வாயுக்களும்‌ நைட்ரஜனும்‌ 
அடங்கியுள்ளன. 


தானம்‌ தவம்‌ இரண்டும்‌ தங்கா வியன்‌உலகம்‌ 
வானம்‌ வழங்காது எனின்‌. 


என்ற திருக்குறளுக்கு ஒப்ப இயற்கையாக நமக்கு கொடுக்கப்பட்ட உடல்‌ உறுப்புகள்‌ 
மற்றும்‌ இரத்தத்தை தானம்‌ செய்வது போல்‌ இந்த பிளாஸ்மாவையும்‌ தானம்‌ செய்யலாம்‌. 


பிளாஸ்மாவைப்‌ பிரித்து எடுக்கத்‌ தனி இயந்திரம்‌ உள்ளது. பிளாஸ்மாபெரிஸிஸ்‌ 
(Plasmapheresis) என்ற முறையில்‌ பிளாஸ்மாவை மட்டும்‌ பிரித்துக்‌ கொண்டு சிவப்பு 
அணுக்கள்‌ மற்றும்‌ இதரக்‌ கூறுகளை உள்ளே செலுத்தி விடுவார்கள்‌ மருத்துவர்கள்‌. 


இது சிலருக்கு இரத்தம்‌ உறைதல்‌ குறைந்து அதிக ரத்தப்‌ போக்கினால்‌ வரும்‌ 


இடர்பாட்டைக்‌ குறைத்து உதவ முடியும்‌. இதற்குத்‌ தான்‌ பிளாஸ்மாவை உயிர்‌ காக்கும்‌ 
நண்பன்‌ என்று அழைக்கிறோம்‌. 


தமிழணங்கு, டிசம்பர்‌ 2022 


94 
சென்னையில்‌ குறும்பர்‌ கோட்டை 


- திவ்யகுமாரி கண்ணம்மா 


சென்னை என்றதுமே நினைவுக்கு வருவது மெரினா பீக்‌ சென்ட்ரல்‌ ஸ்டேஷன்‌, 
கோயம்பேடு பேருந்து நிறுத்தம்‌, வணிக வளாகங்கள்‌ மற்றும்‌ அங்கு நிரம்பி வழியும்‌ மக்கள்‌ 
கூட்டமும்‌ தான்‌. 

வேலைக்காகவோ வாழ்வுக்காகவோ தலைநகரம்‌ தேடி வரும்‌ மக்களை ஏமாற்றாமல்‌ 
நிரநதரமாக இடம்‌ தநது அவர்களை அரவணைத்து 

வாழ்க்கையோடு ஒன்றிவிட்ட சென்னையின்‌ பழமை உங்களுக்கு தெரியுமா? 


இன்றைய சென்னையை பொருளாதார அடிப்படையில்‌ பல ரகங்களாக நம்மால்‌ பிரிக்க 
முடியும்‌. 


1639 ஆம்‌ ஆண்டு ஆங்கிலேயர்களின்‌ 'ஈஸ்ட்‌ இந்தியா கம்பெனி "மதராஸ்‌ பட்டணத்தில்‌" 
குடியேறியது. 


ஆங்கிலேயர்களின்‌ வருகைக்குப்‌ பிறகுதான்‌ 'தி கிரேட்டர்‌ சென்னை கட்டி 
அமைக்கப்பட்டதாக பலராலும்‌ நம்பப்படுகிறது. 


பண்டைய நகரங்களைப்‌ போல சென்னைக்கு வரலாறு ஏதும்‌ இல்லை என்று பலரும்‌ 
நினைப்பதுண்டு. அண்டை நாட்டார்‌ வரவுக்குப்‌ பிறகுதான்‌ சென்னை வலமை 
பெற்றதாகவும்‌ கருதுவதுண்டு. ஆனால்‌ அண்டை நாட்டார்‌ வரவிற்கு முன்னரே இங்குப்‌ பல 
பழமையான ஊர்களும்‌ பண்பாடும்‌ வணிகமும்‌ இருநீதிருக்கின்றன. 


சான்றாக, கன்னிமாரா நூலகம்‌, எழும்பூர்‌ அருங்காட்சியகம்‌, மெட்ராஸ்‌ பல்கலைக்‌ கழகம்‌ 
போன்றவை ஆங்லை அரசு விட்டுசென்ற எச்சங்களாக இன்றும்‌ பார்க்கப்படுகன்றன. 


ஆனால்‌ இந்தக்‌ கட்டுமானங்கள்‌ ஆங்கில அரசால்‌ கட்டப்பட்டவை அல்ல. ஆற்காடு 
நவாபின்‌ கலை நயத்துக்கு அவர்‌ ஆங்கில அரசிடம்‌ கடன்‌ வாங்கி போட்டுக்கொண்ட 
கலைத்‌ தீனியாகும்‌. 


இந்தக்‌ கட்டடங்கள்‌ இந்தோ - சராசெனிக்‌ பாணியில்‌ கட்டப்பட்ட இந்தியாவின்‌ முதல்‌ 
கட்டடங்களில்‌ ஒன்றாகும்‌. இன்று தமிழ்நாட்டின்‌ பெரிய பல்கலைக்‌ கழகங்களில்‌ ஒன்றான 
மதராஸ்‌ பல்கலைக்‌ கழகக்‌ கட்டடங்கள்‌ சேப்பாக்கம்‌ அரண்மனையின்‌ உதிரி பாகங்கள்‌ 
ஆகும்‌. 

சென்னை ஆவணக்‌ காப்பகம்‌ நவாபு அரசின்‌ குதிரை லாயமாகவும்‌ 

திருவல்லிக்கேணி காவல்‌ நிலையம்‌ அரண்மனைச்‌ 

சமையலுக்கு விறகு அடுக்கி வைக்கும்‌ இடமாகவும்‌ ஒரு காலதீதில்‌ 
பயன்படுத்தப்பட்டிருக்கிறன. இதுபோல்‌ பல கட்டடங்கள்‌ சென்னையில்‌ உள்ளன. 

ஆங்கிலேயர்‌ கைகளுக்கு இவை வந்த பிறகு அரசுக்‌ கட்டடமாக இவை மாற்றப்பட்டன. 


சரி, சென்னைக்கு வயது எவ்வளவு தெரியுமா? ஒவ்வொரு ஆண்டும்‌ ஆகஸ்ட்‌ 22 ஆம்‌ தேதி 
சென்னை டே கொண்டாடப்படுகிறது. சென்னையின்‌ வயது 383 வருடங்கள்‌. 

சில ஆண்டுகளுக்கு முன்பு வரை சென்னை டேவை நானும்‌ சிறப்பாகக்‌ கொண்டாடி 
இருக்கிறேன்‌. 


கிழக்கு இந்தியக்‌ கம்பெனியால்‌ உருவாக்கப்பட்ட , 

' சென்னை மாநகராட்சி ' தான்‌ உலகிலேயே இரண்டாவது பெரிய மற்றும்‌ பழமையான 
மாநகராட்சி. 
அது மட்டும்‌ இல்லை; ரயில்‌ பெட்டித்‌ தொழிற்சாலை ஆங்கிலேயர்களால்‌ நமக்கு 
திடைக்கப்பெற்ற மிகப்‌ பெரிய கொடை என்றே கூறலாம்‌. 
இப்படி ஆங்கிலேயர்களால்‌ சென்னைக்கு சேர்க்கப்பட்ட சிறப்புகள்‌ எல்லாம்‌ ஒரு புறம்‌ 
இருக்க, 


ஆற்காடு நவாபு, ஆங்கிலேயர்‌ வருகைக்கு முன்பே 
சென்னையும்‌ அதன்‌ சுற்றுவட்டார பகுதிகளும்‌ மிகச்‌ 
சிறப்புடனே இருந்து வந்துள்ளன. 


பல வரலாற்று மற்றும்‌ புராணக்‌ கதைகளும்‌ சென்னை 
சுற்று வட்டாரப்‌ பகுதிகளில்‌ உள்ளன. பல பழம்பெறும்‌ 
கோயில்களும்‌ இங்கு உள்ளன. சென்னையின்‌ முக்யெ 
பகுலிகளில்‌ இருந்து பல கல்வெட்டுகளும்‌ 
கண்டறியப்பட்டுள்ளன. 


இன்னும்‌ காலத்தால்‌ சற்று பின்‌ செல்வோம்‌. 


சென்னையின்‌ பண்டைய பெயர்‌ புலியூர்‌ கோட்டம்‌ . 
இது பல நாடுகளாக இருநதது . 


சென்னையின்‌ தொல்குடிகளான வேடர்களும்‌ குறும்பர்களும்‌ மற்ற பழங்குடிகளும்‌ பெரு 
இனக குழுகீகளாகக காலம்‌ காலமாக வாழ்ந்து வநீதிருகீகின்றனர்‌. 
இதில்‌ குறும்பர்களின்‌ பங்கு மிகவும்‌ குறிப்பிடத்தக்கது. 


ஒரு காலத்தில்‌ இவ்விடம்‌ குறும்ப பூமி என்று வழங்கப்பட்டு வநீதிருகீகிறது. 

செங்கை ( சென்னை ) மாவட்டத்தில்‌ புழலூரில்‌ மிக சிறப்பும்‌ வித்தாரமுமான 
கோட்டையை இவர்கள்‌ கட்டி நிர்மாணித்து வந்திருக்கிறார்கள்‌. 

இந்தக்‌ கோட்டையின்‌ கதவுகள்‌ வெண்கலத்திலும்‌ தூண்கள்‌ வெள்ளருக்க மரத்தினாலும்‌ 
செய்யப்பட்டிருநீதது. 


இதிலிருந்து குறும்பர்கள்‌ இவ்விடத்தை ஆட்சி செய்தது அறியப்படுகிறது . 

இவர்களுக்குள்‌ ஏற்பட்ட சண்டைகளால்‌ ராஜ்யங்கள்‌ 24எனப்‌ பிரித்து 24 பங்கிலும்‌ 24 
கோட்டைகள்‌ கட்டியதாகவும்‌ இவை எல்லாம்‌ புழலூர்‌ கோட்டைக்கு கழ்‌ 
இயங்குவதாகவும்‌ தீர்மானித்தார்கள்‌. 
புழல்‌ கோட்டை 
களத்தூர்‌ கோட்டை 
ஆமூர்‌ கோட்டை 
புலியூர்‌ கோட்டை ( திருக்கழுகுன்றம்‌) 
செம்பூர்‌ கோட்டை 
ஊத்துக்காடு கோட்டை 
காலியூர்‌ கோட்டை 
வெங்குண கோட்டை ( செய்யூர்‌ 
ஈக்காட்டுக்கோட்டை 
படுவூர்‌ கோட்டை 


என 
இந்தப்‌ பத்துக்‌ கோட்டை ஊர்களும்‌ செங்கை மாவட்டத்திற்கு உட்பட்டவனவே. 
இந்தக்‌ கோட்டைகளின்‌ தலைமை இடமாகப்‌ புழலூர்‌ கோட்டை செயல்பட்டது. 


இங்குள்ள மக்கள்‌ குறும்பர்களுக்கு அடகீகமாகவும்‌ தொழில்கள்‌ நடத்தியும்‌ 
வந்துள்ளார்கள்‌. 


1816 ஆம்‌ ஆண்டு இந்தியா வந்த ஐரோப்பியரான மெக்கன்சி என்பவர்‌ நேரடியாகவும்‌ 
களப்பணியாகவும்‌, 
நடத்திய பழங்குடிகள்‌ பற்றின தொகுப்பே 'மெக்கன்‌சி சுவடுகள்‌. 


குறும்பர்களுக்கு 64 கோட்டைகள்‌ இருநதிருக்றென என்கிறது மெக்கன்சி சுவடுகள்‌. 
இவை அனைத்தும்‌ அரசினர்‌ கழ்‌ திசை சுவடிகள்‌ நூலகம்‌ பதிப்பில்‌ முனைவர்‌ கா. செளந்தர 
பாண்டியன்‌ அவர்களால்‌ தொகுக்கப்பட்ட தொண்டை மண்டல வரலாறு புத்தகத்தில்‌ 


குறிப்பிட்டுள்ளது. 


குறும்பர்களுக்கு என எந்தக்‌ கடவுளும்‌ மதமும்‌ இல்லை எனவும்‌ குறிப்பிட்டுள்ளார்‌. 
பிற்காலத்தில்‌ இவர்கள்‌ பெளத்தர்‌ ஒருவரால்‌ ஆதி நாதர்‌ வழிபாட்டைக்‌ 
கொண்டவர்களாகவும்‌ பழைய சமணர்களாகவும்‌ இருந்துள்ளனர்‌. 


பண்டையக்‌ காலக்‌ கப்பல்‌ போக்குவரத்து என்றாலே சோணாட்டவர்களையும்‌ பாண்டி 
நாடர்‌ பற்றியும்‌ நாம்‌ மெய்‌ சிலிர்த்துப்‌ பேசுவதுண்டு . ஆனால்‌ பேரரசர்களுக்கு முன்னரே 
தமிழ்நாட்டின்‌ பல தொல்குடி மக்கள்‌ மரக்கலங்களில்‌ வணிகம்‌ செய்துள்ளனர்‌. 
உதாரணமாக கிபி 48 ல்‌ ஆய்க்குடியைச்‌ சார்ந்த இளவரசி செம்பவளம்‌ கப்பல்‌ மார்க்கமாக 
கொரியா சென்று கயா அரசனை மணந்து கொரிய அரசியாக அரியணை றி 
அரசாண்டுள்ளார்‌. 


குறும்பர்கள்‌ கப்பல்‌ வர்தீதகங்களிலும்‌ முக்யெப்‌ பங்கு வகித்துள்ளனர்‌. 

காவேரிப்பட்டினத்துச்‌ செட்டிகள்‌ இவர்களோடு சேர்ந்து கடல்‌ வணிகம்‌ செய்துள்ளனர்‌. 
இதற்காக 
மேலும்‌ பத்துக்‌ கோட்டைகளை எடுப்பித்தார்கள்‌. இந்தக்‌ கோட்டைகளில்‌ 
காவிரிப்பூம்பட்டினத்தில்‌ செட்டிகளும்‌ குறும்பர்களும்‌ இருந்து கொண்டு கப்பல்‌ 
வணிகர்களோடு வணிகம்‌ செய்தார்கள்‌. இதிலே இவர்கள்‌ மிகுந்த செல்வங்களை 
ஈட்டினார்கள்‌. எல்லோரும்‌ வல்லவர்களாகத்‌ திகழ்ந்தார்கள்‌. 


காலப்போக்கில்‌ 
குறும்ப சந்ததிகள்‌ மக்களைத்‌ துன்புறுத்தி வந்தமையால்‌ ஒற்றுமை இல்லாது இருந்தது . இது 
பேரரசர்களோடு அடிக்கடிப்‌ போர்களை ஏற்படுத்தியது. சோழர்களோடும்‌ 
பாண்டியர்களோடும்‌ மோதல்கள்‌ ஏற்பட்டாலும்‌ இவர்களே வெற்றி பெற்றார்கள்‌ 
ஒருவராலும்‌ முறியடிக்க முடியாத வீர தீரம்‌ படைத்தவர்களாக இருந்தார்கள்‌. சில அரசர்கள்‌ 
புழல்‌ கவுனி வாசலில்‌ விலங்குண்ணப்‌ பட்டார்கள்‌ என்று தொண்டை மண்டல வரலாறு 
கூறுகிறது. சைன மதம்‌ இவர்களை எட்டிப்‌ 
பார்க்க ஆரம்பித்தது. மதம்‌ சார்நீது மக்கள்‌ 
துன்பப்படுத்தப்பட்டது பல தேசங்களுக்கும்‌ 
போய்ச்‌ சேர்ந்தது. ஆனால்‌ இவர்களை 
எதிர்த்துப்‌ போர்‌ செய்ய யாரும்‌ முன்‌ | 
வரவில்லை. இதுபோன்ற சூழ்நிலையில்‌ 
தான்‌ தஞ்சை சோழ வம்சத்தில்‌ பிறந்த 
ஆதொண்டை சோழன்‌ என்பவர்‌ தன்‌ 
படைகளுடன்‌ குறும்பர்களை எதிர்த்துப்‌ 
புழல்‌ கோட்டையினிடத்தே போரிடுகிறார்‌. 
குறும்பர்களின்‌ ராசா தனது சேனைகளுடன்‌ 
வந்து போரில்‌ வீர தீரத்துடன்‌ செயல்பட்டு 
ஆதொண்டை மானின்‌ முக்கால்வாசிப்‌ 
படைகளையும்‌ துவம்சம்‌ செய்கிறார்‌ 


தோல்வியைக்‌ கண்டு மனம்‌ நொந்து மீதி 
இருக்கும்‌ தன்‌ சேனைகளுடன்‌ ஒரு இடம்‌ ௯ 17 வ 
வந்து தங்குகிறார்‌. தங்கிய அந்த இடம்‌ கம்‌ என்றானது. மறுநாளே தஞ்சை 
திரும்புவதாக முடிவு எடுத்த ஆதொண்டைமான்‌ அன்று இரவு அங்கு துயில்‌ கொள்ளக்‌ 
கனவில்‌ இறைவன்‌ தோன்றி போருக்குத்‌ துணை நிற்பதாகக கூறுகிறார்‌. மேலும்‌ யானை மீது 
நாளை நீ வரும்போது முல்லைக்‌ கொடிகள்‌ யானையின்‌ கால்களில்‌ சிக்கும்‌. அந்த இடத்தில்‌ 
வெட்டும்போது ஒரு லிங்கத்திலிருந்து உதிரம்‌ காணுவாய்‌ எனவும்‌ கூறுகிறார்‌ இறைவனே 
துணை நிற்கிறார்‌ என்ற தைரியம்‌ வந்த பிறகு மீதி இருக்கும்‌ சேனைகளுடனே மிகுந்த 
வீரதீதுடன்‌ புழல்‌ கோட்டைக்குச்‌ செல்கிறார்‌. 

அங்கு இருக்கும்‌ குறும்பர்களுடன்‌ தீரமாய்ச்‌ சண்டையிட்டு குறும்பர்களைப்‌ போரில்‌ 
வெற்றி பெற்று, புழல்‌ கோட்டையை இடித்து. அதன்‌ வெண்கலக்‌ கதவுகளைத்‌ தஞ்சாவூர்‌ 
தேவஸ்தானத்தின்‌ கர்ப்பக்‌ கிரகத்தில்‌ வைத்தும்‌ முல்லைக்கொடி யானை காலில்‌ சிக்கிய 
இடத்தில்‌ இருந்த லிங்கத்துக்குக்‌ கோவில்‌ எழுப்பியும்‌ புழல்‌ கோட்டையின்‌ கம்பீரமான 


வெள்ளெருக்கன்‌ தூண்களை இந்தக்‌ கோயிலின்‌ கர்ப்பக்‌ கிரகதீதில்‌ பொருத்தியும்‌ தனது 

வெற்றியை உலகறியச்‌ செய்து அந்த இடத்திற்குத்‌ திருமுல்லைவாயில்‌ என்ற பெயரையும்‌ 
ஏற்படுத்தினார்‌ 


குடிகளில்‌ ஆபத்தை நீக்யெதனால்‌ இவருக்கு சக்கரவர்த்தி என பெயர்‌ வந்தது. இன்றும்‌ கூட 
திருமுல்லைவாயலில்‌ பச்சையம்மன்‌ கோவிலைத்‌ தாண்டி மாசிலாமணீஸ்வரர்‌ கோவில்‌ 
உள்ளது. 

கர்ப்பகிரகத்தில்‌ அவ்விரண்டு வெள்ளெருக்குத்‌ தூண்களையும்‌ உங்களால்‌ காண முடியும்‌. 


மூலவர்‌ சன்னதிக்கு அருகில்‌ மாசிலாமணீஸ்வரரை வணங்கும்‌ தொண்டைமான்‌ 
சிற்பத்தையும்‌ காண முடியும்‌. 


லிங்கம்‌ வெட்டுப்பட்டதால்‌ எப்போதும்‌ 
சநீதனக்‌ காப்பு போடயப்பட்டிருக்கும்‌. 
வருடத்திற்கு ஒரு முறை சித்திரை சதயத்தில்‌ 
சநீதனக காப்பு சாத்தப்பட்டு அடுத்த ஆண்டு 
சித்திரை சதயம்‌ வரை 
களையப்படுவதில்லை. சிரசில்‌ 
ஆவுடையாருக்கு மட்டுமே அபிஷேகங்கள்‌ 
இல்லை. 


18 


80 


1 


இந்தக்‌ கோவிலுக்கு மிக அருகிலேயே காப்பு 
கட்டும்‌ கோயிலான பச்சையம்மன்‌ ஆலயம்‌ 


உள்ளது. 


சென்னையைப்‌ பூர்விகமாகக்‌ கொண்ட பலருக்கு இந்தப்‌ பச்சையம்மன்‌ கோவிலில்‌ 
இருக்கும்‌ பச்சையம்மன்‌ தான்‌ குலதெய்வம்‌. 


இக்கோயில்‌ தொடர்பாகச்‌ சொல்லப்படும்‌ செவிவழிச்‌ செய்தியொன்று வருமாறு: 


சென்னைப்‌ பொன்னேரிப்‌ பாதையில்‌ மீஞ்சூருக்கு அருகில்‌ 
உள்ள மேலூரில்‌ வீற்றிருக்கும்‌ திருவுடை நாயகியம்மை 
சென்னை - இருவொற்றியூரில்‌ வீற்றிருக்கும்‌ வடிவுடையம்மை; 
இத்தலத்து கொடியிடை அம்மை - ஆகிய மூன்று 
திருவுருவங்களும்‌ ஒரே பெருந்‌ தச்சரால்‌ செய்யப்பட்டவை 
என்றும்‌; வெள்ளிக்கிழமை பெளர்ணமி சேர்ந்து வரும்‌ நாளில்‌ 
இம்மூன்று அம்பிகைகளையும்‌ ஒரே நாளில்‌ முறையே 
காலையிலும்‌, நண்பகலிலும்‌, மாலையிலும்‌ தரிசித்தல்‌ பெருஞ்‌ 
சிறப்பு என்றும்‌ சொல்லப்படுகிறது. 


புராணங்களில்‌ வாணன்‌ ஓணன்‌ என்ற குறும்ப அசுரர்கள்‌ 

மக்களைக்‌ கொடுமைப்‌ படுத்தி வநீததாகவும்‌ 
ஆதொண்டைமான்‌ அவர்களைப்‌ போரில்‌ வெற்றி பெற்றுக்‌ காத்தருளியதாகக்‌ 
கூறப்படுகிறது. 

சீதைக்காக ராமாயணம்‌ என்று கூறப்பட்டாலும்‌ இலங்கையின்‌ வளதீதிற்காக 
எடுப்பிக்கப்பட்ட போர்‌ என்பதே பொருத்தமாக இருக்கும்‌. அது போலவே மக்களின்‌ துயர்‌ 
போக்க ஆதொண்டைமான்‌ போர்‌ புரிந்தார்‌ என்பதை விட குறும்பர்களின்‌ 
கோட்டைக்காகவும்‌ நகரத்தின்‌ வளமைக்காகவும்‌ போர்‌ தொடுப்பித்திருக்கலாம்‌ என்பதே 
பொருத்தம்‌. குறும்பர்கள்‌ 64 கோட்டைகளை கட்டி ஆண்டார்கள்‌ என்கிறது மெக்கன்சி 
சுவடுகள்‌. புழல்‌ கோட்டையின்‌ மீது நடந்த போருக்குப்‌ பிறகு குறும்பர்களின்‌ 64 
கோட்டைகளும்‌ தொண்டைமான்‌ கைவசம்‌ வந்தது. 

புழல்‌ பட்டிப்புலம்‌ சாலவன்‌ குப்பம்‌ நெரும்பூர்‌ அணைக்கட்டு நெடுமரம்‌ ஆகிய 
இடங்களில்‌ பற்றிய செய்திகள்‌ விவரமாக குறிப்டபட்டுள்ளன. கோட்டைகளின்‌ 
வடிவமைப்பு பற்றியோ நாட்டின்‌ எல்லை பற்றியோ விவரங்கள்‌ ஏதும்‌ கிடைக்கப்‌ 
பெறவில்லை. ஆனால்‌ புழல்‌ கோட்டை இருந்த இடம்‌ கோட்டைக்‌ கரைமேடு என்று 
அழைக்கப்படுகிறது. 

மக்களும்‌ இதைக்‌ குறும்ப மேடு என்று குறிப்பிடுகிறார்கள்‌. மேடாக இருந்த பகுதியை அரசு 
சமன்படுத்தும்‌ பொழுது நிறைய சாம்பலும்‌ பானை ஓடுகளும்‌ முதுமக்கள்‌ தாழிகளும்‌ 
கண்டெடுக்கப்பட்டதாக அந்த ஊர்‌ மக்கள்‌ தெரிவிக்கின்றனர்‌ இந்தப்‌ பகுதியே 
இப்பொழுது புழல்‌ மத்திய சிறைச்சாலையாக இருக்கிறது. குடிநீர்‌ வடிகாலுக்காக 
வெட்டப்பட்டு இருந்த மூன்றடி ஆழ வடிகால்‌ பகுதியில்‌ இருந்து சுமார்‌ 2000 
ஆண்டுகளுக்கு முன்னர்‌ பயன்படுத்திய கருப்பு 
சிவப்புப்‌ பானை ஓடுகளும்‌ உரோமர்‌ 


siti 


மண்பாண்டங்களும்‌ எலும்புக்‌ கூடுகளோடு 
கூடிய தாழிகள்‌ உடைந்த நிலையிலும்‌ அழகிய 
பானை மூடிகளும்‌ சிறு மண்பாண்டக்‌ 
கிண்ணங்களும்‌ இடைத்தன. 2000 வருடங்களுக்கு 
முற்பட்ட வரலாற்றைப்‌ புழல்‌ 
கொண்டிருக்கின்றது. குறிப்பாக இவை 
குறும்பரின்‌ கோட்டைப்‌ பகுதியில்‌ கிடைத்தவை. இறந்தவர்களை மண்பாண்டங்களில்‌ 
வைத்துப்‌ புதைப்பது தமிழர்களிடையே இருந்து வரும்‌ பண்டைய வழக்கமாகும்‌. இது 
மட்டுமின்றி 2000 ஆண்டுகளுக்கு முற்பட்ட பழைய பழமை வாய்ந்த ஆதி நாதர்‌ கோவில்‌ 
இங்கு இருக்கிறது. 


"அகர முதல எழுத்தெல்லாம்‌ ஆதி பகவன்‌ முதற்றே உலகு " 
ஆதிநாதர்‌ ஆதி பகவன்‌ எனத்‌ தமிழ்‌ இலக்கியங்களில்‌ பல இடங்களில்‌ குறிப்பிட 


ப்பட்டுள்ள ஆதிநாதரின்‌ படிமங்கள்‌ இங்கு உள்ளன. 


புழல்‌ ஏரி நீர்‌ வற்றிய காலத்தில்‌ ஆய்வு மேற்கொண்ட போது இடிபாடுற்ற கோட்டைப்‌ 
பகுதி அருகே னைப்‌ பீங்கான்‌ துண்டுகள்‌ கிடைக்கப்பெற்றன. இந்த ரோம 
மண்பாண்டங்களும்‌ சீன மண்பாண்டங்களும்‌ இங்கு கப்பல்‌ வணிகம்‌ நடைபெற்றதை 
நமக்குக்‌ காட்டுகிறது. புராணங்களும்‌ நம்பிக்கையும்‌ ஒரு புறம்‌ இருக்க வரலாற்றின்‌ 
பக்கங்களைப்‌ படிக்கும்‌ பொழுது குறும்பர்கள்‌ சென்னைப்‌ பகுதியின்‌ பெருங்குடிகளாக 
வாழ்நீதிருப்பதும்‌ கோட்டை கட்டி ஆண்டு இருப்பதும்‌ நிரூபிக்கப்படுதிறது. 


இப்போது சொல்லுங்கள்‌ சென்னையின்‌ வயது எவ்வளவு. .. 

தமிழ்‌ இலக்கியங்கள்‌ கூறும்‌ வாழ்வியல்‌ சிந்தனைகள்‌ 5 
தப்பித்த ஜோடிப்‌ புறாக்களும்‌ தீப்பாய்நத 
ஜோடிப்‌ புறாக்களும்‌ 


- மு. பழநிச்சாமி, 


நூலகர்‌ நாகமலை, மதுரை. 


தப்பித்த ஜோடிப்‌ புறாக்கள்‌ : 

ஓங்கிப்‌ பெருகி உயர்ந்து நிற்கும்‌ ஆலமரம்‌ அது. அந்த மரத்தில்‌ 
வாழும்‌ அன்புப்‌ புறாக்கள்‌ இரண்டு. இணையாக இருந்து 
குடித்தனம்‌ பண்ணிக்‌ குதூகலித்து வாழும்‌ கோலப்‌ புறாக்கள்‌ அவை. இவை இப்படி 
இருக்க- 


இந்த மரத்திற்கு மேலே விண்ணில்‌ வட்டமிட்டுப்‌ பறக்கும்‌ வல்லூறு ஒன்று. அந்த வல்லூறு 
இப்‌ புறாக்களைத்‌ தனக்கு இரையாக்கிக்‌ கொள்ள எண்ணி அவற்றைக்‌ கொல்லக்‌ 
குறிகொண்டு வட்டமிட்டுக்‌ கொண்டிருக்றெது. 

இதன்‌ செயல்பாடு இவ்வாறிருக்க , 


கீழே ஒரு வேடன்‌. ஆலமரத்தின்‌ கீழுள்ள புதர்‌ மறைவிலிருந்து அப்புறாக்களைக்‌ கொன்று 
உணவாக்கிக்கொள்ள எண்ணி நேரம்‌ பார்த்து அம்பும்‌ கையுமாய்க குறிபார்த்து நிற்கிறான்‌. 


சற்று எண்ணிப்‌ பார்ப்போம்‌. புறாக்களின்‌ கதி என்ன? 


ஒன்று, அந்த வல்லூறுக்கு இரையாக வேண்டும்‌. இல்லையென்றால்‌ இந்த வேடனின்‌ 
அம்புபட்டு அலறித்‌ துடித்து அவன்‌ கைக்கு வந்து சேரவேண்டும்‌. 


புறாக்களைக்‌ கொல்லக்‌ கருதி வானில்‌ வட்டமிட்டுப்‌ பறக்கும்‌ வல்லூறின்‌ உயிருக்கு 
இப்பொழுதுள்ள நிலையில்‌ எந்தக்‌ கேடும்‌ இருப்பதாகத்‌ தெரியவில்லை. 


மரத்தின்‌ கீழிருந்து புறாக்களின்‌ மீது அம்பு தொடுக்க முனைந்திருக்கும்‌ வேடனின்‌ 
உயிருக்கும்‌ எந்தவிதத்‌ தீங்கும்‌ இருப்பதாக நம்மால்‌ எண்ணமுடியவில்லை. 


கீழே வேடன்‌; மேலே வல்லூறு; 


இடையில்‌ மரத்தில்‌ இருக்கும்‌ புறாக்களுக்குத்தான்‌ -வாழ்வா? சாவா?- என்று நினைத்து நம்‌ 
நெஞ்சம்‌ நடுங்குகிறது. ஆனால்‌ அந்த ஜோடிப்புறாக்கள்‌ தங்களுக்கு நேர்நதிருக்கும்‌ 


இக்கொடிய நிலவரம்‌ எதுவும்‌ தெரியாமல்‌ இயல்பாய்‌ இனிமையாய்‌ இருந்து இன்புற்று 
வாழ்கின்றன. 


முனைப்புடன்‌ பறக்கும்‌ வல்லூறு - மேலே; 

முனைந்து அம்பு தொடுக்க நோக்கி நிற்கும்‌ வேடன்‌ - கழே. 


இவையெல்லாம்‌ ஆயத்த நிலை. இப்பொழுது தொடங்குகிறது செயல்‌. 
Climax...? 


வல்லூறு, குறிபார்த்து புறாக்களை நோக்கிப்‌ பாயத தொடங்கி விட்டது. வேடன்‌ 
குறிபார்த்துப்‌ பறவைகளின்மீது அம்பைத்‌ தொடுத்து விட்டான்‌. தவறியது குறி; 


கொல்லக்‌ கருதி - வட்டமிடும்‌ வல்லூறின்மீது பாய்ந்தது - அம்பு; 
மாய்நதது வல்லூறு. 


ஆலமரத்தின்‌ கீழே -பக்கத்திலிருந்த புற்றிலிருந்து எதிர்பாராத நிலையில்‌ வெளிவந்த 
பாம்பு- வேடனைக்‌ கடித்தது; அவனும்‌ செத்தான்‌. 


இணைப்‌ புறாக்கள்‌ இரண்டும்‌ - இயல்பாக - சுகமாக - மகிழ்வாக -வாழ்நீதன. 
எந்த மதியாலும்‌ 

ஊகித்து உணரமுடியாதபடி- 

வந்த இச்செயலெல்லாம்‌ 

வநீதவிதம்‌ எந்தவிதம்‌? 

விதியின்‌ விளையாட்டா? 

மதியின்‌ பிழைபாடா? 

வகுத்தான்‌ வகுத்த வகையா? 

வாழ்வியலின்‌ விசித்திரமா? 


'ஒன்றை நினைக்கின்‌ அது ஒழிநீதிட்டு ஒன்றாகும்‌' - எனும்‌ ஒளவைப்‌ பாட்டியின்‌ மந்திர 
முழக்கமா? 


இச்‌ சிந்தனைக்குச்‌ சிறகு கட்டிய - அந்தப்‌ பாடலைப்‌ பார்ப்போமா? 

"கரந்து ஒருவன்‌ கணைதொடுக்க மேற்பறந்த இராசாளிகழுத்தில்‌ பாய- 

விரைந்தந்த வேடன்‌ அராத்‌ தீண்டியதால்‌ வெய்துயிர்த்து வீழ்ந்து மாய்நீதான்‌; 

புரந்ததரு அமர்ந்திருந்த புறா இரண்டும்‌ புதுமையாய்‌ வாழ நேர்ந்த- 

வரநீதரும்‌ஊழ்‌ வலிநிலையை மண்ணறிய இவைசான்றாய்‌ வாய்நீதவன்றே.” 
(விவேக சிநீதாமணி) 


தீப்புகுநீத ஜோடிப்‌ புறாக்கள்‌ 

(கம்பன்‌ சொன்ன கதை) 
(புறாவின்‌ பரோபகாரம்‌) 


“பரோபகாரம்‌ இதம்‌ சரீரம்‌ - என்று வடமொழியில்‌ ஒரு வழக்குச்சொல்‌ உண்டு. பிறர்க்கு 
உதவி செய்வதற்காகவே - இந்த சரீரம்‌ படைகீகப்பட்டிருகீகிறது என்னும்‌ பொருளில்‌ இது 
வழங்கி வருகிறது. இது இருக்க. 

வானளாவ வளர்ந்த மரங்களும்‌ - எங்கும்‌ சுற்றிப்‌ படர்ந்த செடிகொடிகளும்‌ சேர்ந்து- 
இருண்டு அடர்ந்து வளர்ந்துள்ள வனாநீதிரம்‌ - அது. 


அங்குச்‌ சுற்றித்‌ திரியும்‌ வேடன்‌ ஒருவன்‌. பறவைகளைப்‌ பிடிக்க - வலை விரித்துக்‌ கண்ணி 
வைத்துக்‌ காத்திருக்றொன்‌. நெடு நேரமாகியும்‌ - எந்தப்‌ பறவையும்‌ இந்த வலையில்‌ வந்து 
விழவில்லை. சோர்ந்துபோன நேரத்தில்‌, இறுதியாக புறா ஒன்று, அந்த வலையில்‌ வந்து 
சிக்கியது. அதைப்‌ பிடித்துக்கொண்டு, அருகிலிருந்த ஆலமரத்தின்‌ அடியில்‌ வந்து நின்றான்‌. 


இருட்டான இருட்டு. காற்றும்‌ மழையும்‌ சுழன்றடித்துக்‌ குளிரை அள்ளி வாரி வீசியது. 
வாட்டும்‌ இந்தக்‌ குளிரோடும்‌ - வயிற்றைக்‌ கெளவிப்‌ பிடித்து வருத்தும்‌ பசியோடும்‌ - அந்த 
மரத்தடியில்‌ வாடிப்‌ பதைத்து வகைதெரியாது வருந்தி நின்றான்‌. 

அநத மரத்தின்மேலிருந்த ஆண்புறா - தன்‌ துணையான பேடைப்‌ புறாவைக்‌ காணாமல்‌ 
மறுகி நின்றது. தற்செயலாகக்‌ கீழே பார்த்தது. வேடன்‌ வலையில்‌ அகப்பட்டுள்ள பெண்‌ 
புறாவைக கண்டது. கண்ட அந்தப்‌ புறா, கண்ணீர்விட்டுக்‌ கதறிக்‌ கூவி அழைத்தது. 

இந்த அழைப்புக்‌ குரலின்‌ கதறல்‌ ஒலியை அறிந்த பெண்புறா - “என்‌ பிரிவிற்காக வருந்த 
வேண்டாம்‌; பட்டினியோடு பசித்துக்‌ குளிரில்‌ வாடும்‌ இவனுடைய பசியையும்‌ குளிரையும்‌ 
போக்க ஆவன செய்யுங்கள்‌” என்று பறவை மொழியில்‌ பதிலுரைத்தது. 

இதைக்‌ கேட்ட ஆண்புறா விரைந்தோடிச்‌ சென்று விறகுச்‌ சுள்ளிகளைக்‌ கவ்விக்‌ 
கொண்டுவந்து தீ மூட்டியது. மூட்டிய இந்தத்‌ தீக்‌ கனலின்‌ தகதகப்பில்‌- அவன்‌ குளிர்‌, 
காணாமல்‌ போகட்டும்‌ என்று எண்ணியது. அத்தோடு தன்‌ தசையைத தின்று அவன்‌ 
பசியாரட்டும்‌ என்று- தான்‌ மூட்டிய தீயில்‌ பாய்ந்து மாண்டது. அவன்‌ பசிக்குத்‌ தன்னையே 
தந்து மாண்டது- அந்தப்‌ புறா. 
அதைக்‌ கண்ட அவ்வேடன்‌ கண்ணீர்‌ சொரிந்து அழுதான்‌. வலையுள்‌ கிடந்த புறாவை 
எடுத்து வெளியே விட்டான்‌. தன்‌ இணையான துணையின்றி வாழ மனமின்றி- அந்தப்‌ 
புறாவும்‌ தீயில்‌ வீழ்ந்து மாய்நதது. மாய்ந்த அவை வீடுபேறு பெற்று உயர்நதன எனக்‌ கதை 
இவ்வாறு செல்கிறது. 


அந்த ஜோடிப்‌ புறாக்களின்‌ அளவற்ற அன்பும்‌ - ஒன்றையொன்று புரிந்துகொண்டு 
பரோபகாரத்துடன்‌ பொருந்தி வாழ்ந்த வாழ்வும்‌ - நெஞ்சைத்‌ தொட்டு நினைவில்‌ 
நிற்பனவாகும்‌. 


வீடணனுக்கு அடைக்கலம்‌ அளிக்க முற்பட்டபோது - இராமபிரான்‌ வாயிலாகக்‌ கம்பன்‌ 
காட்டிய அந்தப்‌ படலைப்‌ பார்ப்போம்‌. 


“பேடையைப்‌ பிடித்து, தன்னைப்‌ பிடிக்க வந்து அடைந்த பேதை 
வேடனுக்கு உதவி செய்து, விறகிடை வெந்த மூட்டி, 

பாடுறு பசியை நோக்கி, தன்‌ உடல்‌ கொடுத்த பைம்புள்‌ 
வீடுபெற்று உயர்ந்த வார்த்தை வேதத்தின்‌ விழுமியது அன்றோ? '' 
(வீடணன்‌ அடைக்கலப்‌ படலம்‌) 


சிறிய பறவையே இவ்வாறு பரோபகாரம்‌ புரிநதுள்ளதே! அரிய மனிதப்‌ பிறப்பாய்ப்‌ 
பிறந்தும்‌, பரோபகாரம்‌ செய்யாது வாழ்வது எவ்வளவு இழிவு - என்பதைச்‌ சொல்வதே இக்‌ 
கதையின்‌ சாராம்சம்‌. 


மு. பழநிச்சாமி 


நாகமலை, மதுரை-19 
மின்னஞ்சல்‌ : ஸறps834@gmail.com 

ஒரு ரூபாய்‌ அறிவியல்‌ தமிழ்‌ மன்றத்தின்‌ கதை - பகுதி 2 


ஒரு ரூபாய்‌ அறிவியல்‌ தமிழ்‌ மன்றம்‌, பேராசிரியர்‌ டாகடர்‌ செம்மல்‌ அவர்களின்‌ ஒரு ரூபாய்‌ 
சநதாவுடன்‌ 22-//-20/7ல்‌ தொடங்கப்பட்டது. முதல்‌ சில வாரங்களிலேயே, இம்மன்றம்‌ 
வருங்காலத்தில்‌ ஒரு நெடிய உளவியல்‌ பகுப்பாய்வை தமிழ்ச்‌ சமூகத்தில்‌ ஏற்படுத்தும்‌ 
என்று அருவமாக உறுப்பினர்களால்‌ உணரப்பட்டது. அதுபோலவே, அநீத உளவியல்‌ 
பகுப்பாய்வு இதுவரை நிகழ்நீதுள்ளது, இனியும்‌ தொடர்ந்து நிகழும்‌. 


பொதுவாக, தமிழ்‌ மன்றங்கள்‌ தமிழ்‌ வளர்ப்புச்‌ சார்ந்த செயல்பாடுகளில்‌ மட்டுமே 
ஈடுபடும்‌; நேர்மையாக தமிழ்ப்பணி செய்யும்‌ அமைப்புகள்‌ கூட தங்கள்‌ வரவு செலவு 
கணக்குகளை அனைவரும்‌ காணும்‌ வகையினில்‌ வெளியிடுவதில்லை. அவ்வாறு 
வெளியிட்டாலும்‌, மன்றத்திற்கு வெளியே உள்ளவர்களும்‌ காணும்‌ வகையினில்‌ 
பொதுவாக அது அமைவதில்லை. 


வரவு எவ்வளவு? எவ்வாறு கிடைத்தது 2 செலவு எவ்வளவு? எங்கு சென்றது? என்று 
பொதுவெளியில்‌ கணக்குகள்‌ இருத்தப்பட வேண்டும்‌ என்கிற எதிர்பார்ப்பு பொருளாதார 
நோக்கில்‌ செயல்படும்‌ அமைப்புகளின்‌ மீது இயல்பான எதிர்பார்ப்பாக ஏற்கப்படும்‌ 
நிலையில்‌ மக்களின்‌ மொழி உணர்வுடன்‌ இழைந்து பயணிக்கும்‌ செயல்பாடுகளில்‌ 
வெளிப்படைத்‌ தன்மை அவசியம்‌ இருக்க வேண்டும்‌ என்கிற எதிர்பார்ப்பு ஏன்‌ 
அழுத்தமாக நோகீகப்படுவதில்லை ? 


அன்றாட வரவு செலவுக்‌ கணக்குகளை வெளிப்படையாக, உறுப்பினர்‌ உறுப்பினர்‌ 
அல்லாதவர்கள்‌ என்று யாரும்‌, உலகில்‌ எங்கிருந்தும்‌ காண முடியும்‌ என்கிற நிலையில்‌ ஒரு 
ரூபாய்‌ அறிவியல்‌ தமிழ்‌ மன்றம்‌ தனது கணக்குகளை நிரந்தரமாகப்‌ பொது வெளியில்‌ 
வெளியிடும்‌ என்கிற அறிவிப்பும்‌, அதன்‌ தொடர்ச்சியான செயலாக்கமும்‌, தொடக்கம்‌ 
முதலாகவே சமூகத்தின்‌ ஒரு பிரிவினரின்‌ கடுமையான சாடல்களை எதிர்‌ கொண்டன; 
இன்றும்‌ இது தொடர்கிறது, இனியும்‌ தொடரும்‌. 


“நீங்கள்‌ மட்டுமா நேர்மையானவர்கள்‌? நாங்களும்தான்‌ நேர்மையானவர்கள்‌” என்று 
கூறிக்கொண்டு பலரும்‌ எதிர்‌ வந்து நின்றாலும்‌, “சரி, எங்களைப்‌ போல நீங்களும்‌ உங்கள்‌ 
கணக்குகளைத்‌ திறந்த நிலையில்‌ வையுங்கள்‌” என்று மன்றம்‌ கூறிய போது, அதற்குப்‌ 
பதிலின்றி, சினம்‌ கக்கி, உரையாடலிலிருநீது மறைந்தவர்கள்‌ பலர்‌, 


தமிழ்ப்பணியில்‌ பொருளாதார நேர்மை என்று பேசினால்‌ குழப்பவாதிகள்‌ போல 
மன்றத்தின்‌ உறுப்பினர்களை நோக்கும்‌ சமூகத்தின்‌ விந்தையான, வெளிப்படையான, 
நேர்மையற்ற அணுகுமுறை, மன்றத்தின்‌ சட்டங்களைக்‌ குலைய வைக்கவில்லை, ஆனால்‌ 
மேலும்‌ உறுதியாக்கியது. 


முதல்‌ 30 நாட்களின்‌ முடிவில்‌, வெறுமனே 22 உறுப்பினர்களை மட்டுமே பெற்று, 332 
ரூபாயைத்‌ தனது நிதியாகப்‌ பெற்று, மன்றம்‌ மிக மெதுவாகவே முன்னோக்கி நகர்ந்தது. 
உறுப்பினர்கள்‌ சிலர்‌ தங்களது முகநூல்‌ பக்கங்களில்‌ மன்றத்தின்‌ அமைப்புப்‌ பற்றியும்‌, 
அறிவியல்‌ தமிழின்‌ வளர்ச்சியை மக்கள்‌ இயக்கமாக மேற்கொள்ள வேண்டியதன்‌ அவசியம்‌ 

பற்றியும்‌, நிறையப்‌ பதிவுகளை உருவாக்கினாலும்‌, “சிறப்பான தமிழ்ப்‌ பணி”, 
“அற்புதமான தமிழ்ப்‌ பணி” என்று பாராட்டுவதில்‌ ஆர்வம்‌ காட்டியவர்கள்‌ தாங்களும்‌ 
மன்றத்தில்‌ இணைவதைப்‌ பற்றி எதுவும்‌ பேசாமல்‌ இருந்தனர்‌. வாழ்த்துகளை முகநூலில்‌, 
புலனதீதில்‌ ஒரு செய்தியாக பதிவதையே ஒரு மாபெரும்‌ தமிழ்ப்பணியாக பலரும்‌ எண்ணி 
வாழ்கின்றனர்‌ எனும்‌ நிலையை அறிந்து மன்றத்தின்‌ உறுப்பினர்கள்‌ வியந்து நின்றனர்‌. 


ஒரு காலத்தில்‌ தாய்‌ கொடுத்த தமிழ்‌ மொழிக்காக உடல்‌, 
பொருள்‌, உயிர்‌ என்று அனைத்தையும்‌ ஈகம்‌ செய்வதற்கு 
அணியமாக இருந்த சமூகத்தின்‌ எச்சமாக உள்ள 
இன்றைய சமூகத்தில்‌ பெரும்‌ பகுதியினர்‌ முகநூல்‌, 
புலனம்‌ போன்ற தளங்களில்‌ வாழ்த்துகளை பகிர்ந்து 
விட்டு, தமிழில்‌ எழுதப்பட்ட “காலை வணக்கம்‌” 
செய்தியைப்‌ புலனத்தில்‌ பகிர்ந்துவிட்டு, “என்‌ 
தமிழுக்கான கடமை இன்று அழகாக முடிந்தது” 
என்றெண்ணி மன்றத்தைக்‌ கடந்து சென்றனர்‌. சில 
பத்தாண்டுகளுக்குள்ளாக இவ்வளவு வீரியமற்ற 
மக்களைக்‌ கொண்டதாகச்‌ சமூகம்‌ மாறியுள்ளது 
என்பதுதான்‌ உண்மை. பேராசிரியர்‌ டாக்டர்‌ செம்மல்‌ முஸ்தபா 


“தமிழ்‌ எங்களுடைய தாய்‌ மொழி, நாங்களும்‌ உடன்‌ நிற்போம்‌” என்று சமூகம்‌ முன்‌ வரும்‌ 
என்று நம்பிய தொடக்கக்‌ கால உறுப்பினர்களுக்கு பெரிய அளவில்‌ அதிர்ச்சியும்‌, 
ஏமாற்றமும்‌ மட்டுமே மிஞ்சின. 


“சிறப்பான பணி, தொடருங்கள்‌” என்று முகநூலில்‌ எழுதியவர்களிடம்‌. “வாழ்தீதுக்கு 
நன்றி, நீங்களும்‌ உடன்‌ வாருங்கள்‌ சேர்ந்து தமிழ்‌ செய்வோம்‌” என்று குழுமத்திலும்‌, 
தனியாகவும்‌ முகநூலில்‌ எழுதினால்‌, 90% நேரங்களில்‌ வாழ்தீதியவர்களிடமிருநீது எநீத 
விதமான பதிலும்‌ வராது, மீதமுள்ள /0% மக்களுள்‌ 5% மக்கள்‌ அவர்கள்‌ வாழ்த்தியதையே 
மறந்த நிலையில்‌ இருப்பதையும்‌, மீதமுள்ள 5% மக்கள்‌ தமிழ்‌ வளர்க்க நேரமில்லை என்று 
பதில்‌ அனுப்பியதையும்‌, வருத்தத்துடன்‌ மன்றம்‌ காலத்தின்‌ மீது பதிவு செய்கிறது. 


ஒரு ரூபாய்‌ சந்தா என்பது சிரமமான தொகையே அல்ல; அதிலும்‌, தமிழ்த்‌ துறையினருக்கு 
நாள்‌ ஒன்றிற்கு 30 பைசா எனும்‌ நிலையில்‌, ஒரு மாதச்‌ சந்தா என்பது வெறும்‌ 9 ரூபாய்‌ 
மட்டுமே ஆகும்‌. ஒரு குவளைத்‌ தேநீர்‌ அருந்தக்‌ கூட அதிகமான தொகை தேவைப்படும்‌. 
ஆனாலும்‌ மக்களின்‌ உள்ளத்துள்‌ பல அடுக்குகளில்‌ உள்ள அறைகள்‌ மூடப்பட்ட 
நிலையிலேயே உள்ளன. 


தங்களது தாய்மொழியின்‌ வளர்ச்சிக்கு முயற்சிகளை மேற்கொண்டுள்ளவர்கள்‌ கூட, ஒரு 
ரூபாய்‌ அறிவியல்‌ தமிழ்‌ இயக்கத்தில்‌ தானும்‌ சேர்ந்து செயலாற்றுவது எப்படி என்று 
சிந்திக்காமல்‌, யாரோ ஒரு சிலரின்‌ முயற்சிதானே இது; நம்‌ பங்கு வெறுமனே வாழ்த்துவது 
மட்டுமே. ஆதலால்‌, வாழ்த்துச்‌ சொன்னால்‌ போதும்‌ என்ற மனநிலையில்‌ பயணித்தனர்‌. 


பல ஆண்டுகளாகவே திரைத்துறை, அரசியல்‌ துறைகளைச்‌ சார்ந்தவர்கள்‌, தமிழ்த்துறை 


ஆளுமைகளுடன்‌ நெருக்கமாகப்‌ பழகியதாலோ, என்னவே, திரை, அரசியல்‌ துறை சார்ந்த 
பல விடயங்கள்‌ தமிழ்த்துறையில்‌ கலந்து விட்டன. 

பெறிய மேடைகள்‌, மேடை முழுதும்‌ ஆளுமைகள்‌, அனைவரின்‌ மீதும்‌ பொன்னாடை, 
மாலை, அனைவருக்கும்‌ பரிசு, கேடயம்‌, வாழ்த்துரை என்று, பெரும்‌ பொருள்‌ இருந்தால்‌ 
மட்டுமே நிகழ்வுகள்‌ நடக்கும்‌ என்னும்‌ அணுகுமுறை தமிழ்ச்‌ சமூகம்‌ எங்கும்‌ 
பரவியுள்ளதை எளிதில்‌ காண முடிகிறது. 


மன்றத்தின்‌ சில அடிப்படைச்‌ சட்ட திட்டங்கள்‌ அனைதீது மக்களாலும்‌ எளிதில்‌ ஏற்க 
முடியாத நிலை தொடக்கத்தில்‌ இருந்தே உள்ளது, இனியும்‌ இருக்கும்‌. “தலைவர்‌ இல்லாத 
மன்றம்‌” என்கிற நிலையை பலராலும்‌ ஏற்க முடியவில்லை. ‘தலைவர்‌ என்று யாராவது 
ஒருவர்‌ அவசியம்‌ தேவை, செயலற்று இருந்தாலும்‌ பரவாயில்லை. ஆனால்‌ தலைவர்‌ என்று 
ஒரு கதாபாத்திரம்‌ அவசியம்‌ தேவை' என்கிற கருத்து ஆழமாகவே மக்களின்‌ மனதில்‌ 
ஊடுருவியுள்ளதை ஏற்கத்தான்‌ வேண்டும்‌. 


காலம்‌ எப்பொழுதும்‌ தலைவர்களை வரிசையாக அனுப்புமா? சங்கிலித்‌ தொடர்‌ போலத்‌ 
தலைவர்கள்‌ ஒருவர்‌ பின்‌ ஒருவராக வருவார்கள்‌ எனில்‌, “ஒரு காலத்தில்‌ ஏதோ ஒரு 
காரணத்தால்‌ தலைவர்கள்‌ சில காலம்‌ உருவாகாமல்‌ போனால்‌ அந்த தமிழமைப்பின்‌ நிலை 
என்னவாகும்‌ ? 


வள்ளுவர்‌ வள்ளலார்‌ போன்ற மாபெரும்‌ 
சிந்தனையாளர்களை நிரந்தரத்‌ தலைவர்களாக 

க ஏற்பதில்‌ தமிழ்‌ மக்களுக்கு என்ன இடர்பாடு 

தலி உள்ளது ? 

ட்‌ தமிழ்‌ சார்ந்த இயக்கங்களுக்கு தலைவர்கள்‌ 
என்கிற மாபெரும்‌ பொறுப்பிற்கு ஏற்றவர்கள்‌ 
எப்படி இருக்க வேண்டும்‌ என்கிற வரையறை 
உள்ளதா? அவ்வாறு இருந்தாலும்‌ அதன்‌ 
பண்புகளைத்‌ துல்லியமாகப்‌ பிரதிபலிக்கும்‌ 


தலைவர்கள்‌ இன்று எதீதனை விழுக்காடு உள்ளனர்‌? இப்படியாகப்‌ பல கேள்விகள்‌ 
தொடுக்கப்படாத கேள்விகளாகவே உள்ளன. அவற்றைச்‌ சிந்திக்கக்‌ கூட பலருக்கும்‌ 
மனமில்லை என்பதுதான்‌ கசக்கும்‌ உண்மை நிலை ஆகும்‌. 


நகைச்சுவையாக பேசுவது, அரசியல்‌ இழைத்துப்‌ பேசுவது என்கிற முறைமைகள்‌ உயர்வு 
பெற்று, ஆழமான கருத்தியல்‌ கொண்ட உரைகள்‌ தமிழ்‌ நிகழ்வுகளில்‌ பின்‌ தள்ளப்பட்ட 
மனநிலை, பெரும்பாலும்‌ அனைத்து நாடுகளிலும்‌ வாழும்‌ தமிழர்களிடமும்‌ பரவியுள்ள 
காலத்தில்‌, தமிழ்‌ மேடைகளில்‌ பொன்னாடைகள்‌, மயங்கிக்‌ கூறல்‌ போன்றவை தடை 
செய்யப்பட வேண்டும்‌ எனும்‌ சித்தாந்தம்‌ கொண்ட ஒரு ரூபாய்‌ அறிவியல்‌ தமிழ்‌ மன்றம்‌ 
தோல்வியைத்‌ தழுவ வேண்டிய அமைப்பாகவே கருதப்பட்டது. 

பல்லாயிரம்‌ தமிழ்‌ மன்றங்கள்‌ சூழ்ந்துள்ள தமிழ்ச்‌ சமூகத்தில்‌ ஒரு ரூபாய்‌ அறிவியல்‌ தமிழ்‌ 
மன்றம்‌ எதற்காக உருவாக்கப்பட்டது என்று சிந்திக்கும்‌ நிலையிலேயே பல உண்மைகள்‌ 
வெளியாகும்‌. 

பொதுவாக, தமிழமைப்புகள்‌ ஒரு சில செல்வநதர்களிடம்‌ பணம்‌ பெற்று தமது பயணத்தை 
மேற்கொள்ளும்‌, நிறைய மன்றங்கள்‌ தலைவரின்‌, உயர்மட்டக்‌ குழுவினரின்‌ சொந்த 
செல்வத்தின்‌ துணையுடன்‌ பயணிக்கும்‌. ஆனால்‌ உறுப்பினர்களிடம்‌ ஒவ்வொரு நாளும்‌ 
பொருள்‌ பெற்று பயணிக்கும்‌ புதுமையான அணுகுமுறையை எதற்காக ஒரு ரூபாய்‌ 

அறிவியல்‌ தமிழ்‌ மன்றம்‌ தனக்குள்‌ ஏற்றது? இப்படியொரு இயல்பிலா வடிவம்‌ சரியா? 
தேவையற்ற செயலாகவே இந்த மன்றம்‌ தமிழ்ச்சமூகத்தில்‌ உள்ளதோ? இப்படியான 
நெருடலான கேள்விகள்‌ பலவற்றை மன்றம்‌ எதிர்கொண்டு வநீதுள்ளது. 


ஒரு ரூபாய்‌ அறிவியல்‌ தமிழ்‌ மன்றம்‌ எந்தத்‌ தமிழமைப்பிற்கும்‌ போட்டியானது அல்ல. 
எதிர்காலத்‌ தமிழர்களுக்குத்‌ தேவையான அறிவியல்‌ தமிழை உருவாக்குவது 
இவ்வமைப்பின்‌ நோக்கம்‌. நல்ல தமிழமைப்புகளை வெற்றி பெற வைக்க வேண்டும்‌ 
என்பது நமது விருப்பம்‌. அதற்கு மூன்று நிலைகளில்‌ நமது மன்றம்‌ செயலாற்றும்‌. 


(1) நேர்மையான தலைவர்களை உருவாக்குவது 

(2) வெளிப்படையான பொருளாதார நகர்வுகளை மேற்கொள்வது 

(3) நல்ல தமிழமைப்புகளுக்குப்‌ பொருளாதார மேம்பாடு பெறும்‌ வழிமுறைகளை 
உருவாக்குவது 


எவ்வாறு இது சாத்தியம்‌ ? 


ஒரு ரூபாய்‌ அறிவியல்‌ தமிழ்‌ மன்றத்தின்‌ கட்டமைப்பைக்‌ கூர்ந்து கவனித்தால்‌ (1) எவ்வாறு 
சாத்தியம்‌ என்பதை அறிந்துகொள்ள முடியும்‌. 


மன்றத்தில்‌ உறுப்பினராக இணையும்‌ தமிழர்களில்‌ தமிழ்‌ மொழி வளர்ச்சியின்‌ மீது 
ஆர்வத்துடன்‌ உள்ளவர்களை முதலில்‌ உயர்மட்டக்‌ குழுவினர்‌ கண்டறிந்து 16 இருக்கைகள்‌ 
கொண்ட புறக்குழுவிற்குள்‌ அனுமதிப்பார்கள்‌. அங்கு ஓராண்டு காலம்‌ அநத 
உறுப்பினர்கள்‌ உற்று நோக்கப்படுவார்கள்‌, தொடர்நது அவர்கள்‌ மன்றத்தின்‌ வெற்றிக்குக்‌ 
காரணமாக இருந்தால்‌, உயர்மட்டக்‌ குழுவினர்‌ ரகசிய மதிப்பெண்கள்‌ வழங்கும்‌ 
முறைமையின்‌ மூலமாக சிறந்த புறக்குழு உறுப்பினர்களை அடுத்த உயர்‌ நிலையான 10 
உறுப்பினர்கள்‌ கொண்ட அகக்குழு நிலைக்கு உயர்த்துவார்கள்‌. அங்கும்‌ ஒரு வருடம்‌ 
செயலாற்றிய பின்னர்‌ எண்பேராயம்‌ எனும்‌ 8 உறுப்பினர்கள்‌ கொண்ட உயர்‌ நிலைக்கு 
அவர்கள்‌ உயர்வார்கள்‌. 3 வருடங்கள்‌ இந்நிலையில்‌ பணியாற்றிய பின்னர்‌ அடுத்துள்ள 
ஐம்பெருங்குழு நிலைக்கு உயர்வு கிடைக்கும்‌. இறுதியாக, இவ்வாறு 8 ஆண்டுகள்‌ 
தமிழ்ப்பணி செய்த பின்பு அறங்காவலர்‌ நிலையை அடைய முடியும்‌. நேர்மையற்றவர்கள்‌ 
நெடுநாள்‌ மன்றத்தில்‌, உயர்மட்டக்‌ குழுவில்‌ பயணிக்க முடியாது. 


“வெளிப்படையான பொருளாதார நகர்வுகளை மேற்கொள்வது ” எனும்‌ கொள்கை மிகவும்‌ 
கூர்மையான பயன்பாடுகளை உள்ளடக்கியது. பொருள்‌ வருவதும்‌, போவதும்‌ கவனமாக 
நோக்கப்படும்‌ எனும்‌ நிலையில்‌ உண்மைத்‌ தன்மை மிளிரும்‌. 

ஐந்தாம்‌ வேற்றுமை 


பேராசிரியர்‌ கு. இராமகிருட்டினன்‌ 


பேராசிரியர்‌ மற்றும்‌ தலைவர்‌, 
தென்னிந்திய மொழிகள்‌ துறை, 
பஞ்சாபு பல்கலைக்கழகம்‌, 
சண்டி கார்‌- 160014 


தமிழில்‌ ஐந்தாம்‌ வேற்றுமை காலந்தொறும்‌ மாற்றம்‌ பெற்றுள்ளது. தமிழ்‌ தெரியாத 
மாணவர்களுக்குக்‌ கற்பிக்கும்பொழுது இம்மாற்றத்தைக்‌ கண்டேன்‌. 


தொல்காப்பியர்‌ வேற்றுமைகளை விளக்கியுள்ளார்‌. வேற்றுமைகளை ஒன்றாம்‌, இரண்டாம்‌ 
.. என்று எண்ணாமல்‌, ஒவ்வொன்றுக்கும்‌ பெயரிட்டுள்ளார்‌. 


“அவைதாம்‌, பெயர்ஐ ஒடுகு 


இன்‌ அது கண்‌ விளியென்னு மீற்ற'' - தொல்‌.சொல்‌.64. இவ்வாறு எட்டு 
வேற்றுமைகளுக்கும்‌ பெயரிட்டுள்ளார்‌. முதல்‌ வேற்றுமையைப்‌ பெயர்‌ வேற்றுமை 
என்பதோடு எழுவாய்‌ வேற்றுமை என்று ம்‌ கூறுகிறார்‌. 


“அவற்றுள்‌ எழுவாய்‌ வேற்றுமை பெயர்‌ தோன்று நிலையே'' 65 
“ஐந்தாகுவதே, 

இன்னெனப்‌ பெயரிய வேற்றுமைக்‌ கிளவி 

இதனி னிற்றிது வென்னு மதுவே''- தொல்‌. சொல்‌. 77 

“ வண்ணம்‌ வடிவே அளவே சுவையே 

தண்மை வெம்மை யச்ச மென்றா 

நன்மை தீமை சிறுமை பெருமை 

வன்மை மென்மை கடுமை யென்றா 

முதுமை யிளமை சிறத்த லிழித்தல்‌ 

புதுமை பழமை யாக்க மென்றா 

வின்மை யுடைமை நாறறந தீர்தல்‌ 

பன்மை சின்மை பற்று விடுதலென்‌ 

றன்ன பிறவு மதன்பால வென்மனார்‌''- தொல்‌. சொல்‌. 78 

என்று அவ்வேற்றுமை வருமிடங்களைக்‌ குறிக்கிறார்‌. அதற்குரை 


எழுதிய சேனாவரையர்‌ “ஐந்தாவது நான்கு பொருண்மையுடைத்து; பொருவும்‌ 
எல்லையும்‌, நீக்கமும்‌, ஏதுவுமென' மேலும்‌ இந்நான்கையும்‌ விரித்துரைக்கிறார்‌. 
எடுத்துக்காட்டாகக்‌ காக்கையிற்‌ கறிது களம்‌ பழம்‌, இதனின்‌ வட்டமிது .. ... ஊரின்‌ 
தீர்ந்தான்‌, காமத்திற பற்றுவிட்டான்‌ என்று தெரிவிக்கிறார்‌. 

நன்னூல்‌, “பெயரே ஐஆல்‌ குஇன்‌ அதுகண்‌ 


விளியென்‌ றாகும்‌ அவற்றின்‌ பெயர்முறை '' (292) என்று தெரிவிக்தெது. 
மேலும்‌, எழுவாய்‌, இரண்டாவதன்‌, மூன்றாவதன்‌.. .. .. என்றெண்ணிட்டுஅழைககிறது.. 


“ஐந்தா வதனுரு பின்னு மில்லும்‌ 
நீங்கலொப்‌ பெல்லை யேதுப்‌ பொருளே ”'- (நன்னூல்‌,299). 


என்று ஐந்தாம்‌ வேற்றுமையைப்‌ பவணந்தியார்‌ விளக்குகிறார்‌. 


ஐந்தாம்‌ வேற்றுமை உருபாகத்‌ தொல்காப்பியர்‌ இன்‌ என்பதை மட்டும்‌ குறிக்றொர்‌. 
நன்னூலார்‌ இன்னும்‌ இல்லும்‌ என இரண்டு உருபுகளைத்‌ தெரிவிக்கிறார்‌. சேனாவரையர்‌ 
கூறுவதுபோல்‌ , நீங்கல்‌, ஒப்பு, எல்லை, ஏது என்ற நான்கு பொருள்களைக்‌ குறிக்கிறார்‌. 
இதற்கு உரை எழுதியவர்‌, எடுத்துக்காட்டுத்‌ தருகிறார்‌ 


மலையின்‌ வீழருவி- நீங்கற பொருள்‌. 

காக்கையிற கரிது களம்பழம்‌-ஒப்புப்‌ பொருள்‌ 
மதுரையின்‌ வடக்குச்‌ சிதம்பரம்‌- எல்லைப்‌ பொருள்‌. 
கல்வியிற்‌ பெரியன்‌ கம்பன்‌-ஏதுப்‌ பொருள்‌. 


தொல்காப்பியர்‌ 


” நீங்கற பொருளிலும்‌ எல்லைப்‌ பொருளிலும்‌ இன்‌,இல்‌ உருபுகளில்‌ மேல்‌ “நின்று”, 
“இருந்து” என்பவை சில இடங்களில்‌ சொல்லுருபுகளாக வரும்‌. எ.டு; ஊரினின்று 
நீங்கினான்‌, ஊரிலிருநது போனான்‌, காட்டினின்று ஊர்‌ காதம்‌, காட்டிலிருநது ஊர்‌ காதம்‌. ''-- 
-காண்டிகை உரை. 


உரையாசிரியர்‌, இன்னும்‌, இல்லும்‌, நின்றும்‌, இருநீதும்‌ ஐந்தாம்‌ வேற்றும்‌ உருபுகளாகத்‌ 
தெரிவிக்கறொர்‌. 


தொல்காப்பியர்‌ இன்‌ என்ற ஒருருபு கூறப்‌ பவணந்தியார்‌ இன்‌, இல்‌ என்ற ஈருருபுகளைக்‌ 
கூறக்‌ காண்டிகை உரையாசிரியர்‌ இரண்டோடு , 'நின்று' “இருந்து என்பனவும்‌ உருபு 
என்கிறார்‌. 

ஐந்தாம்‌ வேற்றுமை உருபுகள்‌ : நின்று, இருந்து என்று கூறி , எடுத்துக்காட்டாக, 
வீட்டினின்றும்‌ புறப்பட்டான்‌, ஊரிலிருந்து இரும்பு' என்று முனைவர்‌ இரா. திருமுருகன்‌ 
தெரிவிக்கிறார்‌--இனிய தமிழைப்‌ பிழையின்றி எழுத எளிய வழிகள்‌... இரா. திருமுருகன்‌. 


இவர்‌ இன்‌,இல்‌ என்ற உருபுகளைத்‌ தவிர்த்து நின்று, இருந்து என்ற இரண்டு உருபுகளை 
மட்டும்‌ கூறுகிறார்‌ 


தமிழறியா மாணவர்களுக்குத்‌ தமிழ்‌ கற்றுக்கொடுக்கும்பொழுது யான்‌ கண்ட வழி: 
ஐந்தாம்‌ வேற்றுமை உருபாக இருந்து, இடமிருந்து, இலிருந்து என்பவை இப்பொழுது 
பெரும்பாலும்‌ வழக்கத்தில்‌ உள்ளன. 


அங்கு, இங்கு, எங்கு, அங்கே, இங்கே, எங்கே, மேல்‌, மேலே,கழ்‌, கீழே, உள்‌, உள்ளே, 
வெளியே முதலியவற்றுக்கு “இருந்து' என்பது உருபாக வரும்‌. எ.டு: அங்கிருந்து , 
அங்கேயிருந்து... .. 


உயிரோடு அசைவு இருப்பின்‌ “இடமிருநது' உருபாகும்‌. உயிரோடு அசைவு 
இருப்பவர்களோடு, இருப்பவற்றோடு “இடமிருநீது' சொல்லுருபாகும்‌. எ.டு.: 
அவனிடமிருந்து, கிளியிடமிருநது, 


பிறவற்றுக்கு (உயிரிருநதும்‌ அசைவில்லாமலும்‌, உயிரில்லாமல்‌ அசைவோடும்‌, உயிரும்‌ 
அசைவும்‌ இல்லாமலும்‌ இருப்பவற்றோடு) “இலிருந்து” சொல்லுருபாகும்‌. மரத்திலிருந்து, 
வண்டியிலிருந்து, மண்ணிலிருந்து, ஒன்றிலிருந்து.. இவை நீங்கல்‌, எல்லைப்‌ பொருள்களில்‌ 
வரும்‌. எ.டு. மரத்திலிருந்து பழம்‌ கீழே விழுந்தது, அழகனிடமிருந்து அவன்‌ மனைவி 
நீங்கினாள்‌. சென்னைலிருநீது தெற்கே திண்டிவனம்‌ உள்ளது, காட்டிலிருந்து ஊர்‌ காதம்‌. 


சில விதிவிலக்குமுண்டு. அருகிலிருநது என்ற பொருளில்‌ இடமிருந்து என்று 
பயன்படுகின்றது. தீயிடமிருந்து , நச்சுச்‌ செடியிடமிருநது விலகி நில்‌. மேலும்‌ உள. 
இலக்கிய வழக்கில்‌ இன்னும்‌ இன்‌,இல்‌, நின்று என்பவை உள்ளன. எ.டு. மலையின்‌ 
வீழருவி- நீங்கற்‌ பொருள்‌. 

காக்கையிற கரிது களம்பழம்‌-ஒப்புப்‌ பொருள்‌ 

மதுரையின்‌ வடக்குச்‌ சிதம்பரம்‌- எல்லைப்‌ பொருள்‌. 

கல்வியிற்‌ பெரியன்‌ கம்பன்‌-ஏதுப்‌ பொருள்‌. 

இவ்வாறு ஐந்தாம்‌ வேற்றுமை உருபுகள்‌ காலந்தொறும்‌ வேறுபடுகின்றன. ஆயின்‌, 
பொருள்வழி வேறுபடவில்லை. 


பேராசிரியர்‌ கு.இராமகிருட்டினன்‌, 
முன்னாள்‌ தமிழ்ப்‌ பேராசிரியர்‌ தென்னிந்திய மொழிகள்‌ துறைத்‌ தலைவர்‌, 
பஞ்சாபு பல்கலைக்கழகம்‌, சண்டிகர்‌-160014. 


தமிழணங்கு, டிசம்பர்‌ 2022 


சியாட்டலில்‌ இருந்து ஒரு வாசகர்‌ 


மு. பழநிச்சாமி 


'குகீகிராமத்திலிருநீது தில்லிக்கு......: புலம்பெயர்‌ அனுபவப்‌ பதிவுகள்‌. / & 1] என்ற 
௪. சீனிவாசனின்‌ இரண்டு கட்டுரைகளை முறையே தமிழணங்கு அக்டோபர்‌ & நவம்பர்‌ மாத 
இதழ்களில்‌ வெளியீடு செய்தமைக்கு மிக்க நன்றி. இரண்டு கட்டுரைகள்‌ பற்றிய என்‌ 
எண்ண அலைகளை இங்கே பதிவு செய்ய விரும்புகிறேன்‌. 

சிற்றூரில்‌ பிறநது வளர்ந்த சிறுவன்‌ ஒருவன்‌ -படாத பாடுபட்டுப்‌ படித்துப்‌ பயணப்பட்டு- 
செங்கோட்டையின்‌ பிரம்மாண்டத்தை அடையாளப்படுத்தும்‌- டில்லிவரை வந்து, 
குடியேறிச்‌ சிறநீது நிற்கும்‌ வாழ்க்கைப்‌ போக்கை- விலாவாரியாகச்‌ சொல்லும்‌ சுவை மிக்க- 
தன்‌ வரலாற்றுச்‌ சுவடு இது. 


'கொடிது கொடிது வறுமை கொடிது 
அதனினும்‌ கொடிது இளமையில்‌ வறுமை' 


-என்றபடி இளமையின்‌ வறுமைப்‌ பிடியில்‌ சிக்கித்‌ தவித்து திணறிய நிலையிலிருந்து 
தொடங்கி- நல்லுள்ளங்கள்‌ பலரின்‌ நல்லாதரவோடு- படிப்படியாக மிக முயன்று 
முன்னேறிய நிலையைத்‌ தொட்டுக்காட்டி- இன்று தலைநகர்‌ தில்லியில்‌ தலை நிமிர்ந்து 
நிற்கும்‌ தகுதிப்பாட்டை அடைந்துள்ளது வரை: சுவையூறச்‌ சொல்லிச்‌ செல்கிறது- 
இப்பகுதி. 


இளநீரைப்‌ பருகுவது போன்றதொரு இன்‌ சுவையில்‌ நனைத்து- வாசகரைச்‌ சினேக 
பாவத்தோடு, சிக்கெனக்‌ கரம்‌ பிடித்து அழைத்துச்‌ செல்வது போன்ற அப்படி ஒரு அழகிய 
தமிழ்நடை. பாகுபதமான பழகு தமிழில்‌ அமைந்த இனிய எளிய தமிழ்‌ நடை. 


'பயன்‌ தூக்கார்‌ செய்த உதவி நயன்‌ தூக்கில்‌ நன்மை கடலிற்‌ பெரிது- என்பதை 
நினைவூட்டும்‌ வகையில்‌ பி. எம்‌. டி. கல்லூரிப்‌ பேராசிரியர்‌ அவர்களைக்‌ கல்வித்‌ தநீதை 
எனச்‌ சொல்லி, உள்ளத்தில்‌ வைத்துப்‌ போற்றும்‌ பெரும்‌ போக்கு; 


'எழுமை எழுபிறப்பும்‌ உள்ளுவர்‌ தங்கண்‌ விழுமம்‌ துடைத்தவர்‌ நட்பு என்றபடி, தாய்‌ 
மாமா பலவேசம்‌ அவர்களின்‌ உன்னத உதவிகளை நெஞ்சின்‌ அடியாழத்தின்‌ அப்பாலுக்கும்‌ 
அப்பாலிருந்து சுரந்து வந்த நன்றி பெருக்கின்‌ நினைவாக வெளிப்படுத்தும்‌ பாங்கு; 


பேராசிரியர்‌ தமிழண்ணல்‌ அவர்கள்‌, முதன்‌ முதலில்‌ பிள்ளையார்‌ சுழி போட்டு, வாழ்த்தி 
வழிகாட்டி நெறிப்படுத்திய மேன்மையை மனக்குகையிலிருநீது கவ்வி எடுத்துக்காட்டும்‌ 
உணர்வுச்‌ சிலிர்ப்பு; 

'மறவற்க மாசற்றார்‌ கேண்மை' என்றபடி- பேராசிரியர்‌ திருமலை அவர்கள்‌ -ரயில்‌ டிக்கெட்‌ 
எடுத்துக்‌ கொடுத்து- வழிச்செலவுக்குப்‌ பணமும்‌ தந்து, ரயில்‌ நிலையம்‌ வரை வந்து 
வழிஅனுப்பியவற்றையெல்லாம்‌ நன்றிப்‌ பெருக்கோடு நினைநது சொன்ன 
நினைவலைகள்‌; 


எதிரதாக்‌ காக்கும்‌ மதிநுட்பம்‌ உடைய, தாத்தா சடையன்‌ அவர்களால்‌ சேர்வாரன்‌- 
சீனிவாசனான சுவையான செய்த; 


'நன்றி மறப்பது நன்றன்று' என்றபடி- தில்லி பல்கலைக்கழகத்‌ தமிழ்ப்‌ பேராசிரியர்‌ பா. 
பாலசுப்பிரமணியன்‌. சிற்பி பாலசுப்பிரமணியன்‌ ஆகியோரை நன்றிக்கு ஆட்பட்டு 
நவின்றது போன்ற நன்றிப்‌ பெருக்கில்‌ நனைந்து சொல்லிய செய்திகள்‌ இக்கட்டுரையில்‌ 
அங்கிங்கெனாதபடி எங்கும்‌ ஏகத்திற்கும்‌ நிறைநதுள்ளதைக்‌ காணலாம்‌. 


மற்றும்‌ வாழ்வாதாரதீதிறகுப்‌ பயன்பட்ட காளைகள்‌, சங்கரன்கோயில்‌ சந்தையில்‌ விலை 
போனது; பாத்திர பண்டங்கள்‌ அடகுக்‌ கடைக்குப்‌ போய்‌ மீட்க முடியாமல்‌ மூழ்கிப்‌ 
போனது; வில்லிசேரியில்‌ உணவுக்குத்‌ துன்பப்பட்ட துயரம்‌; குறுக்கு வழியில்‌ நடந்து 
கல்லூரி சென்றது போன்ற- துன்பக்கேணியாகித்‌ தொடர்நது வநத துன்பங்கள்‌- நம்‌ 
நினைவுக்குள்‌ வந்து வந்து, வண்டு துளைப்பது போல்‌ துளைக்கும்‌ உணர்வலைகளைத்‌ 
தோற்றுவிக்கிறது. 


"கும்பிடப்போன தெய்வம்‌ குறுக்கே வந்தது” "விடாமுயற்சி விஸ்வரூப வெற்றி” போன்ற 
வழக்குச்‌ சொற்கள்‌, இடம்‌ பொருள்‌ ஏவலுக்குத்‌ தக இயல்பாக வந்து விழுந்து அணி 
செய்கின்றன. 

நவம்பர்‌ இதழில்‌ இரண்டாவது பகுதியாக வெளிவந்திருக்கும்‌ கட்டுரையும்‌ 
உயிரோட்டத்துடன்‌ உலாவரும்‌ சொற்சித்திரம்‌ ஆகும்‌. 


தில்லியின்‌ வாழ்வியல்‌ அனுபவங்களை எல்லாம்‌- பட்ட இன்ப துன்ப நிகழ்வுகளை 
யெல்லாம்‌- தாய்த்‌ திருமண்ணிலிருந்து வந்தாரை வரவேற்கும்‌ பொருட்டு -ஓடி உதவித்‌ 
தவியாய்த்‌ தவித்து நின்ற உணர்வுகளையெல்லாம்‌- நெஞ்சில்‌ தேங்கி கிடந்த ஏக்கங்களை - 
இயலாமைகளை- ஊமைக்‌ கனவாய்‌ ஒடுங்கிப்‌ போய்க்‌ கடநீதவைகளை யெல்லாம்‌ 
கொண்டு வந்து காட்டிக்காட்டி- நம்மோடும்‌ நம்‌ நெஞ்சத்து உணர்வுகளோடும்‌ ஒன்றுபட்டு 
உறவாடிக்‌ களிக்குமாறு- அழகொழுக எழுதிய இன்ப வாசகங்களாக இவை வெளிப்பட்டு 
வந்துள்ளன. 


டில்லியை அடையாளப்படுத்தும்‌ குடியரசு தின விழா அணிவகுப்புக்‌ காட்சி -ஹோலி 
பண்டிகையின்‌ கூத்தும்‌ கும்மாளங்களுமான வேடிக்கை விளையாட்டுக்‌ காட்சி-ராம்‌ லீலா 
மைதானத்துத்‌ தசராப்‌ பண்டிகையைப்‌ பார்க்கப்போய்‌ மீளாத துன்பத்தில்‌ பட்ட அனுபவம்‌ 


போன்றவைகளும்‌ நம்‌ நெஞ்சுக்குள்‌ அமர்ந்து குசு குசுவெனப்‌ பேசிக்கொள்வதை நம்‌ 
உணர்வுச்‌ செவியில்‌ உணரலாம்‌. 

செல்லப்‌ பிராணிகளான நாய்கள்‌ கூட - குளிருக்கு அழகான ஸ்வெட்டர்‌ அணிந்து செல்வதை 
தில்லியில்‌ தான்‌ பார்த்திருக்கிறேன்‌. அவைகளும்‌ உயிருள்ள ஜீவன்கள்‌ தானே. 

ஆயின்‌ தில்லித்‌ தெருவோரக்‌ குழந்தைகள்‌ அம்மணமாகக்‌ கடுங்குளிரில்‌ நடுங்குவதைப்‌ 
பார்க்கும்‌ போது- கிராமத்துக்காரரான எனக்கு- ஏதோ ஒரு வகையில்‌ நெருடலை 
ஏற்படுத்துகிறது. 

இங்கு உயிர்‌ இரக்கத்தால்‌- அதாவது ஜீவகாருண்ய ஒழுக்கத்தால்‌ -ஆசிரியரின்‌ உள்ளம்‌ 
பரிதாபம்‌ கொண்டு- நெக்குருகி நெகிழ்வதை உணர முடிகிறது. 


பல்வேறு நிலைகளைப்‌ பேசி அதன்‌ தொடர்ச்சியாக "தில்லியில்‌ இழந்ததை விட 
பெற்றவை அதிகம்‌" என மகுடமிட்டு சொல்கிறார்‌. 


மேலும்‌ இனி, தமிழ்நாட்டில்‌ உச்சபட்ச வேலை கிடைத்தாலும்‌ போக முடியாத அளவுக்கு 
ஆணிவேரோடு சேர்ந்து சல்லி வேரும்‌ பற்றிக்‌ கொண்டுள்ளது தில்லியில்‌.- எனும்‌ இன்றைய 
நிலைப்பாடு -"*ஆணிவேர்‌ ; சல்லி வேர்‌” உவமை பெற்று உயிர்ப்புடன்‌ ஒளிர்வதை 
உணரலாம்‌. 


க.ப. அறவாணனின்‌ "மொய்‌ எழுதியே நொடிச்சுப்‌ போய்‌ விடுவாய்‌” எனும்‌ வாசகத்தைத்‌ 
தொடர்நது- ஏறக்குறைய அதை மாற்றி -மறுத்து- அத்தொடருக்குள்‌ அமைந்து கிடக்கும்‌ 
ஆழ்ந்த அர்த்தங்களைக்‌ கட்டவிழ்த்துக்‌ காட்டுகிறார்‌ ஆசிரியர்‌. 

"மொய்‌ எழுதுவதில்தான்‌ தமிழர்களின்‌ உறவுப்பாலம்‌ உறுதியாய்‌ நிலைத்து நின்று 
கொண்டி ருக்கிறது. உறவுகள்‌ புதுப்பிக்கப்படுவதும்‌ -துளிர்‌ விடுவதும்‌ மொய்‌ எழுதும்‌ 
சமயங்களில்‌ தான்‌” - என்பது ஆசிரியரின்‌ உண்மை விளக்கம்‌. 


மொய்‌ எழுதுவதைச்‌ சற்று மேம்போக்காகவும்‌ அசிரத்தையாகவும்‌ பார்த்து வந்த நான்‌- 
மொய்‌ எழுதுவதற்குப்‌ பின்னால்‌ இப்படியொரு 'உறவு மேம்படும்‌ வாழ்வியல்‌ உண்மை' 
பொதிந்து கிடப்பதைக்‌ கண்டு அதிசயித்துப்‌ போனேன்‌. 


டாகீடர்சங்கர ரெட்டி, கடவுள்‌ மனித உருவில்‌ வந்து வாழ்வாங்கு வாழ வழி வகுத்து தருவது 
போல -குடியிருப்பும்‌ கொடுத்து - துணைவியாருக்கு வேலையும்‌ தந்ததை எண்ணி இதயம்‌ 
கனிந்து சொன்ன பகுதி- 


"தநதது உன்தன்னை; கொண்டது என்தன்னை "-என இறைவனிடம்‌ மணிவாசகர்‌ பேசுவது 
போல- பேராசிரியர்‌ வா. சுப்பிரமணியன்‌ தன்னைத்‌ தந்து என்னை வாழ வைத்துள்ளார்‌ 
என்று பேசிக்‌ காட்டும்‌ பெரும்‌ போக்கு- 


உற்ற நேரத்தில்‌ உள்ளன்புடன்‌ உருகி உதவிய பாந்தமிகு பகவதியப்பனைப்‌ பெருமை 
படப்பேசி நன்றிப்பெருக்கை நவில்வது- என்பன போன்ற மனிதப்‌ பண்புகளை 
மேலெடுத்துப்‌ பேசிப்‌ பெருமிதம்‌ கொள்ளும்‌ பாங்கு- நம்‌ நெஞ்சைத்‌ தொட்டு நினைவை 
நெகிழ்விப்பதாகும்‌. 


இவ்வாறு இக்கட்டுரையில்‌ இன்னும்‌ பலப்பல. 


கொஞ்சம்‌ கூட சுவைகுன்றாமல்‌ கடைசிவரை படிக்கப்‌ படிக்க இனிப்பதாய்‌- மனதுக்குள்‌ 
அமர்ந்து சுகந்த மணம்‌ வீசுவதாய்‌ அமைந்த- இந்தத்‌ தன்‌ வரலாறு, மேலும்‌ தொடர்ந்து 
எழுதப்‌ பெற்றுத்‌ தனி நூலாக வெளிவந்து தடம்‌ பதிக்க, இறைவன்‌ திருவருள்‌ சித்திக்கப்‌ 
பிரார்த்திககிறேன்‌. 


மு. பழநிச்சாமி 
சியாட்டில்‌, யு. எஸ்‌.ஏ 
02 நவம்பர்‌ 2022. 


1. 


சந்திரோதயம்‌ பதிப்பகம்‌, மதுரை 


3/422, Thiruvalluvar Street, 
Dinamani Nagar, Madurai 625 018. 
Mob: +91 7010997639 


நூல்கள்‌ 


திருவிளையாடல்‌ புராணக்‌ கதைகள்‌ (எளிய உரைநடையில்‌) 


கவிஞர்‌ முத்தமிழ்‌ விரும்பியின்‌ கவிதை நூல்கள்‌ 


ச 


உ கு ல 


உன்னோடு உரையாடுதல்‌ 
காதல்‌ மொழி 
பார்வையில்‌ பூதீத நிலா 
தேனடையும்‌ வரலாறு 
நுண்கலை மருத்துவன்‌ 


தொடரும்‌ புழுதிக்கால்கள்‌ 


முனைவர்‌ செ. இராஜேஸ்வரியின்‌ 
எம்‌.ஜி.ஆர்‌ பற்றிய நூல்கள்‌ 


1 


Sx NSM Aw 


~~ 
வம ஹி 


வ வு வம வம்‌ வம்‌ வ வம வு 
SNM ௨௦ 


வெற்றித்திருமகன்‌ எம்‌.ஜி.ஆர்‌ 

எம்‌.ஜி.ஆர்‌. நிழல்‌ நிஜம்‌ நிரந்தரம்‌ 

சிக்கு மங்கு சிக்கு மங்கு சச்ச பப்பா (எம்‌.ஜி.ஆர்‌. கற்பிக்கும்‌ 
குழந்தை வளர்ப்பு முறைகள்‌) 

வீரமகன்‌ போராட வெற்றி மகள்‌ பூச்சூட 

மகளிர்‌ போற்றும்‌ மக்கள்‌ தலைவர்‌ எம்‌.ஜி.ஆர்‌. 

எம்‌.ஜி.ஆர்‌ ஒரு ஜீவ நதி 

எம்‌.ஜி.ஆர்‌. ஒரு கலியுகப்போராளி 

ஒளி விளக்கு எம்‌.ஜி.ஆர்‌. 

வெற்றிப்‌ படிக்கட்டில்‌ நாடோடி மன்னன்‌-/ 

நீங்க நல்லா இருக்கணும்‌ /எம்‌.ஜி.ஆரின்‌ திரைப்படப்‌ பாடல்கள்‌ -1/ 
பாட்டுடைத்‌ தலைவன்‌ எம்‌.ஜி.ஆர்‌. /எம்‌.ஜி.ஆரின்‌ திரைப்படப்‌ 
பாடல்கள்‌ - 1// 

இரசிகர்களின்‌ இதய தெய்வம்‌ எம்‌.ஜி. ஆர்‌. 

முத்தமிழ்க்‌ காவியம்‌ மதுரை வீரன்‌ 

இரட்டை வேடத்தில்‌ ஜொலிக்கும்‌ எம்‌.ஜி. ஆர்‌ 

எம்‌.ஜி.ஆர்‌. படங்களில்‌ அறிவியல்‌ புனைவு 

படகோட்டி, மீனவ நண்பன்‌ ஓர்‌ ஒப்பீடு 

Unique Fandom of MGR 

எம்‌.ஜி.ஆர்‌. படங்களில்‌ தொழில்‌ தர்மம்‌ 

எம்ஜிஆர்‌ படதீதில்க்ண்டைக்காட்சிகளின்சுவரஸ்யங்கள்‌-! 


20. எங்க வீட்டுப்பிள்ளை 


21. எம்‌.ஜி.ஆர்‌. வீடும்‌ விருந்தும்‌ 
முனைவர்‌ சந்திரிகா சுப்பிரமணியன்‌ நூல்கள்‌ 


கொசு வீட்டில்‌ பாயாசம்‌ (சிறுவர்‌ நூல்‌) 


1. தலைமை பொறுப்பேற்கலாம்‌ 
2. இணையத்‌ தமிழ்‌ 

3. ஊடகச்‌ சட்டங்கள்‌ 

4. ஆஸ்திரேலியாவில்‌ அருந்தமிழ்‌ 
2, 

6. 


மாயோன்‌ வீட்டுத்‌ தோட்டத்தில்‌ (சிறுவர்‌ நூல்‌) 


முனைவர்‌ செ. இராஜேஸ்வரியின்‌ 
சமூகப்பண்பாட்டு ஆய்வு நூல்கள்‌ 


1. பண்பாட்டு நகர்வுகள்‌ - தமிழ்‌ நாட்டில்‌ இருந்து ஜப்பானுக்கு 


பெண்‌ தெய்வ வழிபாடு 
தேவேந்திரன்‌ 


இரு நிலத்தில்‌ திருமுருகன்‌ 


வேளாண்மரபில விதைப்பும்‌ பூப்பும்‌ 


யானைக்கடவுள்‌ 


SNM AWK 


பெண்‌ பூப்பின்‌ புனித வழிபாடு 
முனைவர்‌ செ. இராஜேஸ்வரியின்‌ 
கவிதைத்‌ திறனாய்வு நூல்கள்‌ 

1. பாடுபொருளும்‌ பாசப்பொருளும்‌ 
“பூ மர நிழலி”ன்‌் களமும்‌ காலமும்‌ 


“2020 தைமாதத்தில்‌ இன்று ” கவிதையில்‌ அடிக்கருத்தியல்‌ ஆய்வு 


2 
3 
4. கவிஞர்‌ முத்தமிழ்‌ விரும்பியின்‌ கவிதையில்‌ காதல்‌ 
3 கவிஞர்‌ முத்தமிழ்‌ விரும்பியின்‌ பயணக்‌ கவிதைகள்‌ 
ஆங்கிலக்‌ கவிதைகளின்‌ தமிழ்‌ மொழி பெயர்ப்பு 
முனைவர்‌ செ. இராஜேஸ்வரி 
1. எட்டுத்திக்‌ கும்‌ செல்வீர்‌ 
2 அவன்‌ கடவுளுக்கு நிகரானவன்‌ 
3 செக்கச்‌ சிவந்த ரோஜா 
4. கலீல்‌ ஜிப்ரா னின்‌ “மணலும்‌ நுரையும்‌” 
3. கலீல்‌ ஜிப்ரானின்‌ “பாடல்கள்‌ [4” 
Tamil Classics in English - (Dr. 0. Rajeswari) 
1. Kurunthokai 
2 Agananooru 
3. Purananootu 
ர Naaladiyaat 


மருதநிலப்‌ பெண்‌ தெய்வங்கள்‌ (வராக, பிடாரி, தவ்வை) 


முன்னோர்‌ வழிபாடு (கதிரவன்‌, காலதேவன்‌, நாகர்‌ வழிபாடும்‌) 


200 
200 


120 
150 
250 
200 
200 
200 


200 
200 
200 
200 
200 
200 
200 
200 
200 


250 
200 
100 
100 
200 


200 
200 
200 
200 
200 


200 
200 
200 
200 


5. Aasaatakkovai 200 


0. Thiru Kutraala Kutavanji 200 
தற்காலத்‌ தமிழில்‌ சங்க இலக்கிய நூல்‌ வரிசை 
7. குறுந்தொகைக கவிதைகள்‌ 200 
மொழிபெயர்ப்பு ஆய்வு நூல்கள்‌- முனைவர்‌ செ. இராஜேஸ்வரி 
I: மொழிபெயர்ப்பியல்‌ ஆய்வு (ஆய்வு நூல்‌) 200 
2, கவிதை மொழிபெயர்ப்பு 200 
3. நவீன மொழிபெயர்ப்பு உத்திகள்‌ (C௦-author) 200 
4. மொழிபெயர்ப்பில்‌ பெயரும்‌ பொருளும்‌ 200 
தமிழ்‌ இலக்கண நூல்‌ 
1. தமிழில்‌ வேற்றுமை உருபுகள்‌ 200 
சிறு கதை, கவிதை 
a அமராவதியின்‌ காதல்‌ - சதயப்பிரபா 200 
2, ரோஜா மொட்டு (சித்திரக்‌ கவிதைகள்‌ - சதீயப்பிரபா 200 
மாத இதழ்கள்‌ 
ர தமிழணங்கு மாத இதம்‌ 200 
2: Love Thamizh 500 


பேராசிரியர்‌ முனைவர்‌ தே. ஞானசேகரனின்‌ நூல்கள்‌ 
ஆங்லைத்தில்‌ - முனைவர்‌ செ. இராஜேஸ்வரி 
Moonstone Publication, Madurai 


1. Emerging Mallarism 200 

2. Festival of lord Indra 200 

3 Role of Devendirar’s in Indian war of Independence 200 
(Sundaralingam Kudumbanar) 

4. Re reading of Pallu literature 200 

3. Mallariyan Literature 200 

0 Frontyard without My Dad (Poem) 200 


Poems of Er.Poet Muththamizh Virumbi - In English Dr. C. Rajeswari 
[Moonstone Publication] 


ம Therapist of the Finest Art 200 

2. Following Dusty Feet 200 
Other Books 

1. Concepts of Constitution - Dr.S. Kalai Arasu 300 


2. Aranyani By Vijeni (English Novel Part I & Part II) 200 


ண “ம அட. அதி 
ணத பண்ன 


AATHMA INTEGRATED MEDICAL CENTRE 


நமது பாரம்பரிய முறைப்படி, காய்ச்சல்‌ முதல்‌ கேன்சர்‌ வரை, உடலின்‌ அனைத்து 

பாகங்களிலும்‌ உள்ள பிரச்சனைகளுக்கு நிரந்தர தீர்வு. முதல்‌ சிகிச்சையிலேயே 
முன்னேற்றத்தை உணரலாம்‌. 

ஆயுர்வேதம்‌ சித்த மருத்துவம்‌ ஹோமியோபதி யோகா நேச்சுரோபதி 


வர்மம்‌ 


எலக்ட்ரோபதி காரிய நாட்டு ராஐ வம்ச அக்குபங்க்சர்‌ 


பாரம்பரிய கேரள ஆயுர்வேத பஞ்சகர்மா சிகிச்சை அளிக்கப்படும்‌ 


மாதவிடாய்‌ பிரச்சனைகள்‌ 


* மூளை ல்‌ ச உடல்‌ பருமன்‌ 
உ கண்‌/காது/மூக்கு | | * குழந்தையின்மை உ தைராய்டு 
*்‌ ஆண்மைக்‌ குறைபாடு உ வாத நோய்கள்‌ 
* இதயம்‌ * சர்க்கரை * ஆஸ்துமா 
* கல்லீரல்‌ * மூட்டு வலி / உடல்‌ வலி *்‌ சொரியாசிஸ்‌ 
உ பித்தப்பை க்‌ முகம்‌ / உடல்‌ அழகு * தண்டுவட சீரமைப்பு 
்‌ ்‌ * வயிற்றுக்‌ கோளறுகள்‌ * இதய நோய்‌ / வலி 
உ மன்னீரல்‌ * புற்றுநோய்‌ / கட்டிகள்‌ *்‌ அஜீரணம்‌ / கேஸ்‌ 
* தோல்‌ * சிறுநீரகக்‌ கல்‌ / கட்டி உ கர்ப்பப்பை கட்டிகள்‌ 
. * சினைப்பை நீர்க்கட்டி * மூலம்‌ / பெளத்திரம்‌ 
* முதுக த s டு * சளி / இருமல்‌ / காய்ச்சல்‌ ச தூக்கமின்மை 
4 சிறுநீரகம்‌ சைனஸ்‌ / அலர்ஜி * வெரிகோஸ்‌ வெயின்‌ . 


அறுவை சிகிச்சை செய்ய வேண்டும்‌ எனும்‌ வியாதிகளுக்கு அறுவை சிகிச்சையே 
இல்லாமல்‌, பக்க விளைவுகள்‌ இல்லாமல்‌ புரண குணம்‌ அளிக்கப்படும்‌. 


ராஜ வைத்திய பஞ்சகர்மா, காஸா சிகிச்சை, 
டார்ன்‌ - முதுகெலும்பு மற்றும்‌ மூட்டுகள்‌ சிகிச்சை, 
சிறப்பு முக அழகு மற்றும்‌ உடல்‌ அழகு மேம்பாட்டு சிகிச்சை, ஹிஜாமா, 
முழு உடல்‌ ஆயுர்வேத மருத்துவ மசாஜ்‌, நச்சு / கழிவு நீக்க சிகிச்சை 


காலை 9.00 முதல்‌ 2.00 மணி வரை மாலை 4.00 முதல்‌ 8 மணி வரை 
பிரதி வியாழன்‌ விடுமுறை 


ர்‌ 76/91, காமாட்சியம்மன்‌ திருமண மண்டபம்‌ வீதி, பழைய பேருந்து நிலையம்‌ 


செல்‌ : 9159 211 311 
தமிழணங்கு மாத இதழை வெளியிடுவோர்‌: இ. சதீஷ்‌ ராஜ்குமார்‌ (அட்வகேப்‌, இயக்குனர்‌, 
சந்திரோதயம்‌ அறக்கட்டளை, 3/422, தினமணி நகர்‌, மதுரை 625 018, Ph: +91 7871123226 

